
ಭಾಷೆ-ಸಾಹಿತ್ಯ-ಸಂಸ್ಕೃತ 1]... 
ಉನ್ನತ ಅಧ್ಯಯನ ಕೇಂದ್ರ 


ಉದಯಭಾನು ಕಲಾಸಂಘ 


ಅಡಆತ ಮಂಡಅ (ದೌಲ್ಬಿಂದ್‌ ಕೌನ್ಸಿಲ್‌) 


ಸಲಹೆ-ಪಹಹಾರ : ಪ್ರೊ. ಎಜ್‌.ಆರ್‌. ರಾಮಕೃಷ್ಣ ರಾವ್‌ 
ಗೌರವ ನಿರ್ದೇಶಕರು : ಡಾ. ಅ.ಏಿ. ರಾಜು 
ಆಡಳತ ನಿರ್ದೇಶಹರು/ಸಿ.ಇ.ಓ. : ಎಂ. ನರಸಿಂಹ 


ಭಾಷೆ, ಸಾಹಿತ್ಯ- ಸಂಸ್ಥೃತಿ is 

ಗೌರವ ಡೀನ್‌ ಡಾ. ನಾ. ಸ, 

ಗೌರವ ಸದಸ್ಯರು ಜ. ಕೃಷ್ಣ 
ಡಾ. ಪರ್ಸಿ, pe ರತ್ನಹುಮಾಲಿ 
ಪ್ರೊ. ಶಾಂತರಾಜು (ಸಂಚಾಲಕರು) 
ವಿ. ರಾಜ 
ಡಾ. ಶೀಲಾದೇವಿ ಮಆಮಠ 
ಡಾ. ಜ.ಿ. ರಾಜಕುಮಾರ್‌ 


ವಿಜ್ಞಾನ ಮತ್ತು ತಂತ್ರಜ್ಞಾನ ಸತತ! 


ರೌರವ ಡೀನ್‌ಗಚು ಡಾ. ಹೆ. ಶೇಷಮೂರ್ಡಿ 
ಡಾ. ವೈ.ಸಿ. ಹಮಲಾ 
ದೌರವ ಸದಸ್ಯರು : ಪ್ರೊ. ಎಚ್‌.ಆರ್‌. ರಾಮಕೃಷ್ಣರಾವ್‌ 

ಡಾ. ಸುಮಂಗಲ ಎಸ್‌. ಮುಮ್ಮಿಗಣ್ಣ 


ಆಡಜತ ಮತ್ತು ಸಿರ್ವಹಣ dk 

ಗೌರವ ಡೀನ್‌ ಡಾ. ಎಸ್‌. ಹಲೀಶ್‌ 

ಪ್ರೊ. ಪಿ. ಮಹಾಬಲೇಶ್ವರ ತುಂಗ 


ಪದನಿಮಿತ್ತ ಸದಸ್ಯರು 

ಸ೦ಘದ ಅಧ್ಯಕ್ಷರು : ಶ್ರೀರಾಮೇಗೌಡ 

ಡಾ. ಎಸ್‌. ಅನಿಲ್‌ಹುಮಾರ್‌ 


ಉದಯವಿಕಾಸ 
ಉದಯಭಾನು ಷಾಣ್ಗಾಸಿಕ ಅಧ್ಯಯನ ಪತ್ರಿಕೆ 


ಸಂಪುಟ-೩ ಜುಲೈ-ಡಿಸೆಂಬರ್‌ ೨೦೨೦ ಸಂಚಿಕೆ-೨ 
ಸಂಪಾದಕ 


ಡಾ. ನಾ. ಗೀತಾಚಾರ್ಯ 


ಭಾಷೆ ಸಾಹಿತ್ಯ ಸಂಸ್ಕತಿ ತಿ ಅಧ್ಯಯನಾಂಗ 


ಉದಯಭಾನು ಉನ್ನ se J ಕೇಂದ 
ಉದಯಭಾನು ಕಲಾಸ೦ಘ 
ಗವಿಪುರ ಸಾಲು ಛತ್ರಗಳ ಎದುರು (ರಾಮಕೃಷ್ಣ ಮಠ ಹಿಂಭಾಗ), ಕೆಂಪೇಗೌಡನಗರ 
ಬೆಂಗಳೂರು-೫೬೦ ೦೧೯. ದೂರವಾಣಿ : ೦೮೦-೨೬೬೦೯೩೪೩ 
ಟೆಲಿಫ್ಯಾಕ್ಸ್‌: ೦೮೦-೨೬೬೦೧೮೩೧ 
ಇ-ಅಂಚೆ : ಚೋಟು 1965@yahoo.co.in 
Web:www.udayabhanu.org 


ಉದಯವಿಕಾಸ ಸಂಪಾದಕ ಸಮಿತಿ 


ಅಧ್ಯಕ್ಷರು : ಡಾ. ಟಿ.ವಿ. ರಾಜು 
ನಿರ್ದೇಶಕರು, ಉದಯಭಾನು ಉನ್ನತ ಅಧ್ಯಯನ ಕೇಂದ್ರ 


ಸಂಪಾದಕರು : ಡಾ. ನಾ. ಗೀತಾಚಾರ್ಯ 
ಗೌ॥ ಡೀನ್‌, ಭಾಷೆ ಸಾಹಿತ್ಯ-ಸಂಸ್ಕೃತಿ ಅಧ್ಯಯನಾ೦ಗ 


ವ್ಯವಸ್ಥಾಪಕ ಸಂಪಾದಕರು : ಎಂ. ನರಸಿಂಹ 
ಗೌ! ಕಾರ್ಯದರ್ಶಿ, ಉದಯಭಾನು ಕಲಾಸಂಘ 


ಸದಸ್ಯರು, ಭಾಷೆ-ಸಾಹಿತ್ಯ-ಅಧ್ಯಯನಾಂಗ 

ಡಾ. ಹರೀಶ್‌, ಗೌ। ಡೀನ್‌, ವಾಣಿಜ್ಯ ಮತ್ತು ನಿರ್ವಹಣ ಅಧ್ಯಯನಾಂಗ 


ಸಂಘದ ಪದಾಧಿಕಾರಿಗಳು 
ಶ್ರೀರಾಮೇಗೌಡ, ಅಧ್ಯಕ್ಷರು 
ಡಾ. ಬಿ.ಎಸ್‌. ಸತ್ಯನಾರಾಯಣ, ಕಾರ್ಯಾಧ್ಯಕ್ಷರು 
ಟಿ. ಶ್ರೀನಿವಾಸ್‌, ಉಪಾಧ್ಯಕ್ಷರು 
ಕೆ.ಎನ್‌. ಸೋಮಶೇಖರ್‌, ಎಚ್‌.ಎಸ್‌. ಕಪಿನಯ್ಯ, ಡಾ. ಎಸ್‌. ಅನಿಲ್‌ಕುಮಾರ್‌ 
ಸಹಾಯಕ ಕಾರ್ಯದರ್ಶಿಗಳು 
ಕುಪ್ಪುರಾವ್‌ ಪಂತ್‌, ಕೋಶಾಧ್ಯಕ್ಷರು 


ಪ್ರಕಾಶಕರು 
ಭಾಷೆ-ಸಾಹಿತ್ಯ-ಸಂಸ್ಕೃತಿ ಅಧ್ಯಯನಾಂಗ 
ಉದಯಭಾನು ಉನ್ನತ ಅಧ್ಯಯನ ಕೇಂದ್ರ 
ಉದಯಭಾನು ಕಲಾಸಂಘ 
ಗವಿಪುರ ಸಾಲು ಛತ್ರಗಳ ಎದುರು (ರಾಮಕೃಷ್ಣ ಮಠ ಹಿಂಭಾಗ), ಕೆ೦ಪೇಗೌಡನಗರ 
ಬೆಂಗಳೂರು-೫೬೦ ೦೧೯. ದೂರವಾಣಿ : ೦೮೦-೨೬೬೦೯೩೪೩ 


ಮುದ್ರಣ 
ಕೀರ್ತಿ ಪ್ರಿಂಟರ್ಸ್‌ 
“ಓಂಕಾರ' 4೨೪೦-ಎಫ್‌, ೨ನೇ “ಡಿ ಅಡ್ಡರಸ್ಥೆ 
೨ನೇ "ಬ ಮುಖ್ಯರಸ್ತೆ, ಗಿರಿನಗರ ೧ನೇ ಹಂತ, ಬೆಂಗಳೂರು - ೫೬೦ ೦೮೫. 
ದೂರವಾಣಿ : ೦೮೦-೨೬೭೨೨೦೩೪ 

ಲೇಖಕರಿಗೆ ಸೂಚನೆ 


ಉದಯವಿಕಾಸವು ಉನ್ನತ ವಿಚಾರಗಳ ಅಧ್ಯಯನ-ಸಂಶೋಧನ ಪತ್ರಿಕೆಯಾಗಿದೆ. 

ಕನ್ನಡ ಭಾಷೆ-ಸಾಹಿತ್ಯ-ಸಂಸ್ಕೃತಿ-ವಿಜ್ಞಾನ-ತಂತ್ರಜ್ಞಾನ-ವಾಣಿಜ್ಯ-ಮಾನವಿಕ ಇತ್ಯಾದಿ 
ಯಾವುದೇ ಕ್ಷೇತ್ರವನ್ನು ಕುರಿತಂತೆ ಕರ್ನಾಟಕಕ್ಕೆ ಸಂಬಂಧಿಸಿದ ನೂತನ ವಿಚಾರಗಳ 
ನ್ನೊಳಗೊಂಡ ಲೇಖನಗಳನ್ನು ಕಳುಹಿಸಬಹುದು. 


ಲೇಖನ ಡೆಮ್ಮಿ 0/೮ ಅಳತೆಯ ೮-೧೦ ಪುಟಗಳ ಮಿತಿಯಲ್ಲಿ ಕನ್ನಡದಲ್ಲಿ ಇರಲಿ. 

ನುಡಿ ತಂತ್ರಾಂಶದಲ್ಲಿ ಇಮೇಲ್‌ನಲ್ಲೂ ಕಳುಹಿಸಬಹುದು, 

ಫೋಟೋ-ಲೇಖನಗಳ ಮೂಲ ಪ್ರತಿಗಳನ್ನೇ ಕಳುಹಿಸಬೇಕು, ಜೆರಾಕ್ಸ್‌ ಪರಿಗಣಿಸುವುದಿಲ್ಲ. 
ಲೇಖನದಲ್ಲಿ ಉಲ್ಲೇಖಗಳ ಮತ್ತು ಆಧಾರ ಸಾಮಗ್ರಿಗಳ ಖಚಿತ ಮಾಹಿತಿ ಇರಬೇಕು. 
ಲೇಖನವನ್ನು ಸ್ವೀಕರಿಸುವ ಹಕ್ಕು ಸಂಪಾದಕ ಮಂಡಳಿಗಿರುತ್ತದೆ. 

ಸ್ವೀಕೃತ ಲೇಖನದ ಅಚ್ಚಾದ ಸಂಚಿಕೆಯ ೫ ಪ್ರತಿಗಳನ್ನು ಗೌರವ ಪ್ರತಿಯಾಗಿ 
ನೀಡಲಾಗುವುದು - ಪ್ರತ್ಯೇಕ ಸಂಭಾವನೆ ಇರುವುದಿಲ್ಲ. 

ಲೇಖನ ಅಸ್ವೀಕೃತವಾದರೆ ಹಿಂತಿರುಗಿಸುವುದಿಲ್ಲ. ತಮ್ಮ ಬಳಿ ಲೇಖನದ ಜೆರಾಕ್ಸ್‌ ಪ್ರತಿಯನ್ನು 
ಉಳಿಸಿಕೊಂಡಿರಬೇಕು. 

ಲೇಖನ ಬೇರೆಲ್ಲೂ ಪ್ರಕಟವಾಗಿರಬಾರದು, ಯಾವುದೇ ಪುಸ್ತಕ, ಪತ್ರಿಕೆಗಳಲ್ಲಿ ಈ ಮೊದಲು 
ಪ್ರಕಟವಾಗಿರಬಾರದು, ಪ್ರಕಟವಾಗಿದ್ದರೆ ಅದರ ಸೂಚನೆಯನ್ನು ನೀಡಬೇಕು. 


ಲೇಖನಗಳನ್ನು ಕಳುಹಿಸಬೇಕಾದ ವಿಳಾಸ 


ಡಾ. ನಾ. ಗೀತಾಚಾರ್ಯ 
ಸಂಪಾದಕರು, ಉದಯವಿಕಾಸ, ಮೊ.: ೯೪೪೮೬೭೧೦೮೪೯ 


ಉದಯಭಾನು ಕಲಾಸಂಘ, ಗವಿಪುರ ಸಾಲು ಛತ್ರಗಳ ಎದುರು (ರಾಮಕೃಷ್ಣ ಮಠ ಹಿಂಭಾಗ) 


ಕೆಂಪೇಗೌಡನಗರ, ಬೆಂಗಳೂರು-೫೬೦ ೦೧೯. 


ಚಂದಾವಿವರ 
ವಾರ್ಷಿಕ-೧೦೦/- ರೂ. ಪಂಚವಾರ್ಷಿಕ-೫೦೦/-ರೂ. 
ಬಿಡಿಪ್ರತಿ-೬೦/-ರೂ. ಆಜೀವ-೧೦೦೦/-ರೂ. 


ನಗದು/ಚೆಕ್‌/ಎಂಓ/ಬ್ಯಾಂಕ್‌ ಮೂಲಕ ಪಾವತಿಸಬಹುದು. ನೇರಬ್ಯಾಂಕ್‌ ಪಾವತಿ ವಿವರ. 
ಕೆನರಾಬ್ಯಾಂಕ್‌, ಗವಿಪುರ ಶಾಖೆ 
ಉಳಿತಾಯ ಖಾತೆ : ೦೪೩೯೨೦೧೦೦೩೩೨೬೩ 
ಐಎಫ್‌ಸಿ ಕೋಡ್‌ : ೮೫7೫0010439 


ಸಂಪಾದಕೀಯ 


ಉದಯವಿಕಾಸದ ೩ನೇ ಸಂಪುಟದ ದ್ವಿತೀಯ ಸಂಚಿಕೆ ಇದಾಗಿದೆ. 
ಆಸಕ್ತಿದಾಯಕ ಪ್ರತಿಕ್ರಿಯೆಗಾಗಿ ಮತ್ತು ಪ್ರೋತ್ಸಾಹಕ್ಕಾಗಿ ಆಭಾರಿ 
ಯಾಗಿದ್ದೇವೆ. ಸಂಶೋಧನ ಮತ್ತು ಅಧ್ಯಯನ ಪತ್ರಿಕೆಗಳ ಕೊರತೆ 
ತು೦ಬಲು ನಾವು ಆರಂಭಿಸಿರುವ ಈ ಪ್ರಯತ್ನಕ್ಕೆ ಸಿಕ್ಕ ಬೆ೦ಬಲ ನಮ್ಮಲ್ಲಿ 
ಇನ್ನಷ್ಟು ಉತ್ಸಾಹವನ್ನು ತಂದಿದೆ. ಸಾಹಿತ್ಯ ಮತ್ತು ಅಧ್ಯಯನಾಸಕ್ತರ 
ಗಮನ ಸೆಳೆಯುವಲ್ಲಿ ನಾವು ಸಫಲರಾಗಿದ್ದೇವೆ. ರಾಷ್ಟ್ರ ಮತ್ತು ರಾಜ್ಯದ 
ನಾನಾ ಪ್ರದೇಶಗಳಿಂದಲೂ ವಿದ್ವಾಂಸರು ನಮ್ಮ ಪತ್ರಿಕೆಗೆ ತಮ್ಮ 
ಸಂಶೋಧನ ಅಧ್ಯಯನಪೂರ್ಣ ಲೇಖನ ಟಿಪ್ಪಣಿ ಕಳುಹಿಸಲು 
ಉತ್ಸುಕರಾಗಿರುವುದು ನಮಗೆ ಹೆಮ್ಮೆಯ ಸಂಗತಿಯಾಗಿದೆ. 


ಹಿ೦ದಿನ ಸಂಚಿಕೆಗಳಲ್ಲಿ ವಿದ್ವಾಂಸರು ಎತ್ತಿದ ಕನಕದಾಸರನ್ನು ಕುರಿತ 
ಪ್ರಶ್ನೆಗಳಿಗೆ ಪ್ರತಿಕ್ರಿಯೆಯನ್ನು ನಿರೀಕ್ಷಿಸುತ್ತಲೇ ಇದ್ದೇವೆ. ಈ ಸಂಚಿಕೆಯಲ್ಲಿ 
ಒಂದು ಪ್ರತಿಕ್ರಿಯೆ ಮತ್ತು ಪ್ರಸಿದ್ಧ ಇತಿಹಾಸ ತಜ್ಞರಾದ 
ಪ್ರೊ. ಬಿ. ರಾಜಶೇಖರಪ್ಪ ಅವರ ಪೂರಕವಾದ ಒಂದು ಲೇಖನವನ್ನು 
ಪ್ರಕಟಿಸಲಾಗಿದೆ. ಈ ಕುರಿತ ವಾಗ್ವಾದಗಳು ನಡೆಯುವಂತಾಗಲಿ. 


ಎರಡು ವರ್ಷಗಳ ಹಿಂದೆ ದಾಸ ಸಾಹಿತ್ಯ ಪರಿಷತ್ತು ಮತ್ತು ರಾಷ್ಟ್ರೀಯ 
ಸಂತ ಕವಿ ಕನಕದಾಸ ಸಂಶೋಧನ ಕೇಂದಗಳ ಸಹಯೋಗದಲ್ಲಿ 
ನಮ್ಮಲ್ಲಿ ನಡೆಸಿದ ದಾಸ ಸಾಹಿತ್ಯದಲ್ಲಿ ಕನಕದಾಸ ಪರಂಪರೆ ಎಂಬ ವಿಶಿಷ 


ವಿ 
ಎಚಾರ ಗೋಷ್ಠಿಯ ಇನ್ನೂ ಕೆಲವು ಲೇಖನಗಳನ್ನು ಇಲ್ಲಿ ಪ್ರಕಟಿಸಲಾಗಿದೆ. 


ಹಿರಿಯ ಎದ್ವಾಂಸರುಗಳು ನಮ್ಮ ಪತ್ರಿಕೆಗೆ ತಮ್ಮ ಹೊಸ ಶೋಧಗಳ ಮತ್ತು 
ಅಧ್ಯಯನದ ಸಾರಗಳನ್ನು ಕಳುಹಿಸಿ ಪ್ರೋತ್ಲಾಹಿಸುತ್ತಿರುವುದಕ್ಕಾಗಿ ನಾವು 
ಕೃತಜ್ಞರಾಗಿದ್ದೇವೆ. ಇಂಥ ಮೌಲಿಕ ಚಿಂತನೆಗಳ ಬಗ್ಗೆ ಪ್ರತಿಕ್ರಿಯೆ ನೀಡುವ ಮೂಲಕ 
ಸಾಹಿತ್ಯಾಸಕ್ತರು ಪಾಲ್ಗೊಳ್ಳಬೇಕಾಗಿ ಬಿನ್ನಹ. 


ಸಂಶೋಧನ ಲೇಖನವನ್ನು ಸಿದ್ಧಪಡಿಸುವ ವಿಧಾನವನ್ನು ಕುರಿತಂತೆಯೇ 
ಕಳೆದವರ್ಷ ಒಂದು ಕಮ್ಮಟವನ್ನು ನಡೆಸಲಾಗಿತ್ತು. ೮೦ಕ್ಕೂ ಹೆಚ್ಚು ಜನ ಸಂಶೋಧನ 
ಆಸಕ್ತರು ಪಾಲ್ಗೊಂಡು ಯಶಸ್ವಿಯಾಗಿತ್ತು. ಅವರಿಗೆಲ್ಲ ಕಮ್ಮಟದ ಫಲಶ್ರುತಿಯಾಗಿ 
ಒಂದೊಂದು ಸಂಶೋಧನ ಲೇಖನ ಬರೆದು ಕಳುಹಿಸಲು ಸೂಚಿಸಲಾಗಿತ್ತು ಅವನ್ನೆಲ್ಲ 
ಇಲ್ಲಿ ಪ್ರಕಟಿಸುವುದಾಗಿ ತಿಳಿಸಿತ್ತು. ಆದರೆ ನಮ್ಮ ನಿರೀಕ್ಷೆಯಂತೆ ಲೇಖನಗಳು ಬರಲಿಲ್ಲ. 
ಬ೦ದ ಕೆಲವನ್ನು ಹಿ೦ದಿನ ಸಂಚಿಕೆಗಳಲ್ಲಿ ಪ್ರಕಟಿಸಿದೆ. ಆಸಕ್ತರು ಈಗಲೂ ಕಳುಹಿಸಿದಲ್ಲಿ 
ಮುಂದಿನ ಸಂಚಿಕೆಗಳಲ್ಲೂ ಅವುಗಳಲ್ಲಿ ಉತ್ತಮವಾದವುಗಳನ್ನು ಪ್ರಕಟಿಸಲಾಗುವುದು. 


ಪಿಎಚ್‌.ಡಿ. ಎಂ.ಫಿಲ್‌, ಸಂಶೋಧನ ವಿದ್ಯಾರ್ಥಿಗಳೂ ಪತ್ರಿಕೆಯ ಆಶಯಕ್ಕೆ 
ಅನುಗುಣವಾದ ತಮ್ಮ ಸಂಶೋಧನ ವಿಷಯಗಳ ಲೇಖನ-ಟಿಪ್ಪಣೆಗಳನ್ನೂ 
ಕಳುಹಿಸಿದಲ್ಲಿ ಪ್ರಕಟಿಸಲಾಗುವುದು. 


ಈ ಸಂಚಿಕೆಗೆ ಲೇಖನಗಳನ್ನು ನೀಡಿದ ಮತ್ತು ಬಳಸಿಕೊಳ್ಳಲು ಅನುಮತಿಯಿತ್ತ 
ಲೇಖಕರಿಗೆ ನಮ್ಮ ಕೃತಜ್ಞತೆಗಳು. 


ಎಂ. ನರಸಿಂಹ ನಾ. ಗೀತಾಚಾರ್ಯ 
ಸಂಸ್ಥಾಪಕ, ಗೌ। ಕಾರ್ಯದರ್ಶಿ ಸಂಪಾದಕ 
ಆಡಳಿತ ನಿರ್ದೇಶಕರು/ಸಿ.ಇ.ಒ ಗೌ। ಡೀನ್‌ 


ಉನ್ನತ ಅಧ್ಯಯನ ಕೇಂದ್ರ ಉನ್ನತ ಅಧ್ಯಯನ ಕೇಂದ್ರ 


ಪರಿವಿಡಿ 


ಸಂಪಾದಕೀಯ / iv 


೧. ತುಳಸಿರಾಮದಾಸರ ಶಿಷ್ಠಪರಂಪರೆಯಲ್ಲಿ ತಳಸಮುದಾಯದ ಹರಿದಾಸರು 
ಮತ್ತು ದಲಿತ ಹರಿದಾಸ-ಚೆಂಚುದಾಸರು / ೧ 
ಡಾ. ನಾ. ಗೀತಾಚಾರ್ಯ 


೨. ಕನಕದಾಸರು: ಕೆಲವು ಕಟುಸತ್ಯಗಳು / ೨೫ 
ಡಾ. ಬಿ. ರಾಜಶೇಖರಪ್ಪ 


೩. ಕೊಡಗಿನ ದೇವಪ್ಪಕವಿಯ “ರಾಮವಿಜಯ' ಕಾವ್ಯದ ವೈಶಿಷ್ಟ ಗಳು 1೩೧ 
ಡಾ. ಎಸ್‌.ಪಿ. ಪದ್ಮಪ್ರಸಾದ್‌ 


೪. ಶಾಸನಗಳ ಹಿನ್ನೆಲೆಯಲ್ಲಿ ಕೋಗಳಿಐನೂರು / ೩೫ 
ಸುಂಕಂ ಗೋವರ್ಧನ 


೫. ಕನ್ನಡ ಸಾಹಿತ್ಯ ಪರಂಪರೆ : ಜಿ.ಎಸ್‌.ಎಸ್‌. ದೃಷ್ಟಿ /೫೭ 
ಡಾ. ಕೆ. ರಘುನಾಥ್‌ 
೬. ಪುಸ್ತಕ ಪರಿಚಯ 
ದಾಸರು ಕವಿಗಳು ಕಂಡ ರಾಮಾನುಜರು ಪುಸ್ತಕದ ಹಿನ್ನೆಲೆಯಲ್ಲಿ ದಾಸ 


ಸಾಹಿತ್ಯದ ಪ್ರಕಟನೆಗಳು - ಒಂದು ಅವಲೋಕನ / ೬೬ 
ಪ್ರೊ ಜಿ. ಅಶ್ವತ್ಥನಾರಾಯಣ 


ಕ್ಷಿ ಪ್ರತಿಕ್ರಿಯೆ : ಕನಕದಾಸರ ಗುರು /೭೭ 
ಡಾ. ವೈ.ಎಂ. ಯಾಕೊಳ್ಳಿ 


೮. ರಾಮಾನುಜರೇ ಸಮಾನತೆಯ ಪ್ರಥಮ ಹರಿಕಾರರು / ೭೯ 
ಡಾ. ಸ್ವಾಮಿರಾವ ಕುಲಕರ್ಣಿ 


೯. ಲೇಖಕರ ಎಳಾಸಗಳು /೮೧ 


 ತುಳಸಿರಾಮದಾಸರ ಶಿಷ್ಯಪರಂಪರೆಯಲ್ಲಿ 
ತಳಸಮುದಾಯದ ಹರಿದಾಸರು ಮತ್ತು 
ದಲಿತ ಹರಿದಾಸ-ಚೆಂಚುದಾಸರು 


+ ಡಾ. ನಾ. ಗೀತಾಚಾರ್ಯ 


ತುಳಸಿರಾಮದಾಸರು ೧೯ನೇ ಶತಮಾನದಲ್ಲಿ ವಿಶಿಷ್ಟಾದ್ವೈತ 
ತತ್ವವನ್ನು ಜನಪ್ರಿಯಗೊಳಿಸಿದ ಪ್ರಮುಖ ಹರಿದಾಸರು. ಇವರು 
ಹರಿದಾಸರಾಗಿ ಎದ್ವಾಂಸರಾಗಿ, ಸಮಾಜಸುಧಾರಕರಾಗಿ. 
ತತ್ವಜ್ಞಾನಿಗಳಾಗಿ, ಯೋಗಿಗಳಾಗಿ ಎರಡನೇ ರಾಮಾವತಾರ ಎನಿಸಿ 
ದಕ್ಷಿಣ ಕರ್ನಾಟಕದಾದ್ಯಂತ ಮನೆಮಾತಾಗಿದ್ದ ಪವಾಡ 
ಪುರುಷರು. ವಿಶಿಷ್ಟಾದ್ವೈತ ತತ್ವವನ್ನು ಜನಸಾಮಾನ್ಯರಲ್ಲಿ 
ಅನುಸಂಧಾನಗೊಳಿಸಿ ಅದರ ಮೂಲಕ ಸಮಾಜೋದ್ಧಾರ, 
ಧರ್ಮೋನ್ನತಿಯನ್ನು ಸಾಧಿಸಿದ ಕ್ರಾಂತಿಪುರುಷರು. ೨೭೫ 
ಕೀರ್ತನೆಗಳನ್ನು ರಚಿಸಿರುವ ಪ್ರಮುಖ ಶ್ರೀವೈಷ್ಣವ 
ಹರಿದಾಸರಾಗಿ; ೧೯ನೇ ಶತಮಾನದಲ್ಲಿ ಇನ್ನೊಂದು ಹರಿದಾಸ 
ಆಂದೋಲನವನ್ನೇ ನಡೆಸಿ ಸಮಾಜದ ಎಲ್ಲ ವರ್ಗವನ್ನೂ 
ಮುಖ್ಯವಾಗಿ ತಳಸಮುದಾಯವನ್ನು ಹರಿದಾಸ ವಾಹಿನಿಗೆ 
ಸೇರಿಸಿದ ನೇತಾರರಾಗಿ ಕನ್ನಡ ಸಾಹಿತ್ಯದಲ್ಲಿ ಮುಖ್ಯರಾಗುತ್ತಾರೆ. 


೧. ತುಳಸಿರಾಮದಾಸರು : ಆಂಧ್ರಪದೇಶದ ಕಡಪ ಜಿಲ್ಲೆಯ 
ಸಿದ್ದವಟ್ಟಂ ಎ೦ಬ ಗ್ರಾಮದಲ್ಲಿ ವಿಶಿಷ್ಟಾದ್ವೈತ ಸಂಪ್ರದಾಯವನ್ನ 
ವಲಂಬಿಸಿದ್ದ ಪ್ರಪನ್ನವೈಷ್ಣವ ಕುಲದಲ್ಲಿ ಕೊಂಡಯ್ಯ ಮತ್ತು 
ವೆಂಕಟಲಕ್ಷಮ್ಮ ಎಂಬ ಸಾತ್ತಿಕ ದಂಪತಿಗಳಿಗೆ ಫ್ಲವ೦ಗಾಷಾಢ 
ಬಹುಳ ದಶಮಿ ಶುಕ್ರವಾರ ಚಂದ್ರಾಧಿಪತ್ಯ ಮೃಗಶಿರ ಪ್ರಥಮ 


೨ / ಉದಯವಿಕಾಸ 


ಚರಣ ಧನುರ್ಲಗ್ನದ ಶುಭವೇಳೆಯಲ್ಲಿ- ೧೩-೭-೧೮೪೭ರಂದು ಇವರು 
ಜನ್ಮವೆತ್ತಿದರು. ಇವರನ್ನು ಸಂಪ್ರದಾಯವು ವಿಷ್ಟಕ್ಷೇನರ ಮತ್ತು ಶಠಗೋಪರ 
ಅಂಶವಂದೂ ನಂಬಿದೆ. ಇವರನ್ನು ಕುರಿತು ರಚಿಸಿರುವ 'ತುಳಸಿರಾಮದಾಸಲುನ 
ಚರಿತ್ರಮು' ಎಂಬ ಹರಿಕಥಾ ಗಂಥದಲ್ಲಿ ಇವರ ಮಾಹಿತಿಯಿದ್ದು “೨೭೫ ಸಂಕೀರ್ತನೆ 
ಪಾಡಿ ದಾಸರು ಮಹದಾನಂದದಿಂದ ಶ್ರೀರಾಮೋತ್ಸವ ನಡೆಸಿ ದಾಸ ವಂಶಾಭಿವ ದ್ಧಿ 
ಗಾಗಿ ಬಂದಿದ್ದ ಸಿದ್ಧಸ೦ಕಲ್ಪರು” ಎಂದು ವರ್ಣಿಸುತ್ತದೆ.” 


ಇವರು ೧೯ನೇ ಶತಮಾನದ ಕೊನೆಯ ಭಾಗದಲ್ಲಿ ಸದ್ದಿಲ್ಲದೆ ಸಾಮಾಜಿಕ 
ಕ್ರಾಂತಿಯನ್ನೇ ಮಾಡಿದ್ದಾರೆ. ಜೀವನದ ಅಸ್ಥಿರತೆ, ಅರಾಜಕತೆ, ಕ್ಷಾಮ, ಯುದ್ಧಭೀತಿ 
ಗಳಿಂದ ನಲುಗಿದ್ದ ಸಮಾಜದ ಸಾಮಾನ್ಯ ಜನವರ್ಗಕ್ಕೆ ಆಸರೆಯಾಗಿ ಅವರಲ್ಲಿ 
ಭಕ್ತಿಯನ್ನೂ ನೈತಿಕತೆಯನ್ನೂ ಬದುಕಿನ ಬಗ್ಗೆ ಶ್ರದ್ಧೆಯನ್ನೂ ಸಾಮಾಜಿಕ ಸೌಹಾರ್ದತೆ 
ಯನ್ನೂ ಬಿತ್ತಿ ಬೆಳೆದ ನಿಜವಾದ ಆಂದೋಲನಕಾರರಾಗಿ ಈ ತುಳಸಿರಾಮದಾಸರು 
ಕಂಡುಬಂದಿದ್ದಾರೆ. ಆ ಕಾಲದಲ್ಲಿ ಕ್ರಿಶ್ಚಿಯನ್‌ ಮಿಷನರಿಗಳ ಪಾದಿಗಳಿಂದ ನಡೆಯುತ್ತಿದ್ದ 
ಮತಾಂತರ ಹಾವಳಿಯನ್ನು ತಮ್ಮ ಭಜನೆ-ಪ್ರವಚನ-ಹರಿಕಥೆ-ಸಮಾಜಸೇವೆಗಳ 
ಮೂಲಕ ಯಶಸ್ವಿಯಾಗಿ ತಡೆದು, ಅವರಲ್ಲಿ ಆತ್ಮಸ್ಥೈರ್ಯವನ್ನು ತುಂಬಿ, ಧರ್ಮ 
ಜಾಗೃತಿಯನ್ನು ಮೂಡಿಸಿದ್ದಾರೆ. ಸಮಾಜಸೇವೆ (ಅನ್ನದಾನ, ಶುಶ್ರೂಷೆ ದವಸ- 
ಧಾನ್ಯ-ಬಟ್ಟೆ ವಿತರಣೆ, ಸಾಮೂಹಿಕ ಶವಸಂಸ್ಕಾರ ಇತ್ಯಾದಿ)ಯನ್ನು ಮಾಡಿ 
ಜನಾನುರಾಗಿಗಳಾಗಿದ್ದ ದಾಸರು ಮಹಾನ್‌ ಮಾನವತಾ ವಾದಿಯಾಗಿದ್ದರು. 


ತುಳಸಿರಾಮದಾಸರು ಬೆಂಗಳೂರಿನ ದಂಡುಪ್ರದೇಶದ ಕೋಲ್ಸ್‌ಪಾರ್ಕ್‌ 
ನಲ್ಲಿದ್ದರು. ಅವರ ಮಠವನ್ನು `ತುಳಸೀತೋಟ' “ತುಳಸೀವನ'ವೆಂದು ಹರಿಕಥಾಕೃತಿ 
ಹಲವು ಕಡೆ ಉಲ್ಲೇಖಸಿದೆಯಲ್ಲದೆ ಅದರ ಸ್ಥಳ ಪರಿಶೀಲನೆಯಲ್ಲೂ ಅದಕ್ಕೆ ಆ 
ರೂಢಿನಾಮ ಇದ್ದುದರ ನಿದರ್ಶನ ದೊರೆಯುತ್ತದೆ. ಅಲ್ಲಿ ದಾಸರು ತುಳಸಿ 
ತೋಟವನ್ನು ನಿರ್ಮಿಸಿ ದೇವರಿಗೆ ಪ್ರತಿ ನಿತ್ಯ ತುಳಸಿ. ಅರ್ಪಿಸುತ್ತಿದ್ದರೆಂಬ ಮಾತನ್ನು 
ಸ್ಥಳೀಯ ಹಿರಿಯರು ನೆನಪಿಸಿಕೊಳ್ಳುತ್ತಾರೆ. ಜೊತೆಗೆ ಸೂರಿದಾಸರ 'ತಿಲುಗು ಭಕ್ತವಿಜಯ 
ಗಂಥದಲ್ಲಿ ತುಳಸಿರಾಮದಾಸರ ಕಥೆಯಿದ್ದು ಅದರಲ್ಲಿ ಇವರ ಕುಲನಾಮದಿಂದಲೇ 
ಇವರ ಹೆಸರಿನಲ್ಲಿ ತುಳಸಿಪದ ಸೇರಿದೆಯೆಂದು ಹೇಳಿದೆ. ಈ ಸಂಗತಿಯ 
ಹಿನ್ನೆಲೆಯಲ್ಲಿ ದಾಸರಿಗೆ “ತುಳಸಿ' ಎಂಬ ವಿಶೇಷಣ ಕುಲನಾಮದಿಂದಲೇ 
ಸೇರಿಕೊಂಡಿರುವುದು ಹೆಚ್ಚು ಸಂಭವನೀಯವಾಗಿ ತೋರುತ್ತದೆ.” ರಾಮಾನುಜ 
ಪರಂಪರೆಯ ದೇಶಿಕರ ಮಠದ ಸಂಪ್ರದಾಯಕ್ಕೆ (ವಡಗಲೆ)ದಾಸರು ಸೇರಿದ್ದಾರೆ. 
ತಮ್ಮ ಕೀರ್ತನೆಗಳ ಗಂಥವನ್ನು ವೇದಾಂತ ದೇಶಿಕರ ಗುರುಪರಂಪರಾ 
ಸ್ತುತಿಯೊಂದಿಗೇ ಆರಂಭಿಸಿರುವುದು ಇದನ್ನೇ ಸಮರ್ಥಿಸುತ್ತದೆ. ಇವರ ಕಾರ್ಯ 


ಉದಯವಿಕಾಸ / ೩ 


ವ್ಯಾಪ್ತಿ ಇಡೀ ಸಮಾಜದ ಅಭಿವೃದ್ಧಿಯನ್ನು ಒಳಗೊಂಡಿದ್ದುದನ್ನು ಅವರ ಕೃತಿಗಳು 
ಕೊಡುವ ವಿವರಗಳಿಂದ ದೃಢಪಡಿಸಬಹುದಾಗಿದೆ. ಸಮಾಜೋದ್ಧಾರಕ್ಕಾಗಿ ಇವರು 
ಮಾಡಿದ ಪ್ರವಾಸದ ಪಟ್ಟಿಯನ್ನು ದಾಸರ ಪ್ರಶಿಷ್ಯ ಚೌಡಯ್ಯ-ರಾಮಾನುಜದಾಸರು 
ಪ್ರಕಟಿಸಿರುವ ಕೃತಿ ಹೇಳುತ್ತದೆ. ವರ್ಷವಾರು ಭೇಟ ನೀಡಿದ ಸ್ಥಳ, ಅಲ್ಲಿ ನಡೆಸಿದ 
ರಾಮೋತ್ಸವ, ಕೃಷ್ಣೋತ್ಸವಗಳ ವಿವರ. ಅದಕ್ಕಾಗಿ ಅಲ್ಲಿ ನೆರವಾದ ಸೇವಾಕರ್ತರ, 
ಶಿಷ್ಯರ ಹೆಸರುಗಳು ಮುಂತಾದ ವಿವರಗಳನ್ನು ಖಚಿತವಾಗಿ ಉಲ್ಲೇಖಿಸುತ್ತದೆ. ಇದು 
ಅತ್ಯಂತ ಕುತೂಹಲಕರ ಮಾಹಿತಿಯಾಗಿದೆ.” 


ತುಳಸಿರಾಮದಾಸರ ಬೆ೦ಗಳೂರು ವಾಸದ ಜೀವಿತಕಾಲವೆಲ್ಲ ಈ ಬಗೆಯ 
ಪ್ರವಾಸದಲ್ಲೇ ಕಳೆದುಹೋಗಿದೆ. ಹೋದಲ್ಲೆಲ್ಲ ದೈವಭಕ್ತಿಯನ್ನು ಹರಡಿದ್ದಪ್ಟೇ ಅಲ್ಲದೆ 
ಭಜನೆಮಂದಿರಗಳನ್ನು ಸ್ಥಾಪಿಸಿ, ಶಾಶ್ವತವಾಗಿ ವ್ಯವಸ್ಥೆಗೊಳಿಸಿ ಸಮಾಜಜೀವನಕ್ಕೆ 
ಆಧ್ಯಾತ್ಮಿಕ ಭದ್ರತೆಯನ್ನೂ ಆತ್ಮಸ್ಕೈರ್ಯವನ್ನೂ ಮೋಕ್ಷಮಾರ್ಗದ 
ಸುಲಭೋಪಾಯವನ್ನೂ ಕಲ್ಪಿಸಿದ್ದಾರೆ. ಕೇವಲ ೫೭ ವರ್ಷಗಳವರೆಗೆ ಜೀವಿಸಿದ್ದು 
ಬಿಡುವಿಲ್ಲದ ಓಡಾಟ ಸಂಕೀರ್ತನೆ ಇವುಗಳಿಂದ ಸಹಜವಾಗಿ ದೇಹಾಲಸ್ಕ್ಯ 
ವಾಗಿದ್ದರೂ ಅದಕ್ಕಿಂತ ಹೆಚ್ಚಾಗಿ ಜನರಲ್ಲಿ ಸಮಾಜದಲ್ಲಿ ಆಗುತ್ತಿರುವ ಬದಲಾವಣೆ 
ಕಂಡು ಅ೦ತಿಮ ದಿನಗಳಲ್ಲಿ ನೋವನ್ನು ಅನುಭವಿಸಿರುವುದು ಕಂಡುಬರುತ್ತದೆ. 
“ಶ್ರೀಕೃಷ್ಣ, ಪರಾ೦ಬರಿಸು, ಇನ್ನು ಉತ್ಸವ-ಕಥೆಗಳನ್ನು ಈ ದಾಸ ಮಾಡಲಾರ. 
ಕಲಿಯ ಕೋಲಾಹಲ ಜಾಸ್ತಿಯಾಗಿದೆ. ಧರ್ಮ ಲೋಪವಾಗಿದೆ, ಶರೀರವೂ ಶಕ್ತಿಹೀನ 
ವಾಗಿದೆ, ೨೧ ವರ್ಷಕಾಲ ರಾಮ-ಕೃಷ್ಣೋತ್ಸವ ಸೇವೆಗಳನ್ನು ಮಾಡಿಸಿಕೊಂಡ ನನ್ನ 
ಮೇಲೆ ಕೃಪೆ ಹರಿಸು ಸ್ವಾಮಿ” ಎಂದು ದಾಸರೇ ಭಿನ್ನವಿಸಿಕೊಂಡಿರುವ ಮಾತುಗಳು 
ಶಿಷ್ಯ ಚೌಡಯ್ಯನವರು ಬರೆದಿರುವ ಪುಸ್ತಕದಲ್ಲಿದೆ. ದಾಸರು ತಮ್ಮ ಕೊನೆಯ 
ಉಸಿರಿರುವವರೆಗೂ ಸಮಾಜಸೇವೆ ಮಾಡಿರುವುದನ್ನು ಹರಿಕಥಾಕೃತಿ ದಾಖಲಿಸುತ್ತದೆ. 
“ದೇಹಧರ್ಮ ಕಾರಣಾಂತರದಿಂದಾದ ಅನಾರೋಗ್ಯ ಸಮಯದಲ್ಲಿ ರಚಿಸಿದ 
ಕೀರ್ತನೆಗಳು' ಎಂದೇ ಹತ್ತಾರು ಕೀರ್ತನೆಗಳನ್ನು ಈ ಕೀರ್ತನೆಗಳ ಪುಸ್ತಕದಲ್ಲಿ 
ಮುದ್ರಿಸಲಾಗಿದೆ. “ತಂಡ್ರೀ ಕೋದಂಡಿ ನೀತನಯುನಿ ಕಠಿಣಮುಗ ದಂಡಿಂಚತಗು 
ನೇಮಯ್ಯ ರಾಮಯ್ಯ' ಎಂಬ ಹಲವು ಕೀರ್ತನೆಗಳಲ್ಲಿ ತಮ್ಮ ನೋವನ್ನು 
ವಿಧವಿಧವಾಗಿ ತೋಡಿಕೊಂಡಿದ್ದಾರೆ. ಈ ನಡುವೆಯೂ ಕೊನೆಯ ಆರು ತಿಂಗಳು 
(೧೯೦೪ರ ಶೋಭಕೃತು ಸಂವತ್ಸರದ ಶ್ರಾವಣದಿಂದ ಮಾಘಮಾಸದವರೆಗೆ) ದಾಸರ 
ನಿರಂತರ ಚಟುವಟಿಕೆಗಳಲ್ಲಿ ತೊಡಗಿದ್ದುದನ್ನು ಪಟ್ಟಿಯಲ್ಲಿ ನೋಡಬಹುದು.* 


ದಾಸರು ವಿಶೇಷವಾಗಿ ಶುಭಕೃತು ಮತ್ತು ಶೋಭಕೃತು ಸಂವತ್ಸರಗಳಲ್ಲಿ ೧೯೦೨- 
೦೩ ಮತ್ತು ೧೯೦೩-೦೪ರಲ್ಲಿ ಹೆಚ್ಚು ಕ್ರಿಯಾಶೀಲರಾಗಿದ್ದಾರೆ. ಬೆ೦ಗಳೂರಿನ 


೪ / ಉದಯವಿಕಾಸ 


ದಂಡುಪ್ರದೇಶದ ದಾಸರ ಮಠದ ಈಗಿನ ಅಧ್ಯಕ್ಷರಾದ ರಮೇಶ್‌ ಅವರಲ್ಲಿರುವ 

ದಾಸರ ಪತ್ರವ್ಯವಹಾರದ ದಾಖಲೆಗಳೂ “ಇದನ್ನೇ ಪುಷ್ಟೀಕರಿಸುತ್ತವೆ.” 
ವಂತೆ ಬದುಕಿದ ತುಳಸಿರಾಮದಾಸರು ಸ ಸಾವಿನಲ್ಲೂ “ಯೋಗಿಗಳ 
ಸಾವನ್ನೇ' ಪಡೆದಿದ್ದಾರೆ. ಒಂದು ವಾರಕ್ಕೆ ಮೊದಲೇ ತಾವು ಪ್ರಾಣತ್ಕಾಗ ಮಾಡುವ 
ದಿನ-ಸಮಯವನ್ನು ಘೋಷಿಸಿ ಆ ದಿನ ಸೇರಿದ ಗೋಷ್ಟಿಯ ಹರಿನಾಮ 
ಸ್ಮರಣೆಯ - ಭಜನೆಯ ನಡುವೆಯೇ ಆ ಸಮಯಕ್ಕೆ ಸರಿಯಾಗಿ ಪ್ರಾಣತ್ಕಾಗ ಮಾಡಿ 
ಇಚ್ಛಾಮರಣಿಯಾಗಿದ್ದಾರೆ. ಇವರ ಪವಿತ್ರ ಕಳೇಬರವನ್ನು ಭಕ್ತರು-ಶಿಷ್ಠರು ಪರಕಾಲ 
ಮಠದ ಸೂಚನೆಯಂತೆ ಶ್ರೀವೈಷ್ಣವ ಭಾಗವತ ಸಂಪ್ರದಾಯದ ರೀತಿಯಲ್ಲಿ 
ಶ್ರೀರಂಗಪಟ್ಟಣದ ಕಾವೇರಿ ತೀರದ " ಸಿದ್ಧಂಬೈ ಲು'ವರೆಗೆ ಭಜನೆ, ಮೆರವಣಿಗೆಯಲ್ಲಿ 
ಕೊಂಡೆಯ್ಬದ್ದು, ಪರಕಾಲ ಮಠವೇ ದಾಸರ ಅಂತ್ಯಸಂಸ್ಕಾರವನ್ನು ಯಥಾ ರೀತಿಯಲ್ಲಿ 
ನಡೆಸಿ ಶುಭ ಸ್ವೀಕಾರದವರೆಗೆ ಎಲ್ಲ ಕಾರ್ಯಗಳನ್ನೂ ಪೂರೈ ಸಿರುವುದು 
ಕಂಡುಬಂದಿದೆ.” 


ಹೀಗೆ ತುಳಸಿರಾಮದಾಸರ ಜೀವನಚರಿತ್ರೆ ಅತ್ಯಂತ ವರ್ಣಮಯವಾಗಿದ್ದು 
ರೋಚಕವಾಗಿದೆ. ೧೯ನೇ ಶತಮಾನದ ಪ್ರಭಾವಿ ಕ್ರಾಂತಿಪುರುಷರಾಗಿ ದಕ್ಷಿಣ 
ಕರ್ನಾಟಕದಲ್ಲಿ ಆಗಿಹೋಗಿದ್ದಾರೆ. ಸಾಮಾನ್ಯ ಜನವರ್ಗದಲ್ಲಿ ಒಂದಾಗಿ, ಅವರ 
ನೋವುಗಳಿಗೆ ಸಂದಿಸಿ ಕಷ್ಟಕಾಲದಲ್ಲಿ ಆಸರೆಯನ್ನು ನೀಡಿದ್ದಾರೆ. ಬರಗಾಲ (ಧಾತು 
ಸಂವತ್ಸರ ಬರಗಾಲ ದೊಡ್ಡ ಬರಗಾಲ ೧೮೭೬-೭೭) ಮತ್ತು ಫ್ಲೇಗು ಪಿಡುಗಿನ 
ಕಾಲದಲ್ಲಿ ಜನರ ನಡುವಿದ್ದು ಆರೈಕೆ ಮಾಡುವ ಮೂಲಕ ಭವರೋಗ ವೈದ್ಯ 


ರೆನಿಸಿದ್ದಾರೆ. ಸಂಕಷ್ಟ ಕಾಲದಲ್ಲಿ ಧನಿಕರಿಂದ ದವಸ-ಧಾನ್ಯ-ಅನ್ನ-ವಸ್ತಗಳನ್ನು 


ದಾನವಾಗಿ ಪಡೆದು ಇಲ್ಲದವರಿಗೆ ನೀಡುವ ಮೂಲಕ ಅನ್ನದಾತರಾಗಿದ್ದಾರೆ. ಆಮಿಷ 
ಗಳಿಗೆ ಒಳಗಾಗಿ ಕ್ರೈಸ್ತ ಮಿಷನರಿಗಳ ಪ್ರಭಾವಕ್ಕೆ ಬಲಿಯಾಗಿ ಮತಾಂತರಕ್ಕೊಳಗಾಗುತ್ತಿದ್ದ 
ಹಿಂದುಗಳನ್ನು ಸ್ವಧರ್ಮದಲ್ಲೇ ಉಳಿಸಲು ಭಜನೆ-ಉತ್ಸವ-ಕೀರ್ತನೆಗಳನ್ನು ಯಶಸ್ವೀ 
ಅಸ್ತ್ರವನ್ನಾಗಿ ಬಳಸುವ ಮೂಲಕ ದೈವಭಕ್ತಿಯನ್ನು ಕೇವಲ ಆತ್ಮತೃಪ್ತಿಗೆ 
ಸೀಮಿತಗೊಳಿಸದೆ ಸಮೂಹ ಸಂತೋಷಕ್ಕೆ, ಸಮಾಜ ನಿರ್ಮಿತಿಗೆ ದುಡಿಸಿದ್ದಾರೆ. 
ಭಗವನ್ನಾಮಸ್ಮರಣೆಯನ್ನು ಬೀಳುವ ಬದುಕಿಗೆ ಆಸರೆಯನ್ನಾಗಿ ರೂಪಿಸಿರುವ ಇವರ 
ಸಾಧನೆ ಅನನ್ಯವಾದದ್ದು, ಸಮಾಜಮುಖಿಯಾದದ್ದು. ಕ್ರಾಂತಿಕಾರವಾದದ್ದು 


ಇವರು ಪ್ರವಾಸ ಕಾಲದಲ್ಲಿ ತಂಗಿದ್ದಾಗ ಕಟ್ಟಿಸಿರುವ “ಭಾರ್ಗವರಾಮ 
ಭಾರ್ಗದಾಸರ' ಭಜನಮಂದಿರ'ಗಳು ಮೈಸೂರಿನಿಂದ ಕೋಲಾರದವರೆಗೆ 
ಬಹುಮಟ್ಟಿಗೆ ಎಲ್ಲ ಜಿಲ್ಲಾ-ತಾಲ್ಲೂಕು ಕೇಂದ್ರಗಳಲ್ಲಿ ಮತ್ತು ತಂಗಿದ್ದ ಸ್ಥಳಗಳಲ್ಲಿ 
ಕೂ € ಇದಿ ಎ ಣಾ 
ಇಂದಿ ಇವರ ಸಾಧನೆಗೆ ಸಾಕ್ಷಿಯಾಗಿ ನಿಂತಿವೆ. ಅವುಗಳ ಮೂಲಕ 


ಉದಯವಿಕಾಸ / ೫ 


ನಡೆಯುತ್ತಿರುವ ಭಜನೆ, ಧಾರ್ಮಿಕ ಚಟುವಟಿಕೆಗಳು ಇವರ ಧರ್ಮಪ್ರಚಾರದ- 
ಎಶಿಷ್ಟಾದ್ವೈತ ತತ್ವಸ್ಥಾಪನೆಯ-ದ್ಯೋತಕವಾಗಿವೆ. ಇವರು ಹಾಕಿಕೊಟ್ಟ ಮಾರ್ಗವನ್ನು 
ಅನುಸರಿಸುತ್ತಿರುವ ಶಿಷ್ಯಪರ೦ಪರೆ ಇಂದಿಗೂ ನಮಗೆ ಕಾಣಸಿಗುತ್ತದೆ.” 


ಸಾಮಾನ್ಯ ಸರದಲ್ಲಿ ಜಾಗೃತಿ ಮೂಡಿಸಿದ ಈ ಪವಾಡ-ಅವತಾರ-ಪುರುಷನನ್ನು 
ಸುಸಂಸ್ಥೃತ ಸಮಾಜ, ಮಠ, ರು ಮೆಚ್ಚಿ ಗೌರವಿಸಿ, ಪ್ರೋತ್ಸಾಹಿಸುವಷ್ಟು 
ಪ್ರಭಾವಿವಲಯ ತುಳಸಿರಾಮದಾಸರ ಜೀವನದ ಸುತ್ತ ಹಬ್ಬಿರುವುದು ಅವರ 
ಹಿರಿಮೆಗೆ ಸಾಕ್ಷಿಯಾಗಿದೆ. ಆದರೂ ಆ ಕಾಲದ ಮತ್ತು ಅನಂತರದ ಸಾಹಿತ್ಯ ಕೃತಿಗಳು 
ಇಂತಹ ಸಾಧಕನನ್ನು ದಾಖಲಿಸುವುದಿರಲಿ ಹೆಸರನ್ನೂ ಉಲ್ಲೇಖಿಸದೆ ಇರುವುದು 
ಸೋಜಿಗವೆನಿಸುತ್ತದೆ. ಡಿ.ವಿ.ಜಿ.ಯವರು ಮಾತ್ರ ಜ್ಞಾಪಕ ಚಿತ್ರಶಾಲೆಯಲ್ಲಿ ಒಂದು ಸಣ್ಣ 
ನೆನಪಿನ ಎಳೆಯಲ್ಲಿ ಇವರನ್ನು ಮತ್ತು ಇವರ ಶಿಷ್ಯ ಮಳಿಗೆ ರಂಗಸ್ವಾಮಿದಾಸರನ್ನು 
ಹೆಸರಿಸಿದ್ದಾರೆ. 


೨. ಇನ್ನೊಂದು ಹರಿದಾಸ ಚಳವಳಿಯ ನೇತಾರರು : ೧೯ನೇ ಶತಮಾನದಲ್ಲಿ 
ತುಳಸಿರಾಮದಾಸರು ಸಮಾಜದಲ್ಲಿ ನಡೆಸಿರುವ ಕ್ರಾಂತಿ ತನ್ನದೇ ಆದ ವಿಶಿಷ್ಟತೆ 
ಯಿಂದ ಕೂಡಿದೆ. ಪುರಂದರ-ಕನಕದಾಸರ ಕಾಲದ ನಂತರ ನಡೆದ ಯಶಸ್ವೀ 
ಸಾಮಾಜಿಕ ಆಂದೋಲನವೆಂದೇ ಇವರ ಸಾಧನೆಯನ್ನು ಗುರುತಿಸ ಬೇಕಾಗುತ್ತದೆ. 
ಹಾಗೆ ನೋಡಿದರೆ ಅವರ ಕಾಲಕ್ಕಿಂತ ಒಂದು ಹೆಜ್ಜೆ 'ಮುಂದಾಗಿರುವರತೆ 
ತುಳಸಿರಾಮದಾಸರ ಆಂದೋಲನವನ್ನು ಹೆಸರಿಸಬೇಕಾಗಿದೆ. ಪುರಂದರ-ಕನಕರ 
ಸಾಮಾಜಿಕ ಬದ್ದತೆ, ಈಗ ಅವರ ಕೀರ್ತನೆಗಳಲ್ಲಿ ಕಂಡುಬರುತ್ತಿರುವ ಹಾಗೆ, ಅವರೂ 
ಸ್ವತಃ ಅಂತಹ ಕಾರ್ಯದಲ್ಲಿ ತೊಡಗಿದ್ದರೇ, ಸಾಮಾಜಿಕರಲ್ಲಿ ಬದಲಾವಣೆಯನ್ನುಂಟು 
ಮಾಡುವ ಕ್ರಾಂತಿಯನ್ನು ಅದು ರೂಪಿಸಿತ್ತೇ ಎಂದು ಹೇಳಬರುವುದಿಲ್ಲ. ಆದರೆ 
ತುಳಸಿರಾಮದಾಸರು ಆ ಕಾರ್ಯವನ್ನು ಮಾಡಿದ್ದಾರೆ. ಸಮಾಜದಲ್ಲಿ ಈ 
ಬದಲಾವಣೆಯ ಸ್ಪಷ್ಟ ನಿದರ್ಶನವಿದೆ. ನವರ ಮುಖ್ಯ ಉದ್ದೇಶವೇ ಸ ಸಾಮಾಜಿಕರಲ್ಲಿ 
ಜಾಗೃತಿಯನ್ನು ಧಾರ್ಮಿಕ ಶ್ರದ್ಧೆಯನ್ನು ಮೂಡಿಸುವ ಸಾಮಾಜಿಕ ಅಸ್ಥಿರತೆ 
ಯನ್ನು ತಪ್ಪಿಸುವುದು. ಜೀವನಾಸಕ್ತಿಯನ್ನು ಬೆಳೆಸುವುದೇ ಆಗಿದೆ. ಸಮಾಜದ 
ಎಲ್ಲಾ "ಸ್ತರದ ಜನರೂ ಇದಕ್ಕೆ ಸಂದಿಸಿದ್ದಾರೆ. 


ಇವರ ಆಂದೋಲನದ ಇನ್ನೂ ಒಂದು ವೈಶಿಷ್ಟ್ಯವೆ೦ದರೆ ಸಮಾಜದ 
ಕೆಳಸ್ತರದವರನ್ನು ಇದರಲ್ಲಿ ತೊಡಗಿಸಿದ್ದು ಸಮುದಾಯದ ಎಲ್ಲ ವರ್ಗವನ್ನು 
ಮುಖ್ಯವಾಹಿನಿಗೆ ಸೆಳೆದು ಅವರಲ್ಲಿ ಧರ್ಮಶದ್ವೆ ಸಮಾಜೋದ್ಧಾರದ ಕೆಡಿಮೂಡಿಸಿದ್ದು. 
ಇವ ಶಿಷ್ಠಪರಂಪರೆಯಲ್ಲಿ ಹೆಚ್ಚಿನವರು ವೈದಿಕೇತರರೇ ಆಗಿದ್ದಾರೆ. ಗೌಡ, ರೆಡ್ಡಿ. 


೬ / ಉದಯವಿಕಾಸ 


ದೇವಾಂಗ, ಬೇಡ, ಅಕ್ಕಸಾಲಿಗ, ಬಣಜಿಗ, ಗಾಣಿಗ, ಉಪ್ಪಾರ, ದಲಿತ, ದರ್ಜಿ 
ಮುಂತಾದವರೆಲ್ಲ ಇದ್ದಾರೆ ಮತ್ತು ಕೆಲವರು ಬ್ರಾಹ್ಮಣರೂ ಇದ್ದಾರೆ. ಮೂವತ್ತಕ್ಕೂ 
ಹೆಚ್ಚು ಜನ ಹರಿದಾಸರನ್ನು ಬೆಳೆಸಿರುವ ಹ ಈ ಶಿಷ್ಠಪರಂಪರೆ ಬಹಳ 
ದೊಡ್ಡದಿದ್ದು ಇಂದಿಗೂ ಜೀವಂತವಾಗಿದೆ. ಶಿಷ್ಯರ ಶಿಷ್ಠರುಗಳೂ ಹರಿದಾಸರಾಗಿದ್ದಾರೆ. 


ಸಮುದಾಯದ ಎಲ್ಲ ವರ್ಗದಲ್ಲಿ ಹರಿದಾಸ ಚಳವಳಿಯನ್ನು ಬೆಳೆಸಿದ ಕೀರ್ತಿ 
ಇಡೀ ಹರಿದಾಸ ಸಾಹಿತ್ಯ ಚರಿತ್ರೆಯಲ್ಲೇ ತುಳಸಿರಾಮ ಮದಾಸರಿಗೆ ಮಾತ್ರವೇ 
ಸಲ್ಲುವಂತಹದು. ಕನಕದಾಸರನ್ನು ಬಿಟ್ಟರೆ ಇನ್ಯಾರೂ ತಳಸಮುದಾಯದ 
ಹರಿದಾಸರು ಕಂಡುಬರುವುದಿಲ್ಲ. (ವಿಶೇಷವೆಂದರೆ ಕನಕದಾಸರೂ ವಿಶಿಷ್ಟಾದ್ವೈತನು 
ಯಾಯಿಗಳಾಗಿರುವುದು). ತುಳಸಿರಾಮದಾಸರ ಚಳವಳಿಯ ಪ್ರಭಾವ ಕೇವಲ 
ಹರಿದಾಸರನ್ನು ಸೃಷ್ಟಿಸಿ ಕೀರ್ತನೆ ರಚಿಸುವಂತಹ ವೈದಿಕ ಪರಂಪರೆಯ ಸೀಮಿತ 
ಉದ್ದೇಶದ ಮಿತಿಗೆ ಸಿಲುಕದೆ; ನೇರವಾಗಿ ಜನರ ಬದುಕನ್ನು ಪ್ರವೇಶಿಸಿರುವುದು. 
ದಕ್ಷಿಣ ಕರ್ನಾಟಕದಲ್ಲಿ ಇಂದು ಜನಪ್ರಿಯವಾಗಿರುವ ರಾಮೋತ್ಸವ, ಭಜನೆ, 
ರಾಮಕೋಟಿ (೨೪ ಗಂಟೆ ಅಖಂಡನಾಮಸ ರಣೆ)ಗಳಿಗೆ ತುಳಸಿರಾಮದಾಸರೇ 
ಮೂಲಪುರುಷರು. ಇವರು ಓಡಾಡಿದ್ದ ಊರುಗಳಲ್ಲಿ ಮನೆಮನೆಗಳಲ್ಲಿ ಇಂದಿಗೂ 
ಇವರ ಭಾವಚಿತ್ರ ಪೂಜೆಗೊಳ್ಳುತ್ತಿದೆ. “ಈ ಸ್ವಾಮಿಯಿ೦ದಲೇ ನಮ್ಮ ಬದುಕು' ಎಂಬ 
ಧನ್ಯತೆಯನ್ನು ಬೆಳೆಸಿ ಅವರ ಕುಟುಂಬವನ್ನೇ ಸುಸಂಸ್ಕೃ ತಗೊಳಿಸಿದೆ. ಇವರು 
ಸ್ಥಾಪಿಸಿದ ಭಜನಮಂದಿರಗಳು ಅದೇ ಸ್ಥಿತಿಯಲ್ಲಿ ವಾ ದೇವಾಲಯವಾಗಿ 
ಭಕಿಚಳವಳಿಯನ್ನು ಇಂದಿಗೂ ಮುಂದುವರಿಸಿದೆ. ನ 


ಈ ಮೂಲಕ ೧೯ನೇ ಶತಮಾನದಲ್ಲಿ ಇನ್ನೊಂದು ಹರಿದಾಸ ಚಳವಳಿಯ 


ನೇತಾರರಾಗಿರುವ ತುಳಸೀರಾಮದಾಸರಿಂದ ಈವರೆಗಿನ ಹರಿದಾಸ ಸಾಹಿತ್ಯ 


ವೆಂದರೆ ಬ್ರಾಹ್ಮಣ ಸಾಹಿತ್ಯ ಎಂದಿದ್ದ ಮಿತಿಯು ದೂರವಾಗಿ ಹರಿದಾಸ ಸಾಹಿತ್ಯವೂ 
ವಚನ ಸಾಹಿತ್ಯದಂತೆ ಜನಪರ ಸಾಹಿತ್ಯವಾಗಿದೆ, ಸಮುದಾಯದ ಸಾಹಿತ್ಯವಾಗಿದೆ 
ಎಂಬ ನ ರೂಪುಗೊಳ್ಳಲು ಸಾಧ್ಯವಾಗಿದೆ. 


೩. ದಾಸ ಶಿಷ್ಯಪರಂಪರೆ : ತುಳಸಿರಾಮದಾಸರನ್ನು ಕುರಿತು ಸ್ತುತಿಸಿರುವ 
೪೦ಕ್ಕೂ ಸ್ಯ ಸಂಖ್ಯೆಯ ಕೀರ್ತನೆಗಳನ್ನು ಗಮನಿಸಿದರೆ ಇಡೀ ಶ್ರೀವೈಷ್ಣವ ಕೀರ್ತನ 
ಸಾಹಿತ್ಯದಲ್ಲೇ ಇಷ್ಟೊಂದು ಸಂಖ್ಯೆಯ ಶಿಷ್ಕರು ಬೇರೊಬ್ಬ ಹರಿದಾಸರಿಗೆ 
ಸಿಗಲಾರದೇನೋ ಎನಿಸುವಷ್ಟಿದೆ. ಇವರು ಬೀರಿದ್ದ ಪ್ರಭಾವಕ್ಕೂ 'ಇವರಿಗಿದ್ದ ಗುರು 
ಪರಂಪರೆಗೂ ಇದು ದ್ಯೋತಕವಾಗಿದೆ. ಕನ್ನಡದಲ್ಲೇ ೩೦ಕ್ಕೂ ಹೆಚ್ಚು ಸ್ತುತಿಗಳು 
ದೊರಕುತ್ತವೆ. ಪರಕಾಲಮಠ, ವೇದಾಂತ ಶಿವರಾಮಶಾಸ್ತ್ರಿ (ಅದ್ವೆ ತೆ ಪರಂಪರೆಯ 


ಎಡರು ಎ ಎ a a a AU 


ಉದಯವಿಕಾಸ / ೭ 


ಶಂಕರದಾಸ) ತೂಪ್ಪಲ್‌ ವೆಂಕಟಾಚಾರ್ಯ (ಶ್ರೀವೈಷ್ಣವ ವೇದಾಂತಾಚಾರ್ಕರು) ಆವನಿಯ 
ಶ೦ಕರಮಠ, ಮೈಸೂರಿನ ಪರಕಾಲಮಠ, ಮೈಸೂರು ಮಹಾರಾಜರು ಮುಂತಾದ 
ಗಣ್ಯರೂ ಇವರನ್ನು ಸ್ತುತಿಸುವಷ್ಟು ಅತಿಗಣ್ಯರಾಗಿದ್ದರೆ೦ದು ಹೇಳಬಹುದಾಗಿದೆ. ಇವರ 
ಹೆಸರನ್ನೇ ಅಂಕಿತವಾಗಿಸಿಕೊಂಡಿದ್ದ ಚನ್ನಪಟ್ಟಣದ ಅಹೋಬಲದಾಸರು ಮತ್ತು 
ಇನ್ನೊಬ್ಬ ಕೀರ್ತನಕಾರ ಮಳಿಗೆ ರಂಗಸ್ವಾಮಿದಾಸರು ಹಾಗೂ ಕೋಲಾರದ 
ಚೆಂಚುದಾಸರು ಇವರ ಪರಂಪರೆಯನ್ನು ಮುಂದುವರಿಸಿದ್ದಲ್ಲದೆ; ತಮ್ಮದೇ ಆದ 
ಶಿಷ್ಯಪರಂಪರೆಯನ್ನೂ ಬೆಳೆಸಿದ್ದಾರೆ ಮತ್ತು ಇವರನ್ನು ಕುರಿತು ಹರಿಕಥೆಯನ್ನೇ 
ಕಟ್ಟದ ಕಾಹಾಳಭೈರವದಾಸರಂತಹ ಬಲಿಷ್ಠ ಶಿಷ್ಠಪರಂಪರೆಯನ್ನು ಬೆಳೆಸಿದ್ದ 
ಪ್ರಮುಖ ಕೀರ್ತನಕಾರರಾಗಿ ತುಳಸಿರಾಮದಾಸರು ವ್ಯಕ್ತವಾಗುತ್ತಾರೆ. ಇವರ ಶಿಷ್ಯ 
ಪರಂಪರೆಯಲ್ಲಿ ಸಮಾಜದ ಎಲ್ಲ ವರ್ಗದವರೂ ಅದರಲ್ಲೂ ವಿಶೇಷವಾಗಿ 
ದಲಿತಸಮುದಾಯದವರೂ ಇದ್ದಾರೆ. ಇವರನ್ನು ಸ್ತುತಿಸಿರುವ ಪ್ರಮುಖರು ಮತ್ತು 
ಶಿಷ್ಯರನ್ನು ಹೀಗೆ ಪಟ್ಟಿ ಮಾಡಬಹುದು. ಕಂಸದಲ್ಲಿರುವುದು ದಾಸರನ್ನು ಸ್ತುತಿಸಿರುವ 
ಅವರ ಕೀರ್ತನೆಯ ಮೊದಲ ಸಾಲು. ಸದ್ಯಕ್ಕೆ ಈ ಕೀರ್ತನೆಗಳು ಮಾತ್ರ ಲಭ್ಯವಾಗಿದೆ. 

೧. ಬೆಂಗಳೂರಿನ ದಂಡುಪ್ರದೇಶದ "ಗಂಡಭೇರುಂಡ ಪ್ರಚಂಡ ಭಾರತಿ 
ಪರವಸ್ತು ಜೀಯರ್‌, ಸೂರಿದಾಸ ತನ್ನ ಭಕ್ತವಿಜಯದ ಆದಿಯಲ್ಲಿ ಇವರನ್ನು 
ವೀರವೈಷ್ಣವ ಪಾರಂತಂತ್ರೀಯ ನಿಷ್ಠೆಯನ್ನು ನೀಡಿದ ಗುರುವನ್ನಾಗಿ 
ಸ್ತುತಿಸಿದ್ದಾರೆ. 

೨. ಶ್ರೀಮದಾಧ್ಯಾತ್ಮನಿಷ್ಠ ಗರಿಷ್ಠನಾದ ಚನ್ನಪಟ್ಟಣದ ಅಹೋಬಲದಾಸರ 
(ಬಣಜಿಗ) ೧೪ ಸ್ತುತಿಗಳಿವೆ. (ಇವರ ನೂರಕ್ಕೂ ಅಧಿಕ ಕೀರ್ತನೆಗಳು 
ಮತ್ತು ೧ ಗಂಥ ಲಭ್ಯವಿದೆ-ಪುಸ್ತಕ ಪ್ರಕಟವಾಗಿದೆ.) 

೩. ದರಿಶಕುಪ್ಪದ ಕೃಷ್ಣದಾಸ (ವಹ್ಮಿಕುಲ) (ಚರಣಸೇವೆಯ ಬೇಡುವೆ ಗುರು 
ತುಳಸಿರಾಮನ) 


೪, ಯಲದೂರು ಕೊಡದವಾಡಿ ರಂಗದಾಸ (ಪದ್ಮಶಾಲಿ) ("ಇಂದು 
ಬರುವರಮ್ಮ ನಮ್ಮ ಸ್ವಾಚಾರ್ಕರುಲು) 

೫. ಆಲಂಗೂರಿನ ಭಕ್ತಿವಯೋವೃದ್ಧ ಅಣ್ಣಾಜಿದಾಸ (ರೆಡ್ಡಿ (ಹರಿರೂಪ 
ಮಹನೀಯರು) 


೬. ಅಗರದ ಸಂಜೀವ ನಾರಾಯಣದಾಸ (ಆಚಾರ್‌-ವಿಶ್ವಕರ್ಮ) (ತುಳಸಿ 
ರಾಮದಾಸರಿಗೆ ಮೊದಲು ವಂದಿಸುವೆ) 


೮ / ಉದಯವಿಕಾಸ 


ಫ್ರಿ 


ಭತಿ 


೧೩. 


೧೪. 


೧೫. 


(೬. 


೧೭. 


ಮುಳಬಾಗಿಲು ವಿಠಲಂ ಮುನಿಸ್ವಾಮಾಚಾರ್ಯ (ಆಚಾರ್‌-ವಿಶ್ವಕರ್ಮ) (ಶ್ರೀ 
ತುಳಸಿರಾಮಾರ್ಯ ನಮೋಸ್ತುತೆ) 

ಆಲಂಗೂರು ಸುಬ್ಬಾಚಾರ್ಯ (ಆಚಾರ್‌-ವಿಶ್ವಕರ್ಮ) (ಶ್ರೀ ತುಲಸಿರಾಮದಾಸ 
ಭಾಸ್ಕರ ಮಾಲಾ-ಅಕ್ಷರಸ್ತುತಿ) 

ಚನ್ನಪಟ್ಟಣದ ವೆಂಕಟಗಿರಿದಾಸ (ಗೌಡ) (ಮತ್ತೆ ಮತ್ತೆ ಸುತಿಸುವೆನಾ) 


ಪುರಿಗಂ ತಿಮ್ಮರಾಯ ಶೆಟ್ಟ (ಗಾಣಿಗಶೆಟ್ಟಿ (ಗುರುನಾಮ ಸ್ಮರಣ ಮಾಡಿರಿ 
ಭಕ್ತರೆಲ್ಲ) 

ಯಲದೂರು ಶಾಮದಾಸ (ಬ್ರಾಹ್ಮಣ) (ದೇಶಿಕಾಗಣಿ ತುಲಸಿರಾಮದೈವ 
ತಿರುನಕ್ಷತ್ರೋತ್ಸವವು) 

ಮುಳಬಾಗಿಲು ಪಾಂಚಾನನ೦ (ಕುದುರೆ) ಗುರ್ರಾಲರಾಯಪ್ಪಾಚಾರ್ಯ 


(ಆಚಾರ್‌-ವಿಶ್ವಕರ್ಮ) (ಶ್ರೀ ತುಲಸೀಕುಲದಿ ಶಶಿಯ ಖ್ಯಾತಿಯಲಿ 
ಜನಿಸಿದ ಕರುಣಾನಿಧಿ) 


ಮದರಾಸು ಕವಿವರ ಪಂಡಿತ ಸಿಂಗರಾಚಾರ್ಯ (ಬ್ರಾಹ್ಮಣ) ಮುಳಬಾಗಿಲು 
ಕೃಷ್ಣೋತ್ಸವ ಸಪ್ತಾಹಕ್ಕೆ ಬ೦ದಿದ್ದಾಗ (ನೋಡಿ ಸ್ತುತಿಸುವೆ ಕಮಲನಯನ 
ಮಹೋತ್ಸವವನು) 

ಕೋಲಾರದ ಚೆಂಚುದಾಸ (ದಲಿತ) (೨ ಸ್ತುತಿ ಇವರ ಸುಮಾರು ೪೦ 
ಕೀರ್ತನೆಗಳು ಲಭ್ಯವಿದೆ, ಪುಸ್ತಕ ಪ್ರಕಟವಾಗಿದೆ.) 

೧. “ತುಲಸಿರಾಮದಾಸರ ದಿವ್ಯತಿರುವಡಿಗಳೇ ಶರಣಂ” 

೨. 'ಗುರುಮಹರಾಜಗುರು ಶ್ರೀಮನ್‌ ತುಳಸಿರಾಮದಾಸ ಸದ್ಗುರು ದಯಾಳ್‌' 


ಬೆಂಗಳೂರು ದಂಡಿನ ಸಿಂಗೀತಂ ವೆಂಕಟ್ರಾಮದಾಸ (ಬ್ರಾಹ್ಮಣ) (ತುಲಸೀ 
ರಾಮಾರ್ಕರ ದಿವ್ಯ ಚರಣರೇಣು ಸ್ಮರಣೆಯ ಮಾಡುವುದು.) 

ದರಿಶಕುಪ್ಪದ ವೆಂಕಟದಾಸ (ಬ್ರಾಹ್ಮಣ) (೪ ಸ್ತುತಿ-ಮಳಿಗೆ ರಂಗಸ್ವಾಮಿ 
ದಾಸರ ಶಿಷ್ಠ) 


ಚವುಡನಪಲ್ಲೆ ಶ್ರೀನಿವಾಸದಾಸ (ದೇವಾಂಗ) ("ಇಂದೂ ನಿಂತಿರುವಂತಿದೆ. 
ಯಿಂದೀವರ ಶಾಮಸುಂದರ ಶ್ರೀ ತುಲಸಿರಾಮ ಗುರುವರ-ಮುಳಬಾಗಿಲಿನಲ್ಲಿ 
ದಾಸರನ್ನು ಕನಸಿನ ಸೂಚನೆಯಂತೆ ಬಂದು ಸೇವಿಸಿದಾಗ) 


೧೮. 


₹1೯. 


Bp 


೨೧. 


ವಿನ್ಸಿ. 


೨೩. 
ಳ, 


೨೫. 
ಮ 
ವಿ. 
೨೮. 
ರ, 


ಉದಯವಿಕಾಸ / ೯ 


ಮೈಸೂರಿನ ವೇದಾಂತ ಶಿವರಾಮ ಶಾಸ್ತ್ರೀ "ಶಂಕರದಾಸ' (೨ ಸ್ತುತಿ). 
೧. ತುಳಸಿ ರಾಮಾಖ್ಯಯೋಗೀಶ್ವರಃ 


೨. ರಾಮ ಬೇರಿನ್ನಿಲ್ಲ ತುಲಸೀ 
ರಾಮನೇ ಶ್ರೀರಾಮನೆಂಬಭಿ 
ರಾಮಮಾನಸರಾಗಿ ಬಳಿಕೀ ರಾಮಸೇವೆಯೊಳು 
ಪ್ರೇಮಪಡೆದವರೆಲ್ಲರಾತ್ಮಾ 
ರಾಮರಾದುದ ತಿಳಿದು ಯೀ ಶಿವ 
ರಾಮ ಬಂದನು ಪೊರೆಯೊ ತುಳಸೀರಾಮದಾಸಾರ್ಯ 
ಮುಂತಾದ ೨೫ ಷಟ್ಟದಿಗಳ ಸ್ತುತಿ. 
ಮಳಿಗೆ ರಂಗಸ್ವಾಮಿದಾಸ (ಗಾಣಿಗ) ೪ ಸ್ತುತಿಗಳು - (ದಾಸರು ಬೆ೦ಗಳೂರಿನ 
ಮಂಡಿಮೇಕಲ ಮಲ್ಲಯ್ಯ ಛತ್ರದಲ್ಲಿದ್ದಾಗ ಬಂದು ಸ್ತುತಿಸಿದ ಕೀರ್ತನೆಗಳು) 
ಇವರ ಸು. ೭೫ ಕೀರ್ತನೆಗಳು, ಲಭ್ಯವಿದೆ. ಪುಸ್ತಕ ಪ್ರಕಟವಾಗಿದೆ. 
ಬಾರಮಾರ್ಗ ಶ್ರೀನಿವಾಸದಾಸ (ನಾಯ್ಡು) (ಗುರುವರ ಈ ತುಳಸಿರಾಮ 
ದೇಶಿಕ ಸಾರ್ವಭೌಮ.) 
ತೂಪುಲ್‌ ವೆಂಕಟಚಾರ್ಯರು (ಬ್ರಾಹ್ಮಣ) (ಮ೦ಗಳ೦ ತುಳಸೀ ರಾಮದಾಸ 
ವರ್ಯರಿಗೆ) 
ಮೈಸೂರು ಪರಕಾಲಮಠದ ಶ್ರೀ ಶ್ರೀ ಪರಕಾಲ ಬ್ರಹ್ಮತಂತ್ರ ಕೃಷ್ಣದೇಶಿಕರಿಂದ 
ಶ್ರೀಮುಖ - (ಮಂಗಳಾಶಾಸನ). 
ಅಹೋಬಲಮದದಲ್ಲಿ ದೀಕ್ಷಿತರು. 
ಕಾಹಾಳಭೈರವ ಕವೀಶ್ವರ ತೋರಭೈರರೆಡ್ಡಿ (ರೆಡ್ಡಿ) (ಈತನೇ ದಾಸರನ್ನು 
ಕುರಿತ “ತುಳಸಿರಾಮದಾಸುಲ ಚರಿತಮು' ಎಂಬ ತೆಲುಗಿನಲ್ಲಿ 
ಹರಿಕಥೆಯನ್ನು ಬರೆದಿರುವ ಶಿಷ್ಯ) 
ನರಸಿಂಹದಾಸ (ವಕ್ಕಲಿಗ) 
ಜಗನ್ನಾಥಸಾಧು (ಸಾದರು) (ಬೆಂಗಳೂರು) 
ಮುಳಬಾಗಿಲು ರಾಮಯ್ಯ (ಗೌಡ) 
ವಡ್ಡಪಲ್ಲಿ ಶ್ರೀನಿವಾಸದಾಸ (ರೆಡ್ಡಿ) 


ಉಪ್ಪರಂ ಶ್ರೀನಿವಾಸದಾಸ (ಉಪ್ಪಾರ) ಚಿ೦ತಾಮಣಿ 


pS) 


೧೦ / ಉದಯವಿಕಾಸ 


೩೦. ಆವಣಿ ಶೃಂಗೇರಿ ಮಠದ ಶ್ರೀಗಳು - ಮಂಗಳಾಶಾಸನ 
೩೧. ದರಿಶಕುಪ್ಪದ ನರಸಿಂಹದಾಸ (ಗೌಡ) 

೩೨. ಬಾರಾಮಾರ್ಗಂ ಅಣ್ಣಯ್ಯಶೆಟ್ಟಿ (ಗಾಣಿಗ) ಚಿಕ್ಕಬಳ್ಳಾಪುರ 
೩೩. ಆಲಂಗೂರು ರಾಮೇಗೌಡ (ಗೌಡ) 

೩೪. ಬೆಂಗಳೂರು ಗಿರಿಯಪ್ಪ (ಗೌಡ) 

೩೫. ಮೈಸೂರು ವೈಕುಂಠದಾಸ (ಬ್ರಾಹ್ಮಣ) 

೩೬. ಚನ್ನಪಟ್ಟಣದ ಆರ್‌. ರಾಮಕೃಷ್ಣದಾಸ (ಬ್ರಾಹ್ಮಣ) 

೩೭. ಮೈಸೂರಿನ ಭೈರವಗೌಡ (ಗೌಡ) 

೩೮. ಬೆಸ್ತ ಅಂಕನ ಬೋಯಿ, ಶಿಡ್ಲಘಟ್ಟ 

೩೯. ಟಿ. ವೆಂಗಯನಾಯ್ಡು, ಪಟ್ರಪಲ್ಲಿ 

೪೦. ಶಾನುಭೋಗ ಸೂರಯ್ಯ - ಕರಿಯಣ್ಣನ ಪಾಳ್ಯ, ಬೆಂಗಳೂರು ದಂಡುಪ್ರದೇಶ 


ಈ ಪಟ್ಟಿ ಇನ್ನೂ ಮುಂದುವರಿಯುತ್ತದೆ. ೧೦೦ಕ್ಕೂ ಹೆಚ್ಚು ಜನ ಶಿಷ್ಕರಿದ್ದಾರೆ. 
ಈ ಪಟ್ಟಿಯಲ್ಲಿರುವವರೆಲ್ಲ ತುಳಸಿರಾಮದಾಸರ ನೇರಶಿಷ್ಯರು ಮತ್ತು ಶಿಷ್ಯರ ಶಿಷ್ಯರು 
(ಪ್ರಶಿಷ್ಯರು) ಇವರಲ್ಲಿ ಅನೇಕರು ದಾಸರನ್ನು ಕುರಿತು ಕೀರ್ತನೆಗಳನ್ನು ರಚಿಸಿದ್ದು 
ಅವೆಲ್ಲ “ಹರಿಕಥಾಕೃತಿ'ಯಲ್ಲಿ ದಾಖಲಾಗಿದೆ. ಇವರುಗಳು ಕೇವಲ ಈ 
ಗುರುಸ್ತುತಿಗಳನ್ನಷ್ಟೇ ರಚಿಸಿರುವುದಿಲ್ಲ. ಇನ್ನು ಹಲವಾರು ವಿವಿಧ ಕೀರ್ತನೆಗಳನ್ನೂ 
ರಚಿಸಿರುತ್ತಾರೆ. ಅವರುಗಳ ಅಂತಹ ಕೀರ್ತನೆಗಳಲ್ಲಿ ಗುರುಸ್ತುತಿಗಳನ್ನು ಮಾತ್ರ 
ಹರಿಕಥಾಕೃತಿಕಾರ ತನ್ನ ಕೃತಿಗೆ ಅಳವಡಿಸಿಕೊಂಡಿರುತ್ತಾನೆ. ಅಂದರೆ ಆ ಕವಿ ಅವರ 
ಉಳಿದ ಕೀರ್ತನೆಗಳನ್ನು ಗಮನಿಸಿರುತ್ತಾನೆ. ಆದರೆ ದುರ್ದೈವ, ಈಗ ಅವು 
ಯಾವುವೂ ಲಭ್ಯವಿಲ್ಲ. ನಾನು ಈಗಿನ ಶಿಷ್ಯರಾಗಿರುವ ಚೌಡಯ್ಯರೊಂದಿಗೆ ದಾಸರು 
ಭೇಟಿ ನೀಡಿದ್ದ-ತಂಗಿದ್ದ ಊರುಗಳಿಗೆಲ್ಲ ಭೇಟಿ ಮಾಡಿ ಸ್ಥಳ ಪರಿಶೀಲಿಸಿ 
ಹಿರಿಯರನೇಕರನ್ನು ಸಂಪರ್ಕಿಸಿದ್ದರೂ ಅನೇಕ ಶಿಷ್ಯದಾಸರುಗಳ ಪರಂಪರೆಯಾಗಲಿ, 
ವಂಶಸ್ಥರಾಗಲಿ ಲಭ್ಯವಾಗಲಿಲ್ಲ. ಆದರೂ ನಿರಾಸೆಯೇನೂ ಆಗಿಲ್ಲ. ಸಾಕಷ್ಟು 
ಮಾಹಿತಿಗಳು ಲಭ್ಯವಾಗಿವೆ. ಅವುಗಳ ಬೆನ್ನು ಹತ್ತಿ ಶೋಧನೆಯ ಕಾರ್ಯ ನಡೆಸುತ್ತಲೇ 
ಇದ್ದೇನೆ. ಅದರ ಫಲವಾಗಿ ಸದ್ಯ ಮೂರು ದಾಸರ ಕೀರ್ತನೆಗಳು ಲಭ್ಯವಾಗಿವೆ. 


೧) ಚನ್ನಪಟ್ಟಣದ ಅಹೋಬಲದಾಸರು. ೨) ಮಳಿಗೆ ರಂಗಸ್ವಾಮಿದಾಸರು 
ಮತ್ತು ೩) ಕೋಲಾರದ ದಲಿತ ಹರಿದಾಸ ಚೆಂಚುದಾಸರು. ಈ ದಾಸರ ಕೀರ್ತನೆ 
ಗಳನ್ನು ಸಂಪಾದಿಸಿ ಪುಸ್ತಕ ಪ್ರಕಟಿಸಲಾಗಿದೆ. 


ಉದಯವಿಕಾಸ / ೧೧ 


ದಾಸ ಸಾಹಿತ್ಯಕ್ಕೆ ಇದೊಂದು ಅಮೂಲ್ಯ ಭಂಡಾರ. ಸಂಶೋಧನಾಸಕ್ತರು ದಾಸ 
ಸಾಹಿತ್ಯಾಸಕ್ತರು ಈ ಜಾಡು ಹಿಡಿದು ಇನ್ನಷ್ಟು ದಾಸರ ಕೀರ್ತನೆಗಳನ್ನು ಹೆಕ್ಕಿ ಹೊರ 
ತೆಗೆಯಬೇಕಾಗಿದೆ. ಇವರಲ್ಲಿ ಬಹಳಷ್ಟು ಮಂದಿ ಸುಮಾರು ೩೦ಕ್ಕೂ ಹೆಚ್ಚು ಮಂದಿ 
ತಳಸಮುದಾಯದ ದಾಸರುಗಳೇ ಇದ್ದಾರೆ. ಇವರೆಲ್ಲರ ಕೀರ್ತನೆಗಳೂ ಲಭ್ಯವಾದಲ್ಲಿ 
ದಾಸ ಸಾಹಿತ್ಯ ಇನ್ನಷ್ಟು ಶ್ರೀಮ೦ತವಾಗುತ್ತದೆ. ಸಮಾಜದ ಎಲ್ಲ ವರ್ಗದವರ 
ಸಹಭಾಗಿತ್ವ ಇನ್ನಷ್ಟು ಸಾಬೀತಾಗುತ್ತದೆ. ದಾಸ ಸಾಹಿತ್ಯಕ್ಕೆ ಅಂಟಿರುವ ವೈದಿಕ 
ಸಾಹಿತ್ಯವೆಂಬ ಹಣೆಪಟ್ಟಿ ಈಗ ಲಭ್ಯವಾಗಿರುವ ದಾಸರಿಂದಲೇ ಅಳಿಸಿ ಹೋಗಿ 
ಸಮುದಾಯ ಸಾಹಿತ್ಯ ಎಂದೆನಿಸಿದ್ದರೂ ಇದು ಇನ್ನಷ್ಟು ಗಟ್ಟಿಯಾಗಲು ಈ ಅಪ್ರಕಟಿತ 
ದಾಸರ ಹಾಡುಗಳ ಶೋಧ ಕಾರ್ಯ ಅವಶ್ಯ ಆಗಬೇಕಾಗಿದೆ. 


ಕನಕದಾಸರ ನಂತರ ತಳಸಮುದಾಯದ ಹರಿದಾಸರ ದಂಡೇ ಹರಿದು 
ಬಂದಿರುವುದು ತುಳಸಿರಾಮದಾಸರ ಶಿಷ್ಕಪರಂಪರೆಯಲ್ಲಿ ಎಂಬುದನ್ನು ಇಲ್ಲಿ 
ವಿಶೇಷವಾಗಿ ಗಮನಿಸಬಹುದಾಗಿದೆ. 


ದಲಿತ ಹರಿದಾಸ ಚೆಂಚುದಾಸರು : ಚೆ೦ಚುದಾಸರು ತುಳಸಿರಾಮದಾಸರ 
ಶಿಷ್ಠಪರ೦ಪರೆಯಲ್ಲಿ ಕಾಣಿಸಿಕೊಂಡಿರುವ ಪ್ರಮುಖ ಹರಿದಾಸರು. ಸದ್ಯಕ್ಕೆ ಲಭ್ಯವಿರುವ 
ಪ್ರಥಮ ದಲಿತ ಹರಿದಾಸರು. ಚೆ೦ಚುದಾಸರ ಇತಿವೃತ್ತಗಳು ಹೆಚ್ಚಿಗೆ ಲಭ್ಯವಾಗಿಲ್ಲ. 
ಇವರು ಆಂಗ್ಲೇಯರ ಆಡಳಿತದಲ್ಲಿ ಪೊಲೀಸರಾಗಿ ಕಾರ್ಯನಿರ್ವಹಿಸುತ್ತಿದ್ದರೆಂದೂ 
ತುಳಸಿರಾಮದಾಸರ ಪ್ರವಚನ ಹರಿಕಥೆಗಳ ಸ್ಥಳಗಳಿಗೆ ಭೇಟಕೊಟ್ಟು ರಕ್ಷಣಾ 
ಕಾರ್ಯದಲ್ಲಿರುತ್ತಿದ್ದರೆಂದೂ ಅವರ ಉಪದೇಶಗಳಿಂದ ಪ್ರಭಾವಿತರಾಗಿ ದಾಸರ 
ಬಳಿ ದೀಕ್ಷೆಗಾಗಿ ಪ್ರಾರ್ಥಿಸಿದರೆಂದೂ ದಾಸರು ಕೆಲವು ದಿನ ಪರೀಕ್ಷಿಸಿ 
ಜೊತೆಯಲ್ಲಿರಲು ಅನುಮತಿಸಿದರೆಂದೂ ನಂತರ ಪೊಲೀಸ್‌ ವೃತ್ತಿಯನ್ನು ಬಿಟ್ಟು 
ತಾವೂ ದಾಸರಾಗಿ ಜೊತೆಯಲ್ಲೇ ಸದಾ ಇರುತ್ತಿದ್ದರೆಂದೂ ಇವರೂ ಗುರು 
ತುಳಸಿರಾಮದಾಸರಂತೆ ಪವಾಡಸದೃಶ ಜೀವನ ನಡೆಸಿದರೆಂದೂ ಕೋಲಾರದಲ್ಲಿ 
ತಾವೇ ಕಟ್ಟಿಸಿದ ಆಂಜನೇಯ ದೇವಾಲಯ ಸೇವೆಯಲ್ಲಿದ್ದು ಅಲ್ಲೇ ಜೀವಂತ 
ಸಮಾಧಿ ಹೊಂದಿದರೆಂದೂ ಶಿಷ್ಕಪರಂಪರೆ ಹೇಳುತ್ತದೆ. ಇವರ ಬಗ್ಗೆ ಇಷ್ಟು 
ಹೊರತಾಗಿ ಬೇರಾವ ಮಾಹಿತಿಯೂ ಸದ್ಯಕ್ಕೆ ಲಭ್ಯವಾಗಿಲ್ಲ. ಇವರ ಪ್ರಶಿಷ್ಠರುಗಳಾಗಿ 
ಈಗ ಗುರುತಿಸಿಕೊಂಡಿರುವವರೆಂದರೆ ಕೋಲಾರದ ವೆಂಕಟಸ್ವಾಮಿ ಮತ್ತು 
ರಾಮಚಂದ್ರಪ್ಪನವರು. ಇವರಿಬ್ಬರೂ ನಿವೃತ್ತ ಉಪಾಧ್ಯಾಯರಾಗಿದ್ದು ಇವರ 
ತಂದೆಯವರು ಚೆಂಚುದಾಸರ ಶಿಷ್ಕರಾಗಿದ್ದು ಅವರ ಪರಂಪರೆಯನ್ನು ತಾವು 
ಅನುಸರಿಸುತ್ತಿರುವುದಾಗಿ ಹೇಳಿಕೊಳ್ಳುತ್ತಾರೆ. 


೧೨ / ಉದಯವಿಕಾಸ 


ಕೋಲಾರದ ಕಠಾರಿಪಾಳ್ಯದಲ್ಲಿರುವ, ತುಳಸಿರಾಮದಾಸರಿಂದ ಸ್ಥಾಪಿತವಾದ ' 
ಶೀನಿವಾಸ ಭಜನ ಮಂದಿರದಲ್ಲಿ ಪ್ರತಿ ವರ್ಷ ತುಳಸಿರಾಮದಾಸರ ತಿರುನಕ್ಷತ್ರದ 
ಭಜನೆಗಳಲ್ಲಿ (ಆಷಾಢ ಬಹುಳ ದಶಮಿ ದಿನ) ಚೆ೦ಚುದಾಸರ ಹಾಡುಗಳನ್ನೂ 
ಹಾಡುವ ಸಂಪ್ರದಾಯವಿದೆ. ಈ ಶಿಷ್ಯರುಗಳು ರಾಮಕೋಟಿ ಮತ್ತು ಶುಕ್ರವಾರದ. 
ಶನಿವಾರದ ಭಜನೆಗಳಲ್ಲಿ ಹಾಗೂ ಹೋದಲ್ಲಲ್ಲ ಚೆಂಚುದಾಸರ ಹಾಡುಗಳನ್ನೂ 
ಹಾಡುತ್ತಿರುತ್ತಾರೆ. ಇವರ ಹಾಡಿನ ಸಂಪ್ರದಾಯದಿಂದಲೇ ಚೆಂಚುದಾಸರ ಹಾಡು 
ಗಳನ್ನು ಸಂಗ್ರಹಿಸಿದೆ. 

ಚೆಂಚುದಾಸರ ಸಮಾಧಿ ಸ್ಮಾರಕವನ್ನು ಶಿಷ್ಠಸಮುದಾಯ ಉಳಿಸಿಕೊಂಡು 
ಬಂದಿರುವುದೊಂದು ವಿಶೇಷ... ಕೋಲಾರದ ಮುಳಬಾಗಿಲು ರಸ್ತೆಯಲ್ಲಿ 
ಗಾಂಧಿನಗರದಲ್ಲಿ ಕೆರೆಯ ದಂಡೆಯಲ್ಲಿ ಆಂಜನೇಯ ದೇವಾಲಯದ ಪಕ್ಕದಲ್ಲೇ 
ಚೆಂಚುದಾಸರ ಸಮಾಧಿಯಿರುವ ಸ್ಮಾರಕವಿದೆ. ಇದರ ಬಾಗಿಲ ಮೇಲಿನ ಗೂಡಿನಲ್ಲಿ 
ಚೆಂಚುದಾಸರ ಮೂರ್ತಿ ಮತ್ತು ಗರುಡಪಕ್ಷಿಯ ಮೂರ್ತಿಯಿದೆ. 


ಚೆಂಚುದಾಸರ ಬಂಧು-ಬಳಗ ಯಾವುದೂ ಸದ್ಯಕ್ಕೆ ಲಭ್ಯವಿಲ್ಲ. ಅವರ 
ವಂಶಸ್ಥರು ಯಾರೂ ಗೋಚರವಾಗಿಲ್ಲ. ಅವರ ಜೀವಿತಾವಧಿಯೂ ಎಲ್ಲಿಯೂ 
ದಾಖಲೆಯಾಗಿಲ್ಲ. ಅವರ ಬಗ್ಗೆ ಶಿಷ್ಕರು ಹೇಳುವ ಸ೦ಗತಿಗಳ ಅಂದಾಜಿನ ಮೇಲೆ, 
ಮತ್ತು ತುಳಸಿರಾಮದಾಸರ ಜೀವಿತಾವಧಿಯ ಆಧಾರದ ಮೇಲೆ ಚೆಂಚುದಾಸರು 
ಸುಮಾರು ೧೮೫೦ರಿಂದ ೧೯.೦೫.೧೯೨೪ರವರೆಗೆ ಇದ್ದಿರಬಹುದೆಂದು ಅಂದಾಜಿಸ 
ಬಹುದು. ತುಳಸಿರಾಮದಾಸರು ೧೮೭೩ರಿಂದ ೧೯೦೪ರ ಅವಧಿಯಲ್ಲಿ 
ಬೆಂಗಳೂರು-ಮುಳಬಾಗಿಲುಗಳಲ್ಲಿ ತಮ್ಮ ಕಾರ್ಯಕ್ಷೇತ್ರ ಮಾಡಿಕೊಂಡು ಪವಾಡ 
ಸದೃಶ ಜೀವನ ನಡೆಸಿ ಇನ್ನೊಂದು ಹರಿದಾಸ ಆಂದೋಲನಕ್ಕೆ ಕಾರಣರಾದರು. 


ತುಳಸಿರಾಮದಾಸರು ೧೮೭೪-೭೫ರಲ್ಲಿ ಮುಳಬಾಗಿಲಿನಲ್ಲೂ ೧೮೮೩-೮೪, 
೧೮೯೨, ೧೮೯೯ನೇ ವರ್ಷಗಳಲ್ಲಿ ಕೋಲಾರದಲ್ಲೂ ಪ್ರವಾಸಮಾಡಿ ಹರಿಕಥೆ 
ಪ್ರವಚನ ನಡೆಸಿರುವುದು ಕಂಡುಬರುತ್ತದೆ. ಬೆಂಗಳೂರಿನ ಕೋಲ್ಡ್‌ಪಾರ್ಕ್‌ನಲ್ಲಿ ತಾವು 
ನೆಲೆಸಿದ್ದ (ಈಗಿನ ತುಳಸಿರಾಮದಾಸ ಮಠ) ಭಜನ ಮಂದಿರದಲ್ಲಿ ಆಗಾಗ್ಗೆ ಹರಿಕಥೆ 
ಪ್ರವಚನಗಳಲ್ಲಿರುತ್ತಿದ್ದರು. ಈ ಯಾವುದಾದರೂ ಸಂದರ್ಭದಲ್ಲಿ ಚೆಂಚುದಾಸರು, 
ತುಳಸಿರಾಮದಾಸರ ಸಂಪರ್ಕಕ್ಕೆ ಬಂದಿರುವಂತೆ ತೋರುತ್ತದೆ. ಆ ಹೊತ್ತಿಗೆ 
ದಾಸರಿಗೆ ಸುಮಾರು ೨೫-೩೦ವಾಗಿರಬಹುದೆಂದು ಅಂದಾಜಿಸಿದರೆ ೧೮೫೦- 
೬೦ರ ಆಸುಪಾಸಿನಲ್ಲಿ ದಾಸರ ಜನನವಾಗಿರಬಹುದೆಂದು ಹೇಳಬಹುದು. ಸುಮಾರು 
೮೦ ವರ್ಷ ದಾಸರು ಜೀವಿಸಿರಬಹುದೆಂದು ಅಂದಾಜಿಸಿದರೂ ಸಾತಂತ, 
ಪೂರ್ವದಲ್ಲೇ ಕಾಲವಾಗಿರಬಹುದಾಗಿದ್ದವು. ಅಂತ್ಯವಾದ ದಿನಾಂಕ "ಮಾತ 


ಉದಯವಿಕಾಸ / ೧೩ 


ದಾಖಲಾಗಿದೆ. ವೆಂಕಟಸ್ವಾಮಿಯವರು ತಮ್ಮ ಪುಸ್ತಕದಲ್ಲಿ "ದಾಸರು ಜೀವಂತ 
ಸಮಾಧಿಯಾದದ್ದು ೧೯-೦೫-೧೯೨೪' ಎಂದು ಕೈಬರಹದಲ್ಲಿ ದಾಖಲಿಸಿದ್ದಾರೆ. 


ಕೋಲಾರದಲ್ಲಿರುವ ದಾಸರು ಕಟ್ಟಿಸಿದ್ದ ಆಂಜನೇಯ ದೇವಾಲಯವನ್ನು 
ನೋಡಿಕೊಳ್ಳುತ್ತ ದೇವರ ಪೂಜೆಯನ್ನು ಮಾಡುತ್ತ ಜೀವಿತಾವಧಿಯನ್ನು ಕಳೆದಿರುವ 
ದಾಸರ ಶಿಷ್ಠ ಎಂ. ವೆಂಕಟಸ್ವಾಮಿಯವರನ್ನು ಭೇಟಿಯಾಗಿದ್ದಾಗ ೮೦ರ 
ಆಸುಪಾಸಿನ ವಯೋವೃದ್ಧರಾಗಿದ್ದರು. ' ವಾಲಯ ಸೇವಾವೃತ್ತಿಯನ್ನು ಬಿಟ್ಟು ಪಕ್ಕದ 
ಗಾಂಧಿನಗರದ ತಮ್ಮ ಮನೆಯಲ್ಲಿ ವಿಶ್ರಾಂತ ಜೀವನದಲ್ಲಿದ್ದರು. ಇವರು ಈಚೆಗೆ 
“ಜೆ೦ಚುದಾಸರ ಜೀವನ ಚರಿತ್ರೆ' ಎಂಬ ಪುಸ್ತಕವನ್ನು ಪ್ರಕಟಿಸಿದ್ದು ಇದರಲ್ಲಿ ದಾಸರ 
೨ ಪುಟಗಳ ಜೀವನ ಚರಿತ್ರೆ ಮತ್ತು ೫೫ ಹಾಡುಗಳಿವೆ. ಈ ಪುಸ್ತಕದಲ್ಲಿ ಶೀರ್ಷಿಕೆ 
ಪುಟವೇ ಇಲ್ಲದಿರುವುದರಿಂದ ಪುಸ್ತಕ ಪ್ರಕಟನೆಯ ವರ್ಷವಾಗಲಿ ಪ್ರಕಾಶಕರ 
ಎಳಾಸವಾಗಲಿ ಇಲ್ಲ. ಆದರೆ ಅವರ ಮೌಖಿಕ ಹೇಳಿಕೆಯಂತೆ ಪುಸ್ತಕ ೨೦೧೬ರಲ್ಲಿ 
ಮುದ್ರಿತವಾಗಿದೆ. 


ವೆ೦ಕಟಸ್ವಾಮಿಯವರು ಸುಮಾರು ೩೦ ವರ್ಷಗಳವರೆಗೆ ಅರ್ಚಕರಾಗಿ ಸೇವೆ 
ಮಾಡಿದ್ದರೆಂದು ಈ ಪುಸ್ತಕದಲ್ಲಿ ದಾಖಲೆಯಿದ್ದರೂ ವರ್ಷದ ಉಲ್ಲೇಖವಿಲ್ಲ. ಆದರೆ 
ಪುಟ ೨ರ ಕೊನೆಯಲ್ಲಿ ತುಳಸಿರಾಮದಾಸರು ೧೯.೦೫.೧೯೨೪ರಂದು ಸಮಾಧಿ 
ಹೊಂದಿದರು ಎಂದು ವೆ೦ಕಟಸ್ವಾಮಿಯವರ ಕೈಬರಹದ ಟಿಪ್ಪಣಿಯಿದೆ. "ಇವರು 
ಪ್ರಾಣ ಬಿಡುವಾಗ ಇದೇ ಸಮಯಕ್ಕೆ ಜೀವವನ್ನು ಬಿಡುತ್ತೆ ಎಂದು ಹೇಳಿ ಜೀವ 
ಸಮಾಧಿ ಹೊಂದಿರುತ್ತಾರೆ' ಎಂಬ ಮಾತೂ ಈ ಪುಸ್ತಕದಲ್ಲಿದ್ದು ವೆಂಕಟಸ್ವಾಮಿ 
ಯವರು ಅದನ್ನು ಪ್ರಬಲವಾಗಿ ಖಚಿತಪಡಿಸಿರುವುದರಿಂದ ಚೆಂಚುದಾಸರು 
೧೯.೦೫.೧೯೨೪ರಲ್ಲಿ ಜೀವ೦ತಸಮಾಧಿಯಾಗಿದ್ದಾರೆಂದು ನಿರ್ಧಾರಕ್ಕೆ ಬರಬಹುದು. 
ಅದಕ್ಕೆ ಪೂರಕವಾಗಿ ದೇವಾಲಯದ ಪಕ್ಕದ ಕೊಠಡಿಯೊಳಗೆ ಚೌಕಾಕಾರದ 
ಬೃಂದಾವನ ರಚನೆಯಿದ್ದು ಅದರಲ್ಲಿ ಚೆ೦ಂಚುದಾಸರ ಮೂರ್ತಿಯನ್ನು ಸ್ಥಾಪಿಸ 
ಲಾಗಿದೆ. ಈ ರಚನೆ ಸಮಾಧಿಯನ್ನು ಸಾಕ್ಷೀಕರಿಸುತ್ತದೆ. ಕೊಠಡಿಯ ಬಾಗಿಲ ಮೇಲೂ 
ದೇವಾಲಯದಂತೆ ಕಮಾನುಗೂಡು ಮಾಡಿ ಅದರಲ್ಲೂ ಅದೇ ಮೂರ್ತಿಯನ್ನು 
ಗರುಡಮೂರ್ತಿಯೊಂದಿಗೆ ಇರಿಸಲಾಗಿದೆ. ಪ್ರಶಿಷ್ಠರುಗಳ ಹೇಳಿಕೆಯ ಪ್ರಕಾರ 
ತುಳಸಿರಾಮದಾಸರ ಶಿಷ್ಯರಲ್ಲಿ ಜೀವಂತಸಮಾಧಿಯಾದ ಏಕೈಕ ಸಾಧಕರಾಗಿ 
ಚೆಂಚುದಾಸರು ಕಂಡುಬರುತ್ತಾರೆ. ತುಳಸಿರಾಮದಾಸರು ತಾವು ಮೊದಲೇ 
ಘೋಷಿಸಿದ್ದ ಸಮಯಕ್ಕೆ ಸರಿಯಾಗಿ ಪ್ರಾಣತ್ಕಾಗ ಮಾಡಿ ಇಚ್ಛಾ ಮರಣಿಯಾಗಿದ್ದರು. 
ಇವರ ದೇಹವನ್ನು ಸಮಾಧಿ ಮಾಡದೆ ಸಂಸ್ಕಾರಮಾಡಿ ಅಗ್ನಿ ಸ್ಪರ್ಶದಿಂದ 
ಸ೦ಸ್ಕರಿಸಿದೆ. ವೆಂಕಟಸ್ವಾಮಿಯವರು ಚೆಂಚುದಾಸರ ಪರಮಭಕ್ತರಾಗಿದ್ದು ಅವರ ಬಗ್ಗೆ, 


೧೪ / ಉದಯವಿಕಾಸ 


ಬಾಲ್ಯದಲ್ಲಿ ಅವರ ತಂದೆಯವರು (ಚೆಂಚುದಾಸರ ನೇರ ಶಿಷ್ಯರು) ಹೇಳುತ್ತಿದ್ದ 
ಸಂಗತಿಗಳನ್ನೇ ತಮ್ಮ ಪುಸ್ತಕದಲ್ಲಿ ಚರಿತ್ರೆಯ ರೂಪದಲ್ಲಿ ದಾಖಲಿಸಿ ರುವುದಾಗಿ 


ತಿಳಿಸಿದ್ದಾರೆ. 


ಜೀವನ ವಿವರ : ಇದರ ಪ್ರಕಾರ ಚೆಂಚುದಾಸರು ಪುಂಗನೂರು ತಾಲ್ಲೂಕು 
ಕಾಡೇಪಲ್ಲಿ ಗ್ರಾಮದವರು. ಅಲ್ಲಿಯ ಹನುಮಂತಪ್ಪ ಮತ್ತು ವೆಂಕಟಲಕ್ಷ್ಮಿ ಎಂಬ 
ದಂಪತಿಗಳ ಮಗನಾಗಿ ಅಲ್ಲೇ ಬಾಲ್ಯ ವಿದ್ಯಾಭ್ಯಾಸ ಪೂರೈಸಿದರು. ಮುಂದೆ ಆ 
ಕುಟುಂಬ ಉದ್ಯೋಗಾರ್ಥಿಯಾಗಿ ಫೆಂಗಳೂರಿನ ಹತ್ತಿರದ ಕಲ್ಯಾಣಪುರದಲ್ಲಿ 
ನೆಲೆಸಿತು. ಚೆಂಚುದಾಸರ ಪೂರ್ವದ ಹೆಸರು ಚೆಂಚಲಯ್ಯ ಈ ಚೆಂಚಲಯ್ಯ 
ಬೆಂಗಳೂರಿನಲ್ಲಿ ಪೊಲೀಸ್‌ ಕೆಲಸದಲ್ಲಿದ್ದಾಗ ಒಂದು ದಿನ ರಾತ್ರಿ ಬೀಟ್‌ನಲ್ಲಿರುವಾಗ 
ಒಂದು ಗಲ್ಲಿಯಲ್ಲಿ ಶ್ರೀ ತುಳಸಿರಾಮ ದಾಸರ ಹರಿಕಥೆ ನಡೆಯುತ್ತಿದ್ದು ಜನ ಗುಂಪು 
ಸೇರಿದ್ದುದನ್ನು ಗಮನಿಸಿ ದಾಸರ ಬಳಿಗೆ ಬ೦ದು ಇಷ್ಟು ಗುಂಪು ಸೇರಿದ್ದೀರಾ 
ಏನಾದರೂ ಅನಾಹುತವಾದರೆ ಏನುಗತಿ ಎಂದು ಪ್ರಶ್ನಿಸಿದರು. ಆಗ ದಾಸರು 
ಚೆ೦ಚಲಯ್ಯನ ಕೊರಳಿಗೆ ತಮ್ಮ ಕೊರಳಲ್ಲಿದ್ದ ಹೂವಿನ ಹಾರ ಹಾಕಿ, ಪಕ್ಕದಲ್ಲಿ 
ಕೂರಿಸಿ, ಕಥೆ ಮುಂದುವರಿಸಿದರೆಂದೂ, ಕಥೆಯನ್ನು ಮುಗಿಸುವಾಗ ಗರುಡ 
ದರ್ಶನವಾದುದನ್ನು ಕಂಡು ಚೆಂಚಲಯ್ಯನ ಮನಸ್ಸು ಪರಿವರ್ತನೆಯಾಗಿ ಆ 
ದಿನವೇ ತುಳಸಿರಾಮದಾಸರ ಶಿಷ್ಠರಾದರೆಂದೂ ಪೊಲೀಸ್‌ ಕೆಲಸಕ್ಕೆ ರಾಜೀನಾಮೆ 
ಕೊಟ್ಟರೆಂದೂ ಹೇಳಲಾಗಿದೆ. ಇದೇ ಹೆಚ್ಚು ನಂಬಲರ್ಹ ಸಂಗತಿಯೆನಿಸುತ್ತದೆ. ಈ 
ಘಟನೆಯೇ ಶಿಷ್ಯರಿಂದ ಶಿಷ್ಯರಿಗೆ ಹರಡಿ ಅಲ್ಪಸ್ಟಲ್ಪ ಬದಲಾವಣೆಗಳನ್ನು ಪಡೆದು 
ಬೇರೆ ಬೇರೆ ರೂಪಗಳಲ್ಲಿ ಪ್ರಚಲಿತವಿರುವುದನ್ನು ಕಾಣಬಹುದಾಗಿದೆ. 


ತುಳಸಿರಾಮದಾಸರ ಶಿಷ್ಯರಾದ ಮೇಲೆ ಚೆಂಚಲಯ್ಯ ಚೆಂಚುದಾಸರಾಗಿ ತಾವೂ 
ಹರಿಕಥೆ ಮಾಡತೊಡಗಿದರೆಂದೂ ದಾಸರ ಸಂಸರ್ಗದಿಂದ ಅನೇಕ ಕೀರ್ತನೆಗಳನ್ನು 
ರಚಿಸಿದರೆಂದೂ ತಿಳಿದುಬರುತ್ತದೆ. ಚೆ೦ಂಚುದಾಸರ ಹರಿಕಥೆಗಳನ್ನು ಕುರಿತಂತೆ 
ವೆಂಕಟಸ್ವಾಮಿಯವರ ಪುಸ್ತಕದಲ್ಲಿ ಈ ಕೆಳಕಂಡ ಘಟನೆಗಳು ದಾಖಲಯಾಗಿವೆ. 


೧. ಶ್ರೀಕೃಷ್ಣರಾಜ ಒಡೆಯರು ಇವರ ಭಕ್ತಿಗೆ ಮೆಚ್ಚಿ ಬಂಗಾರದ ಕಿರೀಟ 
ಅರ್ಪಿಸಿದ್ದಾರೆ. 


೨. ದಾಸರು ಎಲ್ಲೆ ಹರಿಕಥೆ ಮಾಡಲಿ ಗರುಡ ದರ್ಶನವಾಗದೆ ಕಥೆಯನ್ನು 
ನಿಲ್ಲಿಸುತ್ತಿರಲಿಲ್ಲ (ಇದು ತುಳಸಿರಾಮದಾಸರ ಪವಾಡವಾಗಿದೆ.) 


೩, ಒಂದು ಸಲ ದೊಡ್ಡ ಡೇರೆಯೊಳಗೆ ಹರಿಕಥೆ ನಡೆಯುತ್ತಿದ್ದಾಗ ಗರುಡ 
ಪ್ರವೇಶಕ್ಕೆ ತೊಂದರೆಯಾಗಿ ಡೇರೆಯ ಬಟ್ಟೆಯನ್ನು ಕಾಲಿನ ಉಗುರಿನಿಂದ ಸೀಳಿ 


ಉದಯವಿಕಾಸ / ೧೫ 


ಒಳಬಂದು ದರ್ಶನ ನೀಡಿದುದನ್ನು ಕಂಡು ಭಕ್ತಸಮೂಹ ದಾಸರ ಪವಾಡವನ್ನು 
ಕೊಂಡಾಡಿತು (ಇದು ತುಳಸಿರಾಮದಾಸರ ಪ್ರಸಂಗಕ್ಕಿಂತ ಭಿನ್ನವಾಗಿದೆ.) 


೪. ದಾಸರನ್ನು ಕಥೆಗೆ ಆಹ್ವಾನಿಸುವವರು ಹಣ ಕೊಟ್ಟು ದಿನಾ೦ಕ ಗೊತ್ತು 
ಮಾಡಿಕೊಳ್ಳಬೇಕಿತ್ತು. 


೫. ಕೆ.ಜಿ.ಎಫ್‌.ನಲ್ಲಿ ಹೀಗೆ ಗೊತ್ತಾಗಿದ್ದ ಹರಿಕಥೆಗೆ ಹೋಗಿದ್ದಾಗ ಪಕ್ಕವಾದ್ಯ 
ದವರಿಗೆ ಊಟಕ್ಕೆ ಏರ್ಪಾಡಿಲ್ಲದೆ, ತಮ್ಮ ಕಿರೀಟವನ್ನು ಒಂದು ಅಂಗಡಿಯಲ್ಲಿ 
ಅಡವಿಟ್ಟು, ಊಟ ಮಾಡಿಸಿ ಹರಿಕಥೆಗೆ ಬ೦ದಿದ್ದರು. ಅಡಮಾನ ಇಟ್ಟುಕೊಂಡಿದ್ದ 
ಅ೦ಗಡಿಯವನೂ ಹರಿಕಥೆಗೆ ಬಂದಿದ್ದಾಗ ದಾಸರ ತಲೆಯ ಮೇಲೆ ಕಿರೀಟವಿದ್ದುದನ್ನು 
ಕಂಡು, ದಾಸರಿಗೆ ನಮಸ್ತರಿಸಿ ಅಡವಿನ ಹಣ ಪಡೆಯದೆ ಕ್ಷಮೆ ಯಾಚಿಸಿದ್ದನು. 


ಈ ಘಟನೆಯ ಬಗ್ಗೆ ಭಕ್ತರಲ್ಲಿ ಭಿನ್ನ ರೂಪಗಳು ಬಳಕೆಯಲ್ಲಿವೆ. ಗರುಡಪಕ್ಷಿ 
ದರ್ಶನ ತುಳಸಿರಾಮದಾಸರಿಗೆ ಸಂಬಂಧಿಸಿದ್ದು ಎಂದು ಕೆಲವರು ಅಭಿಪ್ರಾಯ 
ಪಡುತ್ತಾರೆ. ಆದರೆ ತುಳಸಿರಾಮದಾಸರ ನ೦ತರ ಅವರ ಹರಿಕಥಾ ಪರಂಪರೆಯನ್ನು 
ಮುಂದುವರೆಸಿರುವ ಹಲವು ಶಿಷ್ಕರುಗಳಲ್ಲಿ ಇವರೂ ಒಬ್ಬರಾಗಿದ್ದು ಇವರ 
ಹರಿಕಥೆಗಳಲ್ಲೂ ಈ ಪ್ರಸಂಗ ನಡೆದಿರಬಹುದಾಗಿದ್ದುದನ್ನು ತಳ್ಳಿಹಾಕಲಾಗುವುದಿಲ್ಲ. 


ಕಿರೀಟ ಅಡವಿಟ್ಟ ಪ್ರಸಂಗವನ್ನು ದಾಸರ ಇನ್ನೊಬ್ಬ ಶಿಷ್ಕರಾದ 
ಶ್ರೀರಾಮಚಂದ್ರಪನವರು ನಾರಾಯಣಗೌಡರ ಮನೆಯಲ್ಲಿ ಅಡವಿಟ್ಟಿದ್ದರೆಂದೂ ಅವರ 
ಮನೆಯಲ್ಲಿ ಕಿರೀಟ ಇಟ್ಟಿದ್ದ ಮಡಕೆ ಅಲುಗಾಡುತ್ತಿದ್ದುದನ್ನು ಕಂಡು ಭಯಭೀತರಾಗಿ 
ಕಿರೀಟ ಒಪ್ಪಿಸಿ ಕ್ಷಮಾಪಣೆ ಕೋರಿದರೆಂದೂ ಹೇಳುತ್ತಾರೆ. ಘಟನೆಯಲ್ಲಿ ಸ್ಪಲ್ಪ ವ್ಯತ್ಯಾಸ 
ವಿದ್ದರೂ ಇಂಥದೊಂದು ಸಂದರ್ಭ ಘಟಿಸಿರುವುದನ್ನು ಅಲ್ಲಗಳೆಯಲಾಗುವುದಿಲ್ಲ. 


ದಾಸರ ಸಮಾಧಿ ಪಕ್ಕದಲ್ಲಿರುವ ಆಂಜನೇಯ ದೇವಾಲಯ ಮತ್ತು ಅಶ್ವತ್ಥ 
ಕಟ್ಟೆಗಳನ್ನು ದಾಸರೇ ಸ್ಥಾಪಿಸಿದ್ದೆಂದು ಶಿಷ್ಯರು ಹೇಳುತ್ತಾರೆ. ಕೋಲಾರದ ಅಪ್ಪಣಾರ್ಯ 
ರೆಂಬುವರು ಮತ್ತು ಇತರ ಶಿಷ್ಕರು ದಾಸರನ್ನು ಕೋಲಾರಕ್ಕೆ ಆಹ್ವಾನಿಸಿ ಆಶ್ರಯ 
ನೀಡಿದ್ದರೆಂದೂ ದಾಸರು ನಡೆಸುತ್ತಿದ್ದ ಹರಿಕಥೆ-ಭಜನೆಗಳಿಗೆ ಮಾರುಹೋಗಿದ್ದ 
ಆಗಿನ ಕೋಲಾರ ಡಿ.ಸಿ.ಯವರು ಅಮಾನಿಕೆರೆ ಅ೦ಗಳದಲ್ಲಿ ದಾಸರಿಗೆ ಜಾಗ 
ನೀಡಿದ್ದರೆಂದೂ ಆ ಸ್ಥಳದಲ್ಲೇ ಆಂಜನೇಯ ದೇವಾಲಯ ಕಟ್ಟಿಸಿ ಪಕ್ಕದಲ್ಲೇ ಮನೆ 
ಮಾಡಿಕೊಂಡು ದೇವರ ಸೇವೆ ಮಾಡುತ್ತಿದ್ದರೆಂ ದೂ ವೆಂಕಟಸ್ವಾಮಿಯವರು 
ಪುಸ್ತಕದಲ್ಲೂ ದಾಖಲಿಸಿದ್ದಾರೆ. ಮೊಕ್ತವೂ ಇದೇ ಅಭಿಪ್ರಾಯವ್ಯಕ್ತಪಡಿಸಿದ್ದರು. ಈ 
ಆಂಜನೇಯ ದೇವರೊಂದಿಗೆ ದಾಸರು ಏಕಾಂತದಲ್ಲಿ ಸಂಭಾಷಿಸುತ್ತಿದ್ದರೆಂದೂ 
ಪ್ರತೀತಿಯಿದೆ. ಕೆಲವು ಕೀರ್ತನೆಯಲ್ಲೂ ಅದಕ್ಕೆ ನಿದರ್ಶನವಿದೆ. 


೧೬ / ಉದಯವಿಕಾಸ 


ದಾಸರ ಜೀವನಸ್ಥಿತಿ ಉತ್ತಮವಾಗಿರಲಿಲ್ಲವೆ೦ಬುದು ವೆ೦ಕಟಸ್ವಾಮಿಯವರ 
ಪುಸಕದ ಈ ನಿದರ್ಶನದಿಂದ ಗುರುತಿಸಬಹುದಾಗಿದೆ. 


ಇ 


“ಕೆಜಿಎಫ್‌ ನಗರದಲ್ಲಿದ್ದ ದಾಸರ ಶಿಷ್ಕರು ಪತಿ ತಿಂಗಳು ಎಂ.ಓ. ಮೂಲಕ 
ದಾಸರಿಗೆ ಹಣ ಕಳುಹಿಸುತ್ತಿದ್ದರು. ಆ ಹಣ ಬಂದ ತಕ್ಷಣ ಶ್ರೀನಿವಾಸಶೆಟ್ಟರ 
ಅಂಗಡಿಯಲ್ಲಿ ಸಾಲ ತೆಗೆದುಕೊಳ್ಳುತ್ತಿದ್ದ ಹಣಕ್ಕೆ ಅವರಿಗೆ ತಲುಪಿಸುತ್ತಿದ್ದರು.”” 


ಭಕ್ತರ ಸಹಾಯ-ಸಹಕಾರದಿಂದ ಚೆಂಚುದಾಸರು ತಮ್ಮ ಜೀವನ ಸಾಗಿಸಿರುವುದನ್ನು 
ನೋಡುತ್ತೇವೆ. ದಾಸರು ತಮ್ಮದು ಎಂದು ಏನನ್ನೂ ಹೊಂದಿಲ್ಲದಿದ್ದುದು; ಭಕ್ತರು 
ಕೊಟ್ಟದ್ದನ್ನು ಜನರಿಗೇ ಬಳಸಿರುವುದನ್ನು ಕಾಣುತ್ತೇವೆ. ಸರ್ವಸಂಗ ಪರಿತ್ಯಾಗಿ 
ಯಾಗಿ ಲೌಕಿಕ ಜೀವನದಿಂದ ನಿವೃತ್ತರಾಗಿ ದೇವರೊಂದಿಗೆ ಸದಾ ಪ್ರವೃತ್ತರಾಗಿ 
ಭಕ್ತಜೀವನ ನಡೆಸಿರುವ ಚೆಂಚುದಾಸರು ನಿಜದ ಅರ್ಥದಲ್ಲಿ ಭಕ್ತರೇ ಆಗಿದ್ದಾರೆ. 
ಚೆಂಚುದಾಸರ ನಿಷ್ಕಾಮ ಕರ್ಮಯೋಗ ದಾಸರನ್ನು ಸಂತರನ್ನಾಗಿಸಿದೆ. 


ಪವಾಡ ನಿದರ್ಶನಗಳು 
ಇವರ ಕೀರ್ತನೆಗಳ ಬಗೆಗೂ ಹಲವು ಐತಿಹ್ಯಗಳು ಪ್ರಚಲಿತವಿರುವುದನ್ನು 
ವೆ೦ಕಟಸ್ವಾಮಿಯವರು ದಾಖಲಿಸಿದ್ದಾರೆ. 


ಮಾಣಿಕ್ಕರಾಯನ ಮರ್ಮವು ತಿಳಿದೀರಾ 
(ಮಾಣಿಕ್ಕರಾಯುನಿ ಮರ್ಮಮು ತೆಲಿಸೇರಾ) 


ಎಂಬ ಕೀರ್ತನೆಗೆ, ಆಂಧ್ರದ ಪುಂಗನೂರು ನಗರದಲ್ಲಿ ರಾಜನಿಗೆ ಸೇರಿದ ಗಜಾಗುಂಡ್ಹ 
(ಸರೋವರ)ದಲ್ಲಿ ದಾಸರು ಸ್ನಾನಕ್ಕೆ ಹೋದರೆಂದೂ ಅದು ರಾಜಪರಿವಾರಕ್ಕೆ 
ಮಾತ್ರ ಮೀಸಲಾಗಿದ್ದರಿಂದ ಇವರನ್ನು ಪ್ರಶ್ನಿಸಿದ ಸಂದರ್ಭದಲ್ಲಿ ದಾಸರು ಹಾಡಿದ 
ಈ ಹಾಡಿನಿಂದ ಪ್ರಭಾವಿತನಾದ ರಾಜನು ದಾಸರನ್ನು ಸತ್ಕರಿಸುತ್ತಾರೆ೦ದು ಹೇಳಿಕೆಯಿದೆ. 


“ಬಾರಾ ನೀ ರಮಣನೆ ಪುಟ ಪುಟನೆ' 
(ರಾರಾ ನೀ ರಮಣುನಿ ಪಿಚುಕೋನಿ) 


ಎಂಬ ಕೀರ್ತನೆಗೆ, ಕೋಲಾರ ತಾಲ್ಲೂಕು ಬೀಚುಗೊಂಡಹಳ್ಳಿಯಲ್ಲಿ ರಾಧಾಕೃಷ್ಣರ 
ಫೋಟೋ ಇಟ್ಟು ಹರಿಕಥೆ ಮಾಡುವಾಗ ಕೆಲವರು ನೀವು ನಿಜವಾದ ಭಕರಾದರೆ 
ವ್ರ ಫೋಟೋವನ್ನು ನಡೆಸಿರೆಂದು ಹಾಕಿದ ಸವಾಲಿಗೆ ಹಾಡಿದ್ದೆಂದೂ ಪೋಟೋ 
ಜರುಗುತ್ತ ಇವರ ಬಳಿ ಬಂದಿತೆಂದೂ ಹೇಳಿಕೆಯಿದೆ. 


'ಬಾಲಕೃಷ್ಣ ನಿನ್ನನು ಭಜಿಸಿದರೆ ಬಾಧಿಸದಯ್ಯ ಭವರೋಗಗಳು' 
(ಬಾಲಕೃಷ್ಣ ನಿನ್ನ ಬಸ್ತುತಿ ಜೇಸದಾ ಬಾಪವಯ್ಯ ಭವರೋಗಮುಲು) 


ಉದಯವಿಕಾಸ / ೧೭ 


ಎಂಬ ಕೀರ್ತನೆಗೆ, ಹರಿಕಥೆಗೆ ಒಮ್ಮೆ ಹೋಗುತ್ತಿರುವಾಗ ಹಾವು ಕಚ್ಚಿದಕ್ಕೆ 
ಹಾಡಿದ್ದೆಂದೂ ನಂತರ ವಿಷ ಇಳಿದು ಪಾರಾದರೆಂದೂ ಹೇಳಿಕೆಯಿದೆ. 


ಹೀಗೆ ಹಲವು ಪವಾಡಸದೃಶ ನಿದರ್ಶನಗಳು ಚೆಂಚುದಾಸರ ಕೀರ್ತನೆಗಳಿಗೆ 
ಮತ್ತು ಹರಿಕಥೆಗಳಿಗೆ ಹುಟ್ಟಿಕೊಂಡಿರುವುದು ದಾಸರ ಭಕ್ತಿ ಪಾರಮ್ಯತೆ ಮತ್ತು 
ಜನಾನುರಾಗವನ್ನು ತೋರಿಸುತ್ತದೆ. 


ಕೀರ್ತನೆಗಳು 


ದಾಸರ ೪೦ ಕೀರ್ತನೆಗಳು ಸದ್ಯಕ್ಕೆ ಲಭ್ಯವಿವೆ. ಇದರಲ್ಲಿ ೩೯ ವೆಂಕಟಸ್ವಾಮಿ 
ಯವರ ಪುಸಕದಲ್ಲಿದ್ದರೆ ಒಂದು ಕೀರ್ತನೆ “ತುಳಸಿರಾಮ ದಾಸರ ಚರಿತ್ರ' ಎಂಬ 
ಚೌಡಯ್ಯದಾಸರ ಸಂಗ್ರಹದ ಪುಸ್ತಕದಲ್ಲಿದೆ. ಇವರ ಇನ್ನೂ ಕೆಲವು ಕೀರ್ತನೆಗಳು 
ಅದರಲ್ಲಿ ತುಳಸಿರಾಮದಾಸರ ಮತ್ತು ಇನ್ನೂ ಬೇರೆ ದಾಸರ ಹಾಡುಗಳೂ ಇವೆ. 


ಲಭ್ಯವಿರುವ ಚೆಂಚುದಾಸರ ೩೭ ಕೀರ್ತನೆಗಳು ತೆಲುಗಿನಲ್ಲೇ ಇವೆ. ಮೂರು 
ಮಾತ್ರ ಕನ್ನಡದಲ್ಲಿವೆ. ಆದರೆ ಇದು ಸರಳವಾದ ಕನ್ನಡ, ಸಂಸ್ಕೃತ ಮಿಶ್ರಿತವಾದ 
ತೆಲುಗು. ಬಹಳಷ್ಟು ಹಾಡುಗಳು ಸಂಸ್ಥೃತ ಪದಗಳಿಂದಲೇ ಕೂಡಿವೆ. ವಚನ, ವಿಭಕ್ತಿ, 
ಕ್ರಿಯಾ ಇತ್ಯಾದಿ ಪ್ರತ್ಯಯಗಳು ಮಾತ್ರ ತೆಲುಗಾಗಿದ್ದು ಅವನ್ನು ಮಾತ್ರ ಪರಿವರ್ತಿಸಿ 
ಎಲ್ಲ ಕೀರ್ತನೆಗಳನ್ನೂ ಕನ್ನಡಕ್ಕೆ ಪರಿವರ್ತಿಸಿ ಕೊಡಲಾಗಿದೆ." 


ಚೆಂಚುದಾಸರ ಕೀರ್ತನೆಗಳು ಅತ್ಯಂತ ಭಕ್ತಿ-ಭಾವಪೂರ್ಣವಾಗಿವೆ. ಎಲ್ಲ 
ಕೀರ್ತನೆಗಳಿಗೂ ರಾಗ-ತಾಳ-ನಿರ್ದೇಶವಿದೆ. ವೆಂಕಟಸ್ವಾಮಿ ಮತ್ತು ರಾಮಚಂದ್ರಪ್ಪ 
ಅವರು, ತಮ್ಮಲ್ಲಿದ್ದ ಹಸ್ತಪ್ರತಿಗಳಲ್ಲೇ ಇರುವ ರಾಗ ತಾಳಗಳನ್ನೇ ಉಳಿಸಿಕೊಂಡಿದ್ದೇವೆ 
ಎಂದು ಖಚಿತಪಡಿಸಿರುವುದರಿಂದ ದಾಸರೇ ರಾಗ ತಾಳ ಜ್ಞಾನವುಳ್ಳವರಾಗಿರ 
ಬಹುದು. ತುಳಸಿರಾಮದಾಸರೊಂದಿಗಿನ ಅವರ ಸಖ್ಯ ಅಧ್ಯಯನ, ಅನುಭವಗಳಿಂದ 
ಸಂಗೀತ ಜ್ಞಾನವನ್ನು ದಾಸರೇ ಸಂಪಾದಿಸಿಕೊಂಡಿದ್ದರೆಂದೇ ಹೇಳಬೇಕಾಗುತ್ತದೆ. 


ದೇವತಾಸುತಿಗಳಲ್ಲಿ ಒಂದು ಗಣೇಶಸ್ತುತಿ ಬಿಟ್ಟರೆ ಉಳಿದವೆಲ್ಲ ಶ್ರೀಹರಿ ಸ್ತುತಿಗಳೇ 
ಆಗಿವೆ. ಅದರಲ್ಲೂ ಕೃಷ್ಣಸ್ತುತಿಗಳು ಅಧಿಕವಾಗಿವೆ. ಚೆ೦ಚುದಾಸರು ಶ್ರೀಕೃಷ್ಣನ 
ಪರಮಭಕ್ತರು ಎಂದು ವೆಂಕಟಸ್ವಾಮಿ ಅವರೂ ಹೇಳುತ್ತಾರೆ. 

ಚಿನ್ನಕೃಷ್ಣಮೂರ್ತಿ ನಿನ್ನ ಕೀರ್ತಿ ನನ್ನ ಕೈಪಿಡಿದು ಕಾಪಿಡುವುದಯ್ಯ ॥ಷ| 


ಕನ್ನಡ ಕಮಲನಾಭ ನನ್ನ ಕಾಪಿಡಲು ನಿನ- 
ಗಿನ್ನ ದಿಕ್ಕಾದವರು ಯಾರಯ್ಯಾ ನನಗೆ ॥ಅ.ಪ.॥ 


೧೮ / ಉದಯವಿಕಾಸ 


ಎಂಬ ಕೀರ್ತನೆಯಲ್ಲಿ ಕೃಷ್ಣನನ್ನು ಕನ್ನಡದವನನ್ನಾಗಿ ಕಂಡಿರುವ ದಾಸರ ಕನ್ನಡ 
ಪ್ರೀತಿಯನ್ನು ವಿಶೇಷವಾಗಿ ಗಮನಿಸಬೇಕಿದೆ. ಚೆಂಚುದಾಸರು ಆಂಧ್ರ ಮೂಲದವ 
ರಾದರೂ ಬೆಂಗಳೂರಲ್ಲೇ ಓದಿ ವಿದ್ಯಾಭ್ಯಾಸ ಮಾಡಿ ಉದ್ಯೋಗದಲ್ಲಿದ್ದುದರಿಂದ 
ಕನ್ನಡ ಬಲ್ಲವರಾಗಿದ್ದರೆಂಬುದಕ್ಕೆ ಈ ಕೀರ್ತನೆಯೇ ನಿದರ್ಶನವಾಗಿದೆ. ಆದರೂ 
ದಾಸರ ಕನ್ನಡ ಕೀರ್ತನೆಗಳು ಲಭ್ಯವಾಗಿಲ್ಲದಿರುವುದು ಸೋಜಿಗವಾಗಿದೆ. ದಾಸರ 
ಅಲಭ್ಯ ಕೃತಿಗಳಲ್ಲಿ ಕನ್ನಡ ಕೀರ್ತನೆಗಳೂ ಇದ್ದಿರಬಹುದೆನಿಸುತ್ತದೆ. 


ದಾಸರ ಕೃಷ್ಣಭಕ್ತರಾಗಿರುವುದರಿಂದ ರುಕ್ಮಿಣಿಯನ್ನು ಕುರಿತು ೨-೩ ಕೀರ್ತನೆಗಳು 
ದೊರಕುತ್ತವೆ. ಲಕ್ಷ್ಮೀಸ್ತುತಿಯೂ ಒಂದಿದೆ. ರಾಮ, ಹರಿ, ಮಾಧವ ಸ್ತುತಿಗಳೂ 
ಕೆಲವಿದ್ದು ಶ್ರೀನಿವಾಸಸ್ತುತಿಗಳು ಐದಿವೆ. ಗರುಡ ಆ೦ಜನೇಯರನ್ನೂ ದಾಸರು 
ಸ್ತುತಿಸಿದ್ದಾರೆ. ಆಂಜನೇಯನನ್ನು ಮೂರು ನಾಲ್ಕು ಕೃತಿಗಳಲ್ಲಿ ಸ್ತುತಿಸಿದ್ದು, 
ಆಂಜನೇಯ ದೇವಾಲಯವನ್ನೇ ದಾಸರು ಕಟ್ಟಿಸಿ ಆ೦ಜನೇಯನನ್ನು ಆರಾಧಿಸುತ್ತಲೇ 
ಜೀವನ ಸವೆಸಿರುವುದು ವೇದ್ಯವಾಗುತ್ತದೆ. 


“ನಿನಗೆ ದಿಕ್ಕೆದುರು ಇಲ್ಲಯ್ಯ' (ನೀಕು ದಿಕ್ಕೆವರು ಲೇದಯ್ಯ)ದಲ್ಲಿ ಸಂಭಾಷಿಸುವ 
ಶೈಲಿಯಲ್ಲಿ ಆಂಜನೇಯ ಸ್ತುತಿಯಿದ್ದು ದಾಸರ ಆಧ್ಯಾತ್ಮಿಕ ಚಿಂತನೆಯು ಭಕ್ತಿ 
ಪಾರಮ್ಯವನ್ನು ಸಾಧಿಸಿತ್ತೆಂದು ಸುಲಭವಾಗಿ ಹೇಳಬಹುದು. 


ದಾಸರ ಕೀರ್ತನೆಗಳಲ್ಲಿ ಗುರು ತುಳಸಿರಾಮ ದಾಸರನ್ನು ಸ್ತುತಿಸಿರುವ ಹಲವು 
ಕೀರ್ತನೆಗಳಿವೆ. ಕೆಲವು ಆತ್ಮನಿವೇದನಾ ಕೃತಿಗಳಲ್ಲೂ ಗುರು ತುಳಸಿರಾಮದಾಸರ 
ಸ್ತುತಿಯಿದೆ. ಗುರುಗಳ ಗುರುಗಳಾಗಿರುವ ವಿಶಿಷ್ಟಾದ್ವೈತ ಮತಾಚಾರ್ಕರಾದ ಭಗವಾನ್‌ 
ರಾಮಾನುಜರನ್ನು ೨-೩ ಕೃತಿಗಳಲ್ಲಿ ಸ್ತುತಿಸಿದ್ದಾರೆ. ಗುರು-ಆಚಾರ್ಯರನ್ನು ದೈವ 
ಸ್ಥಾನದಲ್ಲಿಟ್ಟು ಸ್ತುತಿಸುವ ಮೂಲಕ ವಿಶಿಷ್ಟಾದ್ವೈತ ಮತಾನುಯಾಯಿಗಳಾಗಿ 
ಚೆಂಚುದಾಸರು ಕಾಣಸಿಗುತ್ತಾರೆ. ಇವರ ಮೂರ್ತಿಯಲ್ಲಿಯೂ ತ್ರಿಪುಂಡ್ರ ಧಾರಣೆ 
ಸ್ಪಷ್ಟವಾಗಿದೆ. 

ಚೆಂಚುದಾಸರ ತುಳಸಿರಾಮದಾಸರ ಶಿಷ್ಠರಾಗಿದ್ದೂ ಗುರುವಿನಂತೆ ರಾಮಾನುಜ 
ಮತಾನುಯಾಯಿಗಳಾಗಿದ್ದರು. ಕೀರ್ತನೆಗಳಲ್ಲೂ ರಾಮಾನುಜಸ್ತುತಿಗಳಿವೆ. 


ಎಶಿಷ್ಟಾದ್ವೈತ ಮತೀಯ ಪರಿಭಾಷೆಗಳಿವೆ. ರಾಮಾನುಜ-ತಿರುವಡಿ-ತಿರುಮಂತ್ರ 
ಇತ್ಯಾದಿಗಳು ಹಲವೆಡೆ ಪ್ರಯೋಗವಾಗಿವೆ. 


'ಶ್ರೀಮತೇ ರಾಮಾನುಜಾಯ ಎನ್ನುವ ಮಂತ್ರವು 
ಕಾಮಾದಿ ದೋಷಗಳ ಕಳೆಯುವುದು' 
ಎಂಬ ಕೀರ್ತನೆಯು ಚೆಂಚುದಾಸರ ಧರ್ಮವನ್ನು ಸ್ಪಷ್ಟವಾಗಿಸಿದೆ. 


ಉದಯವಿಕಾಸ / ೧೯ 


ಕೀರ್ತನೆಯಲ್ಲಿಲ್ಲೂ ದಾಸರು ದಲಿತ ಮತೀಯರೆಂಬುದಕ್ಕೆ ನಿದರ್ಶನ 
ಏಲ್ಲದಿದ್ದರೂ ದಾಸರ ಹೆಸರೇ ದಲಿತರೆಂಬುದನ್ನು ಸ್ಪಷ್ಟಪಡಿಸುತ್ತಿದೆ. ಆ೦ಧ್ರಪ್ರದೇಶದಲ್ಲಿ 
“ಚೆ೦ಚಲರು' ಎಂಬುದು ದಲಿತಜಾತಿಯಾಗಿದೆ. ಈ ದಲಿತರು ಎಸ್‌.ಟಿ. ವರ್ಗಕ್ಕೆ 
ಸೇರಿದವರಾಗಿದ್ದು ಇವರ ಜಾತಿಗೆ ಲಕ್ಷ್ಮೀನಾರಾಯಣರ ಸಂಬಂಧದ ಕಥೆ 
ಪ್ರಸಿದ್ಧವಾಗಿದೆ. 'ಚೆ೦ಚುಲಕ್ಷ್ಮೀ' ಎಂಬ ಸಿನಿಮಾವೇ ಬಂದಿದೆ. ಇವರು ಬುಡಕಟ್ಟು 
ಜನಾ೦ಗವಾಗಿದ್ದು ಅತಿಕಡುಬಡತನದಲ್ಲಿರುವವರೆಂದು ಕೂಲಿನಾಲಿ ಮಾಡುತ್ತ 
ಜೀವನ ಸಾಗಿಸುವವರೆಂದು ಗುರುತಿಸಲಾಗಿದೆ. ಉದ್ಯೋಗಕ್ಕಾಗಿ ಬೆಂಗಳೂರಿಗೆ ಬಂದ 
ಇಂಥ ಒಂದು ಕುಟುಂಬದ ಕುಡಿಯೇ ಈ ಚೆಂಚುದಾಸರಾಗಿದ್ದಾರೆ. ಶಿಷ್ಠಪರಂಪರೆ 
ಚೆಂಚುದಾಸರನ್ನು ದಲಿತರು ಎಂದು ಸ್ಪಷ್ಟವಾಗಿ ಪ್ರತಿಪಾದಿಸುತ್ತಿರುವ ಹಿನ್ನೆಲೆಯಲ್ಲಿ 
ದಲಿತದಾಸರು ಎಂದು ಸ್ವೀಕರಿಸಲಾಗಿದೆ. ವೆ೦ಕಟಸ್ವಾಮಿಯವರು ಮತ್ತು ಅವರ 
ತಂದೆಯವರು ದಲಿತರೇ ಆಗಿದ್ದು ಅವರ ತಂದೆ ಚೆಂಚುದಾಸರ ನೇರ 
ಶಿಷ್ಕರಾಗಿದ್ದುದರಿಂದ ಅವರ ಮಾತಿನ ಮೇಲೆ ವೆಂಕಟಸ್ವಾಮಿಯವರ ಅಭಿಪ್ರಾಯ 
ವಿರುವುದರಿಂದ ಚೆಂಚುದಾಸರು ದಲಿತದಾಸರೆಂಬುದು ನಿರ್ವಿವಾದವಾಗಿದೆ. ದಾಸರ 
ಪ್ರಶಿಷ್ಯರನೇಕರು ಈಗಲೂ ಕೋಲಾರದ ಗಾಂಧಿನಗರದ ದಲಿತ ಕಾಲೋನಿಯಲ್ಲೇ 
ಇರುವುದೂ ಇದಕ್ಕೆ ಪುಷ್ಟಿ ನೀಡುತ್ತದೆ. 


ಸಾಮಾಜಿಕ ಕಾರ್ಯಗಳು 

ಚೆಂಚುದಾಸರು ಕೇವಲ ಭಜನೆ-ಹರಿಕಥೆ ಮಾಡುತ್ತ ಕೀರ್ತನೆ ರಚಿಸಿದ 
ಭಕ್ತರಾಗಿರಲಿಲ್ಲ. ಸಮಾಜಮುಖಿಯಾಗಿಯೂ ಇದ್ದರೆಂಬುದಕ್ಕೆ ಹಲವು ಸಾಮಾಜಿಕ 
ಕೀರ್ತನೆಗಳು ಸ್ಪಷ್ಟ ನಿದರ್ಶನಗಳನ್ನೊದಗಿಸುತ್ತವೆ. ಪೂರಕವಾಗಿ ವೆಂಕಟಸ್ವಾಮಿ 
ಯವರೂ ಸ್ವತಃ ಮತ್ತು ಪುಸ್ತಕದಲ್ಲಿ 'ಗಾಂಧೀನಗರದಲ್ಲಿ ಫ್ಲೇಗು-ಕಾಲರ ಬಂ 
ಭಜನೆ ಆ ಓಡು ದಾಸರು ಊರ ಪ್ರದಕ್ಷಿಣೆ ಬರುತ್ತಿದ್ದರೆಂದೂ ಆಗ ಖಾಯಿಲೆ 
ಹೋಗುತ್ತಿತ್ತೆಂದೂ' ಪವಾಡದ ರೀತಿಯಲ್ಲಿ ದಾಖಲಿಸಿದರೂ ಅವರ ಹಿಂದೆ ದಾಸರ 
ಸಾಮಾಜಿಕ ಕಳಕಳಿ ಪ್ರಧಾನವಾಗಿ ಗೋಚರವಾಗುತ್ತದೆ. ಜನರಲ್ಲಿ ಸ್ಕೈರ್ಯ-ಧ್ಯರ್ಯ 
ತುಂಬುವ ನೈತಿಕತೆಯನ್ನು ಭಜನೆ-ಧ್ಯಾನದ ಮೂಲಕ ತರುತ್ತಿದ್ದುದು ಇದರ ಹಿ೦ದಿನ 
ವಾಸ್ತವವಾಗಿದೆ. 


“ಮಾನವರಿಗೆ ಭಕ್ತಿಯೇ ಮೂಲ. ಭಕ್ತಿಯಿಂದಲೇ ಸುಲಭ ಮುಕ್ತಿ' ಎಂಬ 
ರಾಮಾನುಜಸಿದ್ದಾಂತವನ್ನು ತಮ್ಮ ಗುರುಗಳಾದ ತುಳಸಿರಾಮದಾಸರ ಮೂಲಕ 
ಪಡೆದು ತಮ್ಮ ಜೀವನ ಉಸಿರಾಗಿಸಿಕೊಂಡು ಸಮಾಜಕ್ಕೆ ಸಾರಿರುವ, ಚೆಂಚುದಾಸರು 
ಜೀವಂತ ಸಮಾಧಿಯಾಗುವ ಮೂಲಕ ಸ್ಕಿರಮೂರ್ತಿಯಾಗಿ ಭಕ್ತರ-ಶಿಷ್ಠರ ಮನದಲ್ಲಿ 
ನಿಂತಿದ್ದಾರೆ. ಅವರು ಹಾಕಿಕೊಟ್ಟ ಭಜನೆ-ರಾಮಸ್ತುತಿಯ ಸರಳ-ಸುಲಭ 


೨೦ / ಉದಯವಿಕಾಸ 


ಭಕ್ತಿಮಾರ್ಗದಲ್ಲಿ ಮುನ್ನಡೆದು ಇಂದಿಗೂ ಅವರ ಸ್ಮಾರಕವನ್ನು ಭಕ್ತರು 
ಉಳಿಸಿಕೊಂಡು ಬಂದಿದ್ದಾರೆ. 


ಆದರೆ ವಿದ್ಯಾವಂತ ಸಮಾಜ, ಸಾಹಿತ್ಯ ವಲಯ ಅವರನ್ನು ನಿರ್ಲಕ್ಷಿಸಿದೆ. 
ಚೆಂಚುದಾಸರ ಮೃತೀಯ ೮೦ನೇ ವಷ ದಲ್ಲಿ ತುಳಸಿರಾಮದಾಸರ ಶಿಷ್ಯ 
ಪರಂಪರೆಯ ಸನ ಪ್ರಕೃತ ಲೇಖಕನ ಅರಿವಿಗೆ ಬಂದು ಸಾಹಿತ್ಯ ಲೋಕಕ್ಕೆ 
ಪರಿಚಯಿಸುವ ಅವಕಾಶ ಜಸತ ಇದೀಗ ಅವರ ಕೃತಿಗಳನ್ನು ಶೋಧಿಸಿ 
ಪ್ರಕಟಿಸುವ ಮೂಲಕ ಕನ್ನಡ ಸಾಹಿತ್ಯ ಲೋಕದಲ್ಲೇ ಮೊಟ್ಟಮೊದಲ ಬಾರಿಗೆ 
ಲಭ್ಯವಾಗಿರುವ ಏಕೈಕ ಇೌತಾರಿಡಾಳರ ಕೀರ್ತನೆಗಳನ್ನು ಪ್ರಕಟಿಸಲಾಗಿದೆ. 
ಈವರೆಗಿನ ಅಧ್ಯಯನದಿಂದ ಲಭ್ಯವಾಗಿರುವ ಮಾಹಿತಿಗಳನ್ನು ಮತ್ತು ಕೀರ್ತನೆ 
ಗಳನಷೆ ಷ್ಟೇ ಇಲ್ಲಿ "ಕೊಡಲಾಗಿದ್ದು ಫಟ ಮುಂದುವರೆದಿದೆ. 


ಚೆಂಚುದಾಸರು ಸ ಸ್ಥಾಪಿಸಿದ್ದ ಆಂಜನೇಯ ದೇವಾಲಯ ಇಂದು ಪೂಜೆಗೊಳ್ಳುತ್ತ 
ಭಕ್ತಾದಿಗಳನ್ನು ಆಕರ್ಷಿಸುತ್ತ ಸಾರೋದ್ಧಾರವಾಗಿ ಮುಂದುವರಿಯುತ್ತಿದೆ. = 
ದೇವಾಲಯ ನಿರ್ವಹಣೆಗೆ "ಒಂದು ಸಮಿಶಿ ರಚನೆಯಾಗಿದ್ದು ಅದರ "ಅಧ್ಯಕ್ಷರು 
ಬೆಂಗಳೂರಿನವರಾಗಿದ್ದಾರೆ. ಇವರೇ ಮುತುವರ್ಜಿ ವಹಿಸಿ ಪ್ರತಿ ವರ್ಷ ಯುಗಾದಿ 
ಮತ್ತು ಶ್ರಾವಣದ ೨ನೇ ಶನಿವಾರಗಳಂದು ಉತ್ಸವಾದಿಗಳನ್ನು ನಡೆಸಿಕೊಂಡು 
ಬರುತ್ತಿದ್ದಾರೆ. ಪ್ರತಿ ಶನಿವಾರ ದಾಸರ ಪ್ರಶಿಷ್ಠರು ಭಜನೆ ಮಾಡುತ್ತಿದ್ದಾರೆ. ಶ್ರಾವಣ 
೨ನೇ ಶನಿವಾರ ಚೆಂಚುದಾಸರ ಉತ್ಸವವನ್ನು ಆಂಜನೇಯ ಉತ್ತವದೊಂದಿಗೆ 
ನಡೆಸಲಾಗುತ್ತಿದ್ದು, ಅನ್ನದಾನ, ಸಾಮೂಹಿಕ ವಿವಾಹ, ವಿದ್ಯಾರ್ಥಿಗಳಿಗೆ 
ಪಠ್ಯಪುಸ್ತಕ-ಸಮವಸ್ತ ವಿತರಣೆಯಂತಹ ಸಾಮಾಜಿಕ ಕಾರ್ಯಗಳನ್ನು ನಡೆಸುತ್ತ 
ಬರುತ್ತಿದ್ದಾರೆ. 

ಸಾಹಿತ್ಯ ವಲಯ ಮರೆತರೂ ಸಮಾಜ, ಭಕ್ತವೃಂದ ತಮಗೆ ಬದುಕು 
ಕೊಟ್ಟವರನ್ನು ಮರೆಯುವುದಿಲ್ಲ ಎಂಬುದಕ್ಕೆ ಇದು ನಿದರ್ಶನವಾಗಿದೆ. ತಮ್ಮ ಬಾಳಿಗೆ 
ಈ ದಾಸರ ಮೂಲಕ ಬೆಳಕು ಕಂಡ ನೂರಾರು ಕುಟುಂಬಗಳು ಇಂದಿಗೂ ಇದ್ದು, 
ಅವುಗಳ ಮೂಲಕವೇ ರೂಪುಗೊಳ್ಳುವ ಶಿಷ್ಠ-ಪ್ರಶಿಷ್ಠರು ದಾಸರ ಹೆಸರನ್ನು ಉಳಿಸುತ್ತಾ 
ಬಂದಿದ್ದಾರೆ. ಮುಂದೆಯೂ ಉಳಿಸಿಕೊಂಡು ಹೋಗುತ್ತಾರೆ. ಅದಕ್ಕೆ ಇದೀಗ ಸಾಹಿತ್ಯ 
ವಲಯದ ಸ್ಪರ್ಶ ದೊರಕಿರುವುದರಿಂದ ಸಾಹಿತ್ಯ ಕ್ಷೇತ್ರದಲ್ಲೂ ಚರ್ಚಿತವಾಗಿ ಇನ್ನು 
ಮುಂದೆ ಇನ್ನೂ ಹೆಚ್ಚಿನ ರೀತಿಯಲ್ಲಿ ಚೆ೦ಚುದಾಸರ ಹೆಸರು ಪ್ರಸಾರವಾಗುತ್ತದೆ. 
ಸ್ಮಾರಕ ಅಭಿವೃದ್ಧಿ ಹೊಂದುತ್ತದೆ ಎಂಬ ಆಶಯವಿದೆ. 


ಉದಯವಿಕಾಸ / ೨೧ 


ದಾಸರ ಬೃಂದಾವನದ ಮೇಲಿರುವ ಗರುಡಶಿಲ್ಪ ಅವರ ಸಾಹಿತ್ಯದ 
ಪ್ರತೀಕವಾಗಿದೆ. ದಾಸರ ಮೂರ್ತಿ ಇಲ್ಲಿ ಪೂಜೆಗೊಳ್ಳುತ್ತ ಕೀರ್ತನೆಗಳು ಭಜನೆಗಳಲ್ಲಿ 
ಮುಂದುವರಿದಿರುವುದು ಸೋಜಿಗವಾಗಿದೆ. ಗೀತಾಚಾರ್ಕರ ಈ ಶೋಧ ಕನ್ನಡ 
ಸಾಹಿತ್ಯಕ್ಕೆ ಇನ್ನೊಂದು ಆಯಾಮವನ್ನೇ ಒದಗಿಸಿದೆ. "ಇದನ್ನು ಸಾಹಿತ್ಯವಲಯ 
ಗಮನಿಸಬೇಕಿದೆ. ಎಂಬ ಡಾ. ಕರಿಗೌಡ ಬೀಚನಹಳ್ಳಿ ಅವರ ಮಾತು 
ಗಮನಾರ್ಹವಾಗಿದೆ. 


ಸಾಹಿತ್ಯ ವಲಯ ಇನ್ನು ಮುಂದಾದರೂ ಈವರೆಗೆ ಅಲಕ್ಷಿತರಾಗಿದ್ದ ದಲಿತ 
ಹರಿದಾಸ ಚೆಂಚುದಾಸರ ಸಾಹಿತ್ಯವನ್ನು ತಪಸ್ಪರ್ಶಿ ಅಧ್ಯಯನ ಮಾಡಿ ದಾಸ 
ಸಾಹಿತ್ಯದ ಸಾಮಾಜಿಕತೆಯನ್ನು, ದಾಸರ ಕೀರ್ತನೆಗಳ ಮಹತ್ವವನ್ನು ಮನವರಿಕೆ 
ಮಾಡುವ ಮೂಲಕ ಹರಿದಾಸ ಸಾಹಿತ್ಯಕ್ಕೆ ನೂತನ ಚಿ೦ತನೆಯ ಮೆರುಗನ್ನು 
ನೀಡುವಂತಾಗಲಿ. 


ಅಡಿಟಿಪ್ಪಣಿಗಳು 

೧. ತುಳಸಿರಾಮದಾಸಲುನ ಚರಿತ್ರಮು- (ಹರಿಕಥೆ ಕೃತಿ) ಕಾಹಾಳಭೈರವೇಶ್ವರ ಕವಿ. ಪೇಟೆ 
ಮುದ್ರಣ ಪ್ರತಿ. (ಮುದ್ರಣ ವರ್ಷ ಲಭ್ಯವಿಲ್ಲ ಸು. ೧೯೨೦-೨೫ ಇರಬಹುದು.) 

೧ಎ. ತುಳಸಿರಾಮದಾಸರು ನಾ. ಗೀತಾಚಾರ್ಯ 

೨. ಶ್ರೀ ತುಳಸಿರಾಮದಾಸರ- ಚರಿತ್ರೆ - ಚೌಡಯ್ಯದಾಸರು, ೨೦೦೧. 
೩. ದಾಸರ ಸಂಕ್ಷಿಪ್ತ ಜೀವನ ಚರಿತ್ರೆ ಮತ್ತು ಪ್ರವಾಸದ ಪಟ್ಟಿಗಾಗಿ ನೋಡಿ : ತುಳಸಿರಾಮ ದಾಸರ 
ಕೀರ್ತನೆಗಳು. ಸಂ: ನಾ. ಗೀತಾಚಾರ್ಯ ನಾ.ಶಂ.ಸಂ.ಕೇ೦. ಬೆ೦ಗಳೂರು, (೨೦೦೫) 
೩ಎ. ಕೋಲ್ಡ್‌ಪಾರ್ಕ್‌ನ ಶ್ರೀ ತುಳಸಿರಾಮದಾಸಮಠದ ಟಸ್ಟ್‌ಅನ್ನು ಸರಕಾರ ರಚಿಸಲಿದ್ದು 
ಅದರ ಈಗಿನ ಅಧ್ಯಕ್ಷರಾದ ಶ್ರೀ ರಮೇಶ್‌ ಸ್ಥಳೀಯ ನಿವಾಸಿಗಳೂ ಅವರ ತಂದೆಯವರ 
ಕಾಲದಿಂದಲೂ ಅದರ ನಿರ್ವಾಹಕರಾಗಿದ್ದು ಅವರ ಬಳಿ ತುಳಸಿರಾಮದಾಸರ ಅನೇಕ 
ಪತ್ರದಾಖಲೆಗಳಿವೆ. 

೪, ನೋಡಿ: ಸಮಗ್ರದಾಸ ಸಾಹಿತ್ಯ-ಸಂ: ೩೫ ಭಾಗ-೧ರಲ್ಲಿ ತುಳಸಿರಾಮದಾಸರು, 
ಸಂ: ನಾ. ಗೀತಾಚಾರ್ಯ, ಕನ್ನಡ ಸಂಸ್ಕೃತಿ ಇಲಾಖೆ, ಬೆಂಗಳೂರು (೨೦೦೩) 

೪ಎ. ಪ್ರಶಿಷ್ಠರಾದ ಚೌಡಯ್ಯ ಮತ್ತು ರಾಮಚಂದ್ರಪ್ಪರೊಂದಿಗೆ ಹಲವು ಬಾರಿ ಈ ಸ್ಥಳ 
ಪರಿಶೀಲಿಸಿದೆ. 

೫. ಚನ್ನಪಟ್ಟಣದ ಅಹೋಬಲದಾಸರ ಕೀರ್ತನೆಗಳು- ಸಂ: ನಾ. ಗೀತಾಚಾರ್ಯ, ನಾರಾಯಣ 
ಸ ಸಂಸ್ಕೃತಿ ಕೇಂದ್ರ, ಬೆಂಗಳೂರು (೨೦೧೨) ಮತ್ತು ಸಮಗ್ರ OE 
೩೫-೧, (೨೦೦೩) 


೨೨ / ಉದಯವಿಕಾಸ 


೬. ಜೆಂಚುದಾಸರ ಕೀರ್ತನೆಗಳು- ಸಂ: ನಾ. ಗೀತಾಚಾರ್ಯ, ನಾರಾಯಣಶರ್ಮ ಸಾಂಸ್ಕೃತಿಕ 
ಕೇಂದ್ರ, ಬೆಂಗಳೂರು- (೨೦೧೭), ಚೆಂಚುದಾಸರು- (೨೦೧೯) 


೭. ಗುರು ತುಳಸಿರಾಮ - ಸಂ: ಡಾ. ನಾ. ಗೀತಾಚಾರ್ಯ, (ಮಳಿಗೆ ರಂಗಸ್ವಾಮಿದಾಸರ 
ಕೀರ್ತನೆಗಳು), ನಾರಾಯಣಶರ್ಮ ಸಂಸ್ಕೃತಿ ಕೇಂದ್ರ ಬೆಂಗಳೂರು- (೨೦೧೬) 


೮-೫. ಚೆಂಚುದಾಸರ ಚರಿತ್ರೆ ಎಂ. ವೆಂಕಟಸ್ವಾಮಿ, ಕೋಲಾರ- (೨೦೧೬) 
೯. ಚೆಂಚುದಾಸರು, ದಾಸ ಸಾಹಿತ್ಯ ಪರಿಷತ್ತು- (೨೦೧೯) ಬೆನ್ನುಡಿ. 
೧೦. ಚೆಂಚುದಾಸರ ಕೀರ್ತನೆಗಳು- ಸಂ: ನಾ. ಗೀತಾಚಾರ್ಯ, ನಾರಾಯಣ ಶರ್ಮ ಸಂಸ್ಕೃತಿ 
ಕೇಂದ್ರ, ಬೆಂಗಳೂರು- (೨೦೧೭) 

ತುಳಸಿರಾಮದಾಸರು 

ಮತು ದಾಸರು ಬಳಸುತ್ತಿದ್ದ ತಂಬೂರಿ 
ಎದ ಅಡ ಓಂ) 

ಶೀನಿವಾಸ ಭಜನಮಂದಿರ, ಕರಾರಿಪಾಳ್ಯ 

ಕೋಲಾ 


Ue 


ಚೆಂಚುದಾಸರ ಸಮಾಧಿಯ 
ಮೇಲಿನ ಚೆಂಚುದಾಸರು ಮತ್ತು 
ಗರುಡಶಿಲ್ಪ. ಕೋಲಾರ 


ಕನಕದಾಸರು : ಕೆಲವು ಕಟುಸತ್ಯಗಳು 


೬ ಡಾ. ಬಿ. ರಾಜಶೇಖರಪ್ಪ 


ಕನಕದಾಸರು ಮಹಾನುಭಾವರು, ಮಹಾತ್ಮರು. ಅಂಥವರು 
ಮನುಷ್ಯ ಜನಾಂಗಕ್ಕೆ ಕೊಟ್ಟ ಬೆಳಕು ಮುಖ್ಯ, ಅವರ 
ಜಾತಿಯಲ್ಲ ಎನ್ನುವ ನಿಲವು ತಾತ್ತ್ವಿಕವಾಗಿ ಸರಿಯೆ. ಆದರೆ, 
ಯಾವುದೇ ಮಹಾತ್ಮರು ಎಂಥ ಜಾತಿ ಮತ್ತು ಸಂಸ್ಕೃತಿ 
ಪರಿಸರದ ಹಿನ್ನೆಲೆಯಿ೦ದ ಮೇಲೆದ್ದು ಬೆಳೆದು ನಿಂತವರು ಎಂಬ 
ಸಂಗತಿಯನ್ನೂ ಇತಿಹಾಸ ಒಳಗೊಳ್ಳಬೇಕಾಗುತ್ತದೆ. ಸಂಶೋಧನ 
ಶಿಸ್ಕಿನ ದೃಷ್ಠಿಯಿಂದ ಕನಕದಾಸರ ಜಾತಿಯನ್ನು ಕುರಿತು ವಿಚಾರ 
ಮಾಡಬೇಕಾಗುತ್ತದೆ. ಕನಕದಾಸರ ಕೀರ್ತನೆ ಮತ್ತಿತರ ರಚನೆ 
ಗಳಲ್ಲಿ, ಹಾಗೆಯೇ ಅನ್ಕರ ರಚನೆಗಳಲ್ಲಿ, ಬರುವ ಕೆಲವು ಮಾತು 
ಗಳಿಂದ, ಜನರು ಹೇಳುವ ಕೆಲವು ಐತಿಹ್ಯ ಹೇಳಿಕೆಗಳಿಂದ, 
ಅವರು ಹುಟ್ಟಿದ ಜಾತಿ ಯಾವುದಿರಬಹುದೆಂದು ಗುರ್ತಿಸಲು 
ಈ ಹಿಂದೆ ವಿದ್ವಾಂಸರು ಯತ್ನಿಸಿದ್ದಾರೆ. ಆ ಎಲ್ಲ ಅಭಿಪ್ರಾಯ 
ಮತ್ತು ಹೇಳಿಕೆಗಳನ್ನು ಪರಾಮರ್ಶಿಸಿ ಹಿ೦ದೊಮ್ಮೆ ನಾನು ಅವರು 
ಹುಟ್ಟಿನಿಂದ ಕುರುಬರಲ್ಲ, ಬೇಡರು ಎಂದು ಕೆಲವು ಆಧಾರಗಳ 
ಮೂಲಕ ತೋರಿಸಿಕೊಡಲು ಯತ್ನಿಸಿದ್ದ. ಈಚೆಗೆ ಅವರು 
ಕುರುಬರು ಎ೦ಬ ಮಾತೇ ಹೆಚ್ಚಾಗಿ ಕೇಳಿಬರುತ್ತಿದೆ. ಆ ಕುರಿತು 
ಇಲ್ಲಿ ಮತ್ತೆ ವಿಚಾರ ಮಾಡಬೇಕಾಗಿದೆ. 


೨೬ / ಉದಯವಿಕಾಸ 


ಕುರುಬರ ಗುರು ರೇವಣಸಿದ್ಧರು ಎಂಬುದು ಈಗಾಗಲೇ ಆಧಾರಗಳಿಂದ 
ಖಚಿತವಿರುವ ಸಂಗತಿ. ಕುರುಬ ಜನಾಂಗದವರ ಮನೆಗಳಲ್ಲಿ ಗಂಡುಮಕ್ಕಳಿಗೆ 
“ರೇವಣಸಿದ್ಧ' “ರೇವಣ್ಣ' ಎಂದು ಹೆಸರಿಡುತ್ತಿದ್ದುದು ಸತ್ಯಸ೦ಗತಿ. “ಇವರ ಸ೦ಸ್ಕೃತಿ 
ಲಿಂಗಾಯತರ ಸಂಸ್ಕೃತಿಯ ರೀತಿಯಲ್ಲಿ ಇರುತ್ತದೆ” ಎಂದು ಕೆಲವರು ಬರೆದಿರುವುದು 
ಸಮಂಜಸವೇ ಇದೆ. ಏಕೆಂದರೆ, ಲಿಂಗಾಯತರು ತಮ್ಮ ಧಾರ್ಮಿಕ ಗುರುಗಳೆಂದು 
ಒಪ್ಪಿಕೊಂಡಿರುವ ಪೂಜ್ಯರಲ್ಲಿ ರೇವಣಸಿದ್ಧರೂ ಒಬ್ಬರು. ಲಿಂಗಾಯತರು ಕೂಡಾ 
ತಮ್ಮ ಮಕ್ಕಳಿಗೆ “ರೇವಣಸಿದ್ಧ' "ರೇವಣ್ಣ' ಎಂದು ಹೆಸರಿಡುತ್ತಿರುವುದು 
ಹಿಂದಿನಿಂದಲೂ ಬಂದಿದೆ. ಕುರುಬರು ನಡೆದುಕೊಳ್ಳುತ್ತ ಬಂದಿರುವ ಮಠಗಳೆಂದರೆ 
ರೇವಣಸಿದ್ಧೇಶ್ವರಮಠಗಳು ಎನ್ನುವುದು ಕೂಡಾ ಎಲ್ಲರಿಗೂ ತಿಳಿದ ಸಂಗತಿ. 
ಅಂದರೆ ಕುರುಬರ ಮೂಲಮಠಗಳೆಂದರೆ ರೇವಣಸಿದ್ದೇಶ್ವರ ಮಠಗಳೇ. 


ಹಿ೦ದೊಮ್ಮೆ ಮುಖ್ಯಮಂತ್ರಿಗಳಾಗಿದ್ದ ಸಿದ್ದರಾಮಯ್ಯನವರು ನಮ್ಮ ಕುಲಗುರು 
ರೇವಣಸಿದ್ಧರು; ನಾವು ಶೈವಪರಂಪರೆಯವರು ಎ೦ಬ ಮಾತುಗಳನ್ನು ಆಡಿದ್ದರು. 
ಕುರುಬ ಜನಾಂಗದವರೂ ಖ್ಯಾತ ಕವಿಗಳೂ ವಿದ್ವಾಂಸರೂ ಆದ ಪ್ರೊ ಎಸ್‌.ಜಿ. 
ಸಿದ್ದರಾಮಯ್ಯನವರು ಕೂಡಾ ರೇವಣಸಿದ್ದರು ಕುರುಬರ ಆರಾಧ್ಯ ಪುರುಷರು 
ಎಂದಿದ್ದರು. ಉಡುಪಿಯ ಮಠಾಧೀಶರಲ್ಲಿ ಒಬ್ಬರಾದ ಪೇಜಾವರ ಶ್ರೀಗಳು 
“ಕನಕದಾಸರು ವೈಷ್ಣವರು; ಅವರ ಅನುಯಾಯಿಗಳೆಂದು ಅವರ ಹೆಸರು ಹೇಳುವ 
ಕುರುಬ ಜನಾಂಗದವರು ಅವರ ನಿಜವಾದ ಅನುಯಾಯಿಗಳಾಗಲು ನಾವು ವೈಷ್ಣವ 
ದೀಕ್ಷೆ ಕೊಡುತ್ತೇವೆ” ಎಂದು ಆಹ್ವಾನಿಸಿದ್ದು ನೆನಪಾಗುತ್ತದೆ. ಕನಕದಾಸರು 
ಶೈವರಲ್ಲವಾದ್ದರಿಂದ ಅವರ ಹೇಳಿಕೆ ಸದಾಶಯದ ಹೇಳಿಕೆಯಾಗಿತ್ತಾದರೂ ಕೆಲವರು 
ಅದನ್ನು ಅಪಾರ್ಥಮಾಡಿಕೊಂಡು ವಿರೋಧಿಸಿದ್ದರು. ಕನಕದಾಸರು ಕುರುಬರಲ್ಲ, 
ಬೇಡರು ಎಂಬುದು ಉಡುಪಿಯ ಮಠದ ತಾಳೇಗರಿಯಲ್ಲಿರುವ ಉಲ್ಲೇಖದಿಂದ 
ಹಾಗೂ ಕಾಗಿನೆಲೆಯ ಬಳಿಯ ಕುಮ್ಮೂರು ಎಂಬ ಗ್ರಾಮದಲ್ಲಿರುವ ಅವರ 
ವಂಶದವರೆನ್ನುವ ಬೇಡರ ಕುಲಮೂಲಗಳಿಂದ ಈಗಾಗಲೇ ತಿಳಿದ ಸಂಗತಿ. 
ಕನಕದಾಸರು ಬೇಡರಾಗಿದ್ದುದರಿಂದಲೇ ಅವರ ಮೇಲೆ ಶ್ರೀವೈಷ್ಣವ ಮತ್ತು ವೈಷ್ಣವ 
ಪ್ರಭಾವವಾಗಿದ್ದು, ಅವರು ವಿಷ್ಣುಭಕ್ಷರಾದದ್ದು ಸಹಜವೇ ಇದೆ. ಅವರು ಸಾಂಕೇತಿಕವಾಗಿ 
ರಚಿಸಿದ “ನಾವು ಕುರುಬರು...” ಎಂಬ ಕೀರ್ತನೆಯನ್ನು ಪೂರ್ತಿಯಾಗಿ ಓದಿ 
ನೋಡದೆ ಅರ್ಥಾತ್‌ ಅದರ ತಿರುಳನ್ನು ತಿಳಿಯದೆ ಅದರ ಪಲ್ಲವಿಯ ಭಾಗವಷ್ಟನ್ನೇ 
ನೋಡಿ ಅದನ್ನೇ ವಾಚ್ಯವಾಗಿ ತೆಗೆದುಕೊಂಡು, ೨೦ನೆಯ ಶತಮಾನದ ಆರಂಭ 
ದಿಂದೀಚೆಗೆ, ಕನಕದಾಸರು ಕುರುಬರೆಂದು ಹೇಳಿಕೊಳ್ಳುತ್ತಾ ಬಂದು, ಈಗ ಅದನ್ನೇ 
ಗಟ್ಟಿಯಾಗಿ ಹಿಡಿದುಕೊಂಡು, ಕನಕದಾಸರು ಕುರುಬರೆಂದು ಅವರನ್ನು 


ಉದಯವಿಕಾಸ / ೨೭ 


ಅಪ್ಪಿಕೊಂಡಿದ್ದಾರೆ. ಆದರೆ, ಕುಲಮೂಲಗಳ ವಿಷಯ ಬಂದಾಗ, ರೇವಣಸಿದ್ಧರ 
ಬಗ್ಗೆ ಹೇಳುತ್ತಾ ಗೊ೦ದಲಮಾಡಿಕೊಳ್ಳುತ್ತಿದ್ದಾರೆ. ಕನಕದಾಸರು ಕುರುಬರೆನು ವುದು 
ತಪ್ಪುಗಹಿಕೆಯ "ಫಲಿತಾಂಶ ಎನ್ನುವ ಬಗ್ಗೆ ಈಗಾಗಲೇ (೧೯೬೫ರಲ್ಲೇ) ಎಂ.ಎಸ್‌. 
ವೀರಾಪೂರ, ಆಮೇಲೆ ಹೇ ಮಾಧವನವರ, ನಾನು ಮತ್ತು ಡಾ. ಎಂ.ಎಂ. 
ಕಲಬುರ್ಗಿಯವರು ಬರೆದಿದ್ದೇವೆ. ಸ 


ಶರಣ ಬಸವಣ್ಣನವರು ತಮ್ಮನ್ನು “ಮಾದಾರ ಚೆನ್ನಯ್ಯನ ಮನೆಯ ಮಗ 
ನಾನಯ್ಯ” ಎಂದೂ “ಅಪ್ಪನು ನಮ್ಮ ಮಾದಾರ ಚೆನ್ನಯ್ಯ...” ಎಂದೂ 
ಹೇಳಿರುವುದನ್ನು ವಾಚ್ಯವಾಗಿ ತೆಗೆದುಕೊಳ್ಳಬಹುದೇ? ಹಾಗೆಯೇ ಹಿರಿಯ 
ಹರಿದಾಸರಾದ ಪುರಂದರದಾಸರು ತಮ್ಮ ಒಂದು ಕೀರ್ತನೆಯಲ್ಲಿ “ನಾವು 
ಜ೦ಗಮರು...” ಎ೦ದಿರುವುದನ್ನೂ ಸ೦ತರಾದ ಶಿಶುನಾಳ ಶರೀಫರು ತಮ್ಮ ಒಂದು 
ತತ್ತ್ವಪದದಲ್ಲಿ “ಕುರುಬರೋ ನಾವು ಕುರುಬರು...” ಎಂದಿರುವುದನ್ನೂ ಹಾಗೇ 
ವಾಚ್ಯವಾಗಿ ತೆಗೆದುಕೊಂಡರೆ ಏನಾಗಬಹುದು? ಕನಕದಾಸರೂ “ನಾವು ಕುರುಬರು...” 
ಎಂದು ಹೇಳಿರುವುದು ಕೂಡಾ ಹಾಗೆ ಸಾಂಕೇತಿಕವಾದ ಹೇಳಿಕೆಯೇ ಹೊರತು ಬೇರೆ 
ಅಲ್ಲ. “ನಾವು ಕುರುಬರು । ನಮ್ಮ ದೇವರು ಬೀರಯ್ಯ” ಎಂಬ ಕನಕದಾಸರ 
ಕೀರ್ತನೆಯಲ್ಲಿ, ಕೆಲವರು ಲೇಖಕರು ಅದರ ಮುಂದಿನ ಸಾಲುಗಳನ್ನೆ ಕೊಡದೆ 
ಅಥವಾ ನೋಡದೆ ಕೇವಲ ವಾದ ಮಾಡುತ್ತ ಹೋಗಿದ್ದಾರೆ. ಆ ಕೀರ್ತನೆಯ ಈ 
ಮುಂದಿನ ಸಾಲುಗಳನ್ನು ನೋಡಿ: 


“ಕಾವ ನಮ್ಮಜ್ಜ ನರಕುರಿಯ ಹಿಂಡುಗಳ” 


“ಅಷ್ಟಮದ ಮತ್ತರಗಳೆಂತೆಂಬ ಟಗರುಗಳು | 
ದೃಷ್ಟಿ ಜೀವಾತ್ಮನೆಂಬೊ ಆಡು ॥ 

ಸೃಷ್ಟಿ ಪ್ರಸಿದ್ಧವೆಂತೆಂಬುವಾ ಹೋತಗಳು । 
ಕಟ್ಟಿ ಕೋಲಿನಲಿ ಇರುತಿರುವ ನಮ್ಮಜ್ಜ ||” 


“ಜಲಜಾಕ್ಷ ಕಾಗಿನೆಲೆಯಾದಿಕೇಶವನ ಮನ । 
ವೊಲಿಸಿ ಭಜಿಸದವನು ಹುಚ್ಚುಕುರುಬ॥” 
-ಕನಕದಾಸರ ಕೀರ್ತನೆಗಳು; ಸಂ: ಬಿ. ಶಿವಮೂರ್ತಿಶಾಸ್ತ್ರೀ ಮತ್ತು ಡಾ. ಕೆ.ಎಂ. 
ಕೃಷ್ಣರಾವ್‌, ಕೀರ್ತನೆ ಸಂಖ್ಯೆ ೧೩೮, ಪ್ರಕಟಣೆ- ಮೈಸೂರು ಸರ್ಕಾರ, (೧೯೬೫). 


ಇದು ಎಷ್ಟೊಂದು ಸಾಂಕೇತಿಕವಾಗಿದೆ ಎಂಬುದನ್ನು ಪರಿಭಾವಿಸಬೇಕು. ಇದು 
ಸಾಂಕೇತಿಕ ಎಂದು ತಿಳಿಯುತ್ತಿದ್ದರೂ ಹಠಕ್ಕೆ ಬಿದ್ದು ತಮ್ಮ ವಾದಕ್ಕೆ ಅನುಕೂಲ 


೨೮ / ಉದಯವಿಕಾಸ 


ವಾಗಿದೆಯೆಂದು ಪಲ್ಲವಿಯನ್ನು ಮಾತ್ರ ಅದೂ ವಾಚ್ಯವಾಗಿ ತೆಗೆದುಕೊಳ್ಳುತ್ತಿರುವುದು 
ಏಕಮುಖದ ಚರ್ಚೆಯೆನಿಸುತ್ತದೆಯೇ ಹೊರತು ಬೇರೆ ಅಲ್ಲ. 


ಹಾಗೆಯೇ ಮತ್ತೊಂದು ಸಂಗತಿ. ಸ್ವತಃ ಕನಕದಾಸರು ಕುರುಬರು ಎನ್ನಲು 
ಅವರು ತಮ್ಮ ಕೀರ್ತನೆಗಳಲ್ಲಿ ತಮ್ಮನ್ನು “ಕೀಳುದಾಸ ಕುರುಬದಾಸ' ಸಾತಕ 
ಕರೆದುಕೊಂಡಿರುವುದಾಗಿ ಕೆಲವರು ಲೇಖಕರು ಉಲ್ಲೇಖಿಸುತ್ತಾರೆ. ಅಂದರೆ ಅವರು 
ಆ ಕೀರ್ತನೆಯಲ್ಲಿ ತಮಗೆ ಬೇಕಾದುದನ್ನು ಮಾತ್ರ ತೆಗೆದುಕೊಂಡು ಅದೇ 
ಕೀರ್ತನೆಯಲ್ಲೇ ಕನಕದಾಸರು ತಮ್ಮನ್ನು "ಕುಲವಿಲ್ಲದ ದಾಸ ಕುರುಬದಾಸ' 
“ಹೊಲೆದಾಸ' “*ಮಾದಿಗದಾಸ' *“ಕೀಳುದಾಸ'.. “ಮೂಳುದಾಸ' ಎಂತಲೂ 
ಕರೆದುಕೊಂಡಿರುವುದನ್ನು ಮುಚ್ಚಿಡುತ್ತಾರೆ. ಕನಕದಾಸರ ಆ ಮಾತುಗಳೆಲ್ಲ ಸಾಂಕೇತಿಕ 
ವಾದವುಗಳೇ ಹೊರತು ವಾಚ್ಯವಾದವುಗಳಲ್ಲ ಎನ್ನುವುದು ಯಾರಿಗಾದರೂ 
ತಿಳಿಯುವ ಸ್ಪಷ್ಟ ಸಂಗತಿ. ಅಂಥ ಮಾತುಗಳೆಲ್ಲ ಅವರು ಅಹಂ ನಿರಸನಕ್ಕಾಗಿ-ತಾನು 
ಅತಿಸಾಮಾನ್ಯ, ಭಗವಂತನ ದಾಸ, ಎಂದು-ಹೇಳಿಕೊಂಡಿರುವ ಮಾತುಗಳು, ಅಷ್ಟೆ. 
ಅಂಥ ಮಾತುಗಳನ್ನು ವಾಚ್ಯವಾಗಿ ತೆಗೆದುಕೊಂಡರೆ ಅದು ಕನಕದಾಸರಿಗೆ 
ಮಾಡುವ ಅಪಚಾರವಷ್ಟೇ ಅಲ್ಲ, ಅನ್ಯಾಯ ಕೂಡಾ. 


ಸಾಧಕರು ಯಾವ ಜಾತಿಯಲ್ಲಿ ಹುಟ್ಟಿದರೂ ಸಾಧಕರೇ. ಆದರೆ ಈಗ 
ಬಂದಿರುವಂಥ ಪ್ರಶ್ನೆಗಳು ಬಂದಾಗ ಗೊಂದಲವಾಗಬಾರದು. ವಯಸ್ಸಾದವರು 
ತಮ್ಮ ಹಿ೦ದಿನ ರೇವಣಸಿದ್ದ ಪರಂಪರೆಯನ್ನೂ ಆಚರಣೆಗಳನ್ನೂ ಹೇಳುವುದು, 
ಆಧುನಿಕರು ಕನಕದಾಸರ ಬಗ್ಗೆ ಹೇಳುವುದು-ಹೀಗೆ ಹಿರಿಯ ಮತ್ತು ಕಿರಿಯ 
ತಲೆಮಾರುಗಳ ಮಧ್ಯೆ ಗೊಂದಲ ಉಂಟಾಗುತ್ತಿದೆ. ಕುರುಬರು ಮೊದಲಿಂದಲೂ 
ಶೈವಾರಾಧಕರಾಗಿದ್ದರಿಂದ ಮತ್ತು ರೇವಣಸಿದ್ದರನ್ನು ಲಿಂಗಾಯತರೂ ಕೂಡಾ 
ತಮ್ಮ ಪೂಜ್ಯರಲ್ಹೊಬ್ಬರೆ೦ದು ಒಪ್ಪಿಕೊಂಡಿದ್ದರಿಂದ ಸಹಜವಾಗಿಯೇ ಲಿಂಗಾಯತ 
ಧರ್ಮದ ಪ್ರಭಾವ ಕುರುಬರ ಮೇಲೆ ಆಗಿದೆ. ಪ್ರಾದೇಶಿಕವಾಗಿ ಭಿನ್ನ ಪ್ರಭಾವಗಳೂ 
ಇರಬಹುದು. ಶ್ರೀವೈಷ್ಣವ ಪರಮಾಚಾರ್ಯರಾದ ರಾಮಾನುಜರನ್ನೂ ತರುವಾಯದ 
ಖ್ಯಾತ ಗುರುಗಳಾದ ತಿರುಮಲೆಯ ತಾತಾಚಾರ್ಯರನ್ನೂ ಭಕ್ತಿಯಿಂದ ಸರಿಸಿರುವ 
ಕನಕದಾಸರು ಮೂಲತಃ ಶ್ರೀವೈಷ್ಣವ ಸಂಪ್ರದಾಯಕ್ಕೆ ಸೇರಿದವರು, ಹಾಗಿದ್ದೂ 
ಮಾಧ್ದ ಸಂಪ್ರದಾಯದ ಬಗ್ಗೆ ಕೂಡಾ ಶದ್ದೆ-ಗೌರವಗಳಿದ್ದವರು ಮತು ಬೇಡರು 
ಎ೦ಬ ಸತ್ಯಸಂಗತಿಯನ್ನು ಇನ್ನಾದರೂ ಮುಕ್ತಮನ ನಿನಿಂದ ಒಪಿಕೊಂಡು, 
ಗೊಂದಲಗಳಿಗೆ ಪೂರ್ಣವಿರಾಮ ಹಾಕುವುದು ಅಪೇಕ್ಷಣೀಯ ಎನಿಸುತ್ತದೆ. 


ಕೆಲವು ಲೇಖಕರು ತಮ್ಮ ಬರಹದಲ್ಲಿ ಕನಕದಾಸರಿಗೆ ಸಂಬಂಧಿಸದ ಅನೇಕ 
ಅಂಶಗಳನ್ನು ಮಿಶ್ರಮಾಡಿ, ಕನಕದಾಸರು ಬೇಡರೆಂಬ ಅಭಿಪ್ರಾಯ ಅವರಿಗೆ 


ಉದಯವಿಕಾಸ / ೨೯ 


ಸಹನೆಯಾಗದ್ದಕ್ಕೆ ಕಡೆಯಲ್ಲಿ ತಮ್ಮ ಅಸಹನೆಯ ಮಳೆಯನ್ನೇ ಸುರಿಸಿರುವುದುಂಟು. 
ಕನಕದಾಸರು ಬೀರಪ್ಪ ಬಚ್ಚಮ್ಮ ಎಂಬುವರ ಮಗ ಎಂದು ಲೇಖಕರೊಬ್ಬರು 
ಬರೆದಿರುವುದು ಯಾವ ಪ್ರಾಚೀನ ಶಾಸನ ಅಥವಾ ಪ್ರಾಚೀನ ಸಾಹಿತ್ಯಕೃತಿಯಲ್ಲಿದೆ? 
ಅಲ್ಲೆಲ್ಲೂ ಅದು ಇಲ್ಲ. ಅದು ಇರುವುದು ಕ್ರಿಶ. ೧೯೧೨ರಲ್ಲಿ, ಅಂದರೆ ಇತ್ತೀಚೆಗೆ, 
ಬರೆಯಲಾದ “ಕನಕದಾಸರ ಚರಿತೆ' ಎಂಬ ಪದ್ಯಕೃತಿಯಲ್ಲಿ. ಅದು ಕನಕದಾಸರು 
ಕುರುಬರೆನ್ನುವುದಕ್ಕೆ ಹುಟ್ಟಿದ ಒಂದು ಕೃತಿ ಮಾತ್ರವೇ ಹೊರತು ಅದಕ್ಕೆ ಯಾವ 
ಪ್ರಾಚೀನ ಮೂ ಇಲ್ಲ, ಪ್ರಾಚೀನತೆಯ ಮೌಲ್ಯವೂ ಇಲ್ಲ. ಹಾಗೆ ನೋಡಿದರೆ 
ಅವರ ಮೊದಲಿನ ಹೆಸರು ವೀರನಾಯಕ ಎಂದಿತೆಂದೂ. ಮಾಧ್ವ ಸಂಪ್ರದಾಯದ 
ಖ್ಯಾತ ಗುರುಗಳಾಗಿದ್ದ ಸೋದೆಯ ವಾದಿರಾಜರು ಅದನ್ನು ಕನಕದಾಸ ಎಂದು 
ಬದಲಾಯಿಸಿದರೆಂದೂ ಮೇಲೆ ಹೇಳಿದ ಅದೇ ತಾಳೇಗರಿಯಲ್ಲಿ ಉಕ್ತವಾಗಿದೆ. 
(ಇತಿಹಾಸ ಕಥನ, ಪ್ರೊ. ಬಿ. ರಾಜಶೇಖರಪ್ಪ ಲೇಖನ : “ಕನಕದಾಸರು : ಹೊಸ 
ಚಾರಿತ್ರಿಕ ಸಂಗತಿಗಳು”, ಪು. ೨೬೯ ಮತ್ತು ೨೭೦). ಕೆಲವು ಲೇಖಕರು ಕೆಲವು 
ಕೈಫಿಯತ್ತುಗಳನ್ನು ಹೆಸರಿಸಿ ಅವುಗಳಲ್ಲಿ ಕನಕದಾಸರಿಗೆ ಸಂಬಂಧಿಸಿದ ವಿಚಾರಗಳು 
ಬಂದಿವೆ ಎಂಬಂತೆ ಬರೆದಿರುವುದುಂಟು. ಆದರೆ, ಅವರಿಗೆ ಕಹಿಯಾಗುವ ಒಂದು 
ವಾಸ್ತವ ಸಂಗತಿ ಎಂದರೆ, ಅವುಗಳಲ್ಲಿ ಕನಕದಾಸರಿಗೆ ಸಂಬಂಧಿಸಿದ ಒಂದೇ ಒಂದು 
ವಿಚಾರವೂ ಬರುವುದಿಲ್ಲ. ಅಂಥ ಲೇಖಕರು ಏನೋ ಬಲವಾದ ಆಧಾರ 
ಹೇಳುತ್ತಿದ್ದಾರೆ ಎಂದು-ಆ ಬಗ್ಗೆ ಏನೂ ಅರಿಯದವರಿಗೆ-ತಪ್ಪು ಕಲ್ಲನೆಯಾಗುವಂತೆ 
ಮಾಡಿದ್ದಾರೆಯೆ ಹೊರತು ಅಲ್ಲಿ ಕನಕದಾಸರು ಕುರುಬರೆನು ನ್ನುವುದು ಇರಲಿ, ಅವರ 
ಹೆಸರು ಕೂಡಾ ಬರುವುದಿಲ್ಲ. ಆದ್ದರಿಂದ ಕನಕದಾಸರು ಕುಡು 12 ವುದಕ್ಕೆ ಅವು 
ಆಧಾರಗಳೇ ಅಲ್ಲ. 


ಕನಕದಾಸರು ಕುರುಬರೆನ್ನಲು ವ್ಯಾಸರಾಯರ ಕೋಣನ ಮಂತ್ರದ ಕಥೆ ಒಂದು 
ಆಧಾರವೇ ಅಲ್ಲ. ಅವರು ತಾವು ಕುರುಬರೆಂದೂ ಅವತಾರಪುರುಷರೆಂದೂ ಕರೆದು 
ಕೊಂಡಿರುವ ಒಂದು ಉಗಾಭೋಗ ಪ್ರಕ್ಷಿಪ್ತ ಎಂದು ವಿದ್ವಾಂಸರು ಬಹುಹಿಂದೆಯೇ 
ತೋರಿಸಿಕೊಟ್ಟಿದ್ದಾರೆ. ತನ್ನನ್ನು ಅತ್ಯಂತ / ಸಾಮಾನ್ಯ ನ ವಿನಮ್ರವಾಗಿ ಭಾವಿಸುವ 
ಕನಕದಾಸರು ತನ್ನನ್ನು ಎವ 1% ಎಂದು ಹೇಳಿಕೊಂಡಿರುವುದು 
ಸಂಭವನೀಯವೇ ಅಲ್ಲ. ಹಾಗಾಗಿ ಆ ಉಗಾಭೋಗ ನಿಜಸ್ಥಿತಿಗೆ ವ್ಯತಿರಿಕ್ತವಾಗಿದ್ದು 
ಇದೊಂದು ಪ್ರಕ್ಷಿಪ್ತ ರಚನೆ ಎನ್ನುವುದು ಸ್ವಯಂ ವೇದ್ಯವಾಗಿದೆ. “ದು ಪ್ರಕ್ಷಿಪ್ತ 
ಎಂದು ತಿಳಿಯಲಾಗಿದೆಯಾದರೂ, ಕುಂ ಎನ್ನುವ ಮಾತಿರುವುದರಿಂದ ಅದನ್ನು 
ಪೂರ್ಣ ಕೈಬಿಡದೆ ಸ್ವೀಕರಿಸುವ ಪ್ರಯತ್ನವೂ ನಡೆದಿದೆ”. “ಆದರೆ, ಈ ಉಗಾಭೋಗ 
ಅವರ ರಜೇ ಅಲ್ಲ; ಯಾರೋ ಅವರಿಗೆ ಅವತಾರಗಳನ್ನು ಆರೋಪಿ 

ಅವರೇ ಬರೆದದ್ದೆಂಬಂತೆ ಕಟ್ಟಿದ್ದು ಮಾತ್ರ, ಅಂದರೆ ಪ್ರಕ್ಷಿಪ್ತ ಎಂದು ಈಗಾಗಲೇ 
ವಿದ್ವಾಂಸರು ಅಭಿಪ್ರಾಯಿಸಿದ್ದಾರೆ” ಎನ್ನುವುದನ್ನು ಗಮನಿಸಬೇಕು (ಇತಿಹಾಸ ಕಥನ, 
ಪ್ರೊ ಬಿ. ರಾಜಶೇಖರಪ್ಪ ಲೇಖನ : “ಕನಕದಾಸರು : ಹೊಸ ಚಾರಿತ್ರಿಕ 
ಸಂಗತಿಗಳು”, ಪು. ೨೫೮ ಮತ್ತು ೨೭೬). 


ಸಾವಿರಾರು ವರ್ಷದ ಪ್ರಾಚೀನ ಸಾಂಸ್ಕೃತಿಕ ಇತಿಹಾಸ ಇರುವುದೆನ್ನುವ ಕುರುಬ 
ಜನಾಂಗ ತನ್ನ ನಿಜವಾದ ಮೂಲಗುರುವಾದ ರೇವಣಸಿದ್ದರನ್ನು ಬಿಟ್ಟು ಕನಕದಾಸರನ್ನು 
ತಮ್ಮ ಕುಲಗುರುಗಳೆಂದು ಭಾವಿಸಿಕೊಂಡಿರುವುದು ಒಂದು ವಿಪರ್ಯಾಸ; ಅಷ್ಟೇ 
ಅಲ್ಲ, ಅದು ರೇವಣಸಿದ್ದರಿಗೆ ಮಾಡುವ ಅನ್ಯಾಯ ಕೂಡಾ. ಕನಕದಾಸರು ರೇವಣ 
ಸಿದ್ದರಂತೆ ಕುರುಬ ಜನಾಂಗದ ಮೂಲಗುರುಗಳಲ್ಲ, ಅವರ ಸಂಪ್ರದಾಯವೇ ಬೇರೆ 
ಎಂದು ನಾನು ಮತ್ತು ಕಲಬುರ್ಗಿ ಅವರು ಹೇಳಿರುವುದನ್ನು ಅಪಹರಣ ಹುನ್ನಾರ 
ಎಂದು ಅಸಹನೆಯ ಪದಪ್ರಯೋಗ ಮಾಡುವ ಕೆಲವು ಲೇಖಕರು ತಮ್ಮ ನಿಲವನ್ನು 
ಸಾಬೀತುಪಡಿಸಲು ಗಟ್ಟಿ ಆಧಾರಗಳಿಲ್ಲದ್ದಕ್ಕೆ ವಾದವನ್ನು ಬೇರೆ ದಿಕ್ಕಿಗೆ ತಿರುಗಿಸಲು 
ವ್ಯರ್ಥಪ್ರಯತ್ನ ಮಾಡಿದ್ದಾರೆ. ವೈಚಾರಿಕ ಯುಗದಲ್ಲಿರುವ ನಮಗೀಗ 
ಬೇಕಾಗಿರುವುದು ಅಂಥ ಲೇಖಕರು ಹೇಳುವ ರೀತಿಯ ಕಥೆ ಐತಿಹ್ಯಗಳಲ್ಲ, 
ವಾಚ್ಯವಾಗಿ ತೆಗೆದುಕೊಳ್ಳುವ ಸಾಂಕೇತಿಕ ರಚನೆಗಳೂ ಅಲ್ಲ; ಸತ್ಯವನ್ನು ಬೆಳಕಿಗೆ 
ತೆರೆದಿಡುವ ನಿರ್ದುಷ್ಟ ಆಧಾರಗಳು ಮಾತ್ರ ಭಾವಾವೇಶ ಭಾವನಾತ್ಮಕತೆಗಳಿಂದ 
ಮಿಥ್ಯವು ಸತ್ಯವಾಗುವುದಿಲ್ಲ. ಸತ್ಯ ಕಾಣುವುದಕ್ಕೆ ಬೇಕಾಗಿರುವುದು ಜನಾಂಗೀಯ 
ತಜ್ಞತೆ. ಭಾಷಾತಜ್ಞತೆಯೂ ಅಲ್ಲ, ಪೂರ್ವಾಗ್ರಹಗಳಿಲ್ಲದ ತೆರೆದ ಮನಸ್ಸು ಮಾತ್ರ. 
ಸಮಾಜದ ಬುದ್ಧಿಜೀವಿಗಳು ಜನತೆಗೆ ಸತ್ಯಸ೦ಗತಿಯನ್ನು ತಿಳಿಸಿ ಅವರನ್ನು ತಪ್ಪು 
ತಿಳಿವಳಿಕೆಯಿಂದ ಪಾರುಮಾಡಿ ಸರಿದಾರಿಯಲ್ಲಿ ಹೋಗುವಂತೆ ಮಾಡಬೇಕೇ ಹೊರತು, 
ತಪ್ಪು ತಿಳಿವಳಿಕೆಯನ್ನೇ ಗಟ್ಟಿಗೊಳಿಸುವ ಪ್ರಯತ್ನ ಮಾಡುವುದು ಸತ್ಯಕ್ಕೆ ಮಾಡುವ 
ಅಪಚಾರವಷ್ಟೇ ಅಲ್ಲ, ಅದು ಕನಕದಾಸರಿಗೆ ಮಾಡಿದ ಅನ್ಯಾಯವೂ ಆಗುತ್ತದೆ. 


ಇಲ್ಲಿ ಕೊನೆಯದಾಗಿ ನಾನು ಇಷ್ಟನ್ನು ಹೇಳಬಯಸುತ್ತೇನೆ ಬುದ್ಧ. ಬಸವಣ್ಣ, 
ಗಾಂಧಿ, ಇಂಥವರು ತಾವು ಹುಟ್ಟಿದ ಜಾತಿಗಳಿಗೇ ಸೀಮಿತವಾಗದೆ ಹೇಗೆ ಸರ್ವರಿಗೂ 
ಗೌರವನೀಯರಾಗಿದ್ದಾರೋ, ಹಾಗೇ ಕನಕದಾಸರೂ ಕೂಡ ಹುಟ್ಟಿನಿಂದ 
ಬೇಡರಿದ್ದರೂ ಎಲ್ಲರಿಗೂ ಗೌರವನೀಯರು ಎ೦ಬುದನ್ನು ಬೇಡರು ಕುರುಬರು 
ಎಲ್ಲ ಕೋಮಿನವರೂ ತಿಳಿಯಬೇಕಾಗಿದೆ. 


J 


ಕೊಡಗಿನ ದೇವಪ್ಪ ಕವಿಯ (೧೫೩೬) 
“ರಾಮವಿಜಯ' ಕಾವ್ಯದ ವೈಶಿಷ್ಟ್ಯ ಗಳು- 
ಜೈನ ಜಾಮಾ ಜ ಮತ್ತೊಂದು ಕವಲು 


೬ ಡಾ. ಎಸ್‌.ಪಿ. ಪದ್ಮಪ್ರಸಾದ್‌ 


೧. ದಶರಥನ ಪಟ್ಟದ ರಾಣಿ ಸುಬಳಾದೇವಿ. ಇವಳ ಮಗ 
ರಾಮ. ಇತರ ರಾಣಿಯರ ಪೈಕಿ ಕೈಕೆಯ ಮಗ ಲಕ್ಷ್ಮ ಣ. 
ಇಬ್ಬರಿಗೂ ಒಟ್ಟಿಗೆ ವಿದಾ ದ್ಯಾಭ್ಯಾಸವಾಗುತ್ತದೆ. ಭರತ, 
ಶತ್ರುಜ್ಜರೂ ದಶರಥನ ಮಕ್ಕಳೇ. 


೨. ರಾವಣ ಪೌಲಸ್ತ್ಯನ ಮಗ. ಈ ರಾವಣನು ಪೂರ್ವ 
ಜನ್ಮದಲ್ಲಿ ಜೈನನಾಗಿದ್ದು ಜೀವನದ ಕೊನೆಯ ಭಾಗದಲ್ಲಿ 
ಜಿನದೀಕ್ಷೆ ಪಡೆದು ಮುನಿಯಾಗಿ ತಪಸ್ಸು ಮಾಡಿ 
ಸ್ವರ್ಗದಲ್ಲಿ ಜನಿಸಿ, ಆಯುಸ್ಸು ತೀರಿದ ಬಳಿಕ 
ರಾವಣನಾಗಿ ಲಂಕೆಯಲ್ಲಿ ಜನಿಸಿರುತ್ತಾನೆ. 


೩. ಸೀತೆ ರಾವಣನ ಪರಿತ್ಯಕ್ತ ಪುತ್ರಿ (ಗುಣಭದ್ರ ಪರಂಪರೆ) 


೪. ಸೀತೆ ಸ್ವಯಂವರ ಮಂಟಪದಲ್ಲಿ ರಾಮನಿಗೆ ಹ 
ಹಾವ್‌ ಮೂಲಕ ಅವನನ್ನು ಆರಿಸಿಕೊಳ್ಳುತ್ತಾಳೆ. 
ಧನುಸಿನ ಭಂಗದ ಪ್ರಸ್ತಾಪವಿಲ್ಲ. 


೫. ಸೀತೆಯ ತಾಯಿ, ಅಂದರೆ-ಜನಕನ ರಾಣಿಯ ಹೆಸರು 
ವೈದೇಹಿ. ಇಲ್ಲಿ ಸೀತೆಗೆ ಆ ಹೆಸರಿಲ್ಲ 

ಹ್ಹಿ 


೧೦. 


೧೧. 


೧೨. 


೧೩. ಶೂಪ 


೧೪. 


ದಶರಥನ ಪೂರ್ವ ಪಟ್ಟಣ ವಾರಣಾಸಿ. ಅಯೋಧ್ಯೆ ತಮಗೆ ಎಲ್ಲಾ ವಿಧದಲ್ಲಿ 
ಸುಖಕರವಾದದ್ದರಿಂದ ದಶರಥ ಅದನ್ನು ನಿರ್ಲಕ್ಷಿಸಿರುತ್ತಾನೆ. ಅದು 
ಇನ್ನೊಬ್ಬನ ವಶವಾಗಿರುತ್ತದೆ. ಮದುವೆ pe ರಾಮನು ಲಕ್ಷ್ಮಣ ಮತ್ತು 
ಸೇನೆಯೊಂದಿಗೆ ಹೋಗಿ ಅದನ್ನು ವಶಪಡಿಸಿಕೊಳ್ಳುತ್ತಾನೆ. ಆ ರಾಜ 
ಶರಣಾಗುತ್ತಾನೆ. (ಬಹುಶಃ ನಾಗಚಂದ್ರನಲ್ಲಿ = ವಿವರವಿಲ್ಲ) 


ರಾಮನು ವಾರಣಾಸಿಯಲ್ಲಿ ಆಳುತ್ತಿರುತ್ತಾನೆ. 


ಲಂಕೆಯ ಕೇರಿಗಳಲ್ಲಿ ಶಾಂತರಸವನ್ನೇ ಗಟ್ಟಿಗೊಳಿಸಿದಂತಹ ಜಿನಾಲಯ 
ಗಳಿದ್ದವು. 


ರಾವಣನಿಗೆ ಹಲವರು ಹೆಂಡಿರು. ಮಂಡೋದರಿ ಪಟ್ಟದರಸಿ. 


ನಾರದರು ರಾವಣನೆದುರು ಸೀತೆಯ ರೂಪ ವರ್ಣನೆ ಮಾಡುವುದರಿಂದ 
ರಾವಣ ಆಕೆಯ ಬಗ್ಗೆ ಕಾಮಾತುರನಾಗುತ್ತಾನೆ. ಅನಂತರ ಸೀತಾಪಹರಣ 
ವಾಗುತ್ತದೆ. (ವಾಲ್ಮೀಕಿ, ನಾಗಚಂದರಿಗಿಂತ ಭಿನ್ನ) 


ಸೀತೆಯನ್ನು ಒಲಿಸಿಕೊಳ್ಳಲು ಪ್ರಯತ್ನಿಸುವಂತೆ ರಾವಣನೇ ತಂಗಿ 
ಶೂರ್ಪನಖಿಯನ್ನು ಕಳಿಸುತ್ತಾನೆ. ಆಕೆ ವಾರಣಾಸಿಯಲ್ಲಿನ ಉದ್ಯಾನಕ್ಕೆ 
ಬರುತ್ತಾಳೆ. 


ಕೈಕೆಯ ಬೇಡಿಕೆಯ ಪ್ರಸ್ತಾಪವಿಲ್ಲ. ರಾಮಾದಿಗಳು ವನವಾಸದಲ್ಲಿದ್ದಾಗ 
ಸೀತಾಪಹರಣವಾಗುವುದಿಲ್ಲ. 


೯ನಖಿ ಲಕ್ಷ್ಮಣನನ್ನು ನೋಡಿ ಮೋಹಿಸುತ್ತಾಳಾದರೂ ಅವನನ್ನು 
ಒಲಿಸಿಕೊಳ್ಳಲು ಹೋಗುವುದಿಲ್ಲ. ಆ ಬಳಿಕ ಅವಳು ವೃದ್ಧೆಯ ವೇಷ ತಾಳಿ 
ಸೀತೆಯ ಬಳಿ ಬಂದು ಅವಳ ಮನಸ್ಸು ತಿರುಗಿಸುವುದು ಸಾಧ್ಯವಿಲ್ಲ ಎಂದು 
ತಿಳಿದು ಬಂದು ರಾವಣನಿಗೆ ಹೇಳುತ್ತಾಳೆ. 


ಶೂರ್ಪನಖಿ ನಾಸಿಕಛೇದನ (ವಾಲ್ಮೀಕಿ)ವಾಗಲೀ, ನಾಗಚಂದನಲ್ಲಿರುವಂತೆ 
ಆಕೆಯ ಮಗ ಶಂಭುಕನ ಹತ್ಯೆಯಾಗಲೀ ಆಗುವುದಿಲ್ಲ. 


ಸುಗೀವ ಮತ್ತು ಹನುಮಂತರು ವಿದ್ಯಾಧರರು. ಸುಗ್ರೀವ ಇಲ್ಲಿಯೂ ವಾಲಿಯ 
ತಮ್ಮನೇ ಆಗಿದ್ದು ಅಣ್ಣ ಇವನನ್ನು ರಾಜ್ಯದಿಂದ ಹೊರಗೆ ಓಡಿಸಿರುತ್ತಾನೆ. 
ಇವರಬ್ಬರಿಗೂ ನಾರದರಿಂದ ಶ್ರೀರಾಮನಿಗೆ ಲಂಕೆಗೆ ಹೋಗಲು 
ಸಹಾಯಮಾಡಿದರೆ ಅವರು ಪುನಃ ತಮ್ಮ ಪೂರ್ವ ರಾಜ್ಯಕ್ಕೆ ಹೋಗಲು 


೧೫. 


೧೬. 
೧೭. 


೧೮. 


೧೯. 


೨೦. 


೫%). 


ಲ, 


೨೫. 


ಉದಯವಿಕಾಸ / ೩೩ 


ಸಾಧ್ಯವಾಗುತ್ತದೆ ಎಂದು ತಿಳಿಯುತ್ತದೆ. ಆದ್ದರಿಂದ ಅವರೇ ಇವನನ್ನು 
ನಥ ಬಂದು ಭೇಟಿಯಾಗುತ್ತಾರೆ. 


ಶ್ರೀರಾಮನು ತನ್ನ ಮುದ್ರಿಕೆ ನೀಡಿ ಹನುಮಂತನನ್ನು ಲಂಕೆಗೆ ಕಳಿಸುವ 
ಪ್ರಸಂಗ ಇಲ್ಲೂ ಇದೆ. 


ಹನುಮಂತ ದುಂಬಿಯ ರೂಪ ತಾಳಿ ಲಂಕೆಗೆ ಪ್ರವೇಶಿಸುತ್ತಾನೆ. 


ಮಂಡೋದರಿ ರಾವಣನಿಗೆ ಬುದ್ಧಿ ಹೇಳುತ್ತಾಳೆ. ಅದನ್ನು ಕೇಳಿ ರಾವಣ 
ಭಯಗೊಂಡು ವನದಿಂದ ವಾಪಸು ತೆರಳುತ್ತಾನೆ. 


ಮಂಡೋದರಿ ಸೀತೆಯ ಪತಿಭಕ್ತಿಯನ್ನು ಹೊಗಳಿ ರಾವಣನು ಅವಳನ್ನು 
ಮಣಿಸಲು ಬಂದರೆ ಸಾವನ್ನೇ ಸ್ನೀಕರಿಸಬೇಕೆಂದೂ, ತಾನೂ ಅವಳೊಡನೆ 
ಸಾಯುವೆನೇ ವಿನಃ ಅವಳಿಗೆ ಸವತಿಯಾಗಿ ಬಾಳುವುದಿಲ್ಲವೆಂದೂ 
ಹೇಳುತ್ತಾಳೆ. ೧೬, ೧೭, ೧೮ ವಿವರಗಳು ನಾಗಚಂದ್ರನಲ್ಲಿಲ್ಲ. 


ಹನುಮಂತ ಮಂಗನ ರೂಪದಲ್ಲಿ ಬಂದು ಸೀತೆಗೆ ರಾಮಮುದಿಕೆ 
ತೋರಿಸುತ್ತಾನೆ. ಆಕೆಗೆ ಧೈರ್ಯ ಹೇಳಿ ಮರಳುತ್ತಾನೆ. ಲಂಕಾದಹನ 
ಪ್ರಸಂಗವಿಲ್ಲ. 

ಲಂಕಾ ವಿಜಯಕ್ಕಾಗಿ ಹೊರಟ ರಾಮನ ಸೈನ್ಯಕ್ಕೆ ಹನುಮಂತನನ್ನೆ 
ಸೇನಾಪತಿಯಾಗಿ ಮಾಡಲಾಗುತ್ತದೆ. ಅಯೋಧ್ಯೆಯಿಂದ ದಶರಥನ ಸೈನ್ಯವೂ 
ಈಗಾಗಲೇ ಬಂದು ಸೇರಿರುತ್ತದೆ. ಅಂದರೆ, ಇಲ್ಲಿ, ವಾಲ್ಮೀಕಿಯಲ್ಲಿರುವಂತೆ 
ದಶರಥ ಸತ್ತಿರುವುದಿಲ್ಲ. ನಾಗಚ೦ದ್ರನಲ್ಲಿರುವಂತೆ ದೀಕ್ಷೆಗೂ ಹೋಗಿರುವುದಿಲ್ಲ. 


ರಾಮನು ಮರೆಯಲ್ಲಿ ನಿಂತು ವಾಲಿಯನ್ನು ಕೊಲ್ಲುವುದಿಲ್ಲ. ಅವನಲ್ಲಿದ್ದ 
ಗಜವೊ೦ದನ್ನು ಬೇಡಿ ರಾಮನ ಓಲೆ ಬರುತ್ತದೆ. ಅದರಿಂದ ಉರಿದೆದ್ದ 
ವಾಲಿ ಯುದ್ಧಕ್ಕೆ ಬರುತ್ತಾನೆ. ಅದರಲ್ಲಿ ಲಕ್ಷ್ಮಣ ಬಿಟ್ಟ ಬಾಣದಿಂದ ವಾಲಿ 
ಸಾಯುತ್ತಾನೆ. ಸುಗ್ರೀವನಿಗೆ ಕಿಷ್ಠಿಂಧೆಯ ಪಟ್ಟವಾಗುತ್ತದೆ. 


ಯದ್ಧಾರಂಭಕ್ಕೆ ಮುನ್ನ ಹನುಮಂತನು ರಾಮನಿಗೆ ಎ೦ಟು ವಿವಿಧ 
ವಿದ್ಯೆಯನ್ನು ಕಲಿಸಿದರೆ, “ಸುಗ್ರೀವನು ಲಕ್ಷ್ಮಣನಿಗೆ ಎಂಟು ಅನ್ಯವಿದ್ಯೆಗಳನ್ನು 
ಕಲಿಸುತ್ತಾನೆ. 


ನಾಗಚ೦ದ್ರನಲ್ಲಿ ರಾಮನಿಂದ ಯಾರೂ ಹತ್ಯೆಯಾಗುವುದಿಲ್ಲ. ಆದರೆ ಇಲ್ಲಿ 
ರಾಮನೇ ಇಂದ್ರಜಿತುವನ್ನು ಕೊಲ್ಲುತ್ತಾನೆ. 


೩೪ / ಉದಯವಿಕಾಸ 


೨೬, 


೨೬ 
೨೮. 


೨ೀ. 


೩೦. 


೩೧. 


ರಾವಣನ ಹತ್ಯೆಯಾಗುವುದು-ಲಕ್ಷ್ಮಣನಿಗೆ ಶರಣಾಗಿ ನಿಂತ, ರಾವಣನೇ 
ಪ್ರಯೋಗಿಸಿದ ರಥಚಕ್ರದಿ೦ದ. ಆ ಚಕ್ರವನ್ನು ಬಳಿಕ ಲಕ್ಷ್ಮಣ ಪೂಜಿಸುತ್ತಾನೆ. 


ಯುದ್ಧಾನಂತರ ಇಲ್ಲಿಯೂ ವಿಭೀಷಣ ಲಂಕಾಧಿಪತಿಯಾಗುತ್ತಾನೆ. 
ಸೀತೆಯನ್ನು ಕರೆಸಿಕೊಂಡ ರಾಮ ಅವಳು ಅನುಭವಿಸಿದ ನೋವಿಗಾಗಿ 
ದುಃಖಿಸುತ್ತಾನೆ. ಸೀತೆಯ ಅಗ್ನಿಪ್ರವೇಶದ ಪ್ರಸಂಗವಿಲ್ಲ. 

ರಾವಣ ವಿಜಯದ ನಂತರ ರಾಮನು ಸೀತೆಯೊಂದಿಗೆ ೪೨ ವರ್ಷ ಕಾಲ 
ವಾರಣಾಸಿಯಲ್ಲಿ ಆಳಿ ಬಳಿಕ ಅಯೋಧ್ಯೆಗೆ ಮರಳುತ್ತಾನೆ. 


ಹಲವಾರು ವರ್ಷಗಳ ಕಾಲ ಅಯೋಧ್ಯೆಯನ್ನು ಆಳಿದ ರಾಮ-ಲಕ್ಷ್ಮಣರು 
ನಂತರ ಅದರ ಆಳ್ವಿಕೆಯನ್ನು ಭರತ ಶತುಜ್ಞರಿಗೆ ಕೊಟ್ಟು ಮರಳಿ ವಾರಣಾಸಿಗೆ 
ಬರುತ್ತಾರೆ. 


ಲಕ್ಷ್ಮಣನಿಗೆ ಕೊನೆಗಾಲದಲ್ಲಿ ರೋಗ ಬಂದು ಸಾಯುತ್ತಾನೆ. ಸತ್ತ ನಂತರ 
ಅವನು ಪಂಕಪ್ರಭೆ ಎಂಬ ನರಕಕ್ಕೆ ಹೋಗುತ್ತಾನೆ. 


ರಾಮನ ಹಲವಾರು ಹೆಂಡಿರಲ್ಲಿ ಸೀತೆಗೆ ಎ೦ಟುಮಕ್ಕಳಿರುತ್ತಾರೆ. ಇವರಲ್ಲಿ 
ಯಾರೂ ಯುವರಾಜರಾಗಲು ಒಪ್ಪುವುದಿಲ್ಲ. ಕೊನೆಗೆ ಕಿರಿಯ ಮಗನನ್ನು 
ಒಡಂಬಡಿಸಿ ಪಟ್ಟಕಟ್ಟಿ, ಅಯೋಧ್ಯೆಗೆ ಹಿಂದಿರುಗುತ್ತಾನೆ. ಕೆಲವು 
ಕಾಲಾನಂತರದಲ್ಲಿ ಸತಿ, ಮಂತ್ರಿ ಹನುಮಂತ ಇತ್ಯಾದಿ ನೂರಾರು ಜನರ 
ಸಹಿತ ದೀಕ್ಷೆ ಪಡೆಯುತ್ತಾನೆ. ರಾಮನು ಮೋಕ್ಷ ಪಡೆದರೆ, ಉಳಿದವರು 
ವಿವಿಧ ಸ್ಪರ್ಗವನ್ನು ಪಡೆಯುತ್ತಾರೆ. 


ಇತಿ ಸಮಾಪ್ತಿಃ 


ಶಾಸನಗಳ ಹಿನ್ನೆಲೆಯಲ್ಲಿ 
ಕೋಗಳಿ ಐನೂರು 


+ ಸುಂಕಂ ಗೋವರ್ಧನ 


ಬಳ್ಳಾರಿ ಜಿಲ್ಲೆಯ ಹಗರಿಬೊಮ್ಮನಹಳ್ಳಿ ತಾಲ್ಲೂಕಿನ ಚಿನ್ನಹಗರಿ 
ನದಿಯ ಬಲದಂಡೆಯ ಮೇಲಿರುವ ಕೋಗಳಿಯು 
ಇತಿಹಾಸದಲ್ಲಿ ರಾಜಧಾನಿಯಾಗಿ ದೇದೀಪ್ಯಮಾನವಾಗಿ ಬೆಳೆದ 
ಒಂದು ಮಹಾನ್‌ ಆಡಳಿತ ಘಟಕವಾಗಿದೆ. ಕೋಗಳಿಯ 
ಇತಿಹಾಸವು ೧೦ನೆಯ ಶತಮಾನಕ್ಕಿಂತ ಹಿಂದಿನಿಂದಲೂ ತನ್ನ 
ದಾಖಲೆಗಳನ್ನು ಉಳಿಸಿಕೊ೦ಡು ಬಂದಿದೆ. ಚಿನ್ನಹಗರಿಯ 
ನದಿಯ ಭರಪೂರ ನೀರಿನಿಂದ ಸಮೃದ್ಧವೂ ಫಲಭರಿತವೂ 
ಆದ ಕೃಷಿ ವ್ಯವಸ್ಥೆಯನ್ನು ಈ ನಾಡು ಹೊಂದಿತ್ತು. ಪಮುಖ 
ಪಟ್ಟಣವಾಗಿ ರೂಪುಗೊಂಡು ರಾಜಧಾನಿ ನೆಲೆಯಾಗಿ ತನ್ನನ್ನು 
ತಾನು ಪೋಷಿಸಿಕೊಳ್ಳಲು ಈ ಕೋಗಳಿಯು ಪ್ರಮುಖ ಮಾರುಕಟ್ಟೆ 
ಯಾಗಿಯೂ ಪಸಿದ್ದವಾಗಿದ್ದುದೇ ಮುಖ್ಯ ಕಾರಣವಾಗಿದೆ. 
ಅನೇಕ ದೇವಾಲಯಗಳ ಕೇಂದ್ರವಾಗಿ ರೂಪುಗೊಳ್ಳಲು 
ಮುಖ್ಯಕಾರಣಗಳಲ್ಲಿ ಮೇಲೆ ಹೇಳಿದ ಎಲ್ಲ ಕಾರಣಗಳ ಜೊತೆಗೆ 
ಈ ನಾಡು ಪ್ರಮುಖ ವಿದ್ಯಾಕೇಂದವಾಗಿದ್ದುದೂ ಒಂದಾಗಿದೆ. 
ಇಷ್ಟೆಲ್ಲ ಮುನ್ನೆಲೆಯ ಕಾರಣಗಳಿಂದ ಕೋಗಳಿಯು ತನ್ನ 
ಸುತ್ತಮುತ್ತಲ ೫೦೦ ಗ್ರಾಮಗಳನ್ನು ಒಳಗೊಂಡ ಕೋಗಳಿ 
೫೦೦ ಎಂಬ ಆಡಳಿತ ವಿಭಾಗದ ರಾಜಧಾನಿಯಾಗಿ 
ಕಲ್ಯಾಣದ ಚಾಲುಕ್ಕರ ಕಾಲದಲ್ಲಿ ಪ್ರವರ್ಧಮಾನಕ್ಕೆ ಬಂದು, 


೩೬ / ಉದಯವಿಕಾಸ 


ನೊಳಂಬರ ಮತ್ತು ಉಚ್ಚಂಗಿ ಪಾಂಡ್ಯರ ಕಾಲದಲ್ಲಿ ವಿಶೇಷವಾಗಿ ಬೆಳೆದು 
ಸರಿಸುಮಾರು ವಿಜಯನಗರದ ಟ್‌ ಆಡಳಿತವು ಆರಂಭದವರೆಗೂ ತನ್ನ 
ಪ್ರಾಮುಖ್ಯತೆಯನ್ನು ಉಳಿಸಿಕೊಂಡು ಸಾಗಿತು. 


ಕೋಗಳಿ ೫೦೦, ರಾಷ್ಟ್ರಕೂಟರ ಕಾಲದಿಂದಲೂ ಆಡಳಿತ ಘಟಕವಾಗಿ 
ಜನಪ್ರಿಯವಾಗಿತ್ತು ಎಂದರೆ ಬಹುಶಃ ಅದಕ್ಕೂ ಒಂದು ಶತಮಾನದಿಂದಲಾದರೂ 
ಈ ಘಟಕವು ತಸ್ತಿತ್ರ ಎದಲ್ಲಿರಬೇಕು ಎಂದೆನಿಸುತ್ತದೆ. ಕೋಗಳಿ ೫೦೦ರ ಅತ್ಯಂತ 
ಪ್ರಾಚೀನ ಉಲ್ಲೇಖ. * ರೊರಕುವುದು ಕ್ರಿಶ. ೯೨೨ರ ಕಡಬಗೆರೆಯ ವಿ 
ವೀರಗಲ್ಲುಗಳಲ್ಲಿ.” ಬಳ್ಳಾರಿ ಜಿಲ್ಲೆಯ ಶಾಸನ ಸಂಪುಟದ ಆಧಾರದ ಮೇಲೆ 
ಹೇಳುವುದಾದರೆ ಆಡಳಿತ ಕೇಂದವಾದ ಕೋಗಳಿ ೫೦೦ರ ಅರ್ವಾಚೀನ ಉಲ್ಲೇಖ 
ನಮಗೆ ಕಂಡುಬರುವುದು ಮುತ್ತಗಿಯ ಕ್ರಿಶ. ೨೨.೪.೧೨೧೩ ಶಾಸನದಲ್ಲಿ.” 


ಕೋಗಳಿಯ ಜೊತೆಗೆ ಸೇರಿಕೊಂಡು ಉಲ್ಲೇಖಗೊಳ್ಳುವ ೫೦೦ ಎಂಬ 
ಸಂಖ್ಯಾವಾಚಕವು ಏನನ್ನು ಸೂಚಿಸುತ್ತವೆ ಎಂಬ ಚರ್ಚೆ ಫ್ಲೀಟ್‌ ಅವರ 
ಕಾಲದಿಂದಲೂ ಇರುವುದಾದರೂ ಇದು ನಿಸ್ಸಂಶಯವಾಗಿ ಕೋಗಳಿ ನಾಡಿನಲ್ಲಿ 
ಇದ್ದಂತಹ ಗ್ರಾಮಗಳ ಸಂಖ್ಯೆ ಎಂಬುದು ನಿರ್ವಿವಾದವಾದ ಸಂಗತಿಯಾಗಿದೆ. 
ಹಾಗಾದರೆ ಕೋಗಳಿ ೫೦೦ ಎಂದರೆ ೫೦೦ ಗ್ರಾಮಗಳ ಕೇಂದ್ರಾಡಳಿತವಾದ 
ಕೋಗಳಿ ಎಂದು ಅರ್ಥವಾಯಿತು. ಈ ಕೋಗಳಿ ೫೦೦ ಎಂಬುವುದಕ್ಕೆ 
ಸಂವಾದಿಯಾಗಿ ಕೋಗಳಿ ನಾಡು ಎಂಬ ಉಲ್ಲೇಖವೂ ಕೂಡ ಕಂಡುಬರುತ್ತದೆ. 
ಕೋಗಳಿ ೫೦೦ರ ಪ್ರಾಚೀನ ಉಲ್ಲೇಖ ರಾಷ್ಟಕೂಟರ ಕಡಬಗೆರೆಯ ಕ್ರಿಶ.೯ ೨೨ರ 

ಶಾಸನದಲ್ಲಿ ಕಂಡುಬಂದರೆ ಕೋಗಳಿ ನಾಡಿನ ಪ್ರಾಚೀನ ಉಲ್ಲೇಖ ಇದೇ 
ರಾಷ್ಟ್ರಕೂಟ ದೊರೆ ನಾಲ್ಕನೆಯ ಗೋವಿಂದನ ಕಾಲದ ಚಿರಸ್ತಹಳ್ಳಿಯ ಶಾಸನದಲ್ಲಿ 
ಕಂಡುಬರುತ್ತದೆ.* 


ಕೋಗಳಿಯು ಈಗಾಗಲೇ ತಿಳಿಸಿದಂತೆ ಚಿನ್ನಹಗರಿ ದಂಡೆಯ ಮೇಲಿರುವ 
ಗ್ರಾಮವಾಗಿದೆ. ನದೀತೀರದ ಗ್ರಾಮವಾಗಿರುವುದರಿಂದ, ಆ ಕಾಲಘಟ್ಟದಲ್ಲಿ ಹಗರಿ 
ನದಿಯು ಸಮೃದ್ಧವಾಗಿ ಹರಿಯುತ್ತಿದ್ದುದರಿಂದ ಕೋಗಳಿಯು ಪ್ರಮುಖ ಪಟ್ಟಣವಾಗಿ 
ಬೆಳೆಯಲು ಪೂರಕವಾದ ವಾತಾವರಣವು ನಿರ್ಮಾಣವಾಯಿತು. ಕೋಗಳಿಯು 
ಸಮೃದ್ಧವಾದ ಕೃಷಿಭೂಮಿ ಎ೦ಬುದನ್ನು ಈ ನಾಡಿನ ಶಾಸನಗಳು ವಿಪುಲವಾಗಿ 
ತಿಳಿಸುತ್ತದೆ. ಕೃಷಿಯೇ ಆ ಕಾಲಘಟ್ಟದ ಮಾರುಕಟ್ಟೆಯ ಪ್ರಮುಖ ಅಂಗವಾಗಿದ್ದುದ 
ರಿಂದ ಇಲ್ಲೊಂದು ಮಾರುಕಟ್ಟೆ ನಿರ್ಮಾಣವಾಯಿತು. ಈ ಮಾರುಕಟ್ಟೆಯು ಒಳನಾಡಿನ 
ಪ್ರಮುಖ ಮಾರುಕಟ್ಟೆಯಾಗಿದ್ದಂತೆಯೇ ಹೊರನಾಡಿನ ಮಾರುಕಟ್ಟೆಯಾಗಿಯೂ 


ಉದಯವಿಕಾಸ / ೩೭ 


ಜನಪ್ರಿಯವಾಗಿತ್ತು. ಬಹಳ ಎಚ್ಚರದಿಂದ ಶಾಸನಗಳನ್ನು ಗಮನಿಸಿದರೆ ಸುಗಂಧ 
ಶಾಳಿ [ಸುವಾಸಿತ ಭತ್ತದ ಎಅಕ್ಸಿ)ಿಯು pe ೫ಸರನಾಡಿತ ಮಾರುಕಟ್ಟೆಯನ್ನು 
ಪೋಷಿಸಿದ ಸಂಗತಿಯಾಗಿದೆ ಎಂದು ತಿಳಿಯುತ್ತದೆ. ಈ ಕೋಗಳಿಯನ್ನು 
ಶಾಸನಗಳು ಕೋಗಳಿ, ಕೋಗುಳಿ, ಕೋಗಟಿ ಎಂಬ ಪಾಠಾಂತರಗಳನ್ನು 
ಹೊಂದಿದೆಯಾದರೂ ನಾನು ಪಸ್ತುತ ಪ್ರಬಂಧದಲ್ಲಿ ಕೋಗಳಿ ಎಂದೇ 
ಉಪಯೋಗಿಸಿದ್ದೇನೆ. 


ಕೋಗಳಿಯನ್ನು ಕುರಿತು ಶಾಸನವೊಂದು ಹೀಗೆ ವರ್ಣಿಸುತ್ತದೆ. 


“ಅನ್ನು ಚತುಸ್ಪಮುದ್ರಮುದ್ರಿತವಾದ ಜಂಬೂ ದ್ವೀಪಕ್ಕಂ ಮುಖತಿಳಕಮೆನ್ಲಿಯುಂ 
ನೊಳಂಬವಾಡಿ ಮೂವರ್ತ್ವಿಚ್ಛಾ ರ್ಬಿ ಸಿರಕ್ಕಂ ಸಿಖಾಮಣಿಯೆನಿಯುಂ 
ಕೋಗಳಿಯಯ್ನೂರಕ್ಕಂ ಮೊದಲ ನೆಗಳ್ಲ ನಿ ಪಟ್ಟಣ೦ಗಳ ಚಕ್ರವರ್ತಿ 
ಕೋಗಳಿಯ ಪೆರ್ಮೆಯೆನೆಂದೆಡ 


ಬೆಳೆದೆಜಗಿದ ಬಹುಧಾನ್ಯದ 

ಮಳಯಜ ಮಾಕಂದ..... ಯನೆ ವೊಪ್ಪವನದ 
ಬಳಸಿನಿಂ ಬಗೆಗೊಳ್ಳುದು ಕೋ 

ಗಳಿಯೆ ಜಗದೊಳತಿ ರಮಣೀಯಂ” 


ಎಂದು ವರ್ಣಿಸಿರುವುದು ಕೋಗಳಿಯು ಸಮೃದ್ಧ ಕೃಷಿಭೂಮಿಯೆಂಬುದನ್ನು 
ಧ್ವನಿಸುತ್ತದೆ. ಕೋಗಳಿ ನಾಡಿನ ಪ್ರಮುಖ ಸ್ಥಳಗಳ ವರ್ಣನೆಯನ್ನು ಮಾಡುವ 
ಕೋಗಳಿ ೫೦೦ರ ಶಾಸನಗಳು ಈ ಭಾಗದಲ್ಲಿ ಬೆಳೆಯುತ್ತಿದ್ದ ಕೃಷಿ ಪದಾರ್ಥಗಳ 
ಪಟ್ಟಿಯನ್ನು ನೀಡುತ್ತವೆ. ಇದು ಕೇವಲ ಒಂದೆರಡು ಶಾಸನಗಳ ಉಲ್ಲೇಖವಲ್ಲ. 
ಬದಲಿಗೆ ಅನೇಕ ಶಾಸನಗಳು ಈ ಮಾಹಿತಿಯನ್ನು ಒದಗಿಸುತ್ತವೆ. 


ಕೋಗಳಿ ನಾಡಿನಲ್ಲಿ ಕದಳಿ [ಬಾಳೆ], ಕಮ್ಮರ[ಕ೦ಚಿ ನಿಂಬೆಯ ಮರ], ಈಳೆ 
[ಕಿತಳೆ], ದಾಳಿಂಬೆ, ನಾರಂಗ [ಕಿತ್ತಳೆ ಜಾತಿಯ ಹಣ್ಣು], ತೆಂಗು, ಖರ್ಜೂರ, 
ಮೊದಲಾದ ಹಣ್ಣಿನ ಗಿಡಗಳು, ವಕುಳ[ಬಕುಲದ ಹೂವು], ಪಾದರಿ[ಒಂದು 
ಬಗೆಯ ಸುವಾಸಿತ ಹೂವು], ಕೇಸರ[ಸುರಗಿ ಅಥವಾ ಬಕುಲದ ಮರ], ಪುನ್ನಾಗ 
[ಸುರಹೊನ್ನೆ], ತಮಾಳ [ಹೊಂಗೆ] ಎ೦ಬ ಹೂಗಿಡಗಳು, ಹಾಗೂ ಇನ್ನೂ ಅನೇಕ 
ಪ್ರಮುಖ ಗಿಡಮರಗಳು ಇಲ್ಲಿ ಬೆಳೆಯುತ್ತಿದ್ದವು. 

ಕೋಗಳಿ ನಾಡಿನ ಪ್ರಮುಖ ವಾಣಿಜ್ಯ ಬೆಳೆಗಳೆಂದರೆ ಅತ್ಯಂತ ಸುವಾಸನೆ 


ಭರಿತವಾದ ಅಕ್ಕಿ, ಇದನ್ನು ಶಾಸ ಸನಗಳು ಡಿ ಶಾಳಿ, wiles ಶಾಳಿ ಎಂದು 
ಕರೆಯುತದೆ. ಕೌಂಗು [ಅಡಿಕೆ] ಬದರಿ [ಹತ್ತಿ ಗಿಡ], ಖರ್ಜೂರ ಮುಂತಾದವುಗಳು 


೩೮ / ಉದಯವಿಕಾಸ 


ಇಲ್ಲಿ ಹೇರಳವಾಗಿ ಬೆಳೆಯುತ್ತಿದ್ದವು. ಹತ್ತಿ ಮತ್ತು ಖರ್ಜೂರದ ಉಲ್ಲೇಖಗಳನ್ನು 
ವಿಶೇಷವಾಗಿ ಗಮನಿಸಬೇಕಾಗಿದೆ. 


ಇಲ್ಲಿನ ಮಾರುಕಟ್ಟೆಯ ಇನ್ನೊಂದು ಪ್ರಮುಖ ವಾಣಿಜ್ಯ ಬೆಳೆಯೆಂದರೆ ವೀಳ್ಯದ 
ಎಲೆ. ಈ ವೀಳ್ಯದೆಲೆಯು ಸರಕಾರಕ್ಕೆ ಲಾಭವನ್ನು ಹುಡುಕಾಡುವ ತೆರಿಗೆಯ ವ್ಯಾಪ್ತಿಗೆ 
ಬರುವ ವಾಣಿಜ್ಯ ಬೆಳೆಯಾಗಿತ್ತು. ಇದರ ಬಳಕೆಯ ಬಗ್ಗೆ ಸಾಹಿತ್ಯ ಕೃತಿಗಳು 
ವಿಶೇಷವಾದ ಫು ಮಾಹಿತಿಯನ್ನು ಒದಗಿಸುತ್ತವೆ. ಮಾರುಕಟ್ಟೆಯಲ್ಲಿ ಇದನ್ನೇ 
ಪ್ರಮುಖವಾಗಿ ಮಾರುವ ಅಂಗಡಿಗಳಿದ್ದವು. ಇದನ್ನು ತಲೆಯ "ಮೇಲೆ ಹೊತ್ತು 

ಸಾಗುತ್ತಾ ಮಾರಾಟ ಮಾಡುವ ಗಾ ತ್ರಿಗರಿದ್ದರು. ಇವರನ್ನು ಎಲೆಯ ಗಾ ತ್ರಿಗರು 
ಎಂದು ಕೂಡ ಕರೆಯಲಾಗುತ್ತಿತ್ತು. ಕತ್ತೆ ಮೊದಲಾದ ಪ್ರಾಣಿಗಳ ಮೇಲೆ 
ವೀಳ್ಯದೆಲೆಯನ್ನು ಹೊತ್ತುಕೊಂಡು ಊರಿನಿಂದ ಊರಿಗೆ ಅಲೆಯುತ್ತ ವ್ಯಾಪಾರ 
ಮಾಡುತ್ತಿದ್ದ ಗವಚೌಗಳಿದ್ದರು. ಇದರಲ್ಲಿ ಸ್ಥಳದ ಗವಜ್‌ಗಳೂ ಇದ್ದರು ೫2 
ಹೆಗಲಗವಳ್‌ಗಳೂ ಇದ್ದರು. ಮತ್ತು ಎಲೆಯ ವ್ಯಾಪಾರದಲ್ಲಿ ಪಳಗಿದ 
ತಂಬುಲಿಗರಿದ್ದರು. ಇವರೆಲ್ಲ ಸೇರಿ ಸ್ಥಳೀಯ ಮಾರುಕಟ್ಟೆಯಲ್ಲಿ ಅತ್ಯಂತ 
ಪ್ರಮುಖವಾದ ಸ್ಥಾನವನ್ನು ಹೊಂದಿದವರಾಗಿರುತ್ತಿದ್ದರು.* 


ಇದರ ಜೊತೆಗೆ ಅಡಿಕೆಯನ್ನೂ ಸಹ ಈ ಕೋಗಳಿಯ ಭಾಗದಲ್ಲಿ ವಿಶೇಷವಾಗಿ 
ಬೆಳೆಯಲಾಗುತ್ತಿತ್ತು. ಇಂತಹ ಎಲೆಯ ವ್ಯಾಪಾರಿಗಳೆಲ್ಲ ಸೇರಿ ತಮಗೆ ಸುಂಕದಲ್ಲಿ 
ಅನ್ಯಾಯವಾಯಿತು ಎಂದು ತಮ್ಮ ಅರಸನನ್ನು ನೋಡದೇ ನೇರವಾಗಿ 
ಚಕ್ರವರ್ತಿಯನ್ನು ಕಂಡು ತಮ್ಮ ತೆರಿಗೆಯನ್ನು ಅವರಿಗೆ ಬೇಕಾದ ಹಾಗೆ 
ರೂಪಿಸಿಕೊಂಡಿದ್ದನ್ನು ಈ ನಾಡಿನ ಶಾಸನವೊಂದು ತಿಳಿಸುವುದು ವಿಶೇಷವಾಗಿದೆ. 


ಇಷ್ಟೆಲ್ಲ ಕೃಷಿ ಚಟುವಟಿಕೆಗಳು ಜರಗುತ್ತಿದ್ದುದರಿಂದಲೇ ಕೋಗಳಿಯಲ್ಲಿ 
ಪ್ರಮುಖವಾದ ಮಾರುಕಟ್ಟೆಯೊಂದು ರೂಪುಗೊಂಡು ವ್ಯಾಪಾರ-ವಹಿವಾಟಿನ 
ಮೂಲಕ ಆರ್ಥಿಕತೆಗೆ ಇಂಬು ದೊರಕುತ್ತಿತ್ತು ಆದುದರಿ೦ದಲೇ ಇಲ್ಲಿ ರಾಜಧಾನಿ 
ಯೊಂದನ್ನು ಊರ್ಜಿತಗೊಳಿಸಲಾಯಿತು. ಪ್ರಮುಖ ಪಟ್ಟಣವಾಗಿದ್ದ ಕಾರಣ ಎಲ್ಲ 
ಸಮುದಾಯಗಳು ಕೂಡ ಇಲ್ಲಿ ಬಂದು ನೆಲೆಸುವಂತಾಯಿತು. ಎಲ್ಲ ಸಮುದಾಯ 
ದವರೂ ಸಹ ತಮ್ಮ ತಮ್ಮ ಆರಾಧ್ಯ ದೈವಗಳನ್ನು ಇಲ್ಲಿ ನೆಲೆಗೊಳಿಸಿದರು. 
ದೇವಾಲಯಗಳು ಇಲ್ಲಿ ರೂಪುಗೊಳ್ಳುತ್ತಿದ್ದಂತೆಯೇ ರಾಜಸ್ತದ ಅನೇಕ ಜವಾಬ್ದಾರಿ 
ಗಳನ್ನು ದೇವಾಲಯಗಳೇ ಹೊತ್ತುಕೊಳ್ಳಲು ಆರಂಭಿಸಿದವು. ಇದರ ಸೂತಧಾರರಾದ 
ಮಹಾಜನರು ಈ ಎಲ್ಲ ವ್ಯವಸ್ಥೆಯನ್ನು ಸುಸ್ಥಿರಗೊಳಿಸಿದರು. ನಂತರ ಇಲ್ಲಿನ 
ಪ್ರಮುಖ ಪ್ರಾಶಸ್ತ್ಯ ಎದ್ಯಾಭ್ಯಾಸವಾಗಿದ್ದುದರಿ೦ದಲೇ ಇಲ್ಲಿನ ಧಾರ್ಮಿಕ ವ್ಯವಸ್ಥೆಯೂ 


ಉದಯವಿಕಾಸ / ೩೯ 


ಕೂಡ ಅಬಾಧಿತವಾಗಿ ನೆರವೇರುವಂತಾಯಿತು. ಹೀಗೆ ಕೋಗಳಿ ಸರ್ವಾಂಗೀಣ 
ವಾಗಿ ಪ್ರಗತಿಯತ್ತ ಮು೦ಚಲನೆಗೆ ಸಾಗುವಂತಾಯಿತು. 


ಆಡಳಿತ ಘಟಕವಾಗಿ ಕೋಗಳಿ ೫೦೦ 


ಈಗಾಗಲೇ ತಿಳಿಸಿರುವ ಹಾಗೆ, ಕೋಗಳಿ ಅಯ್ನೂರು, ರಾಷ್ಟಕೂಟರ 
ಕಾಲಕ್ಕಾಗಲೇ ಅಸ್ತಿತ್ವದಲ್ಲಿದ್ದ ಆಡಳಿತ ಘಟಕವಾಗಿತ್ತು. ಕೋಗಳಿ ಅಯ್ನೂರಿನ 
ಅತ್ಯಂತ ಪ್ರಾಚೀನ ಉಲ್ಲೇಖ ನಮಗೆ ಕಂಡುಬರುವುದು ಕ್ರಿಶ. ೯೨೨ರ ಕಡಬಗೆರೆಯ 
ಎರಡು ವೀರಗಲ್ಲು ಶಾಸನಗಳಲ್ಲಿ. ೯.೯.೯೨೨ರಂದು ರಾಷ್ಟ್ರಕೂಟ ದೊರೆ ನಿತ್ಯವರ್ಷ 
ಇಂದ್ರವಲ್ಲಭನ ಕಾಲದಲ್ಲಿ ಇವನ ಮಹಾಸಾಮಂತನಾದ ಬಿಜ್ಜನೆಂಬುವವನು 
ಮಾಸಿಯವಾಡಿ ೧೪೦ರ ಜೊತೆಗೆ ಕೋಗಳಿ ೫೦೦ನ್ನು ಕೂಡು ಆಳುತ್ತಿದ್ದನು ಎಂದು 
ತಿಳಿಸುವ ಈ ಶಾಸನವು ನೊಳಂಬ ಅಯ್ಯಪ್ಪದೇವನ ಮಗನಾದ ಅಣ್ಣಿಗನು 
ಪಡುಗಲ್ಲನ್ನು ಮುತ್ತಿದಾಗ ಕದಂಬ ವಂಶದ ಮುದುದರದೇವಯ್ಯನ ಮಗನಾದ 
ಮಾಳಯ್ಯನು ಹೋರಾಡಿ ಮಡಿದ ಸಂಗತಿಯನ್ನು ತಿಳಿಸುತ್ತದೆ. ಇದೇ ಯುದ್ಧದಲ್ಲಿ 
ಕದಂಬವಂಶಕ್ಕೆ ಸೇರಿದ ನಾಕಲೊಕ್ಕನ ಮಗನೂ ತೀರಿಕೊಂಡ ಸಂಗತಿ ಇದೇ 
ಊರಿನ ಇನ್ನೊಂದು ಶಾಸನವು ತಿಳಿಸುತ್ತದೆ. ಈ ಪ್ರದೇಶದ ಒಡೆತನಕ್ಕಾಗಿ 
ರಾಷ್ಟಕೂಟರೂ ಮತ್ತು ನೊಳ೦ಬರು ಹೋರಾಡಬೇಕಾದರೆ ಕೋಗಳಿ ನಾಡು 
ಹತ್ತನೆಯ ಶತಮಾನದ ಹೊತ್ತಿಗಾಗಲೇ ಅತ್ಯಂತ ಸಂಪತ್ನರಿತವಾಗಿ ಜನಪ್ರಿಯ 
ವಾಗಿತ್ತು ಎಂದು ತಿಳಿಯಬೇಕಾಗಿದೆ. ರಾಷ್ಟ್ರಕೂಟರನ್ನು ಕೊನೆಗಾಣಿಸಿ ಕಲ್ಯಾಣದ 
ಚಾಲುಕ್ಯ ವಂಶವನ್ನು ಕ್ರಿಶ. ೯೭೩ರಲ್ಲಿ ಇಮ್ಮಡಿ ತೈಲಪನು ಸ್ಥಾಪಿಸಿದ 
ಸಂದರ್ಭದಲ್ಲೂ ಕೋಗಳಿಯನ್ನು ಅವನು ದೃಷ್ಟಿಯಲ್ಲಿ ಇಟ್ಟುಕೊಂಡಿದ್ದನು. ತಕ್ಷಣವೇ 
ಕೋಗಳಿ ನಾಡಿನ ಆಡಳಿತವು ಕಲ್ಯಾಣದ ಚಾಲುಕ್ಕಠಿಗೆ ಸೇರಿಹೋಯಿತು. ಆದರೆ 
ಈ ನಾಡಿನ ಮೇಲೆ ಗಾಢವಾಗಿ ಕಣ್ಣಿಟ್ಟದ್ದ ನೊಳಂಬರು ತಾವು ಹೇಮಾವತಿಯಿಂದ 
ಹಿಂದೆ ಸರಿದು ಕಂಪಿಲಿಯಲ್ಲಿ ತಮ್ಮ ರಾಜಧಾನಿಯನ್ನು ಪುನರ್ಸಾಪಿಸಿ 
ವಿಸ್ತಾರವಾದ ನೊಳಂಬವಾಡಿ ೩೨,೦೦೦ವನ್ನು ರೂಪಿಸಿದಾಗ ಕೋಗಳಿ ೫೦೦ನ್ನು 
ಇದರೊಳಗೆ ವಿಲೀನಗೊಳಿಸಿಕೊಂಡುಬಿಟ್ಟರು. 


ಕೋಗಳಿ ೫೦೦. ನೊಳ೦ಬವಾಡಿ ೩೨.೦೦೦ದ ಉಪಾಡಳಿತ ಘಟಕವಾಗಿತ್ತು. 
ಕೋಗಳಿಯಲ್ಲಿ ಅಂತರ್ಗತವಾಗಿದ್ದ ೫೦೦ ಗ್ರಾಮಗಳು ಯಾವುವು ಎಂಬುದು 
ನಮಗೆ ಸ್ಪಷ್ಟವಾಗಿ ತಿಳಿಯಲಾಗುವುದಿಲ್ಲ. ಇದಕ್ಕೆ ಸ್ಪಷ್ಟವಾದ ಆಧಾರಗಳಿಲ್ಲ. ಇದಕ್ಕೆ 
ಶಾಸನಗಳಲಿ ಮಾಹಿತಿಯ ಕೊರತೆಯಿದೆ. ಕೋಗಳಿ ೫೦೦ರಲ್ಲಿ ಅಂತರ್ಗತ 
ವಾಗಿದ್ದವು ಎಂದು ಸ್ಪಷ್ಟವಾಗಿ ಆಧಾರವನ್ನು ಒದಗಿಸುವ ಕೆಲವು ಆಡಳಿತ 
ವಿಭಾಗಗಳಿವೆ. 


೪೦ / ಉದಯವಿಕಾಸ 


ಕೋಗಳಿ ೫೦೦ರಲ್ಲಿ ಬಿಕ್ಕಿಗ 20೦; ಮುತ್ತಗೆ ೩೦, ಹಲುಮಯಿ ೧೨, ಬೆಣ್ಣೆಕಲ್ಲು 
೧೨, ಹಾಲ್ವೊಳ ೧೨, ಮಾಂಗ ಗಿಪಿ, ಸೇರಿಕೊಂಡಿತ್ತು ಎನು ವುದಕ್ಕೆ ಖಚಿತವಾದ 
ಜಧಾರಗಳಿನ. ಉಳಿದ ಆಡಳಿತ ಘಟಕಗಳು ನಮಗೆ ಸರಿಯಾಗಿ ಕಂಡುಬರುತ್ತಿಲ್ಲ. 
ಕೋಗಳಿ ೫೦೦ರ ಸನಿಹದಲ್ಲೇ ಇದ್ದ ಕೊಟ್ಟೂರು ೧೨, ಸುನ್ನವತ್ತಿ ೧೨, ಕರಿವಿಡಿ 
೩೦, ಕುದಿಯಹರವಿ ೭೦, ಹಲುವಾಗಿಲು ೧೨, ಹಾಳ್ವೂಳ ೧೨, ಈ 
ಉಪವಿಭಾಗಗಳು ಕೋಗಳಿ ೫೦೦ರಲ್ಲಿ ಅಂತರ್ಗತವಾಗಿದ್ದವೇ ಇಲ್ಲವೇ ಎಂಬುದಕ್ಕೆ 
ಶಾಸನಗಳಲ್ಲಿ ಸ್ಪಷ್ಟವಾದ ಆಧಾರಗಳ ಕೊರತೆಯಿದೆ. ಎಷ್ಟೋ ಶಾಸನಗಳಲ್ಲಿ 
“ನೊಳಂಬವಾಡಿ ೩೨,೦೦೦, ಕದಂಬಳಿಗೆ ೧೦೦೦, ಕೋಗಳಿ ೫೦೦, ಬಲ್ಲಕುಂದೆ 
೩೦೦, ಕುದಿಯಗರವಿ ೭೦, ಕರಿವಿಡಿ ೩೦” ಒಂದೇ ಆಡಳಿತಕ್ಕೆ ಸೇರಿತ್ತು ಎಂದು 
ತಿಳಿಸುವುದು. ಮೇಲ ಹೇಳಿದ ಕೆಲವು ಆಡಳಿತ ಘಟಕಗಳು ಉಪ ಆಡಳಿತ 
ಕೇಂದ್ರಗಳಾಗಿ ಕಂದಾಯ ಗ್ರಾಮಗಳಾಗಿ ಹೆಸರಾಗಿದ್ದವು. 


ಕೋಗಳಿ ಅಯ್ನೂರರ ಪ್ರಾದೇಶಿಕ ಚೌಕಟ್ಟು 

ಹಗರಿನದಿಯ ದಂಡೆಯ ಮೇಲೆ ಅತ್ಯಂತ ವಿಜೃಂಭಣೆಯಿಂದ ಮೆರೆದ 
ಕೋಗಳಿಯು ಇಂದಿನ ಹಗರಿಬೊಮ್ಮನಹಳ್ಳಿ ತಾಲ್ಲೂಕಿನಲ್ಲಿದೆ. ಕೋಗಳಿ ಅಯ್ನೂರು 
ಎಂಬ ೫೦೦ ಗ್ರಾಮಗಳ ಆಡಳಿತ ವಿಭಾಗದಲ್ಲಿ ಇಂದಿನ ಬಳ್ಳಾರಿ ಜಿಲ್ಲೆಯ 
ಹೂವಿನಹಡಗಲಿ, ಹಗರಿಬೊಮ್ಮನಹಳ್ಳಿ, ಕೂಡ್ಲಗಿ ತಾಲ್ಲೂಕುಗಳ ಹಲವು 
ಗ್ರಾಮಗಳು ಮತ್ತು ಪ್ರಸ್ತುತ ದಾವಣಗೆರೆ ಜಿಲ್ಲೆಯಲ್ಲಿರುವ ಹರಪನಹಳ್ಳಿ. ಹರಿಹರ 
ಹಾಗೂ ಜಗಳೂರು ತಾಲ್ಲೂಕುಗಳ ಕೆಲವು ಗ್ರಾಮಗಳು ಸಮಾವೇಶಗೊಂಡಿದ್ದವು. 


ಕೋಗಳಿ ಅಯ್ನೂರರ ಗ್ರಾಮಗಳ ನೋಟ 

ಮೊದಲಿಗೆ ಯಾವ ಖಚಿತವಾದ ಉಪಾಡಳಿತ ಘಟಕಗಳಿಗೂ ಸೇರಿರುವ 
ಉಲ್ಲೇಖಗಳು ಇಲ್ಲದ ಬಿಡಿಬಿಡಿ ಗ್ರಾಮಗಳ ಬಗೆಗೆ ಇರುವ ಸಂಗತಿಗಳನ್ನು 
ತಿಳಿದುಕೊಳ್ಳುವುದು ಒಳ್ಳೆಯದು. ಕ್ರಿಶ. ೯೨೨ರ ಕಡಬಗೆರೆಯ ಎರಡು ವೀರಗಲ್ಲು 
ಶಾಸನಗಳಲ್ಲಿ" ನೊಳಂಬ ಅಯ್ಯಪ್ಪದೇವನ ಮಗನಾದ ಅಣ್ಣಿಗದೇವನ ಕಾಲದಲ್ಲಿ 
ಪಡುಗಲ್ಲು ಗ್ರಾಮವನ್ನು ಮುತ್ತಿದಂತೆ ತಿಳಿಸಲಾಗಿದೆ. ಕ್ರಿಶ. ೯೪೪ಕ್ಕೆ ಸೇರಿದ 

ಎ ಕ 

ಬಾಗಳಿಯ ಶಾಸನದಲ್ಲಿ ಒಡ್ಡವಡಜ್ಗಲದ ಉಲ್ಲೇಖ ಕಂಡುಬರುತ್ತದೆ." 


ಕ್ರಿಶ. ೧೦೩೯ರ ಕಂಚಿಕೇರಿಯ ಶಾಸನವು ಪೆರ್ಗಡೆ ಬಾಚಿಮಯ್ಯನು 
ಕಂಚಿಕೆರೆಯನ್ನು ಆಳುತ್ತಿದ್ದ ವಿಷಯವನ್ನು ತಿಳಿಸುತ್ತದೆ. ಕ್ರಿಶ. ೨೮.೧೦. ೧೦೪೫ರ 
ಮೊರಿಗೇರಿಯ ಶಾಸ ಸನವು” ಕೋಗಳಿ ೫೦೦ರಲ್ಲಿದ್ದ ಅಮ್ಮಳ (ಇಂದಿನ ಅಂಬಳೆ), 
ನೆಲ್ಲಿಕುದಿರು (ನೆಲ್ಲುದುರೆ), ಸೊನ್ನೆ ಪೊಟಲ್ಲುಂದೆ (ಇಂದಿನ ಹೊಳಗುಂದಿ), 
ಸೂಗೂರು ಹಾಗೂ ಮೇಹೆಲಗೆಆ್‌ (ಇಂದಿನ ಮೊರಿಗೇರಿ), ಗ್ರಾಮಗಳನ್ನು ತಿಳಿಸುತ್ತವೆ. 


ಉದಯವಿಕಾಸ / ೪೧ 


ಕ್ರಿಶ. ೨೭.೧೦.೧೦೫೫ರ ಕೋಗಳಿಯ ಶಾಸನವು ಕೋಗಳಿ ನಾಡಿಗೆ 
ಸೇರಿದ್ದ ಇಟ್ಟಿಗೆಯನ್ನು ಪ್ರಸ್ತಾಪಿಸುತ್ತದೆ. ಕ್ರಿಶ ೨೦.೧.೧೦೮೩ರ ಅಂಬಳೆಯ 
ಶಾಸನವು?? ಈ ಊರಿನ ಪ್ರಾಚೀನ ನಾಮವಾದ ಅಮ್ಮಳೆಯನ್ನು ತಿಳಿಸಿ ಈ 
ಗ್ರಾಮವು ಕೋಗಳಿ ನಾಡಿನಲ್ಲಿದ್ದ ಸಂಗತಿಯನ್ನು ತಿಳಿಸುತ್ತದೆ. ಕ್ರಿಶ. 
೧೨.೬.೧೧೧೧ರ ಹನಶಿಯ ಶಾಸನವು ಕೋಗಳಿ ೫೦೦ರಲ್ಲಿ ಹನಸೆ ಗ್ರಾಮವಿದ್ದ 
ಸಂಗತಿಯನ್ನು ತಿಳಿಸುತ್ತದೆ. ಕ್ರಿಶ. ೨೫.೧೨.೧೧೪೭ರ ಅಲಬೂರು ಶಾಸನವು" 
ಕೋಗಳಿ ನಾಡಿನಲ್ಲಿದ್ದ ಅಲಂಬೂರು ಹಾಗೂ ಸೋಗೆಯನ್ನು ಹೆಸರಿಸುತ್ತದೆ. 


ಕ್ರಿಶ. ೧೨೫೮ಕ್ಕೆ ಸೇರಿದ ಯೇಣಗಿ ಶಾಸನವು ಇವತ್ತಿನ ಹೂವಿನ 
ಹಡಗಿಲೆಯೂ ಸಹ ಕೋಗಳಿ ೫೦೦ರಲ್ಲಿತ್ತು ಎಂದು ತಿಳಿಸುತ್ತದೆ. ಹೂವಿನ 
ಹಡಗಿಲೆಯ ಪ್ರಾಚೀನ ಹೆಸರೇ ಪೂವಿನ ಪಡಂಗಿಲೆ. ಈ ಗ್ರಾಮವೂ ನೊಳಂಬ 
ವಾಡಿಯ ದೃಷ್ಟಿಯಂತಿದ್ದ ಕೋಗಳಿ ನಾಡಿಗೆ ಸೇರಿತ್ತು ಎಂದು ಶಾಸನವು ತಿಳಿಸುತ್ತದೆ. 
ಕ್ರಿಶ. ೨೭೮.೧೨೮೨ಕ್ಕೆ ಸೇರಿದ ಬೆಣ್ಣೆಹಳ್ಳಿಯ ಶಾಸನವು" ಬೆಣ್ಣೆವೂರನ್ನು ಈ 
ನಾಡಿನಲ್ಲಿದ್ದ ಸಂಗತಿಯನ್ನು ತಿಳಿಸುತ್ತದೆ. 


ಹಿರೇಹಡಗಲಿಯ ಶಾಸನವೊಂದು" ಹಿರೇಹಡಗಿಲೆಯೂ ಕೋಗಳಿ 
ನಾಡಿನಲಿದ್ದುದನ್ನು ಖಾತ್ರಿ ಪಡಿಸುತ್ತದೆ. ಹಿರೇಹಡಗಿಲೆಯ ಪ್ರಾಚೀನ ನಾಮವೇ 
ಶಾಸನೋಕ್ತ ಪೊಸಪಡಂಗಿಲೆ ಅಥವಾ ಪೊಸವಡಂಗಿಲೆ. ಈ ಶಾಸನವು ಇನ್ನೊಂದು 
ಪ್ರಮುಖವಾದ ವಿಷಯವನ್ನು ತಿಳಿಸುತ್ತದೆ. ಚಾಲುಕ್ಕ ದೊರೆ ತ್ರಿಭುವನಮಲ್ಲನ 
ಮಂಡಲೀಕನಾದ ಮಹಾಮಂಡಲೇಶ್ವರ ಮಹೇಂದನು ಮರಂದೆಲೆ ಮೇರೆಯಾಗಿ 
ಆಳುತ್ತಾ ಕೋಗಳಿಯಲ್ಲಿದ್ದನು. ಅಂದರೆ ಮರಂದೆಲೆಯು ಕೋಗಳಿ ನಾಡಿನ 
ಎಲ್ಲೆಯಾಗಿತ್ತು. ಇನ್ನುಳಿದಂತೆ ಸ್ಪಷ್ಟವಾಗಿ ದೊರಕುವ ಆಡಳಿತ ಉಪಕೇಂದ್ರಗಳನ್ನು 
ಈಗ ಗಮನಿಸಬಹುದಾಗಿದೆ. 


ಬೆಣ್ಣೆಕಲ್ಲು ೧೨ 

ಇವತ್ತಿನ ಹಗರಿಬೊಮ್ಮನಹಳ್ಳಿ ತಾಲ್ಲೂಕಿನ ಬೆಣ್ಣೆಕಲ್ಲು ತನ್ನ ಸುತ್ತಮುತ್ತಲ (೨ 
ಗ್ರಾಮಗಳಿಗೆ ಮುಖ್ಯವಾದ ಆಡಳಿತ ನೆಲೆಯಾಗಿ ಮಧ್ಯಕಾಲದಲ್ಲಿ ಪ್ರಸಿದ್ಧವಾಗಿತ್ತು. 
ಕ್ರಿಶ ೧೨೨೬ರ ಬೆಣ್ಣೆಕಲ್ಲು ಶಾಸನವು” ವೀರನರಸಿಂಹದೇವನ ಕಾಲದಲ್ಲಿ 
ವಾಮರಸನ ಮಗನಾದ ಮಹಾಪ್ರಧಾನ ಅಮಿತಯ್ಯ ದಂಡನಾಯಕನು ನೊಳಂಬ 
ವಾಡಿ ನಾಡಿನ ಕೋಗಳಿ ಅಯ್ನೂರರ ಬೆಣ್ಣೆಕಲ್ಲು ಹನ್ನೆರಡರ ಮುಖ್ಯಪಟ್ಟಣವಾದ 
ಬೆಣ್ಣೆಕಲ್ಲಿನಲ್ಲಿ ಕೆಲವು ದೇವಾಲಯಗಳನ್ನು ನಿರ್ಮಿಸಿದ ಸಂಗತಿಯನ್ನು ತಿಳಿಸುತ್ತದೆ. 


೪೨ / ಉದಯವಿಕಾಸ 


ಹಲುಮಯಿ ೧೨ 

ಕೋಗಳಿ ಅಯ್ನೂರರ ಇನ್ನೊಂದು ಪ್ರಮುಖ ಆಡಳಿತ ಘಟಕವೆಂದರೆ 
ಹಲುಮಯಿ ೧೨. Mi ಸಹ ಹು ಹಗರಿಬೊಮ್ಮನಹಳ್ಳಿ ತಾಲ್ಲೂಕಿನಲ್ಲಿಯೇ 
ಬರುತ್ತದೆ. ಕ್ರಿ.ಶ. ೧೦೫೨ಕ್ಕೆ ಸೇರಿದ ತಳಕಲ್ಲಿನ ಶಾಸನವು” ಸಿಂಧ ಅರಸ 
ಬರ್ಮದೇವನು ಕೋಗಳಿ ಆಯ್ಕೂರಕ್ಕೆ ಸೇರಿದ ತೊಣಕಲಿ ಮತ್ತು ಹಲುಮಯಿ 
ಹನ್ನೆರಡನ್ನು ಆಳುತ್ತಿದ್ದಾಗ ಚಾಮುಂಡಯ್ಯನು ಕೆರೆಯ ಜೀರ್ಣೋದ್ಧಾರಕ್ಕಾಗಿ ೧೨ 
ಮತ್ತರನ್ನು 5 ನೀಡಿದ ಸಂಗತಿಯನ್ನು ಈ ಶಾಸನವು ಒದಗಿಸುತ್ತದೆ. 


ಹಾಲ್ಹೊಳೆ ೧೨ 

ಕ್ರಿಶ. ೨೫.೨.೧೦೭೧ರ ಹೂವಿನ ಹಡಗಲಿಯ ಶಾಸನವು ಕೋಗಳಿ 
ಅಯ್ನೂರಲ್ಲಿದ್ದ ಹಾಲ್ವೊಳ ಹನ್ನೆರಡನ್ನು ಉಲ್ಲೇಖಿಸುತ್ತದೆ. ಚಾಲುಕ್ಕ ದೊರೆ 
ತ್ರಿಭುವನಮಲ್ಲ. ಜಾ ಸಾಖಂಡವಾಡಿಯಂಜೆ ಆಳುತ್ತಿದ್ದಾಗ ದಂಡನಾಯಕ 
ಚಿದ್ದಯ್ಯನ ಸ ಸಹಾಯದಿಂದ ಯುದ್ಧವೊಂದನ್ನು ಗೆದ್ದನು. ಈ ಸಂದರ್ಭದಲ್ಲಿ ಕೋಗಳಿ 
೫೦೦ರ ಹಾಲ್ವೊಳ ಹನ್ನೆರಡರಲ್ಲಿದ್ದ ಗ್ರಾಮವೊಂದರ ಹೆಸರೂ ಕೂಡ ನಮಗೆ 
ಸಿಗುತ್ತದೆ. ಈ ಗ್ರಾಮದ ಹೆಸರು ಕೋಟಿಗನೂರು. ಈ ಗ್ರಾಮವನ್ನು ರಾಜನು 
ದಾನವಾಗಿ ನೀಡಿದ್ದಾನೆ. 


ಮಾಂಗೊಳ ೧೨ 

ಕ್ರಿಶ. ೧೯.೧೧.೧೦೬೨ರ ಹೂವಿನ ಹಡಂಗಿಲೆಯ ಶಾಸನವು ಕೋಗಳಿ 
ಅಯ್ನೂರರಲ್ಲಿದ್ದ ಮಾಂಗೊಳ ಹನ್ನೆರಡನ್ನು ದಾಖಲಿಸುತ್ತದೆ. ತ್ರೈಲೋಕ್ಯ 
ಮಲ್ಲದೇವನು (ಮೊದಲನೇ ಸೋಮೇಶ್ವರ}ನ ಕಾಲದಲ್ಲಿ ವಿಜಯಾದಿತ್ಯನು 
ನೊಳಂಬವಾಡಿ ೩೨೦೦೦ವನ್ನು ಕಂಪಿಲೆಯಿಂದ ಆಳುತ್ತಿರುತ್ತಾನೆ. ಆಗ ಕೋಗಳಿ 
ಅಯ್ದೂರರ ಕಂಪಣವಾದ ಮಾಂಗೊಳ ಹನ್ನೆರಡರ ಬಳಿಯ 
ಬಾಡಮಗಹಾರವಾದ ಪೂಲಿಕೆರೆಯನ್ನು ಆಚಂದ್ರಾರ್ಕವಾಗಿ ದಾನ ನೀಡಿದನು. 


ಮುತ್ತಗೆ ೩೦ 


ಕೋಗಳಿ ಅಯ್ನೂರರ ಪ್ರಮುಖ ಆಡಳಿತ ವಿಭಾಗವೆಂದರೆ ಮುತ್ತಗೆ ೩೦. 
ಸದ್ಯಕ್ಕೆ ಬಳ್ಳಾರಿ ಜಿಲ್ಲೆಯ ಹರಪನ ಹಳ್ಳಿ ತಾಲ್ಲೂಕಿನಲ್ಲಿರುವ ಮುತ್ತಗೆಯೇ ಮುತಗೆ 
ಮೂವತ್ತು ಎಂದು ಇತಿಹಾಸದಲ್ಲಿ ಪ್ರಮುಖವಾದ ಆಡಳಿತದ ಉಪಕೇಂದವಾಗಿತ್ತು. 
ಈ ಮುತ್ತಗೆ ಮೂವತ್ತನ್ನು ಶಾಸನಗಳು ಮುಟ್‌ಗೆ ಮೂವತ್ತು. ಎಂದು ಕೂಡ 
ತಿಳಿಸುತ್ತದೆ. ಈ ಮುತ್ತಗೆ ಮೂವತ್ತನ್ನು ಉಲ್ಲೇಖಿಸುವ ಶಾಸನಗಳಲ್ಲಿ ಪ್ರಾಚೀನವೂ 
ಪ್ರಮುಖವೂ ಆದುದೆಂದರೆ ೭೧೨.೧೦೬೫ರ ಕೆರೆಗುಡಿಯ ಶಾಸನ. ಈ 

ಶಾಸನವು” ಮುತ್ತಿಗೆ ಮೂವತ್ತರ ಕಂಪಣದಲ್ಲಿದ್ದ ಕಡಕೊಳ ಗ್ರಾಮವನ್ನು 
ಉಲ್ಲೇಖಿಸುತ್ತದೆ. ಕ್ರಿಶ. ೬.೯. ೧೦೬೬ರ ಹಾರಕನಾಳು ಶಾಸನವು ಮೂಟ್‌ 
ಮೂವತ್ತರಲ್ಲಿನ ನಿಲ್ಲಜಿಗೆ ಗ್ರಾಮವನ್ನು ಹೆಸರಿಸುತ್ತದೆ. ಕ್ರಿಶ.೩೦.೧೨.೧೧೪೨ರ 
ಕೆರೆಗುಡಿ ಹಳ್ಳಿ ಶಾಸನವು” ಮುತ್ತಗೆ ಮೂವತ್ತರ ಬಳಿಯ ಬಾಡವಾದ 
ಶ್ರೀಮದರಸಿಯ ಕೆರೆ ಗ್ರಾಮವನ್ನು ಹೆಸರಿಸುತ್ತದೆ. ಕ್ರಿಶ. ೧೧೪೯ರ ಬೆಣ್ಣೆಹಳ್ಳಿಯ 
ಶಾಸನವು ಕೋಗಳಿ ಅಯ್ನೂರರ ಕಂಪಣ ಮುತ್ತಿಗೆ ಮೂವತ್ತರ ಬೆಣ್ಣಿಗನೂರನ್ನು 
ಸ್ವಯಂಭೂ ದೇವರಿಗೆ ದಾನ ನೀಡಿದ ಸಂಗತಿಯನ್ನು ತಿಳಿಸುತ್ತದೆ. ಕ್ರಿಶ. 
೨೨.೪.೧೨೧೩ರ ಮುತ್ತಗಿಯ ಶಾಸನವು” ಹೊಯ್ಸಳ ದೊರೆ ವೀರಬಲ್ಲಾಳನ 
ಆಳ್ವಿಕೆಯಲ್ಲಿ ಪಾಂಡ್ಯ ವಿಷಯಕ್ಕೆ ರಮಣೀಯಕರವಾಗಿ ಕೋಗಳಿ ಅಯ್ನೂರು 
ಇತ್ತಲು ಇದಕ್ಕೆ ಶಿರೋಭೂಷಣವಾಗಿ ಮುತ್ತಗೆ ಮೂವತ್ತಿತ್ತು ಎಂದು ತಿಳಿಸುತ್ತದೆ. 


ಬಿಕ್ಕಿಗ ೩೬೦ 

ಸದ್ಯಕ್ಕೆ ದೊರೆತಿರುವ ಮಾಹಿತಿಯ ಆಧಾರದ ಮೇಲೆ ಹೇಳುವುದಾದರೆ 
ಕೋಗಳಿ ೫೦೦ರ ಅತ್ಯಂತ ದೊಡ್ಡ ಆಡಳಿತ ಘಟಕವೆಂದರೆ ಬಿಕ್ಕಿಗ ೭೦. ಎಪ್ಪತ್ತು 
ಗ್ರಾಮಗಳ ಆಡಳಿತಕ್ಕೆ ಬಿಕ್ಕಿಗವು ಮುಖ್ಯಕೇಂದವಾಗಿತ್ತು. ಪ್ರಸ್ತುತ ಹರಪನಹಳ್ಳಿ 
ತಾಲ್ಲೂಕಿನ ಬಿಕ್ಕಿಗನ ಮೊರಡಿಯೇ ಪ್ರಾಚೀನ ಬಿಕ್ಕಿಗ ಎಪ್ಪತ್ತರ ರಾಜಧಾನಿಯಾಗಿತ್ತು. 
ಇದರ ಪ್ರಾಚೀನ ಉಲ್ಲೇಖ ನಮಗೆ ಸಿಗುವುದು ೨೩.೧೨.೧೦೧೮ರ ಬಾಗಳಿಯ 
ಶಾಸನದಲ್ಲಿ. ಈ ಶಾಸನವು?" ಬಾಳ್ಗುಳಿಯ(ಈಗಿನ ಬಾಗಳಿ) ಮಹಾಜನರು ಬಿಕ್ಕಿಗ 
ಎಪ್ಪತ್ತರ ಮನ್ನೆಯನಾಧ ಬಿಕ್ಕಿ ಮತ್ತು ಭೀರಭಟ್ಟನ ಸಮಕ್ಷಮದಲ್ಲಿ ನೀಡಲಾದ 
ಕೆಲವು ದಾನಗಳನ್ನು ವಿವರಿಸುತ್ತದೆ. 


ಕ್ರಿಶ. ೨೪.೧೨.೧೦೩೦ರ ತೆಲಗಿಯ ಶಾಸನವು” ಬಿಕ್ಕಿಗ ಎಪ್ಪರಲ್ಲಿದ್ದ ಬಿಕ್ಕಿಗನ 
ಕೆರೆ ಹಾಗೂ ತೆಲಗಿ ಗ್ರಾಮಗಳನ್ನು ತಿಳಿಸುತ್ತದೆ. ಕ್ರಿಶ. ೩೧೨.೧೦೩೪ರ 
ತಲವಾಗಿಲು ಗ್ರಾಮದ ಶಾಸನವುನ್‌ ಕೋಗಳಿ ೫೦೦ರ ಕಂಪಣದ ಬಿಕ್ಕಿಗ ಎಪ್ಪತ್ತರ 
ತಲವಗೆ(ಇಂದಿನ ತಲವಾಗಿಲು) ಗ್ರಾಮವನ್ನು ಹೆಸರಿಸುತ್ತದೆ. 


ಕ್ರಿಶ. ೨೪.೧೨.೧೧೦೭ರ ನೀಲಗುಂದ ಶಾಸನವು ಈ ನೀಲಗುಂದವು 
ಕೋಗಳಿ ೫೦೦ರ ಮುಖ್ಯಪಟ್ಟಣವಾದ ನೀರ್ಗ್ಗುಂದವು ಬಿಕ್ಕಿಗನೆರ್ವತ್ತು[ಬಿಕ್ಕಿಗ ೭೦] 
ಎಂಬ ಆಡಳಿತ ವಿಭಾಗದಲ್ಲಿತ್ತು ಎಂದು ತಿಳಿಸುತ್ತದೆ. ಇದೇ ವಿಷಯವನ್ನು ಇದೇ 
ಊರಿನ ಕ್ರಿಶ, ೧೧.೯.೧೧೧೦ರ ಶಾಸನ, ೩೦ ಕ್ರಿಶ. ೧೮.೧೨. ೧೧೬೨ರ 
ಶಾಸನಗಳು* ಕೂಡ ತಿಳಿಸಿ ಇದರ ಅಧಿಕೃತತೆಯನ್ನು ಹೆಚ್ಚಿಸಿದೆ. 


೪೪ / ಉದಯವಿಕಾಸ 


ಕ್ರಿಶ. ೨೪.೧೨. ೧೧೦೭ ತುಂಬಿಗೆರೆಯ ಶಾಸನವು ಬಿಕ್ಕೆಗನೆರ್ಪತ್ತರ ಬಳಿಯ 
ತುಂಬಿಗೆರೆಯನ್ನು ಪಸ್ತಾಪಿಸುತ್ತದೆ. ಕ್ರಿ.ಶ. ೧೬.೧೨. ೧೧೨೬ರ "ಹಾಗೂ ಕ್ರಿ.ಶ. 
೨೫.೧೨. ೧೧೬೨ರ ಎರಡು ದುಗ್ಗವತಿಯ ಶಾಸನಗಳು ಈ ದುಗ್ಗವತಿಯು 
(ಇಂದಿನ ದುಗ್ಗತಿ) ಬಿಕ್ಕಿಗ ೭೦ರಲ್ಲಿತ್ತು ಎಂದು ತಿಳಿಸುತ್ತದೆ. 


ಹೀಗಾಗಿ ಬಿಕ್ಕಿಗ ಎಪ್ಪತ್ತು. ಬಿಕ್ಕಿಗ ಎಟ್‌ತ್ರು, ಬಿಕ್ಕಿಗ ೭೦, ಎಂದೆಲ್ಲ 
ಉಲ್ಲೇಖಗೊಂಡಿರುವ ಎಪತ್ತು ಗ್ರಾಮಗಳ ಆಡಳಿತದ ಪ್ರಮುಖ ಕೇ೦ದ್ರವಾಗಿದ್ದ 
ಬಿಕ್ಕಿಗ ಎಂಬ ಆಡಳಿತ ಕೇಂದದಲ್ಲಿ ಇದ್ದ ಎಲ್ಲಾ ಎಪ್ಪತ್ತು ಗ್ರಾಮಗಳ ಉಲ್ಲೇಖಗಳು 
ಕಂಡು ಬಂದಿಲ್ಲವಾದರೂ ಅನೇಕ ಗಾಮಗಳ ಇತಿಹಾಸವು ನಮಗೆ 
ಕಂಡುಬರುತ್ತದೆ. ಈ ಭಾಗದಲ್ಲಿ ಹೆಚ್ಚಿನ ಪ್ರಮಾಣದಲ್ಲಿ ಸರ್ವೇಕ್ಷಣೆಗೊಂಡು ಇನ್ನು 
ಹೆಚ್ಚಿನ ಸಂಖ್ಯೆಯಲ್ಲಿ ಶಾಸನಗಳು ದೊರೆತು ಪ್ರಕಟಗೊಂಡರೆ ಇನ್ನೂ ಹೆಚ್ಚಿನ 
ವಿಷಯಗಳು ಈ ವಿಷಯಕ್ಕೆ ಸಂಬಂದಪಟ್ಟಂತೆ ತಿಳಿದುಕೊಳ್ಳಬಹುದಾಗಿದೆ. 


ಆಡಳಿತ 

ಕೋಗಳಿ ಅಯ್ನೂರು ವಿಸ್ತಾರವಾದ ಸಾಮ್ರಾಜ್ಯದ ಒಂದು ಪ್ರಮುಖ ಆಡಳಿತ 
ಘಟಕವಾಗಿತ್ತು. ಕೋಗಳಿ ಅಯ್ನೂರನ್ನು ಆಳಿದವರ ಅತ್ಯಂತ ಪ್ರಾಚೀನ ದಾಖಲೆಯು 
ಸಹಜವಾಗಿಯೇ ಸಾಮ್ರಾಟರ ದಾಖಲೆಯೊಂದಿಗೇ ಶುರುವಾಗುತ್ತದೆ. ರಾಷ್ಟಕೂಟರ 
ಎರಡು ವೀರಗಲ್ಲು ಶಾಸನಗಳು" ಕಡಬಗೆರೆಯಲ್ಲಿ ದೊರೆತಿದ್ದು ಅವು ಕ್ರಿಶ. 
೯.೯.೯೨೨ರದ್ದಾಗಿದೆ. ರಾಷ್ಟ್ರಕೂಟ ದೊರೆ ನಿತ್ಯವರ್ಷ ಇಂದ್ರವಲ್ಲಭನ ಆಳ್ವಿಕೆಯನ್ನು 
ತಿಳಿಸುವ ಈ ಶಾಸನವು ಈ ಪ್ರದೇಶದ ಆಲ್ಲಿಕೆಯನ್ನು ಪಡೆದುಕೊಳ್ಳಲೆಂದು ನಡೆದ. 
ಪ್ರಮುಖವಾದ ಒಂದು ಯುದ್ಧವನ್ನು ಕೂಡ ತಿಳಿಸುತ್ತದೆ. ಇಂದ್ರನ 
ಮಹಾಸಾಮಂತನಾದ ಬಿಜ್ಜನು ಕೋಗಳಿ ಅಯ್ನೂರನ್ನು ಮಾಸಿಯವಾಡಿ ೧೪೦ರ 
ಜೊತೆಗೆ ಆಳುತ್ತಿರುತ್ತಾನೆ. ಇವನ ಕಾಲದಲ್ಲಿ ನೊಳಂಬ ಅಯ್ಯಪ್ಪದೇವನ ಮಗನಾದ 
ಅಣ್ಣಿಗನು ಪಡಗಲ್ಲನ್ನು ಮುತ್ತಲು ಬ೦ದ ವಿಷಯವನ್ನು ಈ ವೀರಗಲ್ಲು ಶಾಸನಗಳು 
ನಮಗೆ ತಿಳಿಸುತ್ತವೆ. ಅಂದು ರಾಷ್ಟ್ರಕೂಟರ ಹಿಡಿತದಲ್ಲಿದ್ದ ಈ ಸಂಪದ್ಭರಿತವಾದ 
ಪ್ರದೇಶವನ್ನು ಆಕ್ರಮಿಸ ಲು ದಕ್ಷಿಣ ಕರ್ನಾಟಕದಲ್ಲಿ ತಮ್ಮ ನೆಲೆಯನ್ನು ಕಂಡು 
ಕೊಂಡಿದ್ದ ನೊಳಂಬರು ಹಂಬಲಿಸಿದರು ಎಂದರೆ ಈ ಪದೇಶದ ಹಿರಿಮೆಯನ್ನು 
ಅರ್ಥಮಾಡಿಕೊಳ್ಳಬೇಕಾಗುತ್ತದೆ. 


ಆದರೆ ಈ ಪ್ರದೇಶದ ಒಡೆತನವು ಆ ಸಂದರ್ಭದಲ್ಲಿ ನೊಳಂಬರಿಗೆ 
ಒದಗಿಬರಲಿಲ್ಲ. ಕ್ರಿಶ೯೪೪ಕ್ಕೆ ಸೇರಿದ ಬಾಗಳಿಯ ಶಾಸನವು ಈ ಪ್ರದೇಶದ 
ಆಡಳಿತವು ರಾಷ್ಟ್ರಕೂಟರ ಬಳಿಯಲ್ಲಿಯೇ ಇದ್ದುದನ್ನು ಒತ್ತಿ ಹೇಳುತ್ತದೆ. ಮುಮ್ಮಡಿ 


ಉದಯವಿಕಾಸ / ೪೫ 


ಕೃಷ್ಣನ ಕಾಲದ ಈ ಶಾಸನವು ಮೂರನೇ ಕೃಷ್ಣನ ಸಾಮಂತನಾದ ಚಾಲುಕ್ಕ ವಂಶದ 
ಕತೈರನು ಕೋಗಳಿ ಅಯ್ನೂರು ಪ್ರಾಂತ್ಯವನ್ನು ನೋಡಿಕೊಳ್ಳುತ್ತಿದ್ದನೆಂದು ಈ 
ಶಾಸನವು ತಿಳಿಸುತ್ತದೆ. ಈ ಸ೦ದರ್ಭದಲ್ಲಿ ದೇವಯ್ಯನು ಇಲ್ಲಿ ಪೆರ್ಗ್ಗಡೆಯಾಗಿ 
ಸೇವೆ ಸಲ್ಲಿಸುತ್ತಿದ್ದನು. 


ಚಾಲುಕ್ಕ ಜಗದೇಕಮಲ್ಲನ ಆಳ್ವಿಕೆಯಲ್ಲಿ ಅವನ ಸಾಮಂತನಾದ ಜಗದೇಕಮಲ್ಲ 
ಉದಯಾದಿತ್ಯನು ಕೋಗಳಿ ೫೦೦ರ ಜೊತೆಗೆ ನೊಳಂಬವಾಡಿ ೩೨,೦೦೦ದಲ್ಲಿದ್ದ 
ಕದಂಬಳಿಗೆ ೧೦೦೦, ಬಲ್ಲಕುಂದೆ ೩೦೦, ಕುದಿಯಹರವಿ ೭೦, ಕರಿವಿಡಿ ೩೦ನ್ನು 
ಸಸಹ ಆಳುತ್ತಿದ್ದನು. ಈ ಶಾಸನದ* ಕಾಲ ೩೧೨೯೫೬ ಈ ಶಾಸನದಲ್ಲಿ 
ಕೋಗಳಿ ೫೦೦ರಲ್ಲಿದ್ದ ಬಿಕ್ಕಿಗೆ ೭೦ ಎಂಬ ಉಪವಿಭಾಗದ ಪ್ರಸ್ತಾಪವೂ ಕೂಡ 
ಕಂಡುಬರುತ್ತದೆ. ಕ್ರಿಶ. ೨೩.೧೨.೯೫೬ರ ಬಾಗಳಿಯ ಶಾಸನವು" ರಾಷ್ಟ್ರಕೂಟ 
ದೊರೆ ಅಕಾಲವರ್ಷ ಕನ್ನರದೇವನ ಮಹಾಸಾಮಂತನಾದ ರೊಟ್ಟಯ್ಯನು ಕೋಗಳಿ 
೫೦೦ರ ಆಳ್ವಿಕೆಯನ್ನು ನೋಡಿಕೊಳ್ಳುತ್ತಿದ್ದನು ಎಂದು ತಿಳಿಸುತ್ತದೆ. 


ನೊಳಂಬರು 

ಹೇಮಾವತಿಯ ನೊಳಂಬರು ಗಂಗರ ಉಪಟಳವನ್ನು ತಳೆಯಲಾರದೇ 
ಇಂದಿನ ಬಳ್ಳಾರಿ ಜಿಲ್ಲೆಯ ಹೊಸಪೇಟೆ ತಾಲ್ಲೂಕಿನ ಕಂಪಿಲಿಯಲ್ಲಿ ತಮ್ಮ 
ರಾಜನೆಲೆಯನ್ನು ಕಂಡುಕೊಂಡು ಮತ್ತೆ ತಮ್ಮ ಆಡಳಿತವನ್ನು ಮುಂದುವರೆಸಿದರು. 
ಕಂಪಲಿಯನ್ನು ಕೇಂದ್ರವಾಗಿಟ್ಟುಕೊಂಡ ವಿಸ್ತಾರವಾದ ಭೂಭಾಗವನ್ನು ನೊಳಂಬ 
ವಾಡಿ ೩೨೦೦೦ ಎಂಬ ಭೂಭಾಗವನ್ನು ತಮ್ಮ ತೋಳಲದಿಂದ ಸಂಪಾದಿಸಿದರು. 
ಕಲ್ಯಾಣದ ಚಾಲುಕ್ಕರಿಗೆ ನಿಷ್ಠರಾಗಿದ್ದ ಕಾರಣಕ್ಕೆ ಕಲ್ಯಾಣದ ಚಾಲುಕ್ಕರ 
ಭೂಪ್ರದೇಶವನ್ನು ಇವರ ಪೋಷಣೆಯಲ್ಲಿ ಹವಣುಗೊಳಿಸಲು ಚಾಲುಕ್ಕರು ಇವರಿಗೆ 
ನೆರವು ನೀಡಿದರು. ಈ  ನೊಳಂಬವಾಡಿಯಲ್ಲಿ ೩೨,೦೦೦ ಗ್ರಾಮಗಳು 
ಸಮಾಹಿತಗೊಂಡಿದ್ದವು. ಇದರಲ್ಲಿ ಕದಂಬಳಿಗೆ ಸಾವಿರ, ಕೋಗಳಿ ಅಯ್ನೂರು, 
ಕುದಿಯಪರವಿ ಎಪ್ಪತ್ತು. ಕರಿವಿಡಿ ಮೂವತ್ತು ಮುಂತಾದ ಆಡಳಿತ ವಿಭಾಗಗಳು 
ಕಾರ್ಯನಿರ್ವಹಿಸುತ್ತಿದ್ದವು. 


ಕಲ್ಯಾಣದ ಚಾಲುಕ್ಕರ ಸಾಮಂತರಾಗಿ ನೊಳ೦ಬವಾಡಿ ನೆಲೆಯನ್ನು 
ಭದ್ರಪಡಿಸಿಕೊ೦ಡ ನೊಳಂಬರು ಕಲ್ಯಾಣದ ಚಾಲುಕ್ಕರ ಬಿರುದುಗಳನ್ನು ಸಹ ತಮ್ಮ 
ಹೆಸರಿನೊಂದಿಗೆ ಸೇರಿಸಿಕೊಂಡು ವ್ಯವಹಾರ ಚತುರರಾಗಿ ಮೆರೆದಿದ್ದಾರೆ. ಬಹಳ 
ಎಚ್ಚರವಾಗಿ ಶಾಸನಗಳನ್ನು ಗಮನಿಸದೇ ಹೋದರೆ ಈ ಹೆಸರುಗಳೇ ನಮ್ಮನ್ನು 
ಗೊಂದಲಕ್ಕೆ ಈಡುಮಾಡುತ್ತದೆ. 


೪೬ / ಉದಯವಿಕಾಸ 


ಇಮ್ಮಡಿ ಇರಿವನೊಳಂಬ 

ಫಟಿಯಂಕಕಾರ, ಇಮ್ಮಡಿ ಇರಿವನೊಳಂಬ, ಉದಯಾದಿತ್ಯ ಮುಂತಾದ 
ಹೆಸರುಗಳಿಂದ ಪ ಪ್ರಸಿದ್ದನಾಗಿದ್ದವನು ಜಗದೇಕಮಲ್ಲ ನೊಳಂಬ ಪಲ್ಲವ. ಪೆರ್ಮ್ಮಾನಡಿ. 
ಈತನ ಕಾಲ ಕ್ರಿಶ. ೧೦೧೦ರಿಂದ ೧೦೨೪. ಕ್ರಿಶ. ೧೦೧೭ಕ್ಕೆ ಸೇರಿದ 
ಬಲ್ಲಕುಂದೆಯ ಶಾಸನವು ಜಗದೇಕಮಲ್ಲ ನೊಳಂಬ ಪಲ್ಲವ ಪೆರ್ಮಾನಡಿಯು 
ನೊಳಂಬವಾಡಿ ೩೨೦೦೦, ಕದಂಬಳಿಗೆ ೧೦೦೦, ಕೋಗಳಿ೫೦೦, ಬಲ್ಲಕುಂದೆ 
೩೦೦, ಕುದಿಯಪರವಿ ೭೦, ಕರಿವಿಡಿ ೩೦ನ್ನು ಆಳುತ್ತಿದ್ದ ಎಷಯವನ್ನು ತಿಳಿಸುತ್ತದೆ. 
ಇದೇ ವಿಷಯವನ್ನು ಇದೇ ದಿನದ ಮಲ್ಲಯ್ಯನ ಗುಡ್ಡದಲ್ಲಿ ಹಾಕಿಸಿರುವ "ಶಾಸನವೂ 
ಕೂಡ ತಿಳಿಸುತ್ತದೆ. ಕ್ರಿಶ. ೨೩.೧೨. ೧೦೧೮ರ ಬಾಗಳಿಯ ಶಾಸನವು*್‌ ನೊಳಂಬ 
ಪಲ್ಲವ ಪೆರ್ಮಾನಡಿ ' ಉದಯಾದಿತ್ಯದೇವನು ಕೋಗಳಿ ೫೦೦ರ ಜೊತೆಗೆ ಗ೦ಗವಾಡಿ 
೯೬,೦೦೦, ಎಡದೊರೆ ೨೦೦೦, ಕದಂಬಳಿಗೆ ೧೦೦೦, ಬಲ್ಲಕುಂದೆ ೩೦೦, 
ಮಾಸಿಯವಾಡಿ ೧೪೦, ಕುದಿಯಹರವಿ ೭೦ನ್ನು ಕಂಪಲಿಯ ಬೀಡಿನಿಂದ 
ಆಳುತ್ತಿದ್ದನು ಎಂದು ತಿಳಿಸುತ್ತದೆ. 


ವಾಸ್ತವವಾಗಿ ಉದಯಾದಿತ್ಯ ಎನ್ನುವುದು ನೊಳಂಬ ಘಟೆಯಂಕಕಾರ ಅಥವಾ 
ಇರಿವ ನೊಳಂಬನ ಮಗನ ಹೆಸರು. ಅವನ ಹೆಸರು ಜಗದೇಕಮಲ್ಲ ನೊಳಂಬ 
ಪಲ್ಲವ ಪೆರ್ಮಾನಡಿ. ಇವನ ಕಾಲ ಕ್ರಿಶ. ೧೦೨೪ರಿಂದ ೧೦೩೭. ಆದರೆ ಈ 
ಶಾಸನದ ಕಾಲ ಕ್ರಿಶ.೧೦೧೮ ಆದುದರಿಂದ ಈ ಶಾಸನವನ್ನು ಎರಡನೇ 
ಇರಿವನೊಳಂಬನ ಕಾಲಕ್ಕೆ ತೆಗೆದುಕೊಳ್ಳಲಾಗಿದೆ. ಇನ್ನೊಂದು ಪ್ರಮುಖವಾದ 
ವಿಷಯವೆಂದರೆ ಈ “ಪೆರ್ಮಾನಡಿ' ಎ೦ಬ ಬಿರುದು ಗಂಗರ ಬಿರುದಾಗಿತ್ತು ಗಂಗರ 
ಜೊತೆ ನಿರಂತರವಾಗಿ ಸಂಘರ್ಷದಲ್ಲಿ ಕಳೆದ ನೊಳ೦ಬರು ಏನೇ ಮಾಡಿದರೂ 
ದಕ್ಷಿಣ ಕರ್ನಾಟಕದಲ್ಲಿ ನೆಲೆನಿಲ್ಲಲು ಸಾಧ್ಯವಾಗಲಿಲ್ಲ. ಹಾಗಾಗಿ ಇವರು ಪಾಲಾರ್‌ 
ಕಣಿವೆಯಿಂದ ತುಂಗಾ ನದಿಯ ಪರಿಸ ಸರಕ್ಕೆ ವಲಸೆ ಹೋಗಬೇಕಾಯಿತು. ಗ೦ಗರನ್ನು 
ಸಾಧಿಸಲು ಹಲವು ಪ್ರಯತ್ನಗಳನ್ನು ಮಾಡಿದ್ದರೂ ಅವರಿಗೆ ಅದು ಸಾಧ್ಯವಾಗಲಿಲ್ಲ. 


ಆದುದರಿಂದ ತಮ್ಮನ್ನು ತಾವು ಗಂಗರಂತೆ ಪೆರ್ಮಾನಡಿ ಎಂದು ಕರೆದಕೊಳ್ಳು 
ಶುರುಮಾಡಿದರು. 


ಜಗದೇಕಮಲ್ಲ ನೊಳಂಬಪಲ್ಲವ ಪೆರ್ಮಾನಡಿ 


ಇಮ್ಮಡಿ ಇರಿವ ನೊಳಂಬ ಅಥವಾ ಘಟೆಯಂಕಕಾರನ ಮಗನಾದ 
ಉದಯಾದಿತ್ಯ ಅಥವಾ ಜಗದೇಕಮಲ್ಲ ನೊಳಂಬ ಪೆರ್ಮಾನಡಿಯ ಕಾಲ ಕ್ರಿಶ. 
೧೦೨೪ರಿಂದ ೧೦೩೭. ಚಾಲುಕ್ಕದೊರೆ ಜಗದೇಕಮಲ್ಲ ಎರಡನೆಯ ಜಯಸಿಂಘ 
ದೇವನ ಮಹಾಮಂಡಲೇಶ್ವರನಾಗಿ ಇವನು ನೊಳಂಬವಾಡಿ ಮೂವತ್ತೆರಡು 


ಉದಯವಿಕಾಸ / ೪೭ 


ಸಾವಿರವನ್ನು ಆಳುತ್ತಿದ್ದನು ಎಂದು ತೆಲಗಿಯ ಕ್ರಿಶ. ೨೪.೧೨.೧೦೩೦ರ 
ಶಾಸನವು” ತಿಳಿಸುತ್ತದೆ. ಕ್ರಿಶ. ೧೦೩೪ಕ್ಕೆ ಸೇರಿದ ಚಿಮ್ನಹಳ್ಳಿಯ ಶಾಸನವೂ" 
ಸಹ ಈತನು ಕೋಗಳಿ ಅಯ್ನೂರರ ಒಡೆಯನಾಗಿದ್ದ ವಿಷಯವನ್ನು 
ಖಚಿತಪಡಿಸುತ್ತದೆ. ಈ ಶಾಸನದಲ್ಲಿ ಇವನ ಮನೆವೆಗ್ಗಡೆಯಾಗಿ ಕೇತಯನಾಯಕನು 
ನೆಲ್ಕುದುರೆಯನ್ನು ಆಳುತ್ತಿದ್ದನು ಎಂಬ ವಿಷಯವೂ ಸಹ ಇದೇ ಶಾಸನದಲ್ಲಿದೆ. ಈ 
ಶಾಸನದಲ್ಲಿ ಈತನಿಗೆ “ಶ್ರೀ ಪೃಥ್ವೀವಲ್ಲಭ, ಪಲ್ಲವ ಕುಳತಿಳಕ, ಅಮೋಘವಾಕ್ಯ, 
ಕಾ೦ಂಚೀಪುರವರಾಧೀಶ್ವರ” ಎಂಬ ಬಿರುದುಗಳಿವೆ. 


ಜಗದೇಕಮಲ್ಲ ಇಮ್ಮಡಿ ನೊಳಂಬ 


ಉದಯಾದಿತ್ಯ ಅಥವಾ ಜಗದೇಕಮಲ್ಲ ನೊಳ೦ಬನ ಇಬ್ಬರು ಮಕ್ಕಳಲ್ಲಿ 
ಹಿರಿಯವನೇ ಈ ಜಗದೇಕಮಲ್ಲ ಇಮ್ಮಡಿ ನೊಳಂಬ. ಇವನ ಕಾಲ 
ಕ್ರಿಶ.೧೦೩೭ರಿಂದ ೧೦೪೫. ಇವನನ್ನು ಶಾಸನಗಳು ಜಗದೇಕಮಲ್ಲ ನೊಳಂಬ 
ಪಲ್ಲವ ಪೆರ್ಮಾನಡಿ ಎಂದೇ ಸಂಭೋದಿಸುತ್ತದೆ. ಗೊಂದಲಗಳನ್ನು 
ಬಗೆಹರಿಸಿಕೊಳ್ಳಲು ನಾವು ಅವರ ಕಾಲವನ್ನು ಎಚ್ಚರದಿಂದ ಗಮನಿಸಬೇಕಾಗುತ್ತದೆ. 


ಕ್ರಿಶ. ೨೩.೪.೧೦೩೯ರ ಕಂಚಿಕೇರಿಯ ಶಾಸನವು** ಇವನು ಕೋಗಳಿ ೫೦೦ 
ಮತ್ತು ಕದಂಬಳಿಗೆ ೧೦೦೦ವನ್ನು ಆಳುತ್ತಿದ್ದನು ಎಂದು ತಿಳಿಸುತ್ತದೆ. ಆಗ ಇವನ 
ಪೆರ್ಗಡೆಯಾಗಿದ್ದವನು ಬಾಚಿಮಯ್ಯ ಈ ಬಾಚಿಮಯ್ಯನು ಕಂಚಿಕೆರೆಯನ್ನು 
ಆಳುತ್ತಿದ್ದನು. ಇವನ ಸಂಧಿವಿಗ್ರಹಿಯಾಗಿ ಅರಿದಾಸಯ್ಯನಿದ್ದನು. ಕ್ರಿಶ. 
೨೮.೧೦.೧೦೪೫ರ ಮೊರಿಗೇರಿ ಶಾಸನವು” ಇವನ ವಂಶಾವಳಿಯನ್ನು ಸ್ಪಷ್ಟವಾಗಿ 
ನೀಡುತ್ತದೆ. ಇದರಲ್ಲಿ ಈತನು ಕೋಗಳಿ ೫೦೦ರ ಜೊತೆಗೆ ಬಲ್ಲಕುಂದೆ ೩೦೦, 
ಕದಂಬಳಿಗೆ ೧೦೦೦, ಕುದಿಯಹರವಿ ೭೦ ಮತ್ತು ನೊಳಂಬವಾಡಿ ೩೨೦೦೦ 
ವನ್ನು ಆಳುತ್ತಿದ್ದನು ಎಂದು ತಿಳಿಸಿದೆ. ಈ ಶಾಸನವು ಇಮ್ಮಡಿ ನೊಳಂಬನ 
ದಂಡನಾಯಕನಾದ ತಿಕಣ್ಣನು ಪ್ರಮುಖವಾಗಿ ಲೆಂಕಸಾಸಿರ್ವರು ಅಮ್ಮಳೆ, ನೆಲ್ಲಿಕುದಿರು, 
ಸೊನ್ನ, ಪೊಟಲ್ಲುಂದೆ, ಸೂಗೂರು, ಮೋಖ್‌ಂಗೆಜ್‌ ಎಂಬ ಆರು ಗ್ರಾಮಗಳನ್ನು 
ಇವನು ನೋಡಿಕೊಳ್ಳುತ್ತಿದ್ದ ವಿಷಯವನ್ನು ತಿಳಿಸುತ್ತದೆ. ಅರಸನು ಆಗ ಪೂವಿನ 
ಪಡಂಗಿಲೆಯ ನೆಲೆವೀಡಿನಲ್ಲಿದ್ದನು. ಆಗ ಕೋಗಳಿಯಲ್ಲಿ ಘಟ್ಟಿಯರಸನ ಆಳ್ವಿಕೆಯಿತ್ತು 


ತ್ನೈಳೋಕ್ಸಮಲ ನನ್ನಿನೊಳಂಬ 
ಶ್ರ ರ" pl 

ಜಗದೇಕಮಲ್ಲ ನೊಳಂಬ ಪಲ್ಲವ ಪೆರ್ಮಾನಡಿಯ ಎರಡನೆಯ ಮಗನೇ 
ತೈಳೋಕ್ಯ್ಕಮಲ್ಲ ನನ್ನಿನೊಳಂಬ. ತನ್ನ ಅಣ್ಣನಾದ ಜಗದೇಕಮಲ್ಲ ಇಮ್ಮಡಿ 
ನೊಳಂಬನ [೧೦೩೭-೧೦೪೫] ನಂತರ ತ್ರೆ Jಳೋಕ್ಕಮಲ್ಲ ನನ್ನಿನೊಳಂಬನು 
ಅಧಿಕಾರಕ್ಕೆ ಬಂದನು ಇವನ ಕಾಲ ಕ್ರಿಶ. ೧೦೪೫ರಿಂದ ೧೦೫೫. 


೪೮ / ಉದಯವಿಕಾಸ 


ಕ್ರಿಶ. ೧೭.೧೦.೧೦೪೬ರ ಮೊರಿಗೇರಿಯ ಶಾಸನವು" ಕಲ್ಯಾಣದ ಅರಸ 
ತ್ರೆ Jಲೋಕ್ಯಮಲ್ಲನ ಆಳ್ವಿಕೆಯಲ್ಲಿ ಇವನ ಸಾಮಂತನಾಗಿ ನನ್ನಿನೊಳಂಬ ಪಲ್ಲವ 
Df Oe ಬಲ್ಲಕುಂದೆ ೩೦೦, ಕೋಗಳಿ ೫೦೦, ಕದಂಬಳಿಗೆ ೧೦೦೦, 
ಕುದಿಯಹರವಿ ೭೦ ಹಾಗೂ ಕರಿವಿಡಿ ೩೦ ಎಂಬ ನೊಳಂಬವಾಡಿ ೩೨೦೦೦ವನ್ನು 
ಆಳುತ್ತಿದ್ದನು. ಮೋಜುಗೆಟ್‌ (ಇಂದಿನ ಮೊರಿಗೇರಿ)ಯನ್ನು ಬಲ್ಲವರಸನಿಂದ 
ಪಡೆದು ನೊಳಂಬೇಶ್ಚರ ದೇವರಿಗೆ ಈತ ದಾನ ನೀಡುತ್ತಾನೆ. ತಿಕಣ್ಣನು ಇವನ 
ದಂಡನಾಯಕನಾಗಿರುತಾನೆ. ಇವನ ಇನ್ನೊಬ್ಬ ದಂಡನಾಯಕ ಸೋವಿಮಯ್ಯ 


ಕ್ರಿಶ. ೧೦೪೭ರ ಕೋಗಳಿಯ ಶಾಸನವು" ತ್ರೈಳೋಕ್ಯಮಲ್ಲ ನನ್ನಿನೊಳಂಬ 
ಪಲ್ಲವ ಪೆರ್ಮಾನಡಿಯ ಕಾಲದಲ್ಲಿ ಉದಯಾದಿತ್ಯ ಏಚನಾಯಕನು ಘಟ್ಟಿದೇವನ 
ಆಜ್ಞೆಯಂತೆ ಕುದುರೆ ಏರಿ ಹೋಗಿ ಹಸುಗಳನ್ನು ಕದ್ದೊಯ್ಯುತ್ತಿದ್ದ ಕಳ್ಳರನ್ನು 
ಸದೆಬಡಿದು ಕೋಗಳಿಯ ಹಸುಗಳನ್ನು ಹಿಂತಿರುಗಿಸಿ ತಾನೂ ಸತ್ತ ಸುದ್ದಿಯನ್ನು 
ತಿಳಿಸುತ್ತದೆ. 

ಕ್ರಿಶ. ೧೦೫೨ಕ್ಕೆ ಸೇರಿದ ತಳಕಲ್ಲಿನ ಶಾಸನವು್‌್‌ ತ್ರೈಳೋಕ್ಯಮಲ್ಲ ನೊಳಂಬ 
ಪೆರ್ಮಾನಡಿಯಯು ಬಲ್ಲಕುಂದೆ ೩೦೦, ಕೋಗಳಿ ೫೦೦, ಕದಂಬಳಿಗೆ ೧೦೦೦, 
ಕುದಿಯಹರವಿ ೭೦ ಹಾಗೂ ಕರಿವಿಡಿ ೩೦ ಎಂಬ ನೊಳಂಬವಾಡಿ ೩೨೦೦೦ವನ್ನು 
ಬೀಳವೃತ್ತಿಯಿ೦ದ ಆಳುತ್ತಿದ್ದನು. ಇವನ ಅಧೀನನಾಗಿ ಸಿಂಧ ಅರಸ ಬರ್ಮ್ವದೇವನು 
ಕೋಗಳಿ ೫೦೦ಕ್ಕೆ ಸೇರಿದ ತೊಣಕಲಿ ಹಾಗೂ ಹಲುಮಯಿ ೧೨ನ್ನು ಆಳುತ್ತಿದ್ದನು. 


ಉಚ್ಚಂಗಿಯ ಪಾಂಡ್ಯರು 


ನೊಳಂಬರ ನಂತರ ನೊಳಂಬವಾಡಿಯನ್ನು ಉಚ್ಚಂಗಿಯ ಪಾಂಡ್ಕರು 
ವಶಪಡಿಸಿಕೊಂಡರು. ಉಚ್ಚಂಗಿಯನ್ನು ತಮ್ಮ ರಾಜಧಾನಿಯನ್ನಾಗಿ ಮಾಡಿಕೊಂಡು 
ಆಳ್ವಿಕೆ ನಡೆಸಿದ ಉಚ್ಚಂಗಿಯ ಪಾಂಡ್ಕರು ನೊಳಂಬರಂತೆಯೇ ಕಲ್ಯಾಣದ 
ಚಾಲುಕ್ಕರ ಹೆಸರುಗಳನ್ನೇ ತಾವು ಕೂಡ ಧರಿಸುತ್ತಿದ್ದರು. ಇವರ ಹೆಸರುಗಳನ್ನು 
ಕೂಡ ಎಚ್ಚರಿಕೆಯಿಂದ ಗಮನಿಸಬೇಕಾಗುತ್ತದೆ. 


ಕ್ರಿಶ... ೨೦.೧.೧೦೮೩ರ ಅಂಬಳಿಯ ಶಾಸನವು" ಚಾಲುಕ್ಕ ದೊರೆ 
ಎಕ್ರಮಾದಿತ್ಯನ ಸಾಮಂತನಾಗಿ ತ್ರಿಭುವನಮಲ್ಲ ಪಾಂಡ್ಯದೇವನು ನೊಳಂಬವಾಡಿ 
೩೨೦೦೦ವನ್ನು ಆಳುತ್ತಿದ್ದನು ಎಂದು ತಿಳಿಸುತ್ತದೆ. ಹನಶಿಯ ೧೨.೭೬೧೧೧೧ರ 
ಶಾಸನವು” ತ್ರಿಭುವನಮಲ್ಲನು ನೊಳಂಬವಾಡಿ ೩೨೦೦೦ವನ್ನು ಆಳುತ್ತಿದ್ದಾಗ 
ಇವನ ಸಾಮಂತನಾದ ಹೊಳ್ಳೆಯನು ಕೋಗಳಿ ೫೦೦ನ್ನು ಆಳುತ್ತಿರುತ್ತಾನೆ. ಮುಂದಿನ 
ವರ್ಷವಾದ ಕ್ರಿಶ. ೧.೪.೧೧೧೨ರ ಕೊಟ್ಟೂರಿನ ಶಾಸನವು” ತ್ರಿಭುವನಮಲ್ಲ 


ಉದಯವಿಕಾಸ / ೪೯ 


ಪಾಂಡ್ಕದೇವನು ನೊಳಂಬವಾಡಿ ೩೨೦೦೦ವನ್ನು ಆಳುತ್ತಿದ್ದಾಗ ಕದಂಬ ವಂಶದ 
ಘಟ್ಟಿಯರಸು ಕೋಗಳಿ ೫೦೦ನ್ನು ಆಳುತ್ತಿದ್ದ ವಿಷಯವನ್ನು ತಿಳಿಸುತ್ತದೆ. 


ತ್ರಿಭುವನಮಲ್ಲ ಪಾಂಡ್ಯದೇವನ ಮೊಮ್ಮಗನಾದ ವೀರಪಾಂಡ್ಯನು ನಂತರ 
ನೊಳಂಬವಾಡಿಯ ಅಧಿಕಾರಕ್ಕೆ ಬಂದನು. ಕ್ರಿಶ. ೧೬.೭.೧೧೪೬ರ ಉಲುವತ್ತಿಯ 
ಶಾಸನವು*” ಜಗದೇಕಮಲ್ಲ ವೀರಪಾಂಡ್ಯನು ನೊಳಂಬವಾಡಿ ೩೨೦೦೦ವನ್ನು 
ಆಳುತ್ತಿದ್ದಾಗ ಅವನ ಸಾಮಂತನಾಗಿ ಕದಂಬ ಮಾಚಿದೇವನು ಕೋಗಳಿ 
೫೦೦ನನ್ನು ಆಳುತ್ತಿದ್ದ ಎಂದು ತಿಳಿಸುತ್ತದೆ. ಇದೇ ಜಗದೇಕಮಲ್ಲ ವೀರ ಪಾಂಡ್ಯನು 
ಉಚ್ಚಂಗಿಯ ರಾಜಧಾನಿಯಿಂದ ನೊಳಂಬವಾಡಿ ೩೨೦೦೦ವನ್ನು ಆಳುತ್ತಿದ್ದಾಗ 
ಕೋಗಳಿ ೫೦೦ರ ಕಂಪಣವಾದ ಮುತ್ತಿಗೆ ೩೦ನ್ನು ವತ್ತರಾಜನಿಗೆ ಆಳ್ವಿಕೆಗಾಗಿ 
ನೀಡಿದ ವಿಷಯವನ್ನು ಕ್ರಿಶ. ೯.೪.೧೧೪೯ರ ಬೆಣ್ಣೆಹಳ್ಳಿಯ ಶಾಸನವು* ತಿಳಿಸುತ್ತದೆ. 
ಬಾಗಳಿಯ** ಹಾಗೂ ಹಿರೇಹಡಗಲಿಯ** ಶಾಸನಗಳು ವೀರಪಾಂಡ್ಕದೇವನು 
ಕದಂಬಳಿಗೆ ೧೦೦೦, ಕೋಗಳಿ ೫೦೦, ಬಲ್ಲಕುಂದೆ ೩೦೦ ಅನ್ನು ಆಳುತ್ತಿದ್ದನು 
ಎಂದು ತಿಳಿಸುತ್ತವೆ. ಕ್ರಿಶ. ೧೮.೧೨.೧೧೬೨ರ ನೀಲಗುಂದದ ಶಾಸನವು” 
ಕಾಂಚೀಪುರವರಾಧೀಶ್ವರನಾದ ವೀರಪಾಂಡ್ಕದೇವನು ಕೋಗಳಿ ೫೦೦ ಮತ್ತು 
ಕದಂಬಳಿಗೆ ೧೦೦೦ವನ್ನು ಆಳುತ್ತಿದ್ದನು ಎಂದು ತಿಳಿಸುತ್ತದೆ. ಇದನ್ನು ಸೂಕ್ಷ್ಮವಾಗಿ 
ಗಮನಿಸಿದಾಗ ತ್ರಿಭುವನಮಲ್ಲ ಪಾಂಡ್ಕನ ಕಾಲದಲ್ಲಿ ನೊಳಂಬವಾಡಿ ೩೨೦೦೦ವನ್ನು 
ಆಳುತ್ತಿದ್ದ ಇವರು ವೀರಪಾಂಡ್ಯನ ಕಾಲದ ಹೊತ್ತಿಗೆ ಕೇವಲ ಕದಂಬಳಿಗೆ 
೧೦೦೦ದಷ್ಟು ಚಿಕ್ಕ ಭಾಗವನ್ನಷ್ಟೇ ಉಳಿಸಿಕೊಳ್ಳಲು ಸಾಧ್ಯವಾಯಿತು. 


ಕೋಗಳಿ ಕದಂಬರು 

ಕೋಗಳಿಯನ್ನು ಕೇಂದ್ರವಾಗಿ ಇಟ್ಟುಕೊಂಡು ಹತ್ತನೇ ಶತಮಾನದಿಂದ 
ಹದಿಮೂರನೇ ಮೂಡಿ ಮೊದಲ ಎರಡು ದಶಕಗಳವರೆಗೆ ಆಳ್ವಿಕೆ ನಡೆಸಿದ 
ಸಾಮಂತ ಅರಸು ಮನೆತನದವರೇ ಕೋಗಳಿಯ ಕದಂಬರು. ಇವರನ್ನು ಕುರಿತು 
ಲಭ್ಯಎರುವ ಕೆಲವೇ ಶಾಸನಗಳನ್ನು ಆಧರಿಸಿ ಲೇಖನವನ್ನು ಬಹ ಹಿಂದೆ 
ಬಕ ಡಾ. ಜೆ.ಎಂ. ನಾಗಯ್ಯನವರು ಇವರನ್ನು ಗೆಳಯ ಕದಂಬರು 
ಎಂದೇ ಗುರುತಿಸಿದ್ದಾರೆ. ಆದರೆ ಡಾ. ದೇವರಕೊಂಡಾರೆಡ್ಡಿಯವರು ತಮ್ಮ ಶಾಸನ 
ಸಂಪುಟದ ಪ್ರಸ್ತಾವನೆಯಲ್ಲಿ” ಇವರನ್ನು ಕೊಟ್ಟೂರಿನ ಕದಂಬರು ಎಂದೇ 
ಗುರುತಿಸಿದ್ದಾರೆ. ನಂತರ ಸಿಕ್ಕ ಬಹುತೇಕ ಈ ವಂಶೀಯರ ಶಾಸನಗಳ ಆಧಾರದ 
ಮೇಲೆ ಲೇಖನ ಬರೆದಿರುವ ಎಸ್‌. ಗಂಗಾಂಬಿಕೆಯವರೂ*" ಸಹ ಇವರನ್ನು 
ಕೊಟ್ಟೂರಿನ ಕದಂಬರು ಎಂದೇ ಗುರುತಿಸಿದ್ದಾರೆ. ಇವರೀರ್ವರು ಹೀಗೆ ಗಹಿಸಲು 
ಕ್‌ ಈ ಕದಂಬ ಅರಸುಮನೆತನವು ಕೋಗಳಿಯಲ್ಲಿ ಕೇಂದ್ರೀಕರಿಸದೆ 


೫೦ / ಉದಯವಿಕಾಸ 


ಕೋಗಳಿಗೆ ಸಮೀಪದಲ್ಲಿರುವ ಕೊಟ್ಟೂರಿನಲ್ಲಿಯೇ ನೆಲೆಗೊಂಡಿದ್ದೇ ಆಗಿರಬಹುದು. 
ಆದರೆ ನಾನಿಲ್ಲಿ ಈ ವಂಶೀಯ ಅರಸ ರನ್ನು ಕೋಗಳಿಯ ಕದಂಬರು ಎಂದೇ 
ಗುರುತಿಸಿದ್ದೇನೆ. ರಾಷ್ಟಕೂಟರ ಕ್ರಿ. ಕಿಶ. ೯.೯.೯ ೨೨ರ ಕಡಬಗೆರೆಯ ಶಾಸನಗಳನ್ನು” 
ಪ ಹಿಂದೆಯೇ ಉದಾಹರಿಸಲಾಗಿದೆ. ಶಾಸನಗಳಲ್ಲಿ ಹೋರಾಡಿ ಮಡಿದ ವೀರರು 
ಕದಂಬ ವಂಶಕ್ಕೆ ಸೇರಿದ ಮುದುಧರದೇವಯ್ಯನ ಇಬ್ಬರು ಮಕ್ಕಳು. ಒಂದು ಶಾಸನವು 
ನೊಳಂಬ ಅಯ್ಯಪ್ಪದೇವನ ಮಗನಾದ ಅಣ್ಣಿಗನು ಪಡುಗಲ್ಲನ್ನು ಮುತ್ತಿದಾಗ 
ಕದಂಬ ವಂಶದ " ಮುದುದರದೇವಯ್ಯನ ಮಗನಾದ ಮಾಳಯ್ಯನು ಹೊರಾಡಿ 
ಮಡಿದ ಸಂಗತಿಯನ್ನು ತಿಳಿಸಿದರೆ ಸ ಯುದ್ಧದಲ್ಲಿ ಕದ೦ಬವಂಶಕ್ಕೆ ಸೇರಿದ 
ನಾಕಲೊಕ್ಕನ ಹ ತೀರಿಕೊಂಡ ಸಂಗತಿಯನ್ನು ಇದೇ ಊರಿನ ಇನ್ನೋ ೦ದು 
ಶಾಸನವು ತಿಳಿಸುತ್ತದೆ. ಇಲ್ಲಿ ಉಲ್ಲೇಖಿತನಾಗಿರುವ ಮಧುದರ ದೇವಯ್ಯನ 
ಬಿರುದುಗಳನ್ನು ಗಮನಿಸಿದರೆ “ಬನವಾಸಿ ಪುರಪರಮೇಶ್ವರ, ಮೃಗೇನ್ಪ ಸಮ 
ವಾನರ ಧ್ವಜ, "ನನ್ನಿಮಾರ್ತಾಂಡ, ಕದಂಬ ವಂಶೋದ್ಧವ” ಮುಂತಾಗಿ ಬಣ್ಣಿಸಿದೆ. 
ಬಹುಶಃ ಇವರು ಬ್ರಾಹ್ಮಣ ದೊರೆಗಳಾಗಿರಬಹುದು. ಇವರು ರಾಷ್ಟ್ರಕೂಟರ 
ಕಾಲಕ್ಕಾಗಲೇ ಸಣ್ಣಪುಟ್ಟ ಪ ಪಾಳೆಯಪ ಪಟ್ಟಿನಂತೆ ಆರಂಭವಾಗಿ, ಕಲ್ಯಾಣದ ಚಾಲುಕ್ಕರ 
ಕಾಲದಲ್ಲಿ ಅವರ ನಿಷ್ಣಾವಂತರಾಗಿ ನಂತರ ನೊಳಂಬರು, ಉಚ್ಚಂಗಿ ಪಾಂಡು. 
ಇವರಿಗೆ ಅಧೀನವಾಗಿ ೫೦೦ ಗ್ರಾಮಗಳ ಆಡಳಿತವನ್ನು ವಹಿಸಿಕೊಂಡು ಆಳ್ವಿಕೆ 
ನಡೆಸಿದ್ದಾರೆ. 
ಆದಿತ್ಯವರ್ಮ್ಮರಸ 

ಕ್ರಿಶ. ೯೮೭ರ ಬಾಗಳಿಯ ಶಾಸನವು ತಿಳಿಸುವಂತೆ ಆಹವಮಲ್ಲನ 
ಮಹಾಸಾಮಂತನಾದ ಆಯ್ತವರ್ಮನು ಕಿಸುಕಾಡೆಪ್ಪತ್ತು ಹಾಗೂ ಕೋಗಳಿ 
ಅಯ್ನೂರನ್ನು ಆಳುತ್ತಿದ್ದನು. ಕ್ರಿಶ. ೧೨.೧.೯೯೧ರ ಬಾಗಳಿಯ ಶಾಸನದ 
ಪ್ರಕಾರ” ಆಹವಮಲ್ಲನ ಕಾಲದಲ್ಲಿ ಕೋಗಳಿ ಅಯ್ನೂರನ್ನು ಆದಿತ್ಯವರ್ಮ ಅರಸನು 
ಆಳುತ್ತಿರುತ್ತಾನೆ. ಈ ಆಯ್ತವರ್ಮ ಹಾಗೂ ಆದಿತ್ಯವರ್ಮರು ಬೇರೆ ಬೇರೆ 
ಯಾಗಿರದೇ ಒಬ್ಬರೇ ಆಗಿರುತ್ತಾರೆ. ಈತನ ಕಾಲದಲ್ಲಿ ಬಾಳ್ಗುಳಿಯ (ಇಂದಿನ 
ಬಾಗಳಿ) ತಂಬುಲಿಗ ಸಾವಿರ ಹಾಗೂ ತಂಬುಲಿಗ ಅಯೂರ್ವರು ಈತನ ವಿರುದ 
ತಿರುಗಿ ಬಿದ್ದ ಅಪರೂಪದ ಘಟನೆಯೊಂದು ನಡೆಯಿತು." ಕ್ರಿಶ. ೨೩.೧೨.೯೯ ೨ರ 
ಕೋಗಳಿಯ ಶಾಸನವು. ಸಹ ಆದಿತ್ಯವರ್ಮನು ಕೋಗಳಿ ೫೦೦ನ್ನು 
ಆಳುತ್ತಿದ್ದುದನ್ನು ತಿಳಿಸುತ್ತದೆ. ಈ ಶಾಸನದಲ್ಲಿ ಹೆಚ್ಚುವರಿಯಾಗಿ ಸುನ್ದವತ್ತಿ 
ಹನ್ನೆರಡನ್ನೂ ಸಹ ಆದಿತ್ಯವರ್ಮನೇ ನೋಡಿಕೊಳ್ಳುತ್ತಿದ್ದನು ಎಂದು ತಿಳಿಸುತದೆ. 
ಈ ಶಾಸನದಲ್ಲ ಆದಿತ್ಯವರ್ಮನನ್ನು ಕದಂಬ ಕುಳಾಚಳೋದಿತಾದಿತ್ಕಂ, ಶಾಖಾ 


ಉದಯವಿಕಾಸ / ೫೧ 


ಮೃಗದ್ದಜನುತ್ತುಂಗ ಸಿಂಘಲಾಂಛನಂ, ಬನವಾಸಿ ಪುರವರೇಶ್ವರಂ, ದಶಾಶ್ವಮೇಧ 
ದೀಕ್ಷಿತನಾದ ಕದಂಬ ವಂಶದವನು ಎಂದು ಕರೆದಿದೆ. 
ಘಟ್ಟಿಯರಸ 

ಕೋಗಳಿ ನಾಡಿನ ಇತಿಹಾಸದಲ್ಲಿ ಈತ ಬಹಳ ಮುಖ್ಯನಾದವನು. ಕ್ರಿಶ. 
೨೮.೧೦.೧೦೪೫ರಿಂದ ಆರಂಭವಾಗುವ ಇವನ ಆಡಳಿತವು ಬಹತೇಕ ಕ್ರಿಶ. 
೧೧೧೨ರವರೆಗೆ ಅಬಾಧಿತವಾಗಿ ನಡೆದಂತೆ ತೋರುತ್ತದೆ. ಅಂದರೆ ಸುಮಾರು ಆರು 
ದಶಕಗಳ ಕಾಲ ಇವನ ಆಳ್ವಿಕೆ ನಡೆದಿದೆ. ಕ್ರಿಶ. ೨೫.೨೨.೧೦೭೧ರ ಹೂವಿನ 
ಹಡಗಲಿಯ ಶಾಸನವು ಈತನನ್ನು “ತ್ರಿಭುವನಮಲ್ಲ ದೇವನ ಮಹಾಸಾಮಂತ 
ಬನವಾಸಿ ಪುರವರೇಶ್ವರ ಕದಂಬರಾಭರಣ, ವೈರಿಮದ ನಿವಾರಣ, ಶ್ರೀ ಸಾಮಂತ 
ಗರುಡ, ಪಾದ ಪಜ್ನಜಭ್ರಮರ, ಮಹಾಸಾಮಂತ ಮನ್ನೆಯರಸ ಘಟ್ಟಿಯರಸ” ಎಂದು 
ಕರೆಯುತ್ತದೆ. ಕ್ರಿಶ. ೭.೧.೧೧೦೬ರ ಅ೦ಬಳಿಯ ಶಾಸನ" ಸ್ಪಷ್ಟವಾಗಿ ಘಟ್ಟಿಯ 
ರಸನು ಕೋಗಳಿ ಅಯ್ನೂರನ್ನು ಕೊಟ್ಟೂರಿನಿಂದ ಆಳುತ್ತಿದ್ದ ಸಂಗತಿಯನ್ನು 
ತಿಳಿಸುತ್ತದೆ. ೨೪.೧೨.೧೦೫೪ರ ನಂದಿ ಬೇವೂರಿನ ಶಾಸನವು ನೊಳಂಬ ಪಲ್ಲವ 
ನಾರಸಿಂಘದೇವನ ಅಧೀನನಾಗಿ ಆಳುತ್ತಿದ್ದ ಸಂಗತಿಯನ್ನು ತಿಳಿಸುತ್ತದೆ. ಕ್ರಿಶ. 
೧.೪.೧೧೧೨ರ ಕೊಟ್ಟೂರಿನ ಶಾಸನವು ತ್ರಿಭುವನಮಲ್ಲ ಪಾಂಡ್ಯದೇವನು 
ನೊಳ೦ಬವಾಡಿ ೩೨೦೦೦ವನ್ನು ಆಳುತ್ತಿದ್ದಾಗ ಕದಂಬ ವಂಶದ ಘಟ್ಟಿಯರಸು 
ಕೋಗಳಿ ೫೦೦ನ್ನು ಆಳುತ್ತಿದ್ದ ವಿಷಯವನ್ನು ತಿಳಿಸುತ್ತದೆ. ಇದು ಈತನ ಕೊನೆಯ 
ಶಾಸನ. 


ಬಿಚಿದೇವರಸ 
ಕದಂಬ ವಂಶದ ಘಟ್ಟಿಯರಸನ ಮಗನಾದ ಬಿಚಿದೇವರಸನು ಈತನ ನಂತರ 
ಕೋಗಳಿ ನಾಡಿನ ಆಡಳಿತವನ್ನು ವಹಿಸಿಕೊಂಡಂತೆ ತೋರುತ್ತದೆ. ಇವನು ಘಟ್ಟಿಯ 
ರಸನ ಮಗನೇ ಎಂದು ಪ ಶಾಸನವು ೨೩.೧೨. ೧೧೪೩ರ ಅಂಬಳೆಯ 
ಶಾಸನದಲ್ಲಿ ಕಂಡುಬರುತ್ತದೆ. ಈತನೂ ಕೂಡ ತನ್ನ ತಂದೆಯಂತೆಯೇ 
ಕೊಟ್ಟೂರಿನಿಂದಲೇ ಆಳ್ವಿಕೆ ನಡೆಸುತ್ತಿದ್ದ. 


ನಾಚಿದೇವರಸ 

ಈತ ಬಹುಶಃ ಘಟ್ಟಿಯರಸನ ಇನ್ನೊಬ್ಬ ಮಗನಿರಬೇಕು. ಅಬಲೂರಿನ 
೧೧೪೭ರಲ್ಲಿ ಕೋಗಳಿ ನಾಡನ್ನು ಆಳುತ್ತಿದ್ದುದಕ್ಕೆ ಶಾಸನಾಧಾರವಿದೆ. ಈತನನ್ನು 
೯.೪.೧೧೪೯ರ ಬೆಣ್ಣೆಹಳ್ಳಿಯ ಶಾಸನವು" ಘಟ್ಟಿದೇವನಂಕಕಾರ ಕ 
ಸಂಬೋಧಿಸುತ್ತದೆ. ಉಳಿದಂತೆ ಈ ವಂಶೀಯರಂತೆ ಇನ್ನುಳಿದ ಬಿರುದುಗಳಾದ 


೫೨ / ಉದಯವಿಕಾಸ 


ಬನವಾಸಿ ಪುರವರಾಧೀಶ್ವರ, ಕಾದಂಬ ಕುಳಕಮಳ ಮಾರ್ತಾಂಡ ಎಂದೆಲ್ಲ 
ಹೊಗಳಿದೆ. 


ಹರಿಹರದೇವ 

ಬಾಗಳಿಯ ಕ್ರಿಶ. ೧೨೧೨ರ ಬಮ್ಮಿದೇವರಸನ ಶಾಸನದ” ಪ್ರಕಾರ ಈತನನ್ನು 
ನಾಚಿದೇವರಸನ ಮಗ ಎಂದು ತಿಳಿಯಬಹುದು. ಆದರೆ ಈತನ ಆಳ್ವಿಕೆಯನ್ನು 
ತಿಳಿಸುವ ಯಾವ ಶಾಸನಗಳೂ ಇದುವರೆಗೆ ಕಂಡುಬಂದಿಲ್ಲ. ಆದರೆ ಈತನ 
ಮಗನಾದ ಬಮ್ಮಿದೇವರಸನು ಆಳ್ವಿಕೆ ನಡೆಸಿರುವುದಕ್ಕೆ ಆಧಾರಗಳಿದ್ದು ಕೆಲವು 
ಶಾಸನಗಳಲ್ಲಿ ಹರಿಹರದೇವನು ನಾಚಿದೇವರಸನ ಮಗನೆ೦ತಲೂ ಬಮ್ಮಿದೇವರಸನ 
ತಂದೆಯೆಂತಲೂ ತಿಳಿದುಬರುತ್ತದೆ. 


ಬಮ್ಮಿದೇವರಸ 

ನಾಚಿದೇವರಸನ ಮೊಮ್ಮಗನೂ ಹರಿಹರದೇವನ ಮಗನೂ ಆದ 
ಬಮ್ಮಿದೇವರಸನು ಕೋಗಳಿ ನಾಡನ್ನು ಆಳ್ವಿಕೆ ನಡೆಸಿದನು. ಹಳ್ಳದ ಶಾಸನದ” 
ಪ್ರಕಾರ ೧೫.೧.೧೧೫೪ರಲ್ಲಿ ಕಂಡುಬರುವ ಈತನನ್ನು ೧೨೧೨ರ ಶಾಸನದಲ್ಲಿ 
ಸ್ಪಷ್ಟವಾಗಿ “ಮಹಾಮಂಡಲೇಶ್ವರ ಕೊಟೂರ ನಾಚಿದೇವನ ಮಂಮ ಹರಿಹರ 
ದೇವನ ಪುತ್ರ ಶ್ರೀಮನ್ಮಹಾಮಂಡಲೇಶ್ವರ ವಿಪ್ರಪಸಾದ ವೀರಜಗದಾಳ 
ಬಮ್ಮಿದೇವರಸರು” ಎಂದು ತಿಳಿಸುತ್ತದೆ. ಇದು ಈ ವಂಶೀಯರ ಆಡಳಿತದ ಬಗೆಗೆ 
ತಿಳಿಸುವ ಕೊನೆಯ ಶಾಸನವಾಗಿದ್ದು ಈತನೇ ಈ ಸಂತತಿಯಲ್ಲಿ ಇದುವರೆವಿಗೂ 
ಕಂಡುಬಂದಂತೆ ಕೊನೆಯ ಅರಸನಾಗಿದ್ದಾನೆ. 


ಕೋಗಳಿಯ ಇನ್ನಿತರ ಅಧಿಕಾರಿಗಳು 

ಕೋಗಳಿಯ ಇತಿಹಾಸವೆಂದರೆ ಅದು ರಾಷ್ಟಕೂಟರಿಂದ ಆರಂಭವಾಗಿ 
ಕಲ್ಯಾಣದ ಚಾಲುಕ್ಕರು, ನೊಳಂಬರು ಮತ್ತು ಉಚ್ಚಂಗಿಯ ಪಾಂಡ್ಯರ ರಾಜಕೀಯ 
ಇತಿಹಾಸವೆನ್ನುವಷ್ಟು ಸೇರಿಹೋಗಿದೆ. ಇವರೆಲ್ಲರಿಗೂ ಅಧೀನರಾಗಿ ಸುಮಾರು 
ಮೂರು ಶತಮಾನಗಳಷ್ಟು ಕಾಲ ಕೋಗಳಿಯನ್ನು ಆಳ್ವಿಕೆ ನಡೆಸಿದ ಕೋಗಳಿಯ 
ಕದ೦ಬರಿದ್ದಾರೆ. ಇದನ್ನು ಹೊರತುಪಡಿಸಿ ಅಲ್ಲಲ್ಲಿ ತುಂಬಾ ಕ್ಷಚಿತ್ತಾಗಿ ಇನ್ನಿತರರ 
ಆಳ್ವಿಕೆಯ ಗುರುತುಗಳು ಕಂಡುಬರುತ್ತವೆ. 


ಇದರಲ್ಲಿ ಪ್ರಮುಖವಾದುದು ೨೫.೧೨.೧೧೬೨ರಲ್ಲಿ ಕದಂಬಳಿಗೆ ೧೦೦೦ 
ಮತ್ತು ಕೋಗಳಿ ೫೦೦ನ್ನು ಆಳುತ್ತಿದ್ದ ತೆರಿಗೆ ಅಧಿಕಾರಿ ಕಲಿಮಯ್ಯನು, 
ಸರ್ವಾಧಿಕಾರಿ ಹೆಗ್ಗಡೆ ಸೋವರಸರ ಉಲ್ಲೇಖ ದುಗ್ಗವತಿಯ ಶಾಸನದಲ್ಲಿ: ಕ೦ಡು 
ಬರುತ್ತದೆ. ಕ್ರಿಶ. ೪.೭೧೧೬೩ರ ಕೋಗಳಿಯ ಶಾಸನವು ಹೊಯ್ದಳ ದೊರೆ 


ಉದಯವಿಕಾಸ / ೫೩ 


ವೀರನರಸಿ೦ಹನ ಅಧೀನನಾಗಿ ಸೋಮಯದಂಡಾಯಕನು ಈ ಭಾಗವನ್ನು 
ಕೆಲಕಾಲ ನೋಡಿಕೊಂಡ ಉಲ್ಲೇಖವೂ ನಮಗೆ ದೊರೆಯುತ್ತದೆ. ಮುಂಡೆ 
೧೧.೩.೧೨೨೬ರ ಬೆಣ್ಣೆಕಲ್ಲಿನ ಶಾಸನ” ತಿಳಿಸುವಂತೆ ಹೊಯ್ಸಳ ದೊರೆ 
ವೀರನರಸಿಂಹನ ಕಾಲದಲ್ಲಿ ವಾಮರಸನ ಮಗನಾದ ಮಹಾಪಧಾನಿ ಅಮಿತಯ್ಯ 
ದಂಡನಾಯಕನು ನೊಳಂಬವಾಡಿ ನಾಡಿನ ಕೋಗಳಿ ೫೦೦ರ ಆಡಳಿತ 
ನೋಡಿಕೊಳ್ಳುತ್ತಿದ್ದ ವಿಷಯವನ್ನು ತಿಳಿಸುತ್ತದೆ. 

ಕೋಗಳಿಯ ಇಳಿಗಾಲದ ಇತಿಹಾಸ 


ರಾಷ್ಟಕೂಟರಿಂದ ಆರಂಭವಾದ ಈ ಕೋಗಳಿ ನಾಡಿನ ಇತಿಹಾಸವು 
ಹೊಯ್ಸಳರು ಈ ಪ್ರದೇಶದ ಮೇಲೆ ಹಿಡಿತ ಸಾಧಿಸಿದ ಮೇಲೆ ಮಂಕಾದಂತೆ 
ತೋರುತ್ತದೆ. ಬಹುಶಃ ಇದಕ್ಕೆ ಕಾರಣ ಹೊಯಳರು ಉಚ್ಚಂಗಿಗೆ ನೀಡಿದಷ್ಟು 
ಮಹತ್ತ್ವ ಕೋಗಳಿಗೆ ಕೊಟ್ಟಂತೆ ತೋರುವುದಿಲ್ಲ. ಪ್ರಮುಖ ದೇವಾಯಲಗಳ 
ಬೀಡಾಗಿ, ಮಹಾಜನರ ಸಂಪೂರ್ಣ ಹಿಡಿತಕ್ಕೆ ಈ ಪ್ರಾಂತ್ಯವು ಬಂದ ಕಾರಣ 
ಹೊಯ್ಸಳರು ಇಲ್ಲಿ ವಾಣಿಜ್ಯಾತ್ಮಕವಾಗಿ ದಷ್ಟಪುಷ್ಪವಾಗಲು ಹರಸಾಹಸ 
ಪಡುವಂತಾಯಿತು. ಕೋಗಳಿಯ ಕೇಂದ್ರಾಡಳಿತವು ಕೋಗಳಿಯಿಂದ ಕೊಟ್ಟೂರಿಗೆ 
ಸಂದ ಮೇಲೆ ಇಲ್ಲಿ ಹಲವಾರು ಸಮಸ್ಯೆ [ಗಳು ಉದ್ಭವಿಸಿರಬಹದು. ವಿಜಯನಗರದ 
ಅರಸರ ಆಳ್ವಿಕೆ ಆರಂಭವಾದ ತಕ್ಷಣ ಅಘ ಇದ್ದ ನಾಡಿನ ಕೇಂದ್ರಗಳನ್ನು 
ಬದಲಾಯಿಸಿ ಅದಕ್ಕೆ ಹತ್ತಿರವಿರುವ ವಿಜಯನಗರದ ಆಡಳಿತಕ್ಕೆ ಅನುವಾಗುವಂತೆ 
ಹೊಸ ವ್ಯವಸ್ಥೆಯನ್ನು ರೂಪಿಸಲಾಯಿತು. ಕೋಗಳಿಯಿಂದ ಕೊಟ್ಟೂರಿಗೆ ಹೋಗಿದ್ದ 
ರಾಜಧಾನಿಯ ಪರಿಣಾಮವಾಗಿ ಈ ಎರಡೂ ಸ್ಥಾನಗಳು ತಮ್ಮ ಮಹತ್ತ್ವ ಜಿ 
ಸ್ಥಾನಮಾನವನ್ನು ಕಳೆದುಕೊಳ್ಳಬೇಕಾಯಿತು. 


ವಿಜಯನಗರದ ಅರಸರ ಆಡಳಿತದ ಕಾಲಘಟ್ಟದಲ್ಲಿ ಕೊಟ್ಟೂರು ಒಂದು 
ಸೀಮೆಯ ಕೇ೦ದ್ರವಾಯಿತು. ಕೋಗಳಿಯು ಒಂದು ವೇಂಠೆಯ ಸ್ಥಾನಕ್ಕೆ 
ಸಮಾಧಾನ ಪಟ್ಟುಕೊಳ್ಳುವ೦ತಾಯಿತು. ೨೩.೧೨.೧೫೫೦ರ ಬಾಗಳಿಯ 
ಶಾಸನ, ೧.೧೨.೧೫೮೦ರ ಕೊಟ್ಟೂರಿನ ಶಾಸನ," ಕ್ರಿ.ಶ. ೧೧.೨.೧೫೫೧ರ 
ಬಾಗಳಿಯ ಶಾಸನಗಳು ಕೋಗಳಿಯು ಒಂದು ವೇಂಠೆಯಾಗಿತ್ತು ಎಂಬುದನ್ನು 
ಖಾತ್ರಿಗೊಳಿಸುತ್ತದೆ. “ಹಸ್ತಿನಾವತಿವಳಿತದ ಪಾ೦ಡ್ಯದ ನಾಡ ಒಳಗಣ ಕೋಗಳಿಯ 
ವೇಂಠೆ” ಎಂದೇ ಈ "ಶಾಸನಗಳು ತಿಳಿಸುತ್ತವೆ. ಕೊಟ್ಟೂರು ಸೀಮೆಯು ಈ 
ಕೋಗಳಿಯ ವೇಂಠೆಯಲ್ಲಿಯೇ ಅಂತರ್ಗತವಾಗಿತ್ತು ಈ ಕೊಟ್ಟೂರು 
ಸೀಮೆಯಲ್ಲಿಯೇ ಬಾಗಳಿಯು ಸೇರಿಹೋಗಿತ್ತು. ಕ್ರಿಶ. `೧೬೪೪ರಷ್ಟರ ಹೊತ್ತಿಗೆ 
ಕೋಗಳಿಯು ಯಾವ ಉಲ್ಲೇಖಗಳಲ್ಲೂ ಬರದೇ. ಹಾಗೆ ತಣ್ಣಗಾಗಿದೆ. ದ್ರ ೧೬೪೪ರ 


೫೪ / ಉದಯವಿಕಾಸ 


ಶಾಸನದಲ್ಲಿ ಈ ಕೋಗಳಿ ವೇಂಠೆಯಲ್ಲಿ ಇದ್ದ ಮೈದೂರು ಎಂಬ ಗ್ರಾಮವನ್ನು 

ತಿಳಿಸುತ್ತದೆ. 

ಆಧಾರಸೂಚಿ 

೦೧. ಸಂ: ಡಾ.ದೇವರಕೊಂಡಾರೆಡ್ಡಿ ಮತ್ತಿತರರು; ಕನ್ನಡ ವಿಶ್ವವಿದ್ಯಾಲಯ ಶಾಸನ ಸಂಪುಟ 
೧; ಹರಪನಹಳ್ಳಿ ೨೧೦, ೨೧೧; ಕನ್ನಡ ವಿಶ್ವವಿದ್ಯಾಲಯ; ಹಂಪಿ; ೧೯೯೮. 

೦೨. ಅದೇ; ಹರಪನಹಳ್ಳಿ ೧೮೭. 

೦೩. ಅದೇ; ಹಗರಿಬೊಮ್ಮನಹಳ್ಳಿ ೫೩. 

೦೪. ಅದೇ; ಹಗರಿಬೊಮ್ಮನಹಳ್ಳಿ ೨೧. 

೦೫. ಡಾ. ಬಿ.ಆರ್‌. ಹಿರೇಮಠ; ಶಾಸನಗಳಲ್ಲಿ ಕರ್ನಾಟಕದ ವರ್ತಕರು; ಧಾರವಾಡ; ೧೯೮೬ 


೦೬ ಸಂ: ಡಾ. ದೇವರಕೊಂಡಾರೆಡ್ಡಿ ಮತ್ತಿತರರು; ಕನ್ನಡ ವಿಶ್ವವಿದ್ಯಾಲಯ ಶಾಸನ 
ಸಂಪುಟ ೧; ಹರಪನಹಳ್ಳಿ ೨೧೦, ೨೧೧; ಕನ್ನಡ ವಿಶ್ವವಿದ್ಯಾಲಯ; ಹಂಪಿ; ೧೯೯೮. 


೦೭. ಅದೇ; ಹರಪನಹಳ್ಳಿ ೧೨೪. 
೦೮. ಅದೇ; ಹರಪನಹಳ್ಳಿ ೨೮. 

೦೯. ಅದೇ; ಹಗರಿಬೊಮ್ಮನಹಳ್ಳಿ ೨೪. 
೧೦. ಅದೇ; ಹಗರಿಬೊಮ್ಮನಹಳ್ಳಿ ೧೫. 
೧೧. ಅದೇ; ಹಗರಿಬೊಮ್ಮನಹಳ್ಳಿ ೫. 
೧೨. ಅದೇ; ಹಗರಿಬೊಮ್ಮನಹಳ್ಳಿ ೧. 
೧೩. ಅದೇ; ಹಗರಿಬೊಮ್ಮನಹಳ್ಳಿ ತ 
೧೪. ಅದೇ; ಹಗರಿಬೊಮ್ಮನಹಳ್ಳಿ ೩೭. 
೧೫. ಅದೇ; ಹರಪನಹಳ್ಳಿ ೧೯೫, ೧೯೬ 
೧೬. ಅದೇ; ಹಡಗಲಿ ೫೬. 

೧೭೬ ಅದೇ; ಹಗರಿಬೊಮ್ಮನಹಳ್ಳಿ ಈ 
೧೮. ಅದೇ; ಹಗರಿಬೊಮ್ಮನಹಳ್ಳಿ ೪೧. 
೧೯. ಅದೇ; ಹಡಗಲಿ ೮೪. 

೨೦. ಅದೇ; ಹಡಗಲಿ ೮೬. 

೨೧. ಅದೇ; ಹರಪನಹಳ್ಳಿ ೨೦೯. 
೨೨. ಅದೇ; ಹರಪನಹಳ್ಳಿ ೯. 

೨೩. ಅದೇ; ಹರಪನಹಳ್ಳಿ ೨೦೭. 
೨೪. ಅದೇ; ಹರಪನಹಳ್ಳಿ ೧೯೯. 
೨೫. ಅದೇ; ಹರಪನಹಳ್ಳಿ ೧೮೭. 


ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 
ಅದೇ; 


ಉದಯವಿಕಾಸ / ೫೫ 


ಹರಪನಹಳ್ಳಿ ೧೩೬. 
೪೦. 
೨೧೭ 
ಳ್ಳಿ ೮೨. 
ಹರಪನಹಳ್ಳಿ ೭೮. 
ಹರಪನಹಳ್ಳಿ ೮೦. 
ಹಡಗಲಿ ೫೮. 
ಹರಪನಹಳ್ಳಿ ೩೬, ೩೭ 
ಹರಪನಹಳ್ಳಿ ೨೧೦, ೨೧೧. 
ಹರಪನಹಳ್ಳಿ ೧೨೪. 
ಹರಪನಹಳ್ಳಿ ೨೧೭. 
ಹರಪನಹಳ್ಳಿ ೯೪. 
ಸಿರಗುಪ್ಪ ೩೦. 
ಸಿರಗುಪ್ಪ ೫೯. 
ಹರಪನಹಳ್ಳಿ ೧೩೬. 
ಹರಪನಹಳ್ಳಿ ೪೯೯. 
ಹಗರಿಜೊಮ್ಮನಹಳ್ಳಿ ೨೮. 
ಹರಪನಹಳ್ಳಿ ೨೮. 
ಹಗರಿಬೊಮ್ಮನಹಳ್ಳಿ ೨೪. 
ಹಗರಿಬೊಮ್ಮನಹಳ್ಳಿ ೨೭. 
ಹಗರಿಬೊಮ್ಮನಹಳ್ಳಿ ೯. 
ಹಗರಿಬೊಮ್ಮನಹಳ್ಳಿ ೪೧. 
ಹಗರಿಬೊಮ್ಮನಹಳ್ಳಿ ೫. 
ಹಗರಿಬೊಮ್ಮನಹಳ್ಳಿ ೧. 
ಕೂಡ್ಲಗಿ ೧೨. 
ಹಗರಿಬೊಮ್ಮನಹಳ್ಳಿ ೨೨. 
ಹರಪನಹಳ್ಳಿ ೧೯೯. 
ಹರಪನಹಳ್ಳಿ ೧೮೩. 
ಹಡಗಲಿ ೫೪. 
ಹರಪನಹಳ್ಳಿ ೭೯. 


೫೬ / ಉದಯವಿಕಾಸ 


೫೬. 


೫೭ 


೫೮. 


೫೯. 


೬೦. 
೬೧. 
೬೨. 


೬ಡಿ. 


೬೪, 
೬೫. 
ಕಹಿ 
ಹಿಪ್ಪಿ 
೬೮, 
AF 


ಡಾ. ಜೆ.ಎಂ. ನಾಗಯ್ಯ “ಕೋಗಳಿ ನಾಡಿನ ಕದಂಬರು’; ಸಾಂಪಥ- ರಾಜ್‌ 
ಪ್ರಕಾಶನ; ಮೈಸೂರು ; (೨೦೦೭) 

ಸಂ. ಡಾ.ದೇವರಕೊಂಡಾರೆಡ್ಡಿ- ಕನ್ನಡ ವಿಶ್ವವಿದ್ಯಾಲಯ ಶಾಸನ ಸಂಪುಟ ೧; 
ಪ್ರಸ್ತಾವನೆ; ಕನ್ನಡ ವಿಶ್ವವಿದ್ಯಾಲಯ; ಹಂಪಿ; (೧೯೯೮.) 

ಎಸ್‌.ಗಂಗಾಂಬಿಕೆ; "ಕೋಗಳಿ ಕದಂಬರು'- ಪ್ರಸ್ತುತ ಇದು ಅಪ್ರಕಟಿತ ಲೇಖನ; ಪ್ರೊ 
ಲಕ್ಷ್ಮಣ್‌ ತೆಲಗಾವಿ ಅಭಿನಂದನಾ ಗ್ರಂಥದಲ್ಲಿ ಬರಲಿದೆ. 

ಸಂ: ಡಾ.ದೇವರಕೊಂಡಾರೆಡ್ಡಿ ಮತ್ತಿತರರು- ಕನ್ನಡ ವಿಶ್ವವಿದ್ಯಾಲಯ ಶಾಸನ ಸಂಪುಟ 
೧; ಹರಪನಹಳ್ಳಿ ೨೧೦, ೨೧೧; ಕನ್ನಡ ವಿಶ್ವವಿದ್ಯಾಲಯ; ಹಂಪಿ; (೧೯೯೮.) 

ಅದೇ; ಹರಪನಹಳ್ಳಿ ೧೩೦. 

ಅದೇ; ಹರಪನಹಳ್ಳಿ ೯೬. 

ಈ ಶಾಸನದ ವಿವರವಾದ ಚರ್ಚೆಗೆ ನೋಡಿ; ಸುಂಕಂ ಗೋವರ್ಧನ; "ವಿಶಿಷ್ಟ ಶಾಸನ 
ದರ್ಪಣ-೫'; ಇತಿಹಾಸ ದರ್ಪಣ; ಪುಸ್ತಕ ೧೪; (ಜುಲೈ-ಸೆಪ್ಟೆಂಬರ್‌ ೨೦೧೨.) 
ಸಂ: ಡಾ.ದೇವರಕೊಂಡಾರೆಡ್ಡಿ ಮತ್ತಿತರರು- ಕನ್ನಡ ವಿಶ್ವವಿದ್ಯಾಲಯ ಶಾಸನ 
ಸಂಪುಟ ೧; ಹಗರಿಬೊಮ್ಮನಹಳ್ಳಿ ೧೭; ಕನ್ನಡ ವಿಶ್ವವಿದ್ಯಾಲಯ; ಹಂಪಿ; (೧೯೯೮) 
ಅದೇ; ಹಡಗಲಿ ೮೪. 

ಅದೇ; ಹಗರಿಬೊಮ್ಮನಹಳ್ಳಿ ೩ 

ಅದೇ; ಹರಪನಹಳ್ಳಿ ೧೯೦. 

ಅದೇ; ಕೂಡ್ಲಗಿ ೧೨. 

ಅದೇ; ಹಗರಿಬೊಮ್ಮನಹಳ್ಳಿ ೬. 

ಅದೇ; ಹರಪನಹಳ್ಳಿ ೧೯೯. 

ಅದೇ; ಹರಪನಹಳ್ಳಿ ೧೧೭. 

ಅದೇ; ಕೂಡ್ಲಗಿ ೩. 

ಅದೇ; ಹರಪನಹಳ್ಳಿ ೧೧೭. 

ಅದೇ; ಹರಪನಹಳ್ಳಿ ೩೭. 

ಅದೇ; ಹಗರಿಬೊಮ್ಮನಹಳ್ಳಿ ಪಿ 

ಅದೇ; ಹಗರಿಬೊಮ್ಮನಹಳ್ಳಿ ೨. 

ಅದೇ; ಹರಪನಹಳ್ಳಿ ೧೨೦. 

ಅದೇ; ಕೂಡ್ಲಗಿ ೧೦. 

ಅದೇ; ಹಗರಿಬೊಮ್ಮನಹಳ್ಳಿ ೧೨೧. 

ಅದೇ; ಹಗರಿಬೊಮ್ಮನಹಳ್ಳಿ ೧೯೨. 


ಕನ್ನಡ ಸಾಹಿತ್ಯ ಪರಂಪರೆ 
ಜಿ.ಎಸ್‌.ಎಸ್‌. ದೃಷ್ಟಿ 
+ ಡಾ. ರಘುನಾಥ್‌ ಕೆ. 


ಪ್ರಸ್ತುತ ಪ್ರಬಂಧದಲ್ಲಿ ಎರಡು ಭಾಗಗಳಿವೆ. 
ಮೊದಲನೆಯದರಲ್ಲಿ ಅವರ "ಕನ್ನಡ ಸಾಹಿತ್ಯ ಸಮೀಕ್ಷೆ' 
ಕೃತಿಯಲ್ಲನ ಒಂದು ಅಧ್ಯಾಯವಾದ ಕನ್ನಡ ಸಾಹಿತ್ಯದ 
ಪ್ರೇರಣೆಗಳ ಒಂದು ಸ್ಥೂಲ ಪರಿಚಯ. ಎರಡು, ಅವರ 
ಸಾರ್ವಜನಿಕ ಕೃತಿಯ ಸ್ಥೂಲ ಸಮೀಕ್ಷೆ. 


ಮೊದಲ ಭಾಗದಲ್ಲಿ ಕನ್ನಡ ಸಾಹಿತ್ಯವನ್ನು ಹೊಸ ಬಗೆಯಲ್ಲಿ 
ಸಮೀಕ್ಷೆಗೆ ಒಳಪಡಿಸಿರುವ ಈ ಕೃತಿಯಲ್ಲಿ ಅನೇಕ ಹೊಸ 
ಒಳನೋಟಗಳಿವೆ. ಅವುಗಳು ಮೇಲೆ ಸೂಚಿಸಿರುವ 
ಅಧ್ಯಾಯದಲ್ಲಿ ಪ್ರಕಟವಾಗಿರುವ ವಿಧಾನವನ್ನು ಈಗ ಗುರುತಿಸ 
ಬಹುದು. ಅವರು ಮೇಲ್ಕಂಡ ಅಧ್ಯಾಯದಲ್ಲಿ ಕನ್ನಡ ಸಾಹಿತ್ಯಕ್ಕೆ 
ಮೂರು ಮುಖ್ಯವಾದ ಪ್ರೇರಣೆಗಳನ್ನು ಗುರುತಿಸುತ್ತಾರೆ. ಅವು- 
ಮತಧರ್ಮ, ರಾಜಾಶ್ರಯ ಮತ್ತು ಸಂಸ್ಕತ, ಪ್ರಾಕೃತ, ತಮಿಳು 
ಮತ್ತು ಇಂಗ್ಲಿಷ್‌ ಭಾಷೆಗಳು. 

ಮತಧರ್ಮವನ್ನು ಕುರಿತು ಚರ್ಚಿಸುವಾಗ ಮೊದಲನೆಯ 
ಘಟ್ಟಕ್ಕೆ ಜೈನ ಧರ್ಮವೂ ಎರಡನೆಯ ಘಟ್ಟದಲ್ಲಿ ಶೈವ ಮತ್ತು 
ಮೂರನೆಯ ಘಟ್ಟದಲ್ಲಿ ವೈಷ್ಣವ ಹಾಗೂ ನಾಲ್ಕನೆಯ ಘಟ್ಟದಲ್ಲಿ 
ಮಾನವ ಧರ್ಮಗಳು ಪ್ರೇರಣೆಯಾಗಿವೆ. ಮೊದಲನೆಯ 


೫೮ / ಉದಯವಿಕಾಸ 


ಘಟ್ಟವು ಪ್ರಾಚೀನ ಸಾಹಿತ್ಯಕ್ಕೆ ಅನ್ವಯಿಸಿದರೆ, ಎರಡನೆಯ ಘಟ್ಟವು ಹನ್ನೆರಡು 
ಹದಿಮೂರನೇ ಶತಮಾನಗಳ ಸಾಹಿತ್ಯಕ್ಕೂ ಮೂರನೆಯ ಘಟ್ಟವು ಹದಿನಾಲ್ಕು 
ಮತ್ತು ಹದಿನೈದನೇ ಶತಮಾನದ ಸಾಹಿತ್ಯಕ್ಕೆ ಹಾಗೂ ನಾಲ್ಕನೇ ಘಟ್ಟವು ಹತ್ತೊಂಬತ್ತು 
ಮತ್ತು ಇಪ್ಪತ್ತನೇ ಶತಮಾನದ ಸಾಹಿತ್ಯಕ್ಕೂ ಅನ್ವಯಿಸುತ್ತದೆ. 

ಮತಧರ್ಮಗಳಿಂದ ಪ್ರೇರಿತವಾದ ಸಾಹಿತ್ಯದಲ್ಲಿ ಮೂರು ಬಗೆಗಳನ್ನು 
ಗುರುತಿಸಬಹುದು. ಅವುಗಳನ್ನು ಧಾರ್ಮಿಕ ಕಾವ್ಯವೆಂದೂ, ಭಕ್ತಿ ಕಾವ್ಯವೆಂದೂ, 
ಅನುಭಾವ ಕಾವ್ಯವೆಂದೂ ಕರೆಯಬಹುದು. ಮೊದಲನೆಯದಕ್ಕೆ ಜೈನ ಕವಿಗಳು 
ಬರೆದ ಜೈನ ಧಾರ್ಮಿಕ ಕಾವ್ಯಗಳು ನಿದರ್ಶನವಾದರೆ ಎರಡನೆಯದಕ್ಕೆ ವಚನ 
ಸಾಹಿತ್ಯ ಮತ್ತು ದಾಸ ಸಾಹಿತ್ಯಗಳು ನಿದರ್ಶನಗಳಾಗಿವೆ... ಮೂರನೆಯದಕ್ಕೆ 
ಅವುಗಳಲ್ಲಿ ಪ್ರಕಟವಾದ ಅನುಭಾವಿಕ ಸಾಹಿತ್ಯಕ್ಕೆ ಅನ್ವಯವಾಗುತ್ತದೆ. ಆಧುನಿಕ 
ಸಾಹಿತ್ಯ ಸಂದರ್ಭದಲ್ಲೂ ಶಿಶುನಾಳಷರೀಫ ಮತ್ತು ಮಧುರಚೆನ್ನರಂತಹವರ ಕಾವ್ಯ 
ಇದಕ್ಕೆ ನಿದರ್ಶನವಾಗಿದೆ. 


ರಾಜಾಶ್ರಯದ ಸಂದರ್ಭದಲ್ಲಿ ಪಂಪ, ಪೊನ್ನ, ರನ್ನ, ಜನ್ನ ಮುಂತಾದವರು 
ರಾಜಾಶ್ರಯದಿಂದಾಗಿ ಪಡೆದ ಪ್ರೋತ್ಸಾಹವನ್ನು ಗುರುತಿಸುತ್ತಾರೆ. ಅದರಿಂದಾಗಿ 
ಕವಿಗಳಿಗೆ ಪೋಷಣೆ ದೊರೆತಂತೆ ಅವರಿಗೆ ಆಶ್ರಯ ಕೊಟ್ಟವರಿಗೂ ಅವರ 
ಕಾವ್ಯಗಳಿಂದಾಗಿ ಶಾಶ್ವತವಾಗಿ ಉಳಿಯಲು ಸಾಧ್ಯವಾಯಿತು ಎಂದು ಗುರುತಿಸುತ್ತಾರೆ. 
ರಾಜರ ವೈಯಕ್ತಿಕ ಧರ್ಮಗಳು ಯಾವುದಾದರೂ ಕವಿಗಳ ಧರ್ಮ ಬೇರೆಯಾದರೂ 
ಈ ಆಶ್ರಯಕ್ಕೆ ಇದರಿಂದ ಧಕ್ಕೆ ಬರಲಿಲ್ಲ ಎಂಬುದು ಕರ್ನಾಟಕದ ರಾಜಮನೆತನಗಳ 
ಉದಾರತನಕ್ಕೆ ಸಾಕ್ಷಿಯಾಗಿದೆ. ಬಸವಣ್ಣ ಕೂಡ ಬಿಜ್ಜಳನ೦ತಹ ರಾಜನ ಆಶ್ರಯದಲ್ಲಿ 
ಇದ್ದವನೇ ಎಂಬುದು ಇಲ್ಲಿನ ಗಮನಾರ್ಹ ಸಂಗತಿಯಾಗಿದೆ. ಆಧುನಿಕ 
ಸಂದರ್ಭದಲ್ಲೂ ಅಕಾಡೆಮಿಗಳು ಮತ್ತು ಸರ್ಕಾರಗಳು ರಾಜರ ಪಾತ್ರವನ್ನು ವಹಿಸಿವೆ 
ಎ೦ಬುದನ್ನು ಗುರುತಿಸುತ್ತಾರೆ. ಮೊದಲಿನ ಕವಿಗಳಿಗೂ ಈಗಿನ ಕವಿಗಳಿಗೂ ಇರುವ 
ವ್ಯತ್ಯಾಸವೆಂದರೆ, ಮೊದಲಿನವರು ರಾಜನನ್ನು ತಮ್ಮ ಕಥಾನಾಯಕನೊಡನೆ 
ಸಮೀಕರಿಸಿ ಬರೆಯಬೇಕಾಗಿ ಬಂದಿದ್ದರೆ, ಈಗಿನವರಿಗೆ ಆ ಹಂಗಿಲ್ಲ. ಇದನ್ನು 
ಜಿ.ಎಸ್‌. ಎಸ್‌. ಗಮನಿಸದಿರುವುದು ಆಶ್ಚರ್ಯ. 


ಸಂಸ್ಕೃತ, ಪ್ರಾಕೃತ, ತಮಿಳು ಹಾಗೂ ಇಂಗ್ಲಿಷ್‌ ಭಾಷೆಗಳು ಕ್ರಮವಾಗಿ ಪ್ರಾಚೀನ 
ಸಾಹಿತ್ಯಕ್ಕೆ ಮಧ್ಯಕಾಲೀನ ಸಾಹಿತ್ಯಕ್ಕೆ ವಚನ ಹಾಗೂ ಹರಿಹರ ರಾಘವಾಂಕರಿಗೆ 
ತಮಿಳು ಸಾಹಿತ್ಯ)ಇಂಗ್ಲಿಷ್‌ ಆಧುನಿಕ ಸಾಹಿತ್ಯಕ್ಕೆ ಪ್ರೇರಣೆಯನ್ನು ಒದಗಿಸಿವೆ. 


ಉದಯವಿಕಾಸ / ೫೯ 


ಮೇಲಿನ ಪ್ರೇರಣೆಗಳನ್ನು ಗುರುತಿಸುತ್ತಲೇ ಅವು ಕೆಲವು ಕಡೆ ನಿಯಂತ್ರಕಗಳಾಗಿ 
ಕೆಲಸ ಮಾಡಿದ್ದನ್ನು ಜಿ.ಎಸ್‌.ಎಸ್‌. ಗುರುತಿಸುತ್ತಾರೆ. ರಾಜಾಶ್ರಯದಲ್ಲಿದ್ದ ಕವಿಗಳು 
ರಾಜರನ್ನು ತಮ್ಮ ಕಥಾನಾಯಕರೊಂದಿಗೆ ಸಮೀಕರಿಸಬೇಕಾಗಿ ಬಂದದ್ದು ಪಂಡಿತ 
ಮಂಡಳಿಯನ್ನು ಮೆಚ್ಚಿಸುವ ಸಲುವಾಗಿ ಮಾರ್ಗ ಪರಂಪರೆಯ ಕಟ್ಟುನಿಟ್ಟುಗಳಿಗೆ 
ಒಳಗಾಗಿ ಬರೆಯಬೇಕಾಗಿ ಬ೦ದ ಅನಿವಾರ್ಯತೆ. ಅದರಂತೆ ಸಂಸ ತದ ಪ್ರೇರಣೆ 
ಯಿಂದ ಸಂಸ್ಕೃತ ಕಾವ್ಯಪರಂಪರೆಗೆ ಖುಣಿಯಾಗಬೇಕಾಗಿ ಬಂದದ್ದು 
ಮತಧರ್ಮಗಳೂ ಕೂಡ ಪ್ರೇರಣೆಯೊಂದಿಗೆ ಇಬ್ಬಗೆಯ ಕಾವ್ಯ ರಚಿಸಬೇಕಾಗಿ 
ಬಂದ (ಲೌಕಿಕ, ಆಗಮಿಕ) ಅನಿವಾರ್ಯತೆ. ಹೀಗೆ ನೋಡುವಾಗ ಜಿ.ಎಸ್‌.ಎಸ್‌. 
ಅವರ ಸಮತೋಲನ ದೃಷ್ಟಿ ಎದ್ದು ಕಾಣಿಸುತ್ತದೆ. ಅಲ್ಲದೇ ಅವರ ವಸ್ತುನಿಷ್ಠತೆಗೆ 
ಸಾಕ್ಷಿಯಾಗಿದೆ. 


ಎರಡನೆಯ ಭಾಗದಲ್ಲಿ ಅವರ ಸಾರ್ವಜನಿಕ ಪುಸ್ತಕದಲ್ಲಿ ಇರುವ ಲೇಖನ 
ಗಳನ್ನು ಮೂರು ಬಗೆಯಾಗಿ ವಿಂಗಡಿಸಬಹುದು. ಮೊದಲನೆಯದು ಪ್ರಾಚೀನ 
ಸಾಹಿತ್ಯಕ್ಕೆ ಸಂಬಂಧಪಟ್ಟ ಲೇಖನಗಳು (ಅವರು ಮಾಡಿದ ಭಾಷಣದ ಬರಹ 
ರೂಪಗಳು) ಎರಡನೆಯದರಲ್ಲಿ ಮಧ್ಯಕಾಲೀನ ಸಾಹಿತ್ಯಕ್ಕೆ ಸಂಬಂಧಪಟ್ಟ 
ಲೇಖನಗಳು ಮತ್ತು ಮೂರನೆಯ ಭಾಗದಲ್ಲಿ ಆಧುನಿಕ ಸಾಹಿತ್ಯಕ್ಕೆ ಸಂಬಂಧಪಟ್ಟ 
ಲೇಖನಗಳು. ಇವಲ್ಲದೆ ಇತರೆಯನ್ನು ಅವರ ಸಾರ್ವಜನಿಕ ಕಾಳಜಿಯ 


ಲೇಖನಗಳು ಎಂದು ಕರೆಯಬಹುದು. 


ಮೊದಲನೆಯ ಭಾಗದ ಲೇಖನಗಳಲ್ಲಿ ಅವರಿಗೆ ನೃಪತು೦ಗ ಪ್ರಶಸ್ತಿ ಬಂದಾಗ 
ಮಾಡಿದ ಭಾಷಣದ ಬರಹ ರೂಪ, ಅಲ್ಲದೇ ಪಂಪನನ್ನು ಕುರಿತು ಬರೆದ 
ಲೇಖನಗಳು ಸೇರುತ್ತವೆ. ನೃಪತುಂಗ ಪ್ರಶಸ್ತಿಯನ್ನು ಸ್ವೀಕರಿಸುತ್ತಾ, ನೃಪತುಂಗನ 
ಮಹತ್ವವನ್ನು ಅವನ ಸಹಾಯದಿಂದ ಶ್ರೀವಿಜಯನು ಬರೆದ ಕವಿರಾಜಮಾರ್ಗದ 
ಪ್ರಸ್ತುತತೆಯನ್ನು ನಮಗೆ ಮನದಟ್ಟು ಮಾಡಿಸುತ್ತಾರೆ. ಮೊದಲನೆಯದಾಗಿ ಅವರು 
ಅದನ್ನು ದಂಡಿಯ ಕಾವ್ಯಾದರ್ಶದ ಅನುವಾದವೆಂದು ಗುರುತಿಸಿದರೂ ಕನ್ನಡದ 
ಅಸ್ಮಿತೆಯನ್ನು ಎತ್ತಿ ಹಿಡಿಯುತ್ತದೆ ಎನ್ನುವುದಕ್ಕೆ ಉದಾಹರಣೆಯಾಗಿ ಕನ್ನಡ ನಾಡಿನ 
ಪ್ರಾದೇಶಿಕ ವಿಸ್ತಾರವನ್ನು ಕುರಿತ ಪ್ರಸಿದ್ಧವಾದ "ಕಾವೇರಿಯಿಂದಮಾ 
ಗೋದಾವರಿವರೆಮಿರ್ಪ ನಾಡದಾ ಕನ್ನಡದೊಳ್‌ ಭಾವಿಸಿದ ಜನಪದಂ' ಎನ್ನುವ 
ಅಖಂಡ ಕರ್ನಾಟಕದ ಪರಿಕಲ್ಪನೆಯನ್ನೂ ಈಗ ಇರುವ ಕರ್ನಾಟಕವನ್ನಾದರೂ 
ಅಖಂಡವಾಗಿ ಉಳಿಸಿಕೊಳ್ಳಬೇಕಾದ ಕನ್ನಡಿಗರ ಜವಾಬ್ದಾರಿಯನ್ನೂ ನೆನಪಿಸುತ್ತಾರೆ. 
ಅದರಂತೆಯೇ ಕನ್ನಡಿಗರ (ಅಂದಿನ) ಗುಣಗಳನ್ನು ಪಟ್ಟಿ ಮಾಡಿ (ಪದನರಿದು 
ನುಡಿಯಲುಂ-) ಇಂದಿನ ಕನ್ನಡಿಗರು ಅದಕ್ಕೆ ಪಾತ್ರರಾಗಬೇಕಾದ ಅವಶ್ಯಕತೆಯನ್ನು 


೬೦ / ಉದಯವಿಕಾಸ 


ಒತ್ತಿ ಹೇಳುತ್ತಾರೆ. ಅತ್ಯಂತ ಮುಖ್ಯವಾಗಿ ಇಂದಿನ ಪ್ರಜಾಪ್ರಭುತ್ವದ ದಿನಗಳಲ್ಲಿ 
ಅತ್ಯಾವಶ್ಯಕ ಮನೋದರ್ಮವಾದ 'ಉದಾರತನವನ್ನು ಉಲ್ಲೇಖಿಸುವ “ಕಸವರ 
ತತ್‌ ನೆರೆಸೈರಿಸಲಾರ್ಪೊಡೆ ಹರಿಪೇಪಪಲ. 2 ಪರವಿಚಾರಮುಮಂ” 
(ಕಸವರವೆಂದರೆ ಚಿನ್ನ ಅಥವಾ ಐಶ್ವರ್ಯ. ಪರಧರ್ಮ ಮತ್ತು ಪರವಿಚಾರಗಳನ್ನು 
ಪೂರ್ತಿಯಾಗಿ ಸಹಿಸಿಕೊಳ್ಳುವುದೇ ಬಾಗ ಚಿನ್ನು) ಎಂಬ ಚಿನ್ನದಂತಹ ಮಾತನ್ನು 
ಆಡುತ್ತಾನೆ ೧೨೦೦ ವರ್ಷಗಳ ಹಿಂದೆ. ಅದು ಇಂದು ಎಷ್ಟು ಪ್ರಸುತ ಎಂಬುದನ್ನು 
ವಿವರಿಸಿ ಹೇಳಬೇಕಾದ ಅಗತ್ಯವಿಲ್ಲ. 


ಕವಿರಾಜಮಾರ್ಗವನ್ನು ಕುರಿತು ಶೆಲ್ಡನ್‌ ಪೋಲಾಕ್‌, ಡಿ. ಆರ್‌. ನಾಗರಾಜ್‌, 
ಕೆ.ವಿ. ಸುಬ್ಬಣ್ಣ ತಮ್ಮ ಸಂಶೋಧನೆಯನ್ನು ಮುಂದುವರೆಸಿ ಆ ಕಾಲಕ್ಕೇ 
ವಿಶ್ವಸ್ಥವಾಗಿದ್ದ ಸಂಸ್ಥತದ ರಾಜಕೀಯದ ಎದುರು ಕನ್ನಡದ ಅಸ್ಮಿತೆಯನ್ನು 
ಕವಿರಾಜಮಾರ್ಗ ಎತ್ತಿಹಿಡಿದ ಬಗೆಯನ್ನು ಮಂಡಿಸಿದ್ದಾರೆ (ಕೆ.ವಿ ಸುಬ್ಬಣ್ಣನವರ 
ಕವಿರಾಜಮಾರ್ಗ ಮತ್ತು ಕನ್ನಡ ಜಗತ್ತು) ಸಾಹಿತ್ಯ ಅಕಾಡೆಮಿ ಪ್ರಶಸ್ತಿಗೆ ಪಾತ್ರವಾದ 
ಮೇಲಿನ ಕೃತಿಯ ಬಗ್ಗೆ ಎಸ್‌.ಆರ್‌. ವಿಜಯಶಂಕರ್‌ ತಮ್ಮ ಅಂಕಣದಲ್ಲಿ 
ವಿಸ್ತಾರವಾಗಿ ಬರೆದಿದ್ದಾರೆ. ಅದನ್ನು ಜಿ.ಎಸ್‌.ಎಸ್‌. ಗಮನಿಸದಿರುವುದು ಆಶ್ಚರ್ಯ. 


ಪಂಪನನ್ನು ಕುರಿತ ಲೇಖನದಲ್ಲಿ ನಮಗೆ ಅವನು ಈಗಲೂ ಏಕೆ ಪ್ರಸ್ತುತ 
ಎಂಬುದಕ್ಕೆ ಅವರು ಮೂರು ಕಾರಣಗಳನ್ನು ನಮೂದಿಸುತ್ತಾರೆ. ಅವು, ಲೌಕಿಕ 
ಮನುಷ್ಯನಿಗೆ ಬೇಕಾದ ಮೌಲ್ಯಗಳನ್ನು ಪಂಪಭಾರತದ ಮೂಲಕ ಸ್ಪಷ್ಟಪಡಿಸುತ್ತಾರೆ. 
ಪ್ರಸಿದ್ಧ ಪದ್ಯವಾದ “ಚಾಗದ ಭೋಗದ ಅಕ್ಕರದ ಗೇಯದ ಗೊಟ್ಟಿಯ ಆಲಂಪಿನ 
ಇಂಪುಗಳಿಗೆ ಆಗರಮಾದ ಮಾನಿಸರೇ ಮಾನಸರ್‌' ಅಂದರೆ ತ್ಕಾಗ, ಭೋಗ, 
ಅಕ್ಷರ (ವದೆ, ಸಂಗೀತ ಹಾಗೂ ಗೋಷ್ಠಿ (ಸಾಂಗತ್ಯ) ಇವುಗಳ ಮೂಲಕ ಮನುಷ್ಯ 
ತನ್ನ ಲೌಕಿಕ ಬದುಕಿನಲ್ಲಿ ಸಾರ್ಥಕ್ಯವನ್ನು ಕಂಡುಕೊಳ್ಳಬಹುದು. ಎರಡನೆಯದು 
ಆದಿಪುರಾಣದ ಪದ್ಯ ಅದರಲ್ಲಿ "ದಯೆ ದಮಂ ದಾನಂ ತಪಂ ಶೀಲಂ' ಎಂಬ 
ಐದು ಅಧ್ಯಾತ್ಮಿಕ ಜೀವನಕ್ಕೆ ಬೇಕಾದ ಮೌಲ್ಯಗಳನ್ನು ಎತ್ತಿಹಿಡಿಯುತ್ತಾರೆ. ಅಲ್ಲದೇ 
ಮನುಷ್ಯಜಾತಿ “ಹನೊಂದೇ' ವಲಂ (ಅಲ್ಲವೇ) ಎನ್ನುವ ಸಾರ್ವಕಾಲಿಕ " ಮೌಲ್ಯವನ್ನು 
ಸಾರುತ್ತಾರೆ. ಛಿದ್ರವಾಗಿರುವ ಈಗಿನ ಜಗತ್ತಿನಲ್ಲಿ ಇದು ಎಷ್ಟು ಸಕಾಲಿಕ ಎಂಬುದನ್ನು 
ಬೇರೆ ಹೇಳಬೇಕಾಗಿಲ್ಲ. ಮೇಲಿನದಕ್ಕೆ ಪೂರಕವಾಗಿ ಕೃಷ್ಣ ಕರ್ಣನನ್ನು ಒಲಿಸಿಕೊಳ್ಳಲು 
ಮಾಡುವ ಪ್ರಯತ್ನ ಮತ್ತು ಅದಕ್ಕೆ ಅವನು ಭಾನುಮತಿಯ ಪ ಪ್ರಸಂಗದ ಮೂಲಕ 
ಕೊಡುವ ಉತ್ತರ. ಹಾಗೂ ಭರತ ಬಾಹುಬಲಿಯರ ಯುದ್ಧದ ಕೊನೆಯಲ್ಲಿ 
ಬಾಹುಬಲಿ ತೋರಿಸುವ ಉದಾತ್ತತೆಯನ್ನು ನಿರೂಪಿಸಿ ಪಂಪ ಸಾರುವ 
ಮೌಲ್ಯಗಳು ನಮಗೆ ಹೇಗೆ ಈಗಲೂ ಪಸ್ತುತ "ಎನ್ನುವುದನ್ನು ದಾಖಲಿಸಿದ್ದಾರೆ. 


ಉದಯವಿಕಾಸ / ೬೧ 


ಇದೇ ಸ೦ದರ್ಭದಲ್ಲಿ ಜಿ.ಎಸ್‌.ಎಸ್‌. ಸಿ.ಎನ್‌ ಆರ್‌ ಅವರ “ಬಯಲು ರೂಪ' 
ವಿಮರ್ಶಾ ಕೃತಿಗೆ ಮುನ್ನುಡಿ ಬರೆಯುತ್ತಾ ಅದರಲ್ಲಿ ಲೌಕಿಕ ಮತ್ತು ಆಗಮಿಕ ಎಂದು 
ಕೃತಕವಾದ ವಿಂಗಡಣೆಯನ್ನು ನಿರಾಕರಿಸಿ ಎರಡರಲ್ಲೂ ಅವುಗಳ ಲಕ್ಷಣಗಳನ್ನು 
ಗುರುತಿಸಬಹುದೆಂದು ಹೇಳುವ ಅವರ ನಿಲುವನ್ನು ಶ್ಲಾಘಿಸುತ್ತಾರೆ. ಅಲ್ಲದೇ ಕನ್ನಡ 
ಸಾಹಿತ್ಯಕ್ಕೆ ಒಂದೇ ಅವಿಚ್ಛಿನ್ನ ಪರಂಪರೆ ಇಲ್ಲವೆಂಬುದನ್ನು ಅವರು ಹೇಳುವ 
ಭಿನ್ನಾಭಿಪ್ರಾಯವನ್ನೂ ಸೌಹಾರ್ದದಿಂದಲೇ ದಾಖಲಿಸಿದ್ದಾರೆ. ಇದು ಭಿನ್ನ 
ಮತಗಳನ್ನು ಗೌರವಿಸುವ ಜಿ.ಎಸ್‌.ಎಸ್‌. ಅವರ ಉದಾರತೆಗೆ ಸಾಕ್ಷಿಯಾಗಿದೆ. 


ವಿಜಯಶಂಕರ್‌ ಜಿ.ಎಸ್‌.ಎಸ್‌. ಅವರ ಗದ್ಯಬರಹಗಳನ್ನು ಕುರಿತು ಬರೆಯುತ್ತಾ 
ಪಂಪನನ್ನು ಕುರಿತ ಅವರ ಬರಹವನ್ನು ಪ್ರಸ್ತಾಪಿಸಿ, ಆಧುನಿಕ ಸಂದರ್ಭದಲ್ಲಿ 
ಪಂಪನನ್ನು ಕುರಿತು ಎರಡು ಪರಂಪರೆಗಳಿರುವುದನ್ನು ಉಲ್ಲೇಖಿಸಿದ್ದಾರೆ. ಒಂದು 
ದಕ್ಷಿಣ ಕನ್ನಡದ ಸೇಡಿಯಾಪು, ಮುಳಿಯ ತಿಮ್ಮಪ್ಪಯ್ಯ ಹಾಗೂ ಕೆ.ವಿ. ಸುಬ್ಬಣ್ಣನವರ 
ಪರಂಪರೆ. ಎರಡು, ಮೈಸೂರಿನ ತ.ಸು. ವೆಂಕಣ್ಣಯ್ಯ, ಡಿ.ಎಲ್‌.ಎನ್‌, ತೀನಂಶ್ರೀ, 
ಕುವೆಂಪು ಹಾಗೂ ಜಿ.ಎಸ್‌.ಎಸ್‌. ಪರಂಪರೆ. ದಕ್ಷಿಣ ಕನ್ನಡದವರು ಭಾರತ 
ದೊಂದಿಗೆ ಸಮಕಾಲೀನ ಭಾರತವನ್ನು ತಗುಳ್ಳಿ ಹೇಳುವ ಸಮಸ್ತ ಭಾರತದ 
ಪರಿಕಲ್ಪನೆಯನ್ನು ಎತ್ತಿ ಹಿಡಿದರೆ, ಎರಡನೆಯದು ಅದನ್ನು ನಿರಾಕರಿಸುವ, 
ಅಪುಸ್ತುತವೆಂದು ಬಗೆಯುವ ಮೈಸೂರು ಪರಂಪರೆ. 


ಶರಣ ಧರ್ಮ ಎನ್ನುವ ಅವರ ಲೇಖನದಲ್ಲಿ ಲಿಂಗಾಯತ ಮತ್ತು ವೀರಶೈವ 
ಎಂದು ಕರೆಯದೇ ತಾನು ಶರಣಧರ್ಮ ಎಂದು ಬಳಸುತ್ತಿರುವುದಕ್ಕೆ ಕಾರಣವನ್ನು 
ನಮೂದಿಸುತ್ತಾ ವಚನಗಳಲ್ಲಿ ಎಲ್ಲಿಯೂ ಮೇಲಿನ ಎರಡು ಶಬ್ದಗಳು 
ಬಳಕೆಯಾಗದಿರುವುದು ಶರಣ ಎನ್ನುವುದು ವಿಪುಲವಾಗಿ ಬಳಕೆಯಾಗಿರುವುದನ್ನು 
ಉಲ್ಲೇಖಿಸುತ್ತಾರೆ. ಶರಣ ಧರ್ಮದ ಮೂರು ಲಕ್ಷಣವನ್ನು ಅವರು ಉದಾರತೆ, 
ವೈಚಾರಿಕತೆ ಹಾಗೂ ಸಾಮಾಜಿಕ ಜವಾಬ್ದಾರಿ ಎಂದು ಗುರುತಿಸುತ್ತಾರೆ. ಅದಕ್ಕೆ 
ನಿದರ್ಶನವಾಗಿ "ಬ್ರಾಹ್ಮಣ ಮೊದಲಾಗಿ ಶೂದನವರೆಗೆ ಒಂದೇ ಎಂಬೆ' ಎಂಬುದನ್ನು, 
“ಹೆಣ್ಣು ಮಾಯೆ ಎಂಬರು ಹೊನ್ನು ಮಾಯೆ ಎಂಬರು ಮಣ್ಣು ಮಾಯೆ i 
ಹೆಣ್ಣು ಮಾಯೆಯಲ್ಲ, ಹೊನ್ನು ಮಾಯೆಯಲ್ಲ, ಮಣ್ಣು ಮಾಯೆಯಲ್ಲ” ಎಂಬ 
ವಚನಗಳನ್ನು ಉಲ್ಲೇಖಿಸುತ್ತಾ ಸ ಮತ್ತು ಲಿಂಗ ಬೇಧಗಳನ್ನು ನಿರಾಕರಿಸಿದ್ದಲ್ಲದೇ. 
ನಾ; ಇವನಾರವ ಎನ್ನದೇ ಇವ ನಮ್ಮವ ಇವ ನಮ್ಮವ' ಎನ್ನು ವಲ್ಲಿ ಮೇಲಿನ 
ಲಕ್ಷಣಗಳಿಗೆ ನಿದರ್ಶನಗಳನ್ನಾಗಿ ನೀಡುತ್ತಾರೆ. 


ಬಸವಣ್ಣನನ್ನು ಕುರಿತ ಲೇಖನದಲ್ಲಿ (ಬಸವಶ್ರೀ ಪ್ರಶಸ್ತಿ ಬಂದಾಗ ಮಾಡಿದ 
ಭಾಷಣದ ಹಹ ರೂಪ) ಬಸವಣ್ಣ ಮಾಡಿದ ಹಿಂದೂ ಧರ್ಮದ 


1 


೬೨ / ಉದಯವಿಕಾಸ 


ವಿಮರ್ಶೆಯನ್ನು ಜೊತೆಗೆ ಅವನ ಆತ್ಮವಿಮರ್ಶೆಯನ್ನು ಉಲ್ಲೇಖಿಸುತ್ತಾರೆ. ಆನಂತರ 
ಬಂದ ಹರಿಹರ ವಚನಕಾರರನ್ನು ತಮ್ಮ ರಗಳೆಗಳ ನಾಯಕರುಗಳನ್ನಾಗಿ 
ಮಾಡಿಕೊಂಡರು. ಅವರನ್ನು ಜಾರ್‌ ಮನುಷ್ಯರನ್ನಾ ಗಿಸದೇ, ಶಿವಭಕ್ತರ 
ನ್ನಾಗಿಸಿದ್ದರಿಂದ ಮತ್ತು ಅವರನ್ನು ಕೈಲಾಸದ ಗಣಗಳ ಅವತಾರಗಳೆಂದು 
ಪರಿಗಣಿಸಿದ್ದರಿಂದ "ಕೈ ರಾಸದಿಂದ ತ ಮತ್ತು ಅಲ್ಲಿಗೆ ಮರಳುವ ಶಿವಸಂಕಲ್ಪದ 
ಕೀಲು ಗೊಂಬೆಗಳ' ನಾಗಿಸಿದ್ದಾನೆ. ಎಂದು ಹರಿಹರನ ರಗಳೆಗಳ ಚಾರಿತ್ರಿಕ ಮತ್ತು 
ಸಾಮಾಜಿಕ ಪ್ರಜ್ಞೆಗಳ ಕೊರತೆಯನ್ನು ಅವರ “ಅನುರಣನ' ಕೃತಿಯಲ್ಲಿ ದಾಖಲಿಸಿದ್ದರೆ. 
ಇಲ್ಲಿ ಅವರ ವಿಮರ್ಶೆಯ Hk. ಮೃದುವಾಗಿದೆ. oR ಬಸವಶ್ರೀ ಪ್ರಶಸ್ತಿ 
ಸ್ವೀಕಾರದ ಸಂದರ್ಭದ ಭಾಷಣವಾದ್ದರಿಂದ ಇಲ್ಲಿ ಅವರ ವೈರುಧ್ಯವನ್ನು ಗುರುತಿಸ 
ಬಹುದಾಗಿದೆ. 


ಆಧುನಿಕ ಸಾಹಿತ್ಯಕ್ಕೆ ಸಂಬಂಧಪಟ್ಟಂತೆ ಮೊದಲ ಘಟ್ಟದ ಲೇಖಕರಾದ 
ಕುವೆಂಪು, ವೀಸಿ, ಪು.ತಿ.ನ. ಪಿ.ಜಿ. ಹಳಕಟ್ಟಿ ಅವರ ಸಾಹಿತ್ಯದ ವೈಶಿಷ್ಟ್ಯಗಳನ್ನು 
ಮತ್ತು ಮಿತಿಗಳನ್ನು ಏಕಕಾಲಕ್ಕೆ ಗುರುತಿಸಿದ್ದಾರೆ. ಕುವೆಂಪು ಮತ್ತು ವಚನ ಸಾಹಿತ್ಯ 
ಎನ್ನುವ ಲೇಖನದಲ್ಲಿ "ಅವರು ಏಕೆ ವಚನ ಸಾಹಿತ್ಯದಿಂದ ಪ್ರಭಾವಿತರಾಗಲಿಲ್ಲ?' 
ಎ೦ಬ ಪ್ರಶ್ನೆಯನ್ನು ಹಾಕಿಕೊಂಡು ಅದಕ್ಕೆ ಉತ್ತರವಾಗಿ ರಾಮಕೃಷ್ಣಾಶ್ರಮದಲ್ಲಿದ್ದ 
ಅವರು ವಿವೇಕಾನಂದರ ಮೂಲಕ ಈಗಾಗಲೇ ವಚನ ಸಾಹಿತ್ಯ ಸಾರಿದ 
ಮೌಲ್ಯಗಳನ್ನು ತಮ್ಮ ಸಾಹಿತ್ಯದಲ್ಲಿ ಅಳವಡಿಸಿಕೊಂಡಿದ್ದರಿಂದ ಅವರಿಗೆ ನೇರವಾಗಿ 
ವಚನ ಸಾಹಿತ್ಯದಿಂದ ಪ್ರಭಾವಿತರಾಗಬೇಕಾದ ಅವಶ್ಯಕತೆ ಬೀಳದಿರಬಹುದು ಎಂದು 
ಊಹಿಸಿದ್ದಾರೆ. ಅವರ ಕವಿತೆಗಳಿಗೂ ಮತ್ತು ಕೆಲವು ವಚನಗಳಿಗೂ ಇರುವ 
ಸಾಮಾನ್ಯ ಲಕ್ಷಣಗಳನ್ನು ಕೆಲವು ನಿದರ್ಶನಗಳ ಮೂಲಕ ಸ್ಪಷ್ಟಪಡಿಸಿದ್ದಾರೆ. 
ಉದಾಹರಣೆಗೆ ಅವರ ಸರ್ವೋದಯ ಮತ್ತು ಎಶ್ವಮಾನವ ಕಲನೆಗಳು 
ವಚನಕಾರರ ಜಾತಿ ನಿರಾಕರಣೆಯ ವಚನಗಳಿಗೂ ಸಮಾನತೆ ಇದೆ ಎಂದಿದ್ದಾರೆ. 


ಏ.ಸಿ.ಯವರ ಕವಿ ಕಾವ್ಯ ಪರಂಪರೆಯ (ಐ.ಬಿ.ಎಚ್‌. ಪ್ರಕಾಶನ) 
ಸಮಾರೋಪ ಕೃತಿಗಳಿಗೆ ಮುನ್ನಡಿ ಬರೆಯುತ್ತಾ ಅವರ ಸಾಧನೆ ಮತ್ತು 
ಮಿತಿಗಳನ್ನು ಹೀಗೆ ಗುರುತಿಸುತ್ತಾರೆ: ಕನ್ನಡದ ಪ್ರಾಚೀನ ಕೃತಿಗಳನ್ನು ಅವುಗಳ 
ಮೂಲಕೃತಿಗಳೊಂದಿಗೆ ಇಟ್ಟು ನೋಡುವುದರ ಮೂಲಕ ಅವರ ಪ್ರಭಾವ ಮತ್ತು 
ಸ್ವಂತಿಕೆಗಳನ್ನು ಏಕಕಾಲಕ್ಕೆ ನಮೂದಿಸಿದ್ದಾರೆ. ಪ್ರಾಚೀನ ಕಾವ್ಯಗಳಲ್ಲಿ ಬರುವ ಭಕ್ತಿ 
ಧರ್ಮ, ಗುರುವಿನ ಗುಲಾಮ ಮುಂತಾದವು ಹೇಗೆ ನೇತ್ಯಾತ್ಮಕ ತಕಕ ನನ್ನು 
ಬೀರಬಲ್ಲವು ಎಂಬುದನ್ನು ವಿಶ್ಲೇಷಣೆಗೆ ಒಳಪಡಿಸಿರುವುದು. ಅವರ ವೃಶಿಷ್ಟ್ಯವರ 
ಗುರುತಿಸುತ್ತಾರೆ. ಚಿತ್ರಕಲೆ, ಸಂಗೀತ ಇತ್ಯಾದಿಗಳಲ್ಲಿ ಪರಿಣತಿಯಿದ್ದ ವೀ.ಸಿ.ಯವರು 


ಉದಯವಿಕಾಸ / ೬೩ 


ನಮ್ಮ ಪ್ರಾಚೀನ ಕೃತಿಗಳಲ್ಲಿ ಬರುವ ಆ ಅಂಶಗಳಿಗೆ ಪ್ರಾಶಸ್ತ್ಯ ನೀಡದಿರುವುದನ್ನು 
ಕುರಿತು ಆಶ್ಚರ್ಯ ವ್ಯಕ್ತಪಡಿಸುತ್ತಾರೆ. 


ಪು.ತಿ.ನ ಅವರ “ಮಲೆದೇಗುಲ' ಮತ್ತು "ಗೋಕುಲ ನಿರ್ಗಮನ'ಗಳ ಮೂಲಕ 
ಅವರ ಜಿಜ್ಞಾಸು ಪ್ರವೃತ್ತಿಯನ್ನು ಪುರಾಣಗಳ ಬಳಕೆಯ ಮೂಲಕ ವಸಾಹತು 
ಶಾಹಿಗೆ ಎರುದ್ಧವಾದ ಒಂದು ತಡೆಗೋಡೆಯನ್ನು ನಿರ್ಮಿಸುವ ಸಾಧನವಾಗಿ 
ಅವುಗಳ ಮಹತ್ವವನ್ನು ಗುರುತಿಸಬೇಕಾಗಿದೆ ಎಂದಿದ್ದಾರೆ. 


ವಚನಗಳನ್ನು ಯಾರೂ ಧರ್ಮವೆಂದಾಗಲೀ ಸಾಹಿತ್ಯವೆಂದಾಗಲೀ 
ಗುರುತಿಸದಿದ್ದ ಕಾಲದಲ್ಲಿ ಹಳಕಟ್ಟಿಯವರು ಏಕಾಂಗಿಯಾಗಿ ಸಾಹಸಮಾಡಿ ಅಲ್ಲಲ್ಲಿ 
ಚದುರಿ ಹೋಗಿದ್ದ ವಚನಗಳನ್ನು ಪತ್ತೆ ಮಾಡಿ ವ್ಯವಸ್ಥಿತವಾಗಿ ಸಂಕಲಿಸಿ, 
ಸಂಪಾದಿಸಿ “ವಚನ ಶಾಸ್ತ್ರತ್ರ ಸಾರ'ವೆಂದು ಕರೆದು ಅವುಗಳ ಪ್ರಕಟಣೆಯ ಮೂಲಕ 
ಒಂದು ತವನಿಧಿಯನ್ನು ಕನ್ನಡಿಗರಿಗೆ ಒದಗಿಸಿಕೊಟ್ಟ ಶ್ರೇಯಸ್ಸು ಪಿ.ಜಿ. ಹಳಕಟ್ಟಿ 
ಯವರಿಗೆ ಸೇರುತ್ತದೆ ಎಂದು ಅವರನ್ನು ಕುರಿತ ಲೇಖನದಲ್ಲಿ ಅವರ ಕಾರ್ಯದ 
ಐತಿಹಾಸಿಕ ಮಹತ್ವವನ್ನು ಗುರುತಿಸಿದ್ದಾರೆ. 


ಗೋಕಾಕರನ್ನು ಕುರಿತು ಅವರ ಲೇಖನದಲ್ಲಿ ಪಯಣವನ್ನೇ ಅವರ ಸಾಹಿತ್ಯದ 
ಮೂಲಪ್ರತಿಮೆಯನ್ನಾಗಿ ಗುರುತಿಸಿ, ನೆಲ, ನೀರು, ಆಕಾಶಗಳಲ್ಲಿ ಅವರು ಮಾಡಿದ 
ಪ್ರಯಾಣವೇ ಅವರ ಸಾಹಿತ್ಯದ ಮೂಲದ್ರವ್ಯವಾಗಿದೆ ಎಂದು ಎಶ್ಲೇಷಿಸಿದ್ದಾರೆ. 
ಪುರಾಣ ಸಂದರ್ಭಗಳನ್ನು ಆಧುನಿಕತೆಗೆ ಯಶಸ್ವಿಯಾಗಿ ಅನ್ವಯಿಸಿರುವುದಕ್ಕೆ 
ಉದಾಹರಣೆಯಾಗಿ ಅವರ "ಊರ್ಣನಾಭ' ಕವಿತೆಯಲ್ಲಿನ "ಊರ್ಣನಾಭ' ಮತ್ತು 
“ಪದ್ಮನಾಭ' ಪುರಾಣ ಪ್ರತೀಕಗಳನ್ನು ವಿವರಿಸಿದ್ದಾರೆ (ಜೇಡರ ಬಲೆ ಮತ್ತು ಆದಿಶೇಷ) 
ವೇದಕಾಲೀನ ಚರಿತ್ರೆಯನ್ನು (ಭಾರತ ಸಿಂಧು ರಶ್ಮಿ ಮೊದಲ ಬಾರಿಗೆ ತಮ್ಮ 
ಮಹಾಕಾವ್ಯದ ವಸ್ತುವನ್ನಾಗಿಸಿಕೊಂಡ ಶ್ರೇಯಸ್ಸು ಅವರಿಗೆ ಸಲ್ಲಬೇಕು. ಆದರೆ 
ಅವರು ನವ್ಯ ಕವಿಯೆಂದಾಗಲೀ ಅವರು ಬರೆದದ್ದು ನವ್ಯ ಕಾವ್ಯವೆಂದಾಗಲೀ 
ಗುರುತಿಸಲು ಜಿ.ಎಸ್‌.ಎಸ್‌. ಸಿದ್ಧರಿಲ್ಲ. ಇದು ಜಿ.ಎಸ್‌.ಎಸ್‌. ಅವರ 
ಪಾರದರ್ಶಕತೆಗೆ ಹಿಡಿದ ಕನ್ನಡಿಯಾಗಿದೆ. 


ಅವರ ಸಮಕಾಲೀನ ಕವಿಗಳಾದ ಅಡಿಗರು, ಕೆ.ಎಸ್‌.ನ ಮತ್ತು ಕಣವಿಯವರ 
ಕಾವ್ಯಗಳನ್ನು ಅದರ ವೈಶಿಷ್ಟ್ಯಗಳನ್ನು ಕುರಿತು ತಮ್ಮ ಲೇಖನದಲ್ಲಿ ನಿಸ್ನಃ ಹವಾದ 
ಅಭಿಪ್ರಾಯಗಳನ್ನು ಸಾಧಾರವಾಗಿ ಮಂಡಿಸಿದ್ದಾರೆ. ಅಡಿಗರ ಕಾವ್ಯದಲ್ಲಿನ 

ಈ ತಾ 
ಪರಂಪರೆಯನ್ನು ಕುರಿತ ಶೋಧವನ್ನು ಅವರು ಮೆಚ್ಚಿದರೂ ನನಸು 
ಕುರಿತು ಕುವೆಂಪು ಮತ್ತು ಕಾರಂತರಂತೆ ಮೂಲಭೂತವಾದ ಪ್ರಶ್ನೆಗಳನ್ನು 


೬೪ / ಉದಯವಿಕಾಸ 


ಎತ್ತುವುದಿಲ್ಲ. "ಮೆತ್ತಿಕೊಂಡಿದ್ದ ಮಣ್ಣನ್ನು ಬಿಡಿಸಿ ಚಿನ್ನದ ಅದಿರನ್ನು 
ತೆಗೆಯುವುದರಲ್ಲಿಯೆ್‌ ಅವರ "ಪರಂಪರೆಯನ್ನು ಕುರಿತ ಹೀ: ಮುಗಿಯುತ್ತದೆ. 

ರಾಜಕೀಯವಾಗಿ ಸಾಮಾಜಿಕವಾಗಿ ಅವರು "ಎಿಡಂಬನಾತ್ಮಕವಾದ ಕಾವ್ಯವನ್ನು 
ಬರೆದದ್ದು ಅವರ ವೈಶಿಷ್ಟ್ಯ ವಾಗಿದೆ. ಅವರು ತಂದ ಹೊಸ ಕಾವ್ಯ ಹಸ 
ಸಂವೇದನೆಯು ನಿಜವಾದ ನವ್ಯವನ್ನು ಉದ್ರಾಟಿಸಿತು ಮತ್ತು ಪ್ರಬುದ್ಧತೆಯನ್ನು 
ಪಡೆಯಿತು ಎಂದು ಸರ ಕಾವ್ಯದ ಗುಣ 'ಮತ್ತು ಮಿತಿಗಳನ್ನು 
ವಿಶ್ಲೇಷಿಸಿದ್ದಾರೆ. ಕೆ.ಎಸ್‌.ನ ಅವರ ಕುಟುಂಬ ಕೇಂದಿತ ಕಾವ್ಯವು “ಕ್ರಮೇಣ ತನ್ನ 
ಕ್ಷಿತಿಜವನ್ನು ವಿಸ್ತರಿಸಿಕೊಂಡು ದೇವರ ಅಸ್ತಿತ್ವವನ್ನು ನಿರಾಕರಿಸುತ್ತಾ ಮನುಷ್ಯನ 
ಘನತೆಯನ್ನು "ಎತ್ತಿಹಿಡಿಯುತ್ತದೆ. ಇದು ಅವರನ್ನು ಉಳಿದ ಕವಿಗಳಿಗಿಂತ 
ಭಿನ್ನವಾದ ನೆಲೆಯಲ್ಲಿ ನಿಲ್ಲಿಸುತ್ತದೆ. ಪಗಳ ಶೋಧನೆ ಕಣವಿಯವರ 
ಕಾವ್ಯದ ಮುಖ್ಯ ವಸ್ತುವಾಗಿದೆಯೆಂದು ಅವರದ್ದು ಮೆಲುದನಿಯ ಕಾವ್ಯವೆಂದೂ 
ನಿಪ ವೈಶಿಷ್ಟ್ಯ ವನ್ನು "ಗುರುತಿಸಿದ್ದಾರೆ. 


ಅನ೦ತಮೂರ್ತಿ-೭೬ ಲೇಖನದಲ್ಲಿ ವೈದಿಕ ಪರಂಪರೆಗೆ ಕಾಯಕಲ್ಪವನ್ನು 
ಶೂದ್ರ ಸಂಯೋಗದಿಂದ ಮಾತ್ರ ಸಾಧಿಸಬಹುದು ಎಂದು ಸಾರಿದ, ಕರ್ನಾಟಕದ 
ನೆಲ, ಜಲ, ಪರಿಸರ, ಭಾಷೆ ರಾಜಕೀಯಗಳನ್ನು ಕುರಿತು ವಾಗ್ವಾದಗಳನ್ನು 
ಸೃಷ್ಟಿಸುವುದರ ಮೂಲಕ ಕರ್ನಾಟಕದ ಸಾಕ್ಷಿಪಜ್ಞೆಯಾಗಿದ್ದಾರೆ ಎಂದು ಅವರ 
ಇಲ ಎ 
ಮಹತ್ವವನ್ನು ಬಿಂಬಿಸಿದ್ದಾರೆ. 


ದಲಿತ ಸಾಹಿತ್ಯವನ್ನು ಕುರಿತ ಅವರ ಲೇಖನದಲ್ಲಿ ದಲಿತೇತರರು ಬರೆದ 
ಸಾಹಿತ್ಯ ಅಧಿಕೃತವಾಗಿ ದಲಿತ ಸಾಹಿತ್ಯವಲ್ಲವೆಂದೂ ದಲಿತರೇ ಬರೆದದ್ದು ಮಾತ್ರ 
ನಿಜವಾದ ದಲಿತ ಸಾಹಿತ್ಯವೆಂದೂ ಅವರ ಸಮಕಾಲೀನರಿಗಿಂತ ಭಿನ್ನವಾದ 
ನಿಲುವನ್ನು ತಳೆಯುವುದು ಹೊಸದನ್ನು ಸ್ವಾಗತಿಸುವ ಮತ್ತು ಅದರ ಮಹತ್ವವನ್ನು 
ಗುರುತಿಸುವ ಅವರ ತೆರೆದ ಮನಸ್ಸಿಗೆ ಸಾಕ್ಷಿಯಾಗಿದೆ. 


ಮಹಿಳಾ ಸಾಹಿತ್ಯವನ್ನು ಕುರಿತ ಅವರ ಬರಹದಲ್ಲಿ ಎರಡು ಪರಿಕಲ್ಪನೆಗಳನ್ನು 
ಮುಂದಿಡುತ್ತಾರೆ. ಅವುಗಳೆಂದರೆ ಅಕ್ಕಮಹಾದೇವಿ ಮತ್ತು ಸಂಚಿಹೊನ್ನಮ್ಮರ 
ಮಾದರಿಗಳು. ಈಚೆಗೆ ಬರೆಯುತ್ತಿರುವ ಕೆಲವು ಬೆರಳೆಣಿಕೆಯ ಸಂವೇದನಾಶೀಲ 
ಲೇಖಕಿಯರು ಅಕ್ಕಮಹಾದೇವಿ ಮಾದರಿಗೆ ಸೇರಿದರೆ ಉಳಿದ ಬಹುತೇಕ 
ಲೇಖಕಿಯರು ಸ೦ಚಿಹೊನ್ನಮ್ಮನ ಮಾದರಿಗೆ ಸೇರುತ್ತಾರೆ ಎಂದು ಅವರು 
ಗುರುತಿಸುತ್ತಾರೆ. ಡಿ.ಆರ್‌.ಎನ್‌. ಇದನ್ನು ಮುಂದುವರೆಸಿ ಗಾರ್ಗಿ ಮತ್ತು ಕಾತ್ಕಾಯಿನಿ 
ಎಂಬ ಇನ್ನೆರಡು ಹೊಸ ಮಾದರಿಗಳನ್ನು ನಮ್ಮ ಮುಂದೆ ಇಟ್ಟಿದ್ದಾರೆ. ಇದು 

ಒ೦ದು ರೀತಿಯಲ್ಲಿ ಜಿ.ಎಸ್‌.ಎಸ್‌. ಮಂಡಿಸಿದ ಪರಿಕಲ್ಪನೆಗಳ ಮುಂದುವರಿಕೆಯೇ 
ಆಗಿದೆ. 


ಸಾಹಿತ್ಯೇತರ ಬರಹಗಳಲ್ಲಿ ಅವರು ಬರೆದಿರುವ ಕ್ರಿಸ್ತನ ಕರುಣೆಯನ್ನು ಕುರಿತ 
ಲೇಖನ ಅವರ ಉದಾರ ದೃಷ್ಟಿಗೆ ಒಂದು ಮಾದರಿಯಾಗಿದೆ. ಅದು ಗೋವಿಂದ 
ಪೈ ಅವರ ಗೋಲ್ಲೋಥಾ ಖಂಡ ಕಾವ್ಯವನ್ನು ನೆನಪಿಗೆ ತರುತ್ತದೆ. ಬೈಬಲ್‌ನಲ್ಲಿ 
ಬರುವ ಅನೇಕ ಪ್ರಸಂಗಗಳನ್ನು ಉಲ್ಲೇಖಿಸುತ್ತಾ ದೀನ-ದಲಿತರನ್ನು, ಪಾಪಿಗಳನ್ನು 
ಕುರಿತ ಅವನ ಕರುಣೆ ಹೇಗೆ ಅ೦ದಿನ ಸ೦ದರ್ಭದಲ್ಲಿ ಕ್ರಾಂತಿಕಾರಿಯಾಗಿತ್ತು ಎಂದು 
ಗುರುತಿಸುತ್ತಾರೆ. ಅವರು ಉಲ್ಲೇಖಿಸಿರುವ ಮೇರಿ ಮ್ಯಾಗ್ದಲೀನಾ ಕಥೆ ಇದಕ್ಕೊಂದು 
ನಿದರ್ಶನವಾಗಿದೆ. 


ಪರಿಸರವನ್ನು ಕುರಿತ ಅವರ ಕಾಳಜಿ ಪರಿಸರ ನಿಘಂಟಿಗೆ ಅವರು ಬರೆದ 
ಮುನ್ನುಡಿಯಿಂದ ಗ್ರಹಿಸಬಹುದಾಗಿದೆ. ಅದರಲ್ಲಿ ಪರಿಸರವನ್ನು ಕುರಿತ ಅವರ 
ಗಾಢವಾದ ಚಿ೦ತನೆ ಮತ್ತು ಮಾನವೀಯ ಕಳಕಳಿ ಪ್ರಕಟವಾಗಿದೆ. 


ಜಿ.ಎಸ್‌.ಎಸ್‌. ಅವರ ಮೇಲಿನ ಬರಹಗಳು ಕನ್ನಡ ಸಾಹಿತ್ಯದಲ್ಲಿ ಬೇರೂರಿದ 
ಸುಸಂಸ್ಥೃತವಾದ, ಸಂವೇದನಾಶೀಲ ಮನಸ್ಸು, ಆಧುನಿಕತೆಗೆ ತನ್ನನ್ನು ತೆರೆದುಕೊಂಡು 
ವಸ್ತುನಿಷ್ಠವಾಗಿ ಅದರ ಮೌಲ್ಯಮಾಪನ ಮಾಡುವ ವಿಧಾನಕ್ಕೆ ಸಾಕ್ಷಿಯಾಗಿದೆ. ಅವರ 
ಕೊನೆಯ ಬರಹಗಳು ಸಾಹಿತ್ಯೇತರವಾದ ಅವರ ಕಾಳಜಿಗೆ ಸಾರ್ವಜನಿಕ ಬದುಕಿನ 
ಸ್ವಾಸ್ಥ್ಯಕ್ಕೆ ಅವರು ತುಡಿಯುವುದನ್ನು ಶುತಪಡಿಸುತ್ತವೆ. ಆದ್ದರಿಂದಲೇ ಕನ್ನಡ 
ಸಾಹಿತ್ಯ ಪರಂಪರೆಯಲ್ಲಿ ಜಿ.ಎಸ್‌.ಎಸ್‌. ಅವರ ಸೃಜನಶೀಲ ಸಾಹಿತ್ಯಕ್ಕೆ ಹೇಗೆ 
ಒಂದು ವಿಶಿಷವಾದ ಸ್ಥಾನವಿದೆಯೋ ಅದೇ ರೀತಿ ಅವರ ಸೃಜನೇತರ ಬರಹಗಳಿಗೂ 
ಒಂದು ಮಹತ್ವವಾದ ಸ್ಥಾನವಿದೆ ಎಂಬುದನ್ನು ಮೇಲಿನ ವಿಶ್ಲೇಷಣೆಯಿಂದ 
ಕ೦ಡುಕೊಳ್ಳಬಹುದಾಗಿದೆ. 


OQ 


ಪುಸ್ತಕ ಪರಿಚಯ 


"ದಾಸರು ಕವಿಗಳು ಕಂಡ ರಾಮಾನುಜರು' 
ಪುಸ್ತಕದ ಹಿನ್ನೆಲೆಯಲ್ಲಿ ದಾಸ ಸಾಹಿತ್ಯ 
ಪ್ರಕಟನೆಗಳು - ಒಂದು ಅವಲೋಕನ 


+ ಪ್ರೊ ಜಿ. ಅಶ್ವತ್ಥನಾರಾಯಣ 


ನ 


ಕನ್ನಡದಲ್ಲಿ ದಾಸ ಸಾಹಿತ್ಯದ ಪ್ರಕಟನೆಗಳು ೧೯ನೇ 
ಶತಮಾನದಲ್ಲಿ ಅಚ್ಚಿನಯುಗದಲ್ಲಿ ಮುದ್ರಿತಗಂಥಗಳಾಗಿ 
ಹೊರಬರಲು ಪ್ರಾರಂಭವಾಯಿತು. ಈ ಮೊದಲು ತಾಳೆಗರಿಗಳಲ್ಲಿ 
ಕಾಗದಗಳಲ್ಲಿ ಕೈಬರಹದ ಹಸ್ತಪ್ರತಿಗಳಾಗಿ ಕೀರ್ತನ ಸಾಹಿತ್ಯ 
ದಾಖಲಾಗಿತ್ತು. ಆದರೆ ಪ್ರಧಾನವಾಗಿ ತೋಂಡಿ ಸಂಪ್ರದಾಯದಲ್ಲಿ 


ತ. ನ ಎಕೆ ಗ್‌, 


ಕಿವಿಯಿಂದ ಕಿವಿಗೆ ಬಾಯಿಂದ ಬಾಯಿಗೆ ದಾಸ ಸಾಹಿತ್ಯ : 


ಸಂಪ್ರದಾಯದ ಹಿನ್ನೆಲೆಯಲ್ಲಿ ಚಾಲ್ತಿಯಲ್ಲಿತ್ತು. 


ಅಚ್ಚಿನಲ್ಲಿ ದಾಸ ಸಾಹಿತ್ಯ ಮೊದಲಿಗೆ ಏಕ ದಾಸರ 
ಕೀರ್ತನೆಗಳ ಸಂಗ್ರಹ ಮತ್ತು ಹಲವು ದಾಸರ ಕೀರ್ತನೆಗಳ 
ಸಂಗ್ರಹವಾಗಿ ಕಾಣಿಸಿಕೊಂಡಿತು. ಆ ಪ್ರಕಟನೆಗಳು ಕೇವಲ 
ಸಂಗ್ರಹಗಳು ಆಗಿದ್ದವು ಅನಂತರ ದಾಸರ ಜೀವನ ಚರಿತ್ರೆಗಳು 
ದಾಸ ಸಾಹಿತ್ಯ ಚರಿತ್ರೆಗಳು ಪ್ರಕಟವಾಗತೊಡಗಿ ಕ್ರಮೇಣ ದಾಸ 
ಸಾಹಿತ್ಯ ಕುರಿತು ಕೀರ್ತನೆಗಳ ಜತೆಜತೆಗೇ ವಿಮರ್ಶಾ ಗಂಥಗಳೂ 
ಬರತೊಡಗಿದವು. ಇದಾದ ಮೇಲೆ ದಾಸ ಸಾಹಿತ್ಯದ ಸಂಶೋಧನಾ 
ಮಹಾಪ್ರಬಂಧಗಳು ಬರತೊಡಗಿದವು. ಗಂಥಸಂಪಾದನಾ 

ರೀತ್ಯಾ ಸಂಪಾದಿಸಿದ ಗ್ರಂಥಗಳೂ ಒಬ್ಬೊಬ್ಬ ದಾಸರ ಸಮಗ್ರ ಕೀರ್ತನೆಗಳೂ 
ಪ್ರಕಟವಾಗತೊಡಗಿದವು. 


ಈ ದಿಸೆಯಲ್ಲಿ ಸಮಗ್ರ ದಾಸ ಸಾಹಿತ್ಯದ ೫೦ ಸಂಪುಟಗಳು ೨೦೦೦೦ಕ್ಕೂ 
ಮಿಗಿಲಾದ ಕೀರ್ತನೆಗಳ ಸಂಗ್ರಹದ ಪ್ರಕಟನೆಗಳೂ ಶ್ರೀನಿವಾಸ ಹಾವನೂರರ 
ನೇತೃತ್ವದಲ್ಲಿ ಇತರ ಹರಿದಾಸ ವಿದ್ವಾಂಸರ ನೆರವಿನಿಂದ ಪ್ರಕಟವಾಗಿ ದಾಸ ಸಾಹಿತ್ಯ 
ಗ್ರಂಥ ಪ್ರಕಟನಾ ಇತಿಹಾಸದಲ್ಲಿ ಅದ್ಭುತ ದಾಖಲೆ ನಿರ್ಮಾಣವಾಯಿತು. 


೨೦ನೇ ಶತಮಾನದಲ್ಲಿ ದಾಸ ಸಾಹಿತ್ಯದಲ್ಲಿ ಆದ ಕ್ರಾಂತಿಕಾರಕ ಬದಲಾವಣೆ 
ಎ೦ದರೆ ಈ ಸಮಗ್ರ ದಾಸ ಸಾಹಿತ್ಯ ಸಂಪುಟಗಳು ಪ್ರಕಟವಾದ ಮೇಲೆ ದಾಸ 
ಸಾಹಿತ್ಯವೆ೦ದರೆ ಕೇವಲ ದ್ವೈತಸಿದ್ಧಾಂತ ಆಧಾರಿತ ಕೀರ್ತನೆಗಳಷ್ಟೇ ಅಲ್ಲ ಅದ್ವೈತ 
ಸಿದ್ಧಾಂತದ ಮತ್ತು ವಿಶಿಷ್ಟಾದ್ವೈತದ ಸಿದ್ಧಾಂತದ ಕೀರ್ತನೆಗಳನ್ನೂ ಒಳಗೊಂಡಂತೆ 
ಶ೦ಕರ-ರಾಮಾನುಜ-ಮಧ್ದರ ಸಿದ್ಧಾಂತಾಧಾರಿತ ಕೀರ್ತನ ಸಾಹಿತ್ಯವೇ ದಾಸ 
ಸಾಹಿತ್ಯವೆಂಬ ವಿಶಾಲಾರ್ಥದ ವ್ಯಾಖ್ಯೆ ಪ್ರಚುರವಾಯಿತು. ಅದ್ವೈತಿಗಳಾದ ಎಂ.ವಿ. 
ಸೀತಾರಾಮಯ್ಯನವರು ಮತ್ತು ಇತರರು ಅದ್ವೈತ ಕೀರ್ತನ ಸಾಹಿತ್ಯವನ್ನು ಕುರಿತು 
ಎಶಿಷ್ಟಾದ್ವೈತಿಗಳಾದ ನಾ. ಗೀತಾಚಾರ್ಯರು ಮತ್ತಿತರರು ದ್ವೈತಿಗಳಾದ ಹರಿದಾಸರ 
ಕೀರ್ತನ ಸಾಹಿತ್ಯದ ಅರ್ಥವ್ಯಾಪ್ತಿಯನ್ನು ಪ್ರಕಟನೆಗಳ ಮೂಲಕ ವಿಸ್ತರಿಸಿದರು. 
ಇದರ ಫಲವಾಗಿ ೧೯ನೇ ಶತಮಾನದಲ್ಲಿ ಅಚ್ಚಿನಯುಗ ಪ್ರಾರಂಭವಾದ ಮೇಲೆ 
೨೦ನೇ ಶತಮಾನದ ದಾಸ ಸಾಹಿತ್ಯವೆಂದರೆ ಆಚಾರ್ಯತ್ರಯರ ಸಿದ್ಧಾಂತಾಧಾರಿತ 
ಕೀರ್ತನ ಸಾಹಿತ್ಯವೆಂಬ ವಿಶಾಲಾರ್ಥದ ವ್ಯಾಖ್ಯೆ ಪ್ರತಿಪಾದಿತವಾಗಿದೆ. 


ಇಪ್ಪತ್ತನೇ ಶತಮಾನದ ಪ್ರಕಟನೆಗಳಲ್ಲಿ ದಾಸ ಸಾಹಿತ್ಯದ ಗ್ರಂಥಗಳಲ್ಲಿ 
ಕೀರ್ತನೆಗಳು ವೈವಿಧ್ಯಮಯವಾಗಿ ಪ್ರಕಟವಾಗಿವೆ. ಮೊದಲಿಗೆ ಗದ್ಯದಂತೆ 
ಸಾಲುಸಾಲಾಗಿ ಮಧ್ಯೆ ಮಧ್ಯೆ ಪದ್ಯರೂಪದ ಪಾದಗಳಿಗೆ ತಕ್ಕಂತೆ ಗಾಯನಕ್ಕೆ ತಕ್ಕಂತೆ 
ಗೀಟುಗಳನ್ನು ಒಳಗೊಂಡು ಕೀರ್ತನ ಗಂಥಗಳು ಪ್ರಕಟವಾದವು. ಅನಂತರ ಪಲ್ಲವಿ 
ಅನುಪಲ್ಲವಿ, ರಾಗ-ತಾಳಗಳ ಉಲ್ಲೇಖ ಚರಣಗಳನ್ನು ಪ್ರಾಸಾನುಸಾರ, ರಾಗಾನುಸಾರ 
ವರ್ಗೀಕರಿಸಿ ಕೀರ್ತನೆಗಳು ಪ್ರಕಟವಾಗ ತೊಡಗಿದವು. ಬೆಸಸಂಖ್ಯೆಯಲ್ಲಿ ೧, ೩, 
೫, ೭ ೯ ಇತ್ಯಾದಿ ಸಂಖ್ಯೆಗಳ ಚರಣಗಳನ್ನೊಳಗೊಂಡ ಕೀರ್ತನೆಗಳು ಪ್ರಕಟ 
ವಾದವು. ಅನಂತರ ಈ ನಿಯಮ ಪಾಲನೆಯಿಲ್ಲದ ಸಮಸಂಖ್ಯೆಯ ಚರಣಗಳ 
ಕೀರ್ತನೆಗಳು (೨, ೪, ೬, ೮ ಇತ್ಯಾದಿ) ಪ್ರಕಟವಾಗತೊಡಗಿದವು. 


ವಿವಿಧ ದಾಸರ ಕೀರ್ತನೆಗಳನ್ನು ಒಳಗೊಂಡ ತಾರತಮ್ಯೋಕ್ತ ಸಹಿತ ಹಾಗೂ 
ರಹಿತ ಭಜನ ಸ೦ಗ್ರಹಗಳು ಪ್ರಕಟವಾಗತೊಡಗಿದವು. ದಾಸ ದೀಕ್ಷಾಯುಕ್ತ ಅಂಕಿತ 


೬೮ / ಉದಯವಿಕಾಸ 


ಕೀರ್ತನೆಗಳ ಜತೆಗೆ ಸ್ವಯಂ ನಿರ್ಧಾರಿತ ಅಂಕಿತ ಕೀರ್ತನೆಗಳೂ ಅಂಕಿತ ರಹಿತ 
ಕೀರ್ತನೆಗಳೂ ಪ್ರಕಟವಾಗುತ್ತಿವೆ. 


ಸಂಗೀತ ಕಚೇರಿಗಳಲ್ಲಿ ಗಾಯಕರು ಕೇವಲ ಪಲ್ಲವಿ ಅನುಪಲ್ಲವಿ ಒಂದೆರಡು 
ಚರಣಗಳನ್ನು ಪ್ರಾರಂಭದ ಕೊನೆಯ ಚರಣಗಳನ್ನು ಹಾಡುವ ಪದ್ಧತಿ 
ಪ್ರಾರಂಭವಾದಾಗ ಕೆಲವು ವಾಗ್ಗೇಯಕಾರರು ಏಕಚರಣ ಕೀರ್ತನೆಗಳನ್ನೇ ರಚಿಸ 
ತೊಡಗಿದರು. ೨೦ನೇ ಶತಮಾನದ ಹಲವು ವಾಗ್ಗೇಯಕಾರರು ಏಕಚರಣ 
ಕೀರ್ತನೆಗಳನ್ನು ಪ್ರಕಟಿಸಿದ್ದಾರೆ. ಗವಾಯಿ ಶೇಷಾದ್ರಿ ದೊರೆಸ್ವಾಮಿ ಕಶ್ಯಪ್‌ 
ಮೊದಲಾದವರು ಏಕಚರಣ ಗೀತೆಗಳನ್ನು ರಚಿಸಿದ್ದಾರೆ. 


ಶ್ರೀಪಾದರಾಜರಿ೦ದ ಹಿಡಿದು ೧೮ನೇ ಶತಮಾನದ ದಾಸರವರೆಗೆ ಸ್ವತಂತ್ರವಾಗಿ 
ತಾವೇ ಶಾಸ್ತ್ರೀಯ ಸಂಗೀತದ ರಾಗ-ತಾಳಗಳೊಡನೆ ಕೀರ್ತನೆಗಳನ್ನು 
ರಚಿಸಿರುವುದೂ ಹಾಡಿರುವುದೂ ಕಂಡುಬಂದರೆ ೧೯ನೇ ಶತಮಾನದ ಕೀರ್ತನ 
ಸಾಹಿತ್ಯದ ಅಚ್ಚಿನಯುಗದಲ್ಲಿ ಹಲವಾರು ಪ್ರಯೋಗಗಳು ಕೀರ್ತನ ಸಾಹಿತ್ಯದ 
ಪ್ರಕಟನೆಗಳಲ್ಲಿ ಕಂಡುಬರುತ್ತವೆ. ಈ ದಿಸೆಯಲ್ಲಿ ಹಲವಾರು ಪ್ರಯೋಗಶೀಲದಲ್ಲಿ 
ಹೊಸಕೆರೆ ಚಿದಂಬರಯ್ಯನವರು ಗಣ್ಯರು ಕೀರ್ತನೆಗಳ ರಚನೆಯಲ್ಲಿ ಅವರು 
ಮಾಡಿದ ಎರಡು ಸುಧಾರಣೆಗಳು ಗಮನಾರ್ಹವಾಗಿವೆ. 


ನಾಟಕ, ಹರಿಕಥೆಗಳಲ್ಲಿ ಕಥಾ ಸಂದರ್ಭಕ್ಕೆ ತಕ್ಕಂತೆ ದೇವತಾಸ್ತುತಿಯ 
ಕೀರ್ತನೆಗಳನ್ನು ಹಾಡುವಾಗ ಆಯ್ದ ಚರಣಗಳನ್ನಷ್ಟೇ ಹಾಡುತ್ತಿದ್ದುದನ್ನು ಗಮನಿಸಿ 
ತಾವು ರಚಿಸಿದ ಕೀರ್ತನೆಗಳಲ್ಲಿ ಕೀರ್ತನಕಾರರು ಹರಿಕಥೆಗಳಲ್ಲಿ ಕಚೇರಿಗಳಲ್ಲಿ 
ಉಲ್ಲೇಖಿಸುವ ಸಂದರ್ಭದಲ್ಲಿ ಹಾಡಬಲ್ಲಂಥ ಉಲ್ಲೇಖಸಬಲ್ಲಂಥ ಚರಣಗಳನ್ನು 
ದಪ್ಪಕ್ಷರಗಳಲ್ಲಿ ಅಚ್ಚುಮಾಡಿದರು. 


ಉದಾಹರಣೆಗೆ ಭಕ್ತಿಗೀತಾವಳಿ ಎಂಬ ಬಹುದೇವತಾ ಕೀರ್ತನ ಸಂಗಹದಲ್ಲಿ 
(ಪ್ರಕಟನೆ ೧೯೧೧) “ನಿನಗದು ಸರಿಯೊ ಸದ್ಗುರುರಾಯ' ಎಂಬ ಕೀರ್ತನೆಯಲ್ಲಿ 
೭ ಸಾಲುಗಳ ನಾಲ್ಕು ಚರಣಗಳಲ್ಲಿ ನಾಟಕ, ಹರಿಕಥೆ ಪ್ರವಚನಗಳಲ್ಲಿ ಹಾಡಲು 
ಅಗತ್ಯವೆನಿಸಿದ ೪ ಸಾಲುಗಳ ೩ ಚರಣ ಭಾಗಗಳನ್ನು ದಪ್ಪಕ್ಷರಗಳಲ್ಲಿ 
ಅಚ್ಚುಮಾಡಿದ್ದಾರೆ. 

ಸಾಗರವನ್ನು | ಹೋಲುವೆಯೆಂಬು 

ದಾಗದು ಇನ್ನು । ಸಾಗರವೆಲ್ಲವ ಶೋಧಿಸಿದರೆ ಲವ 

ಣಾಗರವಾಗಿಯೇ । ತೋರುವುದೋ ಅದು 

ಸಾಗರದ ಪಾಡೇನು ಕಲ್ಪವು 


ಉದಯವಿಕಾಸ / ೬೯ 


ಸಾಗಿಮುಗಿಯುತಿರ್ಪ ಸಮಯದಿ 
ಹೋಗದಂಥ ಜೇನುತುಪ್ಪದ 
ಸಾಗರವು ನೀನಾಗಿ ತೋರುವ 


ಇನ್ನೊಂದು ಸ೦ಗತಿ ಎ೦ದರೆ ಜನಪ್ರಿಯ ಕೀರ್ತನೆಗಳ ಮತ್ತು ಇತರ ಭಾಷೆಗಳ 
ಕೀರ್ತನೆಗಳ ಧಾಟ ಮಟ್ಟುಗಳನ್ನು ಸೂಚಿಸಿ ಅದೇ ರೀತಿ ರಚಿಸಿದ ಕೀರ್ತನೆಗಳು 
೧೯ನೇ ಶತಮಾನದ ಉತ್ತರಾರ್ಧದಿಂದ ೨೦ನೇ ಶತಮಾನದ ಕೊನೆಯವರೆಗೆ 
ರಚನೆಯಾಗತೊಡಗಿದವು. 


ಉದಾಹರಣೆಗೆ "ಇಂದುವದನ/ಸುಂದುರದನ' ಎಂಬ ಜಾವಳಿಯನ್ನು 
ಶ್ರೀವೈಷ್ಣವ ಕೀರ್ತನಕಾರರಾದ ಬೇಲೂರು ಕೃಷ್ಣಯ್ಯಂಗಾರ್‌ (ಮೈಸೂರಿನ ಡಿಸ್ಟಿಕ್ಟ್‌ 
ಖಜಾನೆ ಕಚೇರಿಯಲ್ಲಿ ಖಜಾಂಚಿಗಳಾಗಿದ್ದವರು) ಅನೇಕ ಕೀರ್ತನೆಗಳ ಪೈಕಿ 
ಇದನ್ನೂ ರಚಿಸಿ ೧೮೮೨ರಲ್ಲಿ “ರಾಮ-ರಾಮಾನುಜ ಗೀತೆಗಳು” ಎಂಬ ಗ್ರಂಥದಲ್ಲಿ 
ಕನ್ನಡ ಗದ್ಯಾನುವಾದದೊಂದಿಗೆ ಪ್ರಕಟಿಸಿದ್ದಾರೆ. ಈ ಕೀರ್ತನೆ ೧೯ನೇ ಶತಮಾನದಲ್ಲಿ 
ಅತ್ಯಂತ ಜನಪ್ರಿಯವಾದ ಕೀರ್ತನೆ ಆಗಿತ್ತು. ಇದನ್ನು ಧಾಟಿಯಾಗಿ ಆಧಾರವಾಗಿಟ್ಟು 
ಕೊಂಡು ಹೊಸಕೆರೆ ಚಿದಂಬರಯ್ಯನವರು (೧೮೭೦-೧೯೩೮) ಕೀರ್ತನೆ ರಚಿಸಿದ್ದಾರೆ. 


(ಧಾಟಿ : ಇಂದುವದನೆ - ಕುಂದರದನೆ) 
ಪಾಲಿಸೆನ್ನ ಹಿಮಗಿರೀಂದ್ರ । ಬಾಲೆ ಕರುಣದಿ... 


ಇನ್ನೊಬ್ಬ ಶ್ರೀವೈಷ್ಣವ ಕೀರ್ತನಕಾರ ಆಸೂರಿ ರಾಮಸ್ವಾಮಿದಾಸರು (೧೮೮೬- 
೧೯೮೪) ೫೦೦ಕ್ಕೂ ಮಿಕ್ಕು ಕೀರ್ತನೆಗಳನ್ನು ರಚಿಸಿದ ಪ್ರಸಿದ್ಧ ಕೀರ್ತನೆಕಾರರು. 


ಇವರೂ (ಇಂದುವದನೆ ಕುಂದರದನೆ ಎಂಬಂತೆ) 


“ನಂದತನುಜ ಬಂಧಹರಣ ಮಂದರೋದ್ದರ 
ತಂದೆ ಕಾಯಬೇಕೋಯನ್ನ ಇಂದಿರಾಪ್ರಿಯಾ...' 
ಎ೦ಬ ಕೀರ್ತನೆ ರಚಿಸಿದ್ದಾರೆ. 


೧೮೮೨ರಲ್ಲಿ ಇಂದುವದನೆ ಕುಂದರದನೆ ಕೀರ್ತನೆ ಪ್ರಕಟವಾದಾಗ ೩೦ 
ವರ್ಷಗಳ ನ೦ತರ ಹೊಸಕೆರೆ ಅವರು ತಮ್ಮ ಕೀರ್ತನೆಯನ್ನು ಇಂದುವದನೆ 
ಕುಂದುರದನೆ ಕೀರ್ತನೆಯ ಧಾಟಿಯಲ್ಲಿ ಹಾಡನ್ನು ರಚಿಸಿದ್ದನ್ನು ಕಂಡಾಗ ಆ 
ಕಾಲದ ಜನಪ್ರಿಯ ಕೀರ್ತನೆಗಳಲ್ಲಿ ಶ್ರೀವೈಷ್ಣವ ಕೀರ್ತನೆಗಳೂ ಇದ್ದವು ಎಂಬುದನ್ನು 
ಬೇಲೂರು ಕೃಷ್ಣಯ್ಯಂಗಾರರ ಜಾವಳಿ ಸೂಚಿಸುತ್ತದೆ. 


೭೦ / ಉದಯವಿಕಾಸ 


ಹೀಗೆ ಕೀರ್ತನೆಗಳ ರಚನೆಗಳಲ್ಲಿ ಸುಧಾರಣೆಗಳು ಕಂಡುಬಂದಿದ್ದು ೨೦ನೇ 
ಶತಮಾನದ ಕೀರ್ತನೆಗಳ ವೈಶಿಷ್ಟ್ಯಗಳಲ್ಲಿ ಒಂದಾಗಿದೆ. 


ಇನ್ನೊಂದು ವೈಶಿಷ್ಟ್ಯವೆಂದರೆ, ಒಬ್ಬೊಬ್ಬ ಹರಿದಾಸರನ್ನೇ ಕುರಿತು ಉಳಿದ 
ಹರಿದಾಸರು ರಚಿಸಿದ ಕೀರ್ತನೆಗಳ ಸಂಗ್ರಹ ಪ್ರಕಟವಾಯಿತು. ಪುರಂದರದಾಸರು 
ಕನಕದಾಸರು, ವಾದಿರಾಜರು ... ಮೊದಲಾದ ಹರಿದಾಸರನ್ನು ಕುರಿತು ಇತರ 
ಹರಿದಾಸರು ರಚಿಸಿದ ಕೀರ್ತನೆಗಳ ಸಂಗ್ರಹಗಳು ಪ್ರಕಟವಾಗಿವೆ. ರಾಘವೇಂದ್ರ 
ಸ್ವಾಮಿಗಳನ್ನು ಕುರಿತು ರಚಿತವಾದಷ್ಟು ಕೀರ್ತನೆಗಳು ಇನ್ನಾವ ದಾಸರ ಬಗ್ಗೆಯೂ 
ಪ್ರಕಟವಾಗಿಲ್ಲ. 
ಎ 


ಈ ಸರಣಿಯಲ್ಲಿ ನಾ. ಗೀತಾಚಾರ್ಕರು ಈಗ ಪ್ರಕಟಿಸುತ್ತಿರುವ ದಾಸರು ಕವಿಗಳು 
ಕಂಡ ರಾಮಾನುಜರು ಸಂಗ್ರಹ ವಿಶಿಷ್ಟ ಕೊಡುಗೆ ಆಗಿದೆ. ಉಳಿದ ಸಂಗ್ರಹಗಳು 
ಪ್ರಸಿದ್ಧ ಹರಿದಾಸರನ್ನು ಕುರಿತು ಪ್ರಕಟವಾದ ಕೀರ್ತನೆ ಸಂಗಹಗಳಾದರೆ ಈ ಗಂಥ 
ಶ್ರೀವೈಷ್ಣವ ಕೀರ್ತನೆಗಳಿಗೆ ಆಧಾರವಾದ ವಿಶಿಷ್ಟಾದ್ವೈತ ಸಿದ್ಧಾಂತದ ಆಚಾರ 


ಪುರುಷರಾದ ರಾಮಾನುಜರನ್ನು ಕುರಿತ ರಚನೆಗಳಾಗಿವೆ. ಅದ್ವೈತದ ಶಂಕರಾಚಾರ್ಯ 
ದ್ವೈತ ಸಿದ್ಧಾಂತದ ಮಧ್ವಾಚಾರ್ಯರನ್ನು ಕುರಿತು ನೂರಾರು ಕೀರ್ತನೆಗಳು ಹಾಡುಗಳು 
ರಚನೆ ಆಗಿದ್ದರೂ ಅವುಗಳನ್ನು ಪ್ರತ್ಯೇಕವಾಗಿ ಪ್ರಕಟಿಸಿರುವುದು ನನ್ನ ಗಮನಕ್ಕೆ 
ಬಂದಿಲ್ಲ. ಈ ಕಾರಣದಿಂದ ಗೀತಾಚಾರ್ಯರ ಈ ಗ್ರಂಥ ವಿಶಿಷ್ಟ ಮೊದಲ 


ಪ್ರಯತ್ನವಾಗಿದೆ. 


ಕನ್ನಡದಲ್ಲಿ ಶ್ರೀವೈಷ್ಣವ ಕೀರ್ತನ ಸಾಹಿತ್ಯದ ಪ್ರಕಟನೆಗೆ ಪ್ರಸಾರಕ್ಕೆ ಟೊಂಕಕಟ್ಟಿ 
ನಿಂತು ದಾಸಸಾಹಿತ್ಯ ಪರಿಷತ್ತನ್ನು ಸ್ಥಾಪಿಸಿ ಆ ಮೂಲಕ ದಾಸಸಾಹಿತ್ಯಕ್ಕೆ ಉತ್ತಮ 
ಕೊಡುಗೆಗಳನ್ನು ಈಗಾಗಲೇ ನೀಡಿರುವ ಗೀತಾಚಾರ್ಕರು ಇದೀಗ ರಾಮಾನುಜರನ್ನು 
ಕುರಿತು ಕವಿಗಳು ದಾಸರ ಕೀರ್ತನೆಗಳನ್ನು ಕವಿತೆಗಳನ್ನು ಸಾಧ್ಯವಾದಷ್ಟನ್ನು 
ಸಂಗ್ರಹಿಸಿ ೨೦೨೦ರ ರಾಮಾನುಜ ಜಯಂತಿ ಅಂಗವಾಗಿ ಪ್ರಕಟಿಸಿದ್ದಾರೆ. ಇದರಲ್ಲಿ 
೭೪ ಕೀರ್ತನೆಗಳು ೨೫ ಕವಿತೆಗಳು ಸಂಗ್ರಹವಾಗಿವೆ. ರಾಮಾನುಜರ ಬಗ್ಗೆ ಈ 
ಬಗೆಯ ಗಂಥ ಕನ್ನಡದಲ್ಲಿ ಪ್ರಕಟವಾಗುತ್ತಿರುವುದು ಇದೇ ಮೊದಲು. 


ಈ ಗ್ರಂಥದಲ್ಲಿ ಹಲವು ವೈಶಿಷ್ಟ್ಯಗಳಿವೆ. ಮೊದಲನೆಯದಾಗಿ ಈ ಗಂಥದಲ್ಲಿ 
ಕೇವಲ ಕೀರ್ತನೆಗಳ ಪದ್ಯಗಳ ಸಂಗ್ರಹವಷ್ಟೇ ಇಲ್ಲ ಅದರೊಂದಿಗೆ ಪ್ರಾರಂಭದಲ್ಲಿ 
ಶ್ರೀವೈಷ್ಣವ ಧರ್ಮದ ಸಂಕ್ಷಿಪ್ತ ಇತಿಹಾಸವನ್ನು ಕೈಪಿಡಿಯಂತೆ ಕೊಟ್ಟದ್ದಾರೆ. 
ಇದರಲ್ಲಿ ಶ್ರೀವೈಷ್ಣವ ದಾಸ ಕೀರ್ತನೆಗಳ ಇತಿಹಾಸವು ಸಮಾವೇಶವಾಗಿದೆ. 


ಉದಯವಿಕಾಸ / ೭೧ 


ಅನುಬಂಧದಲ್ಲಿ ಹಿಂದೆ ರಘುಸುತರು (ಶ್ರೀವೈಷ್ಣವ ಸಾಹಿತ್ಯದ ಪ್ರಮುಖ ಸಾಹಿತಿ) 
ಸಿದ್ಧಪಡಿಸಿದ್ದ ಕನ್ನಡದಲ್ಲಿ ಪ್ರಕಟವಾದ ರಾಮಾನುಜ ಸಾಹಿತ್ಯದ ಸೂಚಿಯನ್ನು 
ವಿಸ್ತ ತಗೊಳಿಸಿಕೊಟ್ಟಿದ್ದಾರೆ. ಇದಕ್ಕೆ ಸೇರ್ಪಡೆ ಆಗಬೇಕಾದ ಗ್ರಂಥ ಲೇಖನಗಳು 
ಸಾಕಷ್ಟಿವೆ. ಆದರೆ ಈ ಸೂಚಿ ಪ್ರಯತ್ನವನ್ನು ನಾ. ಗೀತಾಚಾರ್ಯರು ಮುಂದುವರೆ 
ಸಿರುವುದು ಶ್ಲಾಘನೀಯ. ಶ್ರೀವೈಷ್ಣವ ಕೀರ್ತನೆಗಳನ್ನು ರಾಮಾನುಜರನ್ನು ಕುರಿತ 
ಲೇಖಕರ ಸಂಕ್ಷಿಪ್ತ ಪರಿಚಯವನ್ನು ಅನುಬ೦ಧದಲ್ಲಿ ಕಾಣಬಹುದು. ಹೀಗೆ ಪೂರಕ 
ಮಾಹಿತಿಗಳೊಡನೆ ಈ ಗ್ರಂಥ ಪ್ರಕಟವಾಗಿದೆ. 


ಇಲ್ಲಿರುವ ಕೀರ್ತನೆಗಳಲ್ಲಿ ಕೆಲವು ಗಮನಾರ್ಹ ಸಂಗತಿಗಳನ್ನು ಇಲ್ಲಿ ಗಮನಿಸ 
ಬಹುದು. 


ಇಲ್ಲಿರುವ ೭೪ ಕೀರ್ತನೆಗಳ ಕಾಲ ವ್ಯಾಪ್ತಿ ೧೫ನೇ ಶತಮಾನದ 
ಉತ್ತರಾರ್ಧದದಿಂದ ಹಿಡಿದು (೧೪೮೮-೧೫೮೬ ಕನಕದಾಸರು) ಶ್ರೀಮತಿ ಗೀತಾ 
ಶೇಷಾದ್ರಿ (೧೯೫೬ ಜನನ)ವರೆಗೆ ೨೦ ಜನರ ಕೀರ್ತನೆಗಳನ್ನು ಇಲ್ಲಿ ಸಂಗಹಿಸಿದೆ. 


ಈ ಎಲ್ಲ ಕೀರ್ತನೆಗಳಲ್ಲಿ ರಾಮಾನುಜರ ಬದುಕಿನ ಪ್ರಸಂಗಗಳ ಉಲ್ಲೇಖ, ಅವರ 
ವ್ಯಕ್ತಿತ್ವದ ಗುಣಗಾನ ಆಗಿದೆ. ಜೀವನವೃತ್ತಾಂತದ ಗೀತೆಗಳಿಗಿಂತ ಸ್ತುತಿಗೀತೆಗಳೇ 
ಹೆಚ್ಚಾಗಿವೆ. 


ಈ ಶ್ರೀಕೃಷ್ಣ ಜ್ಯಾವಡಿ (ಜಾವಳಿ)ಯೋ ಇತರರು ರಾಗದ ಮಟ್ಟಿಗಾಗಿ 
ಮಾದರಿಯಾಗಿ ಕೊಡುತ್ತಿದ್ದ ಕೃತಿ ಇದು ॥ ನುಡಿಗಳಲ್ಲಿದೆ. ಇಲ್ಲಿ ೨ ನುಡಿ ಮಾತ್ರ 
ಕೊಟ್ಟಿದೆ. 


ಇದು ಮೊದಲ ಪ್ರಯತ್ನವಾದ್ದರಿಂದ ಸಹಜವಾಗಿಯೇ ಸಾಕಷ್ಟು 
ರಾಮಾನುಜರನ್ನು ಕುರಿತು ಹಾಡುಗಳು ಕೀರ್ತನೆಗಳು ಈ ಸಂಗ್ರಹದಲ್ಲಿ ಬಿಟ್ಟು 
ಹೋಗಿವೆ. ಇದರ ಅರಿವೂ ಗೀತಚಾರ್ಕರಿಗಿದೆ. ರಾಮಾನುಜರನ್ನು ಕುರಿತ ಕೀರ್ತನೆಗಳು 
ಕವನಗಳು ಗ್ರಂಥಗಳು ಬಿಟ್ಟು ಹೋಗಿರುವುದು ಬಹಳಷ್ಟಿದೆ. ಬಲ್ಲವರು ತಿಳಿಸಬೇಕು 
ಎಂದು ಪ್ರಾರ್ಥಿಸಿದ್ದಾರೆ. ಈ ಸಮಯದಲ್ಲಿ ಅವರ ಗಮನಕ್ಕೆ ಬಾರದ ಅಪೂರ್ವ 
ಗ್ರಂಥವೊಂದನ್ನು ಗಮನಕ್ಕೆ ತರಲಿಚ್ಛಿಸುತ್ತೇನೆ. ಆ ಗ್ರಂಥವೆಂದರೆ ೧೮೮೨ರಲ್ಲಿ 
ಪ್ರಕಟವಾದ ಬೇಲೂರು ಕೃಷ್ಣಯ್ಯಂಗಾರ್ಯರಿ೦ದ ರಚಿತವಾದ ರಾಮ-ರಾಮಾನುಜ 
ಗೀತೆಗಳು. ಇದರಲ್ಲಿ ಸೀತಾರಾಮಕಲ್ಯಾಣವೆಂಬ ಕಿರುಕಾವ್ಯ ಕೀರ್ತನೆಗಳ ಜತೆಗೆ 
ರಾಮಾನುಜರನ್ನು ಕುರಿತು ೧೦ ಗೀತೆಗಳಿವೆ. ಅವುಗಳಲ್ಲಿ ೭ ರಾಮಾನುಜ 
ಗೀತೆಗಳಾಗಿವೆ. 


೭೨ / ಉದಯವಿಕಾಸ 


೧) ಶ್ರೀರಾಮಾನುಜ ತ್ರಿಂಶತ್‌ 

೨) ಯತಿರಾಜಸವಃ 

೩) ಶೀರಾಮಾನುಜಗೀತೆ 

೪) ಶ್ರೀಭಾಷ್ಠಕಾರ ಸ್ತೋತ್ರಂ 

೫) ಶೀರಾಮಾನುಜ ರತ್ನಮಾಲಿಕಾ 

೬) ಶ್ರೀಮದ್ಯತೀಂದ್ರ ಲಾವಣಿ 

೭) ಶೀರಾಮಾನುಜ ಮಂಗಳಂ 

೮) ಶ್ರೀಮದ್ವೇಲಾಪುರಿ ಕೇಶವ ಸಂದರ್ಶನಂ 

೯) ಶ್ರೀ ಸಿಂಹಾಸನಪುರಿ ಕೇಶವ ಕಲ್ಯಾಣ ಮಹೋತ್ಸವ ವರ್ಣನಂ 
೧೦) ಶ್ರೀಕೃಷ್ಣಜ್ಯಾವಡಿ (ಜಾವಳಿ) 


೨ $ 

ಶ್ರೀಕೃಷ್ಣ ಜ್ಯಾವಡಿ - ರಾಗ: 
ಇಂದುನಂದನ ಕುಂದರದನ ನಂದನಂದನ ॥ಪ॥ 
ನಂದಯಾದ್ಯ ಸುಂದರೀಸ್ವ್ವ ಮಧುಸೂದನಾ ॥ಅ.ಪ॥ 


ಮಧುರತಿಲಕ ಮದನ ಜನಕ ನಿಖಲ ಭಾವುಕ 
ವಂದನ ಮಹಿತ ಕದನ ರಸಿಕ ಸುರತನಾಯಕ ೧॥ 


ಶ್ರವಣಮಧುರ ವೇಣುನಿನದ ವಿವಶಿತಾಶಯಾ: | 
ಪವನವತ್ತಯಾಗತಾಹಿ ವಯಮಹಾಶಯ ॥೨॥ 


ಪ್ರಕೃತ ನಾ. ಗೀತಾಚಾರ್ಯರ ರಾಮಾನುಜರನ್ನು ಕುರಿತ ಕೀರ್ತನೆಗಳ 
ಸಂಗಹದಲ್ಲಿನ ಕೀರ್ತನೆಗಳ ಭಾಷೆಯನ್ನು ಗಮನಿಸಿದರೆ ದಾಸ ಸಾಹಿತ್ಯದ ದ್ವೈತ 
ಕೀರ್ತನೆಗಳ ಕೆಲವು ಪ್ರಧಾನ ಲಕ್ಷಣಗಳು ಇಲ್ಲಿಯೂ ಕಂಡುಬರುತ್ತವೆ. 


ಸಂಪೂರ್ಣವಾಗಿ ಸಂಸ್ಕೃತಮಯವಾಗಿ ಸಂಸ್ತತ ಗುಣವಿಶೇಷಣಗಳು, 
ಸಮಾಸ ಪದಗಳಿಂದ ಕೂಡಿದ ಕೀರ್ತನೆಗಳು ಕನಕ-ಪುರಂದರ-ವಾದಿರಾಜ 
ಪ್ರಸನ್ವೆಂಕಟ-ವಿಜಯದಾಸರು ಮುಂತಾದವರ ಕೀರ್ತನೆಗಳಲ್ಲಿ ಕಂಡುಬರುವಂತೆ 
ರಾಮಾನುಜರನ್ನು ಕುರಿತ ಇಲ್ಲಿಯ ಹಲವಾರು ಕೀರ್ತನೆಗಳಲ್ಲಿ ಕಂಡುಬರುತ್ತವೆ. 


ಇವುಗಳನ್ನು ಕನ್ನಡ ಕೀರ್ತನೆಗಳ ಗುಂಪಿಗೆ ಸೇರಿಸಬಹುದೇ ಎ೦ಬ ಪ್ರಶ್ನೆ 


ಉದ್ಭವಿಸುತ್ತದೆ. 
ಉದಾಹರಣೆಗೆ ; ರಾಮಾನುಜಾಚಾರ್ಕಂ ಭಜೇಹಂ ಯತಿಪತಿಂ 
ಗುರುಸಾರ್ವಭೌಮ (ಕೀ. ೩೮) ಶ್ರೀ ಲಕ್ಷ್ಮಣಮುನಿವರಂ ಚರಣ ಕಮಲಮಾಶ್ರಯೇ 


ಉದಯವಿಕಾಸ / ೭೩ 


ಸತತಂ (ಕೀ. ೩೯) ವಂದೇ ಸದಾ ಲಕ್ಷ್ಮಣಮುನಿಂ ಶ್ರೀ ದೇಶೀಕೇ೦ದ್ರಂ (ಕೀರ್ತನೆ 
೪೨) ಆಸೂರಿ ರಾಮಸ್ವಾಮಿಗಳ ಪ್ರಣಮಾಮಿ ಗುರುರಾಜ ಪಾದಾಬ್ಜಮನಿಶಂ 
(ಕೀರ್ತನೆ ೨೫) ಯತಿರಾಜ ಭಜರೇ ಮಾನಸ (ಕೀರ್ತನೆ ೨೬) ಭಜರೇ 
ಗುರುಚರಣ೦ ದುಸ್ತರ ಭವಸಾಗರತರಣ೦ (ಕೀರ್ತನೆ ೧೬) ತುಳಸೀರಾಮದಾಸರ 
ಕೀರ್ತನೆಗಳು. ಇತ್ಯಾದಿ ಸಂಪೂರ್ಣ ಸಂಸ್ಕೃತ ಕೀರ್ತನೆಗಳಾಗಿವೆ. ಬೇಲೂರು 
ಕೃಷ್ಣಯ್ಯಂಗಾರ್ಕರ ರಾಮ-ರಾಮಾನುಜಗೀತೆಗಳೂ (೧೮೮೨) ಸಂಸ್ಕೃತ 
ಕೀರ್ತನೆಗಳಾಗಿವೆ. ಇನ್ನು ಕೆಲವು ಕೀರ್ತನೆಗಳು ಒಂದೆರಡು ಕನ್ನಡ ಪ್ರತ್ಯಯಗಳು 
ಅಥವಾ ಕನ್ನಡ ಪದಗಳನ್ನು ಬಿಟ್ಟರೆ ಸಂಪೂರ್ಣ ಸಂಸ್ಕೃತ ಭೂಯಿಷ್ಟ ಪದಗಳಿಂದ 
ಕೂಡಿದ ಕೀರ್ತನೆಗಳು ಕಂಡುಬರುತ್ತವೆ. ತುಳಸೀರಾಮದಾಸರ ಕೀರ್ತನೆಗಳೂ 
(ಕೀರ್ತನೆ ೧೮) ಸಹ ಪೂರ್ಣ ಸಂಸ್ಕೃತ ಕೀರ್ತನೆ ಜತೆಗೆ ೧-೨ ಕನ್ನಡ ಪದಗಳ 
ಅಥವಾ ಪ್ರತ್ಯಯ ಒಳಗೊಂಡ ಕೀರ್ತನೆಗಳೂ ಕಂಡುಬರುತ್ತವೆ. 


ಈ ರೀತಿ ರಚನೆಗಳು ಕೇವಲ ಶ್ರೀವೈಷ್ಣವ ಕೀರ್ತನೆಗಳಲ್ಲಷ್ಟೇ ಅಲ್ಲದೆ ದಾಸ 
ಸಾಹಿತ್ಯದ ಇತರ ದಾಸರ ಕೀರ್ತನೆಗಳಲ್ಲೂ ಕಂಡುಬರುತ್ತದೆ. 


ಹೀಗಿದ್ದರೂ ಕನ್ನಡ ಕೀರ್ತನೆಗಳಲ್ಲಿ ಸಂಸ್ಕೃತ ಪದಗಳ ಬಳಕೆ ಅನಿವಾರ್ಯ 
ಎದ್ದರೂ ಸಂಸ್ಕೃತ "ಪದಗಳಿಗೆ ತದ್ಭವವಾಗಿ ಅಚ್ಚ ಕನ್ನಡ ಪದಗಳ ಬಳಕೆ 
ಮಡುವ ಉದಾಹರಣೆಗಳೂ ದಾಸ ಸಾಹಿತ್ಯದಲ್ಲಿ "ಕ೦ಡುಬರುತ್ತವೆ. 


ಉದಾಹರಣೆಗೆ ಇದಕ್ಕೆ ನಿದರ್ಶನವಾಗಿ ಗೀತಾಚಾರರು ಈ ಗಂಥದ 
ಪ್ರಸ್ಥಾವನೆಯಲ್ಲಿ ಒಂದು ನಿದರ್ಶನ ನೀಡಿದ್ದಾರೆ. (ಪುಟ. 3೦೦೮೫) 


ಶುಕ್ಲಾಂಬರಧರಂ ವಿಷ್ಣುಂ ಶಶಿವರ್ಣಂ ಚತುರ್ಭುಜಂ | 
ಪ್ರಸನ್ನವದನಂ ಧ್ಯಾಯೇತ್‌ ಸರ್ವವಿಘ್ನೊ €ಪಶಾಂತಯೇ ॥ 


ಬಿಳಿಯುಡೆ ತುಂಬಿದ ತಿ೦ಗಳ ಬೆಳಗಾ । 
ತೊಳಗುವನಾಲಕು ತೋಳುಗಳ ಬಲು ನಗೆಮೊಗ ಎಷ್ಟುವ ನೆನೆವೆ 
ಸುಲಭಾದಿ ಕಾರ್ಯವಗೈ ಸುವನೇ" ॥ 


ಕೀರ್ತನೆಗಳನ್ನು ಹಾಡುವವರ ದೃಷ್ಟಿಯಿಂದ ಕೀರ್ತನೆಗಳಿಗೆ ಪಾಠಾ೦ತರ ಹಾಕಿದ 
ಹೊಸ ರಣೆ. ಗಂಥ ಸಂಪಾದನದ ಪಾಠಾಂತರಗಳಲ್ಲಿ ಹೊಸ ಬಗೆಯನ್ನು 
ಹೊಸಕೆರೆ ಚಿದಂಬರಯ್ಯನವರು ತಮ್ಮ ಕೀರ್ತನೆಗಳಲ್ಲಿ ತೋರಿದ್ದಾರೆ. ಉತ 


* ಇದು ಶ್ಯಾಮಶರ್ಮ ದಾಸರು ಪ್ರಸಿದ್ಧ ಶುರ್ಯಾಂಬರಧರಂ... ಶ್ಲೋಕವನ್ನೇ ಸೊಗಸಾದ ಕನ್ನ ಡದಲ್ಲಿ 
ಅನುವಾದಿಸಿ ಕೀರ್ತನೆ ಮಾಡಿದ್ದಾರೆ. 


೭೪ / ಉದಯವಿಕಾಸ 


ಅರ್ಥದ ಸಮಂಜಸತೆ ದೃಷ್ಟಿಯಿಂದ ಅರ್ಥವತ್ತಾದ ಪಾ ಪಾಠಾಂತರ ಪದ್ಧತಿ ಇದು. 
ಗಾಯಕ ಅಥವಾ ಗಾಯಕಿ ಕೀರ್ತನೆ ಹಾಡುವಾಗ ಹಾಡುವವರ ದೃಷ್ಟಿಯಿಂದ 
ಅರ್ಥಪೂರ್ಣವಾಗಿರಬೇಕೆಂದು ಗಮನಿಸಿ ಈ ರೀತಿಯ ಪಾಠಾಂತರ ಸೂಚಿಸುವ 
ಕೀರ್ತನೆಗಳನ್ನು ರಚಿಸಿದ್ದಾರೆ. ಉದಾಹರಣೆಗೆ 


ದಯಮಾಡಿಕೊಡೊ ಎನ್ನಿಷ್ಟವ 
ಶ್ರೀರಾಘವ । ಸೀತಾಧವ | ॥ ಪ ॥ 


ಎಂಬ ಕೀರ್ತನೆಯಲ್ಲಿ 


ಸತಿಸುತರ್ತಾ । ಬಲೆಯೆಂಬುವಾ 


ಅತಿಕಷ್ಟದಿ | ಸಿಲ್ಕಿರದೆ ॥ 
ಹಿತವನ್ನು ಮಾ । ಡುವ ಸಾಧು ಸಂ 
ಗತಿಯಲ್ಲಿಯೇ । ಇಡು ಚಿನ್ಮಯ 


ಎ೦ಬ ಚರಣದಲ್ಲಿ ಸತಿಸುತರಾ ಎ೦ಬುದನ್ನು ಪುರುಷ ಗಾಯಕರು ಹಾಡುವಾಗ ಸರಿ. 
ಆದರೆ ಸತಿಯಾದ ಸ್ತೀಗಾಯಕಿ ಹಾಡುವಾಗ ಅವಳೇ ಸತಿ ಸತಿಸುತರಾ ಎಂದು 
ಹಾಡುವುದು. ಸಮಂಜಸವಲ್ಲ ಆದ್ದರಿ೦ದ ಸ್ತ್ರೀಯರು ಹಾಡುವಾಗ ಸುತಸುತೆಯರ 
ಅಥವಾ ಪತಿಸುತರಾ ಎಂದು ಹಾಡಿಕೊಳ್ಳಜೇಕೆಂದು ಪಾಠಾ೦ತರ ಸೂಚಿಸಿದ್ದಾರೆ. 


೧೯-೨೦ನೇ ಶತಮಾನದ ವಾಗ್ಗೇಯಕಾರರು/ಕೀರ್ತನ ರಚನಕಾರರು 
ಕೀರ್ತನೆಗಳನ್ನು ಸ್ವತಂತ್ರ ರಾಗ-ತಾಳಗಳಲ್ಲಿ ರಚಿಸುವ ಪದ್ಧತಿಗೆ ಬದಲಾಗಿ ಮಟ್ಟು- 
ಧಾಟಿ, ಎಂಬಂತೆ ಎಂದು ತಮ್ಮ ಕಾಲದ ಜನಪ್ರಿಯ, ನಾಟಕ, ಸಿನಿಮಾ, ಹರಿಕಥೆ, 
ಪ್ರವಚನಗಳಿಂದ ಜನರಲ್ಲಿ ಜನಪ್ರಿಯ ಹಾಡುಗಳನ್ನು ಅನುಸರಿಸಿ ನೂರಾರು 
ಕೀರ್ತನೆಗಳು ರಚಿತವಾಗಿವೆ. ಕನ್ನಡ, ಸಂಸ್ಕೃತ, ತಮಿಳು, ತೆಲುಗು ಕೀರ್ತನೆಗಳ 


ಧಾಟಿಗಳನ್ನು ಸೂಚಿಸಿ ಎಂಬಂತೆ ಎಂದು ಅದೇ ಮಾದರಿಯಲ್ಲಿ ಕೀರ್ತನೆಗಳನ್ನು 


ಜಾವಳಿಗಳನ್ನು ಕೀರ್ತನಕಾರರು ರಚಿಸಿದ್ದಾರೆ. ಈ ಜನಪ್ರಿಯ ಕೀರ್ತನೆಗಳಿಗೆ 
ಆಧಾರವಾದದ್ದು ಮಟ್ಟು ಧಾಟಿ ಎಂಬಂತೆ ಎಂಬ ಮೂಲ ಕೀರ್ತನೆಗಳ 
ಸಂಗ್ರಹವನ್ನು ಯಾರೂ ಇದುವರೆಗೆ ಪ್ರಕಟಿಸಿಲ್ಲ. 


ಕೀರ್ತನ ಸಾಹಿತ್ಯದಲ್ಲಿ ಅನ್ಯಭಾಷಾ ಕೀರ್ತನೆಗಳನ್ನು ಅದೇ ರಾಗ-ತಾಳಗಳಲ್ಲಿ 


ಧಾಟಿಗಳಲ್ಲಿ ಕನ್ನಡದಲ್ಲಿ ಅನುವಾದಿಸಿರುವ ಪರಂಪರೆಯನ್ನು ಕಾಣುತ್ತೇವೆ. 
ಉದಾಹರಣೆಗೆ ತ್ಯಾಗರಾಜರ ಕೀರ್ತನೆಗಳನ್ನು ಕನ್ನಡಕ್ಕೆ-ರಾಮಕೃಷ್ಣಪರವರು 
ಅನುವಾದಿಸಿದ್ದಾರೆ. ಮೈಸೂರು ಅರಮನೆ ಎದ್ದಾಂಸರು ಚಿಕ್ಕ ರಾಮರಾಯರು 


ಉದಯವಿಕಾಸ / ೭೫ 


ಅನುವಾದಿಸಿದ ನಿದರ್ಶನಗಳಿವೆ. ಅನುವಾದಿತ ಕವಿತೆಗಳ ಪರಂಪರೆ ಹಟ್ಟಿಯಂಗಡಿ 
ನಾರಾಯಣರಾವ್‌, ಬಿ.ಎಂ.ಶ್ರೀ, ಪಂಜೆ ಮೊದಲಾದವರಿಂದ ಸಮೃದ್ಧಗೊಂಡಿವೆ. 
ಭಗವದ್ಗೀತೆಯ ೫೦ಕ್ಕೂ ಮೀರಿದ ಕನ್ನಡಾನುವಾದಗಳಲ್ಲಿ ಅನಕೃ ಅವರ 
ತಾತಂದಿರರಾದ ಕೃಷ್ಣಯೋಗಿಗಳು ರಚಿಸಿದ ರ, ಕಲ ಲಕ್ಷ್ಮೀ > 
ಶಾಸ್ತಿ ಅವರು ರಚಿಸಿದ ಗೀತಾಮಕರಂದ ಕೀರ್ತನೆಗಳು (೧೯೯೪) ಸಂತ ಭದ್ರಗಿರಿ 
ಕೇಶವದಾಸರ ಕೀರ್ತನ ರೂಪಿ ಭಗವದ್ಗೀತೆ ಗಂಥಗಳು ಗಮನಾರ್ಹ ಗೀತಾ 
ಕೀರ್ತನ ಸಾಹಿತ್ಯಾನುವಾದಗಳಾಗಿವೆ. 


ಶ್ರೀವೈಷ್ಣವ ಸಂಪ್ರದಾಯದ ಕೀರ್ತನಕಾರರಲ್ಲಿ ಮಹಿಳೆಯರು ವಾಗ್ಗೇಯಕಾರರು 
ಪ್ರವಚನಕಾರರು ಹರಿಕಥಾ ವಿದ್ವಾಂಸರೂ ಇರುವುದು ಗಮನಾರ್ಹ ಸಂಗತಿ ಆಗಿದೆ. 


ಇನ್ನು ರಾಮಾನುಜರನ್ನು ಕುರಿತ ಕವಿಗಳ ಕವಿತೆಗಳನ್ನು ಕುರಿತು ಒಂದೆರಡು 
ಮಾತುಗಳನ್ನು ಹೇಳಬಹುದಾಗಿದೆ. ಸಂಗೀತ ಬಲ್ಲವರು ರಚಿಸಿದ ಕವಿತೆಗಳೂ ಇವೆ 
ಸಂಗೀತ ಶಾಸ್ತ್ರದ ಪರಿಚಯವಿಲ್ಲದೆ ಕಾವ್ಯ ಪ್ರತಿಭೆಯ ಕವಿಗಳು ಇಲ್ಲಿದ್ದಾರೆ. ಇವರಲ್ಲಿ 
ನವೃಕವಿಗಳೂ' ರಮ್ಯಕವಿಗಳೂ ಕೀರ್ಶನಕಾ . ಇದ್ದಾರೆ. ಇಲ್ಲಿಯ ಕವಿತೆಗಳ ಪೆ ಪೃಕಿ 
ಸಂಪ್ರದಾಯಸ್ಥರೂ ರಾಮಾನುಜ ಅನುಯಾಯಿಗಳೂ ಕವಿಗಳೂ ಆದ ಮಾಸಿ 
ಅವರು ಸಾಂಪ್ರದಾಯಿಕವಾಗಿ ನಾದನಾಮಕ್ರಿಯೆ ರಾಗದಲ್ಲಿ ರಚಿಸಿದ ಹಾಡಿನಲ್ಲಿ 
ಆಧುನಿಕ ಶೈಲಿಯಲ್ಲಿ ಕವಿತೆ ರಚಿಸಿರುವುದು. ಇಂಗ್ಲಿಷ್‌ ಪದ ಬಳಕೆ ಮಾಡಿರುವುದು 
ಅಚ್ಚರಿಗೊಳಿಸುತ್ತದೆ. 

“ಪೊ೦ಗಲಚ್ಚೇರ ಮಾಡಿಸಿ ನೀವು । ರಂಗನ ಒಲವನು ಕೊಡಿಸುವೆ ನಾನು 
ಶಿಂಗಗೆ ಶಿಫಾರ್‌ ಮಾಡುವನೆಂದು । ಪಂಗನಾಮ ಹಾಕುವೆನೆಂದು ಕಷ್ಟಯೆನಗೆ 
ಕೊಡಿ ಸ್ಪರ್ಗಕೆ "ಹೋಗಿರಿ | ಈಶಗೆ ನಾ ಕಳುಹಿದೆನೆಂದೆನ್ನಿರಿ ದಾಸನ್‌ ಎನ್ನುತೆ 
ಎದುರಿಗೆ ಬಂದು । ಈಸಿ ಚೇರನು ಕೊಡುವನು ನಿಮಗೆ (ಪುಟ, ೫೬ ಪಠ್ಯ, ೩) 


ಉಳಿದ ರಾಮಾನುಜರನ್ನು ಕುರಿತ ಕೀರ್ತನೆಗಳಲ್ಲಿ ರಾಮಾನುಜರ ಒಂದೆರಡು 
ಜೀವನದ ಪ್ರಸ೦ಗಗಳು ಉಲ್ಲೇಖವಾಗಿದ್ದರೆ ೨೫ನೇ ಕವಿತೆ ಶ್ರೀರಾಮಾನುಜರು 
ಯದುಶೈಲಕ್ಕೆ ಬಂದ ಕಥನ ಕವಿತೆ ನೀಳ್ಗವಿತೆಯಾಗಿದ್ದು (೫೦ ನುಡಿಗಳು) 
ರಾಮಾನುಜರ ಜೀವನದ ಸಂಕ್ಷಿಪ್ತ ನೋಟವನ್ನು ಸುಂದರವಾಗಿ ಸರಳವಾಗಿ 
ನಿರೂಪಿಸುತ್ತದೆ. ಇಲ್ಲಿಯ ಕವಿತೆಗಳನ್ನು ರಚಿಸಿರುವವರಲ್ಲಿ ಪ ಪ್ರಸಿದ್ಧ ಕವಿಗಳಿಗಿಂತ 
ಅಪ್ರಸಿ ದ್ದ ಕವಿಗಳೇ ಹೆಚ್ಚಾಗಿರುವುದು ಕ೦ಡುಬರುತ್ತದೆ. ಒಟ್ಟಾರೆ "ದಾಸರು ಕವಿಗಳು 
ಕಂಡ ರಾಮಾನುಜರು' ಒಂದು ಒಳ್ಳೆಯ ಪ್ರಯತ್ನ! ವಾಗಿದೆ. 


೭೬ / ಉದಯವಿಕಾಸ 


ಈಗಾಗಲೇ ಪ್ರಕಟಗೊಂಡಿರುವ ಸಮಗ್ರ ದಾಸ ಸಾಹಿತ್ಯ ಸಂಪುಟಗಳಿಂದ, 
ನಾರಾಯಣಶರ್ಮ ಸಂಸ್ಕೃತಿ ಕೇಂದ್ರದ ಶ್ರೀವೈಷ್ಣವ ಹರಿದಾಸ ಸಾಹಿತ್ಯ ಮಾಲೆ 
ಗ್ರಂಥಗಳಿಂದ ಹಾಗೂ ಇತರ ಮೂಲಗಳಿಂದ ಇಲ್ಲಿಯ ಕೀರ್ತನೆ ಕವಿತೆಗಳನ್ನು 
ಸಂಗ್ರಹಿಸಲಾಗಿದೆ. ಗೀತಾಚಾರ್ಕರೇ ಹಿಂದೆ ಪ್ರಕಟಿಸಿದ್ದ “ಹರಿದಾಸರು ಕಂಡ 
ರಾಮಾನುಜ ದರ್ಶನ” ಗಂಥದಲ್ಲಿ ಕೊಟ್ಟಿರುವ ರಾಮಾನುಜ ಕೀರ್ತನೆಗಳ ವಿಸ್ತೃತ 
ರೂಪವಾಗಿ ಬಂದಿರುವ ದಾಸರು ಕವಿಗಳು ಕಂಡ ರಾಮಾನುಜರು ಗಂಥ ಕನ್ನಡ 
ಕೀರ್ತನ ಸಾಹಿತ್ಯಕ್ಕೆ ಹೊಸ ಕೊಡುಗೆ ಎಂಬುದರಲ್ಲಿ ಸಂದೇಹವಿಲ್ಲ. ಇದಕ್ಕಾಗಿ 
ಗೀತಾಚಾರ್ಯರನ್ನು ಅಭಿನಂದಿಸಬೇಕು. ಈ ಗಂಥ ಪರಿಷ್ಕೃತವಾಗಿ ಪರಿವರ್ಧಿತವಾಗಿ 
ಪುರಸ್ಕೃತವಾಗಿ ದ್ವಿತೀಯ ಮುದ್ರಣವಾಗಲಿ ಜನಪ್ರಿಯವಾಗಲಿ ಎಂದು 
ಹಾರೈಸುತ್ತೇನೆ." 


KS 


ಜಾತಕ ೨೬-೧೨-೨೦೨೦ ದಾಸ ಸಾಹಿತ್ಯ ಪರಿಷತ್ತಿನ “ಜಾಲತಾಣದಲ್ಲಿ ದಾಸ 
ಸಾಹಿತ್ಯ" ಉಪನ್ಯಾಸ ಮಾಲೆಯಲ್ಲಿ ೨೫ನೇ ಆನ್‌ಲೈನ್‌ ಉಪನ್ಯಾಸವಾಗಿ ಸಾಮಾಜಿಕ 
ಜಾಲತಾಣದಲ್ಲಿ ಪ್ರಸ್ತುತಗೊಳಿಸಿದ ಭಾಷಣದ ಸಾರಲೇಖನ. 


ಟಿಪ್ಪಣಿ : ಕನಕದಾಸರ ಗುರು 


+ ಡಾ. ವೈ.ಎಂ. ಯಾಕೊಳ್ಳಿ 


ಪ್ರಸಿದ್ಧ ಜಾನಪದತಜ್ಜರೂ ಪ್ರಖರ ವಿಚಾರವಾದಿ ಲೇಖಕರೂ 
ಆದ ಪ್ರೊ. ಜ್ಯೋತಿ ಹೊಸೂರ ಅವರು “ವ್ಯಾಸರಾಯತೀರ್ಥರು 
ಕನಕದಾಸರ ಗುರುಗಳು ಅಲ್ಲವೇ ಅಲ್ಲ' ಎಂಬ ಸಂಶೋಧನಾ 
ಲೇಖನವೊಂದನ್ನು ೨೦೧೯ರ ನವಂಬರ ತಿಂಗಳ “ಹೊಸತು' 
ಪತ್ರಿಕೆಯಲ್ಲಿ ಪ್ರಸ್ತುತಪಡಿಸಿದ್ದಾರೆ. (ಪು-೪೮-೫೦) ಅದಕ್ಕೆ 
ಪೂರಕವಾಗಿ ಈ ಕಿರುಬರಹ. 

ಇಡೀ ಲೇಖನ ಮರೆಮಾಚಿರುವ ಸತ್ಯವೊ೦ದನ್ನು ಪ್ರಕಾಶ 
ಮಾಡುವ ಪ್ರಯತ್ನ ಮಾಡಿದೆ. 

ಕನಕದಾಸರಂತಹ ಕವಿಯ ಬದುಕನ್ನು ಕುರಿತು 
ಅವಾಸ್ತವಿಕತೆಯ ನೆಲೆಯ ಮೇಲೆ ನಿಂತಿರುವ ವಿವರಗಳನ್ನು ಇಲ್ಲಿ 
ಪರೀಕ್ಷಿಸುವ ಪ್ರಯತ್ನವನ್ನು ಶ್ರೀಯುತರು ಮಾಡಿದ್ದಾರೆ. ಕನಕದಾಸರ 
ಬದುಕನ್ನು ಕುರಿತು ಈವರೆಗೆ ನಡೆದಿರುವ ಅಧ್ಯಯನಗಳು 
ಕೇವಲ ದಂತಕಥೆ-ಪವಾಡ-ಹೇಳಿಕೆಗಳನ್ನು ಆಧರಿಸಿದವೇ ಆಗಿವೆ 
ಎಂಬುದನ್ನು ಎತ್ತಿ ಹೇಳುತ್ತ; ನಾವು ಇತಿಹಾಸ ವ್ಯಕ್ತಿಯೊಬ್ಬನ 
ಕುರಿತು ಅಧ್ಯಯನ ಮಾಡುವಾಗ, ಮಾತನಾಡುವಾಗ 
ವಹಿಸಬೇಕಾದ ಎಚ್ಚರದ ಕಡೆ ಗಮನ ಸೆಳೆದಿದ್ದಾರೆ. 

ಅವರು ಈ ಲೇಖನದಲ್ಲಿ ಪ್ರಮುಖವಾಗಿ ಕನಕದಾಸರ 
"ಮೋಹನ ತರಂಗಿಣಿ' ಕಾವ್ಯದಲ್ಲಿ ಬಂದಿರುವ ಕನಕದಾಸರ 


೭೮ / ಉದಯವಿಕಾಸ 


ಬದುಕಿನ ವಿವರಗಳನ್ನು ಕುರಿತು ಗಮನ ಸೆಳೆದಿದ್ದಾರೆ. ಈ ಕಾವ್ಯದಲ್ಲಿ ಬಂದಿರುವ 
ಕನಕದಾಸರ ಜೀವನ ಕುರಿತಾದ ಸಂಗತಿಗಳು “ಅವರ bb ಕಾವ್ಯಗಳಲ್ಲಿ, 
ಕೀರ್ತನೆಗಳಲ್ಲಿ ಬಂದಿಲ್ಲದಿರುವದನ್ನು ವಿಶೇಷವಾಗಿ ಚರ್ಚಿಸುತ್ತಾರೆ. ಬಹಳ 
ಮುಖ್ಯವಾಗಿ ಕನಕದಾಸರ ಕೀರ್ತನೆಗಳ ಅಂಕಿತ “ಆದಿಕೇಶವ' ಎಂಬುದಾಗಿತ್ತು 
ಎನ್ನುವದನ್ನು ಮೋಹನ ತರಂಗಿಣಿಯಲ್ಲಿ ಉಕ್ತವಾಗಿರುವ "ಆದಿಕೇಶವ-ರಂಗ” 
ಎಂಬ ಉಲ್ಲೇಖಗಳ ಆಧಾರದ ಮೇಲೆ ಒಪ್ಪಿಕೊಳ್ಳಬೇಕು ಎಂಬುದನ್ನು ಹೇಳುತ್ತಾರೆ. 


ಈ ಲೇಖನದಲ್ಲಿ ಅವರು ಪ್ರಧಾನವಾಗಿ ಚರ್ಚೆಗೆ ಎತ್ತಿಕೊಂಡಿರುವದು ಕನಕದಾಸರ 
ಗುರುಗಳು ಯಾರು? ಎಂಬ ವಿಚಾರವನ್ನು. ಇಲ್ಲಿಯವರೆಗೆ ಕನಕದಾಸರ ಕುರಿತು 
ಬರೆದಿರುವ, ಸಂಶೋಧನೆ ಮಾಡಿರುವ ವಿದ್ವಾಂಸರು ಮತ್ತು ಕನಕದಾಸರ 
ಜಯಂತಿಯಲ್ಲಿಯೋ, ಸಭೆ ಸಮಾವೇಶಗಳಲ್ಲಿಯೋ ಮಾತನಾಡುವ ನಮ್ಮಂತಹ 
ಉಪನ್ಯಾಸಕರು “ವ್ಯಾಸರಾಯರೇ ಕನಕದಾಸರ ಗುರುಗಳು' ಎ೦ಬುದನ್ನು ಸಾರಿ 
ಹೇಳುತ್ತಾ ಬಂದಿದ್ದೇವೆ. ಕನಕದಾಸರಿಗೆ ವ್ಯಾಸರಾಯರು ಬಾಳೆಹಣ್ಣನ್ನು ಕೊಟ್ಟು 
ಪರೀಕ್ಷಿಸಿದರು ಮೊದಲಾದ ಕಥೆಗಳನ್ನು ಹೇಳುತ್ತ ಕನಕದಾಸರು ಪಂಡಿತರಾಗಿದ್ದರು 
ಎಂದು ಹೇಳಿ ಕೂಡಿದ ಜನರಿಂದ ಚಪ್ಪಾಳ ಗಿಟ್ಟಿಸಿಕೊಳ್ಳುತ್ತಾ ಬಂದಿದ್ದೇವೆ. ಅದಕ್ಕೆ 
ಕಾರಣವಾಗಿರುವವು ಪುರಂದರದಾಸರದೆಂದು ನಂಬಲಾಗಿರುವ "ಕನಕದಾಸನ 
ಮೇಲೆ ದಯಮಾಡಲು...” ಎಂಬಂತಹ ಕೀರ್ತನೆಗಳು ಮತ್ತು ಎದ್ವಾಂಸರೆನಿಸಿ 
ಕೊಂಡಿರುವವರು ಬರೆಯುತ್ತ ಬಂದಿರುವ ಕೃತಿಗಳ ಅಧ್ಯಯನವೇ ಎಂದು ಮತ್ತೆ 
ಬೇರೆ ಹೇಳಬೇಕಿಲ್ಲ. ಆದರೆ ಈಗ ಪ್ರೊ ಜ್ಯೋತಿ ಹೊಸೂರ ಅವರು “ವ್ಯಾಸರಾಯರು 
ಕನಕದಾಸರ ಗುರುಗಳೆಂಬುದು ಕನಕದಾಸರ ಯಾವೊಂದು ಕೃತಿಗಳಲ್ಲಿ ಉಲ್ಲೇಖವೇ 
ಆಗಿಲ್ಲ ಅದರ ಬದಲಾಗಿ ಮೋಹನ ತರಂಗಿಣಿಯಲ್ಲಿ ಅವರು "ರಾಮಾನುಜ ಮತದ 


ತಾತಾಚಾರ್ಯರ ಅಡಿಗೆರಗುವೆ' ಎಂಬ ಸ್ಪಷ್ಟ ಉಲ್ಲೇಖವಿರುವ ಮೂರು ಪದ್ಯಗಳನ್ನು 


ಇರಿಸಿಕೊಂಡು ಕನಕದಾಸರು ಆ ಕಾಲಕ್ಕೆ ಪ್ರಸಿದ್ಧರಾಗಿದ್ದ ತಾತಾಚಾರ್ಕರ ಶಿಷ್ಕರೇ 
ಹೊರತು ವ್ಯಾಸರಾಯರ ಶಿಷ್ಕರಲ್ಲ” ಎ೦ಬುದನ್ನು ಸಾರುತ್ತಾರೆ. 

ಹಿರಿಯ ಸಂಶೋಧಕರಾದ ಪ್ರೊ ಜ್ಯೋತಿ ಹೊಸೂರ ಅವರ ಆಧಾರಸಹಿತವಾದ 
ಈ ವಿಚಾರವನ್ನು ಸಂಶೋಧಕರೆಲ್ಲ ಗಮನಿಸಿ, ವ್ಯಾಸರಾಯರು ಕನಕದಾಸರ ಗುರುಗಳಲ್ಲ, 
ಬದಲಾಗಿ ಅವರು ತಾತಾಚಾರ್ಯರ ಶಿಷ್ಕರು ಎ೦ಬುದನ್ನು ಒಪಬೇಕಾಗಿದೆ. ಅಥವಾ 
ವ್ಯಾಸರಾಯರೇ ಕನಕದಾಸರ ಗುರುಗಳು ಎಂಬುದಕ್ಕೆ ಹೆಚ್ಚಿನ ಆಧಾರಗಳೇನಾದರೂ 
ಇದ್ದರೆ ಸಾಕ್ಷ್ಯಾಧಾರಗಳ ಸಮೇತ ಪ್ರೊ. ಜ್ಯೋತಿ ಹೊಸೂರ ಅವರ ವಾದಕ್ಕೆ ಉತ್ತರ 
ಕೊಡಬೇಕಾಗಿದೆ. ಈ ಕುರಿತು ನಾಡಿನ ಸಂಶೋಧಕರು ಉತ್ತರ ಕೊಡುವದು ಅಗತ್ಯವಿದೆ. 


ನನಗ೦ತೂ ಪ್ರೊ.ಜ್ಯೋತಿ ಹೊಸೂರ ಅವರ ವಾದದಲ್ಲಿ ಸತ್ಯವಿದೆ ಎನ್ನಿಸಿದೆ. ಡಿ 


dni em me ems 


ರಾಮಾನುಜರೇ ಸಮಾನತೆಯ ಪ್ರಥಮ ಹರಿಕಾರರು 


ಡಾ. ಸ್ವಾಮಿರಾವ್‌ ಕುಲಕರ್ಣಿ 


ತೌವು ಹಳಿಸಿದ "ದಾಸರು-ಕವಿಗಳು ಕಂಡ ರಾಮಾನುಜರು” 
ಕೃತಿ ಓದಿದೆ. ಅತ್ಯಂತ ಯೋಗ್ಯ, ವಿಚಾರಪರ. ವಿಷಯ ಸಂಗ್ರಹದ 
ಕೃತಿಯಾಗಿದೆ. ಸುಲಭ. ಸರಳವಾಗಿ ಶ್ರೀ ರಾಮಾನುಜರ ಸಾಧನೆ 
ಯನ್ನು ಅವರ ತತ್ವ ಚಿಂತನೆಗಳನ್ನು ಸಾಮಾಜಿಕ ಸಮಾನತೆಯ 
ಸಂದೇಶವನ್ನು ಕಟ್ಟಕೊಡುವಲ್ಲಿ ಯಶಸ್ವಿಯಾಗಿದ್ದೀರಿ. ಖರೇ 
ಹೇಳಬೇಕೆಂದರೆ-ಎಲ್ಲರಿಗೂ ಮೊದಲು ಸಾಮಾಜಿಕ ಅಸಮಾನತೆ, 
ಕೆಳವರ್ಗದವರ ಪರ ಧೋರಣೆ, ಚಿಂತನೆ ಮಾತ್ರವಲ್ಲ. 
ಕಾರ್ಯೋನ್ಮುಖರಾದವರು ಶ್ರೀ ರಾಮಾನುಜರು. ಅವರ 
ಪ್ರಗತಿಪರ ವಿಚಾರಗಳು ಬ೦ಡಾಯಕ್ಕಿಂತಲೂ ಪ್ರಖರ. ಆದರೆ 
ಗೀತಾಚಾರ್ಕರೇ, ನಮ್ಮ ದುರ್ದೈವವೆಂದರೆ-ನಮ್ಮ ಪಂಡಿತರು, 
ವಿದ್ವಾಂಸರು, ಮಠ, ಮಂದಿರಗಳ ಮುಂದಾಳುಗಳು ಈ 
ವಿಚಾರಗಳ ಪ್ರಚಾರವನ್ನೇ ಮಾಡಲಿಲ್ಲ ಮಾತ್ರವಲ್ಲ. ಮಾಡಲು 
ಬಯಸಲಿಲ್ಲ. ಕನ್ನಡದ ಅದ್ಭುತ ಸಂಪತ್ತಾದ ಹರಿದಾಸ ಸಾಹಿತ್ಯ 
ಕೇವಲ ಭಕ್ತಿ ಸಾಹಿತ್ಯವಾಗಿ ಅವಕೃಪೆಗೆ ಪಾತ್ರವಾಯಿತು. ಆ 
ಕಾಲದಲ್ಲಿ ಶ್ರೀರಾಮಾನುಜರು ಇಟ್ಟ ದಿಟ್ಟ ಹೆಜ್ಜೆಗಳು ಐತಿಹಾಸಿಕ 
ದಾಖಲೆಯೇ ಹೌದು. ನಿಮಗೆ ಅಚ್ಚರಿ ಅನಿಸಬಹುದು. ವಾರದ 
ಹಿಂದೆ ಸಾಮಾಜಿಕ ಜಾಲತಾಣದ ಗುಂಪಿನಲ್ಲಿ ಪಂಡಿತ, 
ವಿದ್ವಾಂಸರೊಬ್ಬರು ದಾಸ ಸಾಹಿತ್ಯ ಕುರಿತು ಬರೆಯುತ್ತ- 


೮೦ / ಉದಯವಿಕಾಸ 


“ವೇದಾಧ್ಯಯನದಿಂದ ವಂಚಿತರಾದ ಸ್ತ್ರೀ, ಶೂದ್ರರಿಗಾಗಿ ದಾಸ ಸಾಹಿತ್ಯ ಉಗಮ” 
ಎಂದು ಕ್‌ ಡಾ. ಕೃಷ್ಣಕೋಲ್ದಾರರು ಕಟುವಾಗಿ ಟೀಕಿಸಿದರು. 3,7 ಹ 
ರೀತಿಯ ಅಗೌರವ ನಡೆಯುತ್ತಿದೆ. ವಚನ ಸಾಹಿತ್ಯಕ್ಕೆ ಸರಿಸಮನಾದ ದಾಸ 
ಸಾಹಿತ್ಯವನ್ನು ಸಂಕುಚಿತವಾಗಿ ಮಾಡಿದ ಕೀರ್ತಿ ನಮ್ಮ "ಪಂಡಿತರಿಗೇ ಸಲ್ಲಬೇಕು. 
ಅದರ ನಿಜವಾದ ಆಶಯ, ತಿರುಳು, ಉದ್ದೇಶ, ಗುರಿಯನ್ನು ನಾವು ಮುಟ್ಟಲೇ 
ಇಲ್ಲ. ದಾಸ ಸಾಹಿತ್ಯದ ಮಠ, ಮಂದಿರಗಳಿಂದ ಹೊರಬರಬೇಕು. ಬದುಕಿನ 
ಸಾಹಿತ್ಯವಾಗಬೇಕು. ದಾಸರ ಕೆಲವು ಮೌಲ್ಯಗಳಾದರೂ ಬದುಕಿನಲ್ಲಿ ಬರಬೇಕು. 


ಇದಕ್ಕೆ ಹೊಸ ಚಿಂತಕರು ಬೇಕು. 'ಹರಿಸರ್ವೋತ್ತಮತ್ನದಲ್ಲೂ `ಹರ'ನನ್ನು 


ಅಪ್ಪಿಕೊಂಡ ದಾಸರ ಹೃದಯ ವೈಶಾಲ್ಯತೆ ಪ್ರಚಾರವಾಗಬೇಕು. ಶ್ರೀರಾಮಾನುಜರ 
ದಲಿತಪರ ಪ್ರೀತಿ-ದಲಿತ ವರ್ಗಕ್ಕೆ ತಲುಪಬೇಕು. ಇದು ಹೇಗೆ? ಯಾವಾಗ? 
ಯಾರಿಂದ? ನಮ್ಮಲ್ಲಿ ಒಕ್ಕಟ್ಟಿನ ಬಿಕ್ಕಟ್ಟು ಮಠ ಪ್ರಜ್ಞೆ ಸಿದ್ಧಾಂತ ಪ್ರಜ್ಞೆ ವ್ಯಾಸ- 
ದಾಸ-ಪ್ರದೇಶ, ಪ್ರತಿಷ್ಠೆ ಇವೆಲ್ಲವುಗಳು. ಅನೈತಿಕತೆಯ ಸಾಧನಗಳಾಗಿವೆ. ಕ್ಷಮಿಸಿ 
ತಮ್ಮ ಪುಸ್ತಕ-ನನ್ನ ಎಲ್ಲ ವಿಚಾರಗಳ ಅನಾವರಣಕ್ಕೆ ಕಾರಣವಾಯಿತು. "ದು 
ಶ್ರೀ ರಾಮಾನುಜರಿಗೆ ಅರ್ಪಿತ. ತಮ್ಮ ಸಾಧನೆ, ಕೃತಿ ಪ್ರಕಟನೆ, ಪೂಜ್ಯ ತಂದೆಯವರ 
ಹೆಸರಿನ ಪ್ರತಿಷ್ಠಾನ- ಎಲ್ಲ ಕಾರ್ಯ ಶ್ಲಾಘನೀಯ. ತಮಗೆ ಅಭಿನಂದನೆ. ಒಳ್ಳೆಯ 

ಕಾರ್ಯ ಮುಂದುವರಿಸುವುದು. 
J 


ಉದಯವಿಕಾಸ / ೮೧ 


ಲೇಖಕರ ವಿಳಾಸಗಳು 


೧. ಡಾ.ನಾ. ಗೀತಾಚಾರ್ಯ ೫. ಡಾ.ಕೆ. ರಘುನಾಥ್‌ 


# ೧೩೯, ವಿಜಯ ಎನ್‌ಕ್ಷೇವ್‌ 
೫ನೇ ಮೇನ್‌, ಚಾಮರಾಜಪೇಟೆ 
ಬೆಂಗಳೂರು-೫೬೦ ೦೧೮ 
ಮೋ: ೯೪೪೮೬೭೧೦೪೯ 


. ಡಾ. ಬಿ. ರಾಜಶೇಖರಪ್ಪ 


ಕನ್ನಡ ಪ್ರಾಧ್ಯಾಪಕರು 


ಮೊಬಲ್‌ : ೯೪೪೮೭೬೮೫೬೭ 


. ಸುಂಕಂ ಗೋವರ್ಧನ 


ಸಹಾಯಕ ಪ್ರಾಧ್ಯಾಪಕರು 

ಸಿಲಿಕಾನ್‌ ಸಿಟಿ ಕಾಲೇಜು 

ಕೆ.ಆರ್‌. ಪುರಂ 

ಬೆಂಗಳೂರು ೫೬೦೦೩೬ 

ಮೊ: ೯೫೩೫೭೬೨೪೬೪ 

Email : sunkamgovardhan@gmail.com 


ಇ-೩, ೧೬೦೮, ಸುಮೇರು 
ಸಿ.ಎಚ್‌.ಎಸ್‌. ಲೋಕಾಧಾರಕಲ್ಯಾಣ 
(ಪೂರ್ವ) ತನೆ 

ಮಹಾರಾಷ್ಟ-೪೨೧ ೩೦೫ 

ಮೊ.: ೮೮೭೯೭೪೩೪೫೮ 


೬. ಪ್ರೊ.ಜಿ. ಅಶ್ವತ್ಥನಾರಾಯಣ 
1. ಲಾಲರು (ಇ) ನಿವೃತ್ತ ಕನ್ನಡ ಪ್ರಾಧ್ಯಾಪಕರು 
೨ ನೇ ಕ್ರಾಸ್‌ (ಪಶ್ಚಿಮ) Ws (ಮಹಡಿ) ೩೪ 'ಬಿ' ಅಡ್ಡರಸ್ತೆ 
ಜಯಚಾಮರಾಜೇಂದ್ರ ಬಡಾವಣೆ ೧೬ನೇ ಮುಖರಸೆ, ೪ನೇ 'ಟಿ' ಬ್ಲಾಕ್‌ 
ಚಿತ್ರದುರ್ಗ - ೫೭೭ ೫೦೧ ೬... ಜೃಜಿಂಗಳೂರು ವ 
ಮೊಬಲ್‌ : ೯೪೮೦೨ ೨೬೦೬೪ ದೂರವಾಣಿ: ೦೮೦-೨೬೬೩೭೭೮೩ 

. ಡಾ. ಎಸ್‌.ಪಿ. ಪದ್ಮಪ್ರಸಾದ್‌ ೭. ಡಾ. ವೈ.ಎಂ. ಯಾಕೊಳ್ಳಿ 

“ತೃಪ್ತಿ'. ೨ನೇ ಅಡ್ಡರಸ್ತೆ ಸವದತ್ತಿ 
೯ನೇ ಮುಖ್ಯರಸ್ತೆ, ಗೋಕುಲ ಬಡಾವಣೆ ಮೊ: ೯೭೩೧೯೭೦೮೫೭ 
ರಾ ಸಾ ೮. ಡಾ. ಸ್ವಾಮಿರಾವ ಕುಲಕರ್ಣಿ 


ನಿವೃತ್ತ ಪ್ರಾಚಾರ್ಯರು 
“ಭೀಮಶ್ರೀ', ಫ್ಲಾಟ್‌ ಸಂ. ೧೧ 
ಮ.ಸಂ. ೧೦-೯೩೪ ೨ 
ಮಹಾಲಕ್ಷ್ಮೀನಗರ, ಬ್ರಹ್ಮಪುರ 
ಕಲಬುರಗಿ-೫೮೫ ೧೦೩ 


ಹಾರ್ಯಕಹಾಲಿ ಸಮಿತಿ 


ಸಂಘದ ಗೌರವ ಸದಸ್ಯರು 


ಕಾರ್ಯಕಾರಿ ಸಮಿತಿ 


ಕಾರ್ಯಾಧ್ಯಕ್ಷರು 

ಉಪಾಧ್ಯಕ್ಷರು 

ಸಂಸ್ಥಾಪಕ ರೌರವ ಕಾರ್ಯದರ್ಶಿ 
ಪಹಾಯಹ ಕಾರ್ಯದರ್ಶಿಣಟು 


ಕೋಶಾಧ್ಯಕ್ಷರು 
ಹಾರ್ಯಹಾಲಿ ಸಮಿತಿ ಸದಸ್ಯರು 


ಗೌರವ ಆಹ್ವಾನಿತರು 


: ನಾಡೋಜ ಡಾ| ೫. ನಾರಾಯಣ (2೦11) 


ವಿ.ಎಸ್‌. ಕೃಷ್ಣಯ್ಯರ್‌ (ಐ೦11) 


ಪ್ರೊ. ಎಲ್‌.ಎಸ್‌. ಶೇಷಗಿಲ ರಾವ್‌ (2೦19) 


ಡಾ. ಅಲಾದೇವಿ ಆರ್‌. ಪ್ರಸಾದ್‌ 
ನ್ಯಾಯಮೂರ್ತ ಶ್ರೀ ಎ.ಜೆ. ಸದಾಶಿವ 
ಪ್ರೊ. ಎಂ.ಎಜ್‌. ಕೃಷ್ಣಯ್ಯ 

ಪ್ರೊ. ಎಜ್‌.ಆರ್‌. ರಾಮಕೃಷ್ಣ ರಾವ್‌ 
ನಾಡೋಜ ಡಾ. ವೂಡೇ ಪಿ. ಕೃಷ್ಣ 


: ಶ್ರೀರಾಮೇಣೌಡ 


ಇ. ಕೃಷ್ಣ (2020) 


: ಡಾ. ಜ.ಎಸ್‌. ಸತ್ಯನಾರಾಯಣ 
: ಅ. ಶ್ರೀನಿವಾಸ್‌ 

: ಎಂ. ನರಸಿಂಹ 

: ಹೆ.ಎನ್‌. ಸೋಮಶೇಖರ್‌ 


ಎಚ್‌.ಎಸ್‌. ಕಪಿನಯ್ಯ 
ಡಾ. ಎಸ್‌. ಅನಿಲ್‌ಹುಮಾರ್‌ 


ಹುಪ್ಪುರಾವ್‌ ಪಂತ್‌ 
: ಎಲ್‌. ವೆಂಕಟಪ್ಪ (ಸಂಸ್ಥಾಪಕರು) 


ಡಾ| ನಾ. ೀತಾಜಾರ್ಯ 
ಅ.ಆರ್‌. ಸತ್ಯನಾರಾಯಣ 
ಅ.ಹೆ. ತಿಮ್ಮರಾಖಶೆಣ್ಣ 
ಹೆ.ಎಲ್‌. ರಾಮಜಂದ್ರ 
ಸುಗುಣ ಎಸ್‌. ಚಂದ್ರ 
ಎಂ. ದತ್ತಾತ್ರಿ 

ಡಾ. ಆರ್‌. ಹೃಷ್ಣಹುಮಾರ್‌ 
ಅ.ಎನ್‌. ಕೃಷ್ಣಸಿಂಹ 
ಹನುಮಯ್ಯ 


: ಡಾ. ಅಪಿ. ರಾಜು 


ಡಾ. ನಾ. ನೀತಾಜಾರ್ಯ 

ಡಾ. ವೈ.ಸಿ. ಹಮಲಾ 

ಡಾ. ಹೆ. ಶೇಷಮೂರ್ತಿ 

ಡಾ. ಎಸ್‌. ಹಲೀಶ್‌ 

ಎನ್‌. ಸೂರ್ಯನಾರಾಯಣ 

ಪ್ರೊ. ಎಜ್‌.ಆರ್‌. ರಾಮಕೃಷ್ಣ ರಾವ್‌ 
ಡಾ. ೫. ಕೃಷ್ಣಪ್ಪ 

ಪ್ರೊ. ಶಾಂತರಾಜು 

₹ 3750.00 (ಸೆಟಿಗೆ) 

ಲ ಾಷಿ೦ಗ್‌ಟನ್‌, 
ಬೆಂಗಳೂರು ದರ್ಶ 


ಅನಂತಕುಮಾರ್‌ 

ಗವಿಪುರ ಸಾಲು ಛತಗಳ ಎದುರು. 


ವೆಬ್‌ಸೈಟ್‌ : we udayabhanu.org 


udayabhanu_1965@vahoo.co.in 


ಇ-ಮೇಲ್‌ 


